

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် က COVID-19 ဖြစ်ပွားမှု နောက်ဆုံးအခြေအနေနှင့် စပ်လျဉ်း၍ ပြည်သူလူထုသို့ အစီရင်ခံတင်ပြသည့် မိန့်ခွန်း

COVID-19 နဲ့ ပတ်သက်တဲ့ စီးပွားရေးအကျိုးဆက်တွေကို တွက်ချက်ပြီး ပြည်သူများ ထိခိုက်နှစ်နာမှု အနည်းဆုံးဖြစ်စေဖို့ နိုင်ငံတော်အစိုးရက အစီအစဉ်တွေ ချမှတ်ထားပါတယ်

နေပြည်တော် မတ် ၃၁
ပြည်ထောင်စုမြန်မာနိုင်ငံတော် ပြည်သူ့ပြည်သားအပေါင်းရှင် COVID-19 နဲ့ ပတ်သက်တဲ့ နောက်ဆုံးအခြေအနေများကို ကျွန်ုပ်တို့ တင်ပြ အစီရင်ခံပါမယ်။ ဒီကနေ့ နံနက်မှာ ရောဂါရှိကြောင်း တွေ့ထားပြီး ဆေးရုံ တင်ကုသနေတဲ့ (ယခုချိန်အထိ) လူနာ (၁၄) ယောက်အနက် (၁)ယောက် ကွယ်လွန်အနိစ္စရောက်သွားပါတယ်။ ကွယ်လွန်သွားသူမှာ ရောဂါအခံ (နာခေါင်းကင်ဆာရှိပြီး) စင်ကာပူနိုင်ငံမှတစ်ဆင့် ဩစတြေးလျနိုင်ငံမှ မကြာမီက ပြန်ရောက်လာသူဖြစ်ပါတယ်။ COVID-19 ရဲ့ သဘောသဘာဝ အရ ရောဂါအခံကြောင့်၊ အသက်အရွယ်ကြီးခြင်းကြောင့် ကိုယ်ခံစွမ်းအား နည်းနေသူများအတွက် အထူးစိုးရိမ်ရပါတယ်။ ဆေးကုသမှုနောက်ကျခြင်း ကလည်း အန္တရာယ်ကို ပိုစေပါတယ်။ ဒါကြောင့် သံသယဖြစ်စရာ လက္ခဏာ တွေ ကိုယ်ပျံ့ ချောင်းဆိုး၊ အသက်ရှူကျပ်ခြင်းတွေဖြစ်နေပါက အမြန်ဆုံး ကျန်းမာရေးဌာနကို ဆက်သွယ်ဖို့ လိုပါတယ်။

COVID-19 ရဲ့ အဆိုးရွားဆုံးအချက်ကတော့ ကူးစက်ပျံ့နှံ့မှု အလွန် မြန်မြင်းပဲ ဖြစ်ပါတယ်။ ဒါကြောင့် ရောဂါပိုးကပ်နေနိုင်ခြေရှိသူတွေကို Quarantine ထားရတာပါ။ အခြားသူတွေနဲ့ မထိတွေ့ရအောင်၊ အခြားသူ များ မကူးစက်သွားရအောင်ပါ။ COVID-19 က ပြည်ပက စင်ကာပူတယ် ဆိုပေမယ့် ပြည်တွင်းရောက်တော့ အချင်းချင်းထိတွေ့မှုကနေ အများကြီး အမြန်ကြီး ပြန့်သွားနိုင်ပါတယ်။ အထိရောက်ဆုံး အကာအကွယ်၊ အထိန်း အချုပ်ကတော့ ထိတွေ့မှုတွေ ရှောင်ဖို့ပါပဲ။ ဒါကြောင့် အများနဲ့ အနီးကပ် ဖြစ်ရမယ့်နေရာတွေကို မသွားပါနဲ့။ အိမ်ပြင်မှာဖြစ်ဖြစ်၊ အိမ်တွင်းမှာဖြစ်ဖြစ် လူစုလူဝေးရှောင်ပါ။ ဆွေမျိုးမိတ်ဆွေတွေစုပြီး အိမ်ထဲမှာဆိုကြ၊ နီးနီးကပ် ကပ်နေကြတာဟာ အပြင်ထွက်ပြီး လူအုပ်ထဲတိုးတာလိုပဲ အန္တရာယ်ရှိပါ တယ်။ ဒီအချိန်မှာ “ဝေးလေကောင်းလေ” ဆိုတဲ့ အသံနဲ့ ကိုယ့်ကျန်းမာရေး နဲ့ အများကျန်းမာရေးကို ဂရုစိုက်ကာကွယ်ပေးကြပါ။ တတ်နိုင်သမျှ ကိုယ့်အိမ် မှာပဲနေကြပါ။ အိမ်နေရာထိုင်ခင်းမကျယ်တဲ့ မိသားစုတွေအတွက် အခက် အခဲရှိမယ့်ဆိုတာ နားလည်ပါတယ်။ ဒါပေမယ့် အချိန်ကာလအတိုင်းအတာ တစ်ခုအထိကို ကျွန်ုပ်တို့ ပြည်သူတွေအားလုံး စိတ်ကို တင်းပြီး၊ အခက်အခဲ တွေကို သည်းခံကြ၊ တစ်ဦးချင်း တစ်ဦးချင်း တာဝန်သိစိတ်အပြည့်နဲ့ COVID-19 မပြန့်ပွားရေးအတွက် ဆောင်ရွက်ပေးကြမယ်ဆိုရင် ဒီစိန်ခေါ်မှု ကြီးကို ကျော်လွှားနိုင်မှာ ဖြစ်ပါတယ်။ စာမျက်နှာ ၃ ကော်လံ ၁ *



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က COVID-19 ဖြစ်ပွားမှု နောက်ဆုံးအခြေအနေနှင့် စပ်လျဉ်း၍ ပြည်သူလူထုသို့ အစီရင်ခံတင်ပြ သည့်မိန့်ခွန်း ပြောကြားစဉ်။

တရုတ်နိုင်ငံက ပြည်တွင်းသို့ ဂျပန်နိုင်ငံသားများ ဝင်ရောက်ခွင့် ပိတ်ပင်မှုကို ပိုမိုတင်းကျပ် နိုင်ငံတကာသတင်း စာ ၁၃

ချင်းပြည်နယ်အစိုးရအဖွဲ့မှ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသနိုင်ရေး ပိုးသတ်ဆေးဗျန်းခြင်းနှင့် ကြိုတင်ပြင်ဆင်ထားရှိမှုလုပ်ငန်းများ ဆောင်ရွက်

ဟားခါး မတ် ၃၁
ချင်းပြည်နယ်အတွင်း လတ်တလောအသက်ရှူလမ်းကြောင်းဆိုင်ရာ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသနိုင်ရေးအတွက် ချင်းပြည်နယ် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသနိုင်ရေး ပြည်နယ်အဆင့် လုပ်ငန်း ကော်မတီမှ လုပ်ငန်းများ အရှိန်အဟုန်ဖြင့်ဆောင်ရွက်လျက်ရှိရာ ယနေ့ နံနက် ၁၀ နာရီက ချင်းပြည်နယ်အစိုးရအဖွဲ့ရုံးနှင့် စာမျက်နှာ ၇ ကော်လံ ၁ ✪

KBZ BANK
(6) CONSECUTIVE YEARS
'BANK OF THE YEAR IN MYANMAR 2018'
Awarded by Financial Times (The Banker)

ဝေးဝေးနေပါ၊ လက်ဆေးပါ

ကမ္ဘာတစ်ဝှမ်း ကိုရိုနာဗိုင်းရပ်စ် ကူးစက်ခံရသူပေါင်း ရှစ်သိန်းကျော်သွားပြီဟု နိုင်ငံတကာသတင်းတစ်ရပ်တွင် တွေ့ရသည်။ ရောဂါကူးစက်မှု၏ ဗဟိုချက်ကလည်း ဥရောပဖြစ်လာသည်။ ကိုဗစ်-၁၉ ဗိုင်းရပ်စ်ပိုးက မိမိတို့ထင်ထားသည်ထက်ပို၍ အစွမ်းထက်နေသလို ပို၍အန္တရာယ်လည်း ကြီးနေသည်ဟု အမေရိကန်ပြည်ထောင်စုမှ ပြည်နယ်အုပ်ချုပ်ရေးမှူးတစ်ဦးက လည်း မှတ်ချက်ချသည်။

ကိုဗစ်-၁၉ ဗိုင်းရပ်စ်ပိုး၏ ထူးခြားချက်များကြောင့် ပါဝါကြီးသလို အန္တရာယ်လည်း ကြီးနေခြင်းဖြစ်သည်ဟု ကျန်းမာရေးပညာရှင်များကလည်း အသိပေးကြသည်။ ကိုဗစ်-၁၉ ဗိုင်းရပ်စ်ပိုးသည် လူ့ခန္ဓာကိုယ်ထဲသို့ ရောက်ရှိသွားပြီးသည့် နောက်တွင် အခြားရောဂါပိုးများနှင့် နှိုင်းယှဉ်ပါက ရောဂါအစပျိုးလက္ခဏာပေါ်ပေါက်ရန် အချိန်ကြာမြင့်သည်။ အခြားရောဂါများက တစ်ရက်၊ နှစ်ရက်မျှနှင့် ရောဂါလက္ခဏာပြသော်လည်း ကိုဗစ်-၁၉ ကမူ ရက်သတ္တနှစ်ပတ်ခန့်လောက်အထိ ကြာမြင့်တတ်သည်။ သို့ဖြစ်ရာ ရောဂါလက္ခဏာမပြမချင်း ပကတိကျန်းမာနေသူတစ်ဦးအဖြစ် ပုံမှန်အတိုင်း သွားလာနေထိုင်နိုင်ကြသည်။ ယင်းသို့ သွားလာနေထိုင်ရင်းမှပင် နောက်ထပ်လူများကို ရောဂါပိုး ကူးစက်စေနိုင်ခြင်းဖြစ်သည်။

ကိုဗစ်-၁၉ ဗိုင်းရပ်စ်ပိုးက လူ့ခန္ဓာကိုယ်ထဲ ရောက်ရှိသွားသည်နှင့် လျင်မြန်စွာပွားသွားသည်ဟုလည်း ဆိုသည်။ ရောဂါပိုးကူးစက်ခံထား ရသူတစ်ဦး နှာချေ၊ ချောင်းဆိုးခြင်း၊ အသက်ရှူထုတ်လိုက်ခြင်းတို့မှ ဗိုင်းရပ်စ်ပိုးများက လေထုထဲနှင့် ပတ်ဝန်းကျင်တို့သို့ ပျံ့နှံ့ကျရောက်သည်။ သို့ဖြစ်၍ လူတစ်ဦးနှင့်တစ်ဦး သာမန်အားဖြင့်ဆိုလျှင် အနည်းဆုံး သုံးပေခန့် ခွာပြီးနေမှ ဗိုင်းရပ်စ်ပိုးကူးစက်ခံရခြင်းမှ ရှောင်ရှားနိုင်မည်ဖြစ်ပြီး နှာချေ၊ ချောင်းဆိုးနေသူနှင့် ခြောက်ပေထက်မနည်း ကွာဝေးစွာ နေခြင်း၊ ပါးစပ်နှာခေါင်းစည်းများ တပ်ဆင်ခြင်းတို့ဖြင့်သာ ရောဂါကူးစက်ခြင်းမှ ကာကွယ်နိုင်မည်ဖြစ်ရာ ယခုကာလတွင် လူတစ်ယောက်နှင့်တစ်ယောက် ဝေးလေကောင်းလေဟု ဆိုရမှာဖြစ်သည်။ လူတစ်ယောက်နှင့်တစ်ယောက်ဟု ဆိုရာတွင် မိသားစုအတွင်းမှာပင် ကျန်းမာရေးအသိ၊ သတိတို့ဖြင့် ခပ်ခွာခွာနေကြဖို့ ဖြစ်သည်။

ကိုဗစ်-၁၉ ရောဂါပိုးကူးစက်ခြင်းမှ ကာကွယ်နိုင်ရေးအတွက် လူတစ်ဦးနှင့်တစ်ဦး ဝေးဝေးနေခြင်းအပြင် လက်ဆေးခြင်းကလည်း အထူးအရေးပါသည်။ လက်နှစ်ဖက်ကို ဆပ်ပြာ၊ ရေတို့ဖြင့် စနစ်ကျကျစွာ စက္ကန့် ၂၀ ကြာ ဆေးကြောခြင်းက ကိုဗစ်-၁၉ ဗိုင်းရပ်စ်ပိုးကိုသာမက အခြားတုပ်ကွေးနှင့် ဝမ်းပျက်ဝမ်းလျှောရောဂါပိုးများကူးစက်မှုကိုပါ ကာကွယ်နိုင်သည့် အမှုအကျင့်ကောင်းတစ်ရပ်ဖြစ်သည်။ ရောဂါပိုးမွှားများ ကျရောက်တွယ်ကပ်နေတတ်သည့် အသုံးအဆောင်၊ ကိရိယာများ၊ ပရိဘောဂများ၊ တံခါးလက်ကိုင်၊ ကွန်ပျူတာ ကီးဘုတ်နှင့် မောက်စ်၊ ဖုန်းစသည့် အရာဝတ္ထုများကို လက်ဖြင့်ကိုင်တွယ်မိပြီး ထိုလက်ဖြင့်ပင် မိမိ၏မျက်နှာမှ ပါးစပ်၊ နှာခေါင်း၊ မျက်လုံးစသည်တို့ကို ကိုင်တွယ်ပွတ်သပ်မိရာမှ ရောဂါပိုးဗိုင်းရပ်စ်ပိုးကူးစက်ခံရမှုက အများဆုံးဖြစ်ကြောင်း သုတေသနပြုမှုတို့က ဖော်ပြကြရာ လက်များကို အမှန်တကယ်သန့်စင်အောင် စနစ်တကျ ဆေးကြောကြရမှာဖြစ်သည်။

ဝေးဝေးနေခြင်းနှင့် လက်ဆေးခြင်းတို့ကို ပြည်သူတစ်ဦးချင်း၊ တစ်ဦးချင်းစီတို့က အသိတရားရှိစွာ ပြုလုပ်ကြခြင်းအားဖြင့် ရောဂါကူးစက်မှုပျံ့နှံ့မှုကို တားဆီးနိုင်မည်ဖြစ်ပြီး ပိုမိုဆိုးရွားသည့် အခြေအနေများဆီသို့ ရောက်မသွားအောင် ကာကွယ်နိုင်မည်ဖြစ်သည်။ မိမိတို့နိုင်ငံသည် ကမ္ဘာ့နိုင်ငံပေါင်းများစွာ၌ ကိုဗစ်-၁၉ ရောဂါကူးစက်မှုပျံ့နှံ့မှုကို ရောဂါကူးစက် မခံခဲ့ရသေးဘဲ ယင်းနိုင်ငံများ၏ ဖြစ်စဉ်များနှင့် အတွေ့အကြုံများကို လေ့လာရန်၊ သင်ခန်းစာယူရန် အခွင့်အလမ်းများရရှိခဲ့ရာ လက်ဆေးခြင်းနှင့် တစ်ဦးနှင့်တစ်ဦး ဝေးဝေးနေခြင်းတို့က ဗိုင်းရပ်စ်ပိုးကူးစက်မှုပျံ့နှံ့မှုကို လျော့ကျသွားစေခဲ့ကြောင်း အခြားနိုင်ငံများ၏ စံနမူနာကိုယူကာ လူတိုင်းကိုယ်စီ လိုက်နာဆောင်ရွက်နိုင်ကြပါရန် တိုက်တွန်းအပ်ပါကြောင်း။ ။

Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီသို့ အများပြည်သူများမှ အလှူငွေများ ထည့်ဝင်လှူဒါန်းနိုင်ရေးအတွက် အသိပေးမေတ္တာရပ်ခံခြင်း

၁။ တစ်ကမ္ဘာလုံးဆိုင်ရာကပ်ရောဂါ (Pandemic) အဖြစ် ထုတ်ပြန်ထားသော Coronavirus Disease 2019 (COVID-19) နှင့် ပတ်သက်၍ မြန်မာနိုင်ငံအတွင်း ဝင်ရောက်ကူးစက်ပြန့်ပွားမှု မရှိစေရေးအတွက် ကာကွယ်၊ ထိန်းချုပ်၊ ကုသရေးဆိုင်ရာလုပ်ငန်းများအား နိုင်ငံတော်မှ အမျိုးသားအဆင့်အနေဖြင့် သတ်မှတ်၍ အရှိန်အဟုန်ဖြင့် ဆောင်ရွက်လျက် ရှိပါသည်။

၂။ ၎င်းအပြင် (၁၆-၃-၂၀၂၀) ရက်နေ့တွင် နိုင်ငံတော်၏အတိုင်ပင်ခံပုဂ္ဂိုလ်မှ ပြည်သူလူထုသို့ အစီရင်ခံတင်ပြ သည့် မိန့်ခွန်းတွင် Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေးဆိုင်ရာ ရန်ပုံငွေတစ်ရပ် ထူထောင်ရာတွင် ပြည်သူလူထုအနေဖြင့် တတ်နိုင်သမျှ ပူးပေါင်းပါဝင်ထည့်ဝင်လှူဒါန်းသွားရန် တိုက်တွန်းနှိုးဆော်ခဲ့ပြီး ဖြစ်ပါသည်။

၃။ သို့ဖြစ်ပါ၍ Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေးလုပ်ငန်းများ ပိုမိုအောင်မြင်စွာ အကောင်အထည်ဖော်နိုင်ရေးအတွက် ကုမ္ပဏီများ၊ အသင်းအဖွဲ့များနှင့် ပြည်သူလူထုတစ်ဦးချင်းအနေဖြင့် တတ်အားသရွေ့ အလှူငွေများ ပါဝင်လှူဒါန်းလိုပါက အောက်ဖော်ပြပါ ဘဏ်များတွင် ဆက်သွယ်လှူဒါန်းနိုင်ပါကြောင်း အသိပေးမေတ္တာရပ်ခံအပ်ပါသည် -

- (က) မြန်မာ့စီးပွားရေးဘဏ် - မြန်မာကျပ်ငွေစာရင်းအမှတ် - CF 004880
- နိုင်ငံခြားငွေစာရင်းအမှတ် - EDN 600010
- (ခ) ကမ္ဘောဇဘဏ် - မြန်မာကျပ်ငွေစာရင်းအမှတ် - 034 103 034 0232 8301
- နိုင်ငံခြားငွေစာရင်းအမှတ် - 034 109 034 0232 8301
- (ဂ) ဧရာဝတီဘဏ် - မြန်မာကျပ်ငွေစာရင်းအမှတ် - A/C 000 110 501 002 5635
- နိုင်ငံခြားငွေစာရင်းအမှတ် - A/C 000 110 503 000 0425
- (ဃ) CB ဘဏ် - မြန်မာကျပ်ငွေစာရင်းအမှတ် - 0093 1005 0000 1333
- နိုင်ငံခြားငွေစာရင်းအမှတ် - 0093 1012 0000 2957

၄။ ဆေးဝါးများ၊ ဆေးရုံသုံးပစ္စည်းများ၊ စက်ကိရိယာများအား လှူဒါန်းလိုပါက ကျန်းမာရေးနှင့် အားကစားဝန်ကြီးဌာန၊ ဝန်ကြီးရုံးနှင့် နေပြည်တော်ကောင်စီ တိုင်းဒေသကြီး/ ပြည်နယ်အသီးသီးရှိ ပြည်သူ့ကျန်းမာရေးနှင့် ကုသရေးဦးစီးဌာနမှူးရုံးများ၊ နီးစပ်ရာပြည်သူ့ဆေးရုံကြီးများ၊ ဆေးရုံများသို့ တိုက်ရိုက် ဆက်သွယ်လှူဒါန်းနိုင်ပါသည်။

Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေးအမျိုးသားအဆင့်ဗဟိုကော်မတီ

လယ်ယာဝန်ဆောင်မှုလုပ်ငန်းများ အကူအညီရယူဆောင်ရွက်ရန်လိုအပ်ပါက စက်မှုလယ်ယာဦးစီးဌာနသို့ ဆက်သွယ်ဆောင်ရွက်နိုင်ပါရန် အသိပေးနှိုးဆော်ခြင်း

တောင်သူလယ်သမားဦးကြီးများအနေဖြင့် လယ်ယာလုပ်ငန်း အခက်အခဲများကြောင့် လယ်ယာလုပ်ငန်းများ နှောင့်နှေးကြန့်ကြာမှု မဖြစ်ပေါ်စေရန်နှင့် လယ်ယာကုန်ထုတ်လုပ်မှု မထိခိုက်စေရန်အတွက် လူအင်အား အနည်းဆုံးဖြင့် စက်ကိရိယာများအသုံးပြု၍ ထွက်ကုန်များ စိုက်ပျိုးရေးနှင့် ရိတ်သိမ်းခြေလှေ့ရေးလုပ်ငန်းများ ဆောင်ရွက်နိုင်ကြရန်အလို့ငှာ စက်မှုလယ်ယာဦးစီးဌာနက စွမ်းအားရှိသရွေ့ ကူညီဆောင်ရွက်ပေးသွားမည်ဖြစ်ပါ သဖြင့် နီးစပ်ရာ စက်မှုလယ်ယာစခန်းများတွင် လည်းကောင်း၊ အောက်ပါ ဖုန်းနံပါတ်များသို့ လည်းကောင်း ဆက်သွယ်အကူအညီရယူနိုင်ပါကြောင်း အသိပေးနှိုးဆော်အပ်ပါသည်။

- ဆက်သွယ်ရမည့် ဖုန်းနံပါတ်များ
- ညွှန်ကြားရေးမှူးချုပ် - ၀၉ ၅၀၀၇၅၇၆၊ ၀၆၇ ၃၄၃၁၂၀
 - ဒုတိယညွှန်ကြားရေးမှူးချုပ် - ၀၉ ၂၅၀ ၂၈၉ ၂၉၉၊ ၀၆၇ ၃၄၃၁၂၁
 - ညွှန်ကြားရေးမှူး(လုပ်ငန်း) - ၀၉ ၄၂၂ ၀၀၀ ၂၂၁
 - ညွှန်ကြားရေးမှူးချုပ်ရုံး - ၀၆၇ ၃၄၃၁၂၄၄
 - စက်မှုလယ်ယာဦးစီးဌာန (လုပ်ငန်းဌာနခွဲ) - ၀၆၇ ၃၄၃၁၂၈၈
 - တိုင်းဒေသကြီးနှင့်ပြည်နယ် စက်မှုလယ်ယာဦးစီးဌာနရုံးများ
 - မြို့နယ်စက်မှုလယ်ယာစခန်းများ
 - စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန

ဒေါ်ခင်ကြည်ဖောင်ဒေးရှင်းက ကိုဗစ် - ၁၉ အသိပညာပေး လက်ကမ်းစာစောင်များနှင့် လက်သန့်ဆေးရည်ဘူးများ လှူဒါန်း

ရန်ကုန် မတ် ၃၁

ဒေါ်ခင်ကြည်ဖောင်ဒေးရှင်းက ကိုဗစ် - ၁၉ အသိပညာပေးလက်ကမ်း စာစောင် ၈၀၀၀ နှင့် လက်သန့် ဆေးရည် ၁၆ လီတာဆန် ၁၆ ဘူး လှူဒါန်းခြင်းကို ယနေ့နံနက်ပိုင်းက ရန်ကုန်မြို့ ဗဟန်းမြို့နယ် တက္ကသိုလ်ရိပ်သာလမ်း အမှတ် (၆၀) ရှိ ဒေါ်ခင်ကြည်ဖောင်ဒေးရှင်းရုံး၌ ပြုလုပ်သည်။

ထိုသို့ လှူဒါန်းမှုကို ဒေါ်ခင်ကြည်ဖောင်ဒေးရှင်းမှ အမှုဆောင်ညွှန်ကြားရေးမှူး ဦးမိုးဇော်ဦးက ပေးအပ်ရာ ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ တာဝန်ရှိသူ တစ်ဦးက လက်ခံရယူပြီး ခရိုင်နှင့် မြို့နယ်လူထု အခြေပြုဗဟိုဌာနများရှိ ရွေ့လျားစာကြည့်တိုက် များ၏ ကိုဗစ် - ၁၉ အသိပညာပေးလုပ်ငန်း များနှင့် ရောဂါကူးစက်ခြင်းမှ ကြိုတင်ကာကွယ် ခြင်း လုပ်ငန်းများတွင် အသုံးပြုမည်ဖြစ်သည်။

ဒေါ်ခင်ကြည်ဖောင်ဒေးရှင်းသည် ပြန်ကြားရေးဝန်ကြီးဌာန၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန၏ ခရိုင်နှင့် မြို့နယ်ရုံး/ ပြည်သူ့ စာကြည့်တိုက်များကို လူထုအခြေပြု ဗဟိုဌာနများအဖြစ် အဆင့်မြှင့်တင်မှုနှင့် ရွေ့လျားစာကြည့်တိုက်လုပ်ငန်းများ ဆောင်ရွက်မှုတွင် ၂၀၁၆-၂၀၁၇ ဘဏ္ဍာနှစ်မှစ၍ သုံးနှစ် သက်တမ်းရှိ နားလည်မှုစာချွန်လွှာ လက်မှတ် ရေးထိုး၍ နေရာ ၁၆ ခု၌ ပူးပေါင်းဆောင်ရွက်ခဲ့ပြီး နောက် ၂၀၁၉ ခုနှစ် စက်တင်ဘာ ၂၅ ရက်တွင် ငွေကျပ် သန်း ၁၀၀၀ ကျော်တန်ဖိုးရှိ ရွေ့လျား စာကြည့်တိုက်ယာဉ် ၁၇ စီး၊ ကွန်ပျူတာနှင့် ဆက်စပ်ပစ္စည်းများ၊ စာအုပ်စာစောင်နှင့် ကျွမ်းကျင်ဝန်ထမ်းများ လွှဲပြောင်းပေးအပ်ခဲ့မှု နှင့်အတူ ပူးပေါင်းဆောင်ရွက်မှု နားလည်မှု စာချွန်လွှာကိုလည်း နှစ်နှစ်သက်တမ်းတိုး လက်မှတ်ရေးထိုး၍ ဆက်လက်ပူးပေါင်း ဆောင်ရွက်နေခြင်းဖြစ်ကြောင်း သိရသည်။

မျိုးမင်းအောင် (ပြန်/ဆက်)



မတ် ၃၁ တွင် သွားရောက်ပေးအပ်သည်။

ချင်းပြည်နယ်အစိုးရမှ ကိုဗစ် - ၁၉ ရောဂါကြောင့် သွားလာမှုကန့်သတ် ထားသော တီးတိန်မြို့နယ် ကပ်တဲလ် ကျေးရွာအတွက် ထောက်ပံ့ပစ္စည်း များနှင့် အလှူငွေများကို ချင်းပြည်နယ် စိုက်ပျိုးရေး၊ မွေးမြူရေး၊ သစ်တောနှင့် သတ္တုဝန်ကြီး ဦးမန်ဟင်းဒါလင်းက

ချင်းပြည်နယ်အစိုးရမှ ထောက်ပံ့ ပေးအပ်သော ဆန်အိတ် ၁၀၀၊ ဆီပုံး ခြောက်ပုံး၊ ကုလားပဲ အိတ်ကြီး နှစ်အိတ်၊ ဆားအိတ်ကြီး တစ်အိတ် နှင့် အိတ်သေး တစ်အိတ်၊ ပိုးသတ် ဆေး တစ်ပုံး၊ ပြည်နယ် စိုက်ပျိုးရေး၊ မွေးမြူရေး၊ သစ်တောနှင့် သတ္တု

ဝန်ကြီး ဦးမန်ဟင်းဒါလင်းမိသားစုက လှူဒါန်းငွေကျပ် ၁၀ သိန်း၊ မြို့နယ် အမျိုးသားဒီမိုကရေစီအဖွဲ့ချုပ်ပါတီက လှူဒါန်းသည့် အောက်ဆီဂျင်ဘူး နှစ်လုံးနှင့် ဆက်စပ်ပစ္စည်းများကို ပေးအပ်ရာ ကပ်တဲလ်ကျေးရွာ အုပ်ချုပ်ရေးမှူးက လက်ခံရယူသည်။

ပေါင်ကျင့်မုန် (ပြန်/ဆက်)

ပြည်သူ့သာလျှင် အဓိက

* ရှေ့ဖွဲ့မှ

Quarantine (၁၄) ရက် နေရမေယ့် ပြည်သူတွေက ဒီအချိန်လေးကို အများအပေါ် စေတနာစိတ်နဲ့ သည်းခံကျော်ဖြတ်ပေးပါ။ Quarantine လုပ်ခံရတဲ့သူတွေဟာ ရောဂါကူးစက်နိုင်တဲ့ အနေအထားရှိသူတွေဖြစ်ပါတယ်။ ဒီတော့ Quarantine မှာနေပြီး ကျန်းမာရေးအခြေအနေ စောင့်ကြည့် ခံရတာဟာ ကိုယ့်အတွက်လည်း အကျိုးများပါတယ်။ ရောဂါလက္ခဏာလေး ပေါ်လာတာနဲ့ ဆေးကုသမှုရရှိမှာဖြစ်ပါတယ်။ ဒါကြောင့် စောစောသိရလို့ ကုသမှု အောင်မြင်ကိန်း မြင့်မားလာပါတယ်။ အများအကျိုးဆောင် ကိုယ့်အကျိုးအောင်ပါ။

ကျန်းမာရေးနဲ့အားကစားဝန်ကြီးဌာနရဲ့ ကပ်ရောဂါကြီး (Big Outbreak) ဖြစ်နိုင်တဲ့ ကြေညာချက်ထုတ်ပြန်ပြီးတဲ့နောက်ပိုင်း ပြည်သူများအကြားမှာ Lock Down လုံးဝပိတ်လှောင်မှု မလုပ်သေးဘူးလား တိုက်တွန်းနေသူများ လည်း ရှိကြပါတယ်။ ဒီလိုတိုက်တွန်းချက်တွေကြောင့် ဘယ်တော့ Lock Down လုပ်မလဲဆိုပြီး စိုးရိမ်နေတာတွေလည်း ရှိကြပါတယ်။ ဒါကြောင့် တစ်နိုင်လုံးအကျိုးလိုအပ်လျှင် အချို့သောနေရာတွေမှာ အသွားအလာ ကန့်သတ်ခြင်း အစီအစဉ် Community Quarantine ကဲ့သို့ ကန့်သတ်မှုများကို ဆောင်ရွက်ကောင်း ဆောင်ရွက်မှာ ဖြစ်ပါတယ်။ ဒီလိုဆောင်ရွက်ရန် ရှိလျှင် လည်း စားနပ်ရိက္ခာ၊ ဆေးဝါး စတာတွေ မပြတ်လပ်စေရေး၊ တည်ငြိမ် အေးချမ်းရေးတို့ကို စနစ်တကျ ဆောင်ရွက်နိုင်ဖို့အတွက် ဒုတိယသမ္မတ(၁) ဦးစီးတဲ့ ကော်မတီကို ဖွဲ့စည်းထားပြီး ဖြစ်ပါတယ်။ Community Quarantine ဆောင်ရွက်ရန်ရှိရင်လည်း စောနိုင်သမျှ စောစောကြိုတင်ပြီးတော့ အသိပေး ပါမယ်။ ပြည်သူများက နားလည်မှုရှိရှိ ပူးပေါင်းပါဝင်ဆောင်ရွက်ကြဖို့ တိုက်တွန်းလိုပါတယ်။

COVID-19 နဲ့ပတ်သက်တဲ့ စီးပွားရေးအကျိုးဆက်တွေကို တွက်ချက် ပြီး၊ ပြည်သူများ ထိခိုက်နစ်နာမှု အနည်းဆုံးဖြစ်စေဖို့ နိုင်ငံတော်အစိုးရက အစီအစဉ်တွေ ချမှတ်ထားပါတယ်။ အလိုအလျောက်လုပ်ငန်းတွေအတွက် ချေးငွေပေးခြင်းတွေစနေပါပြီ။ အလုပ်သမားတွေကို လုပ်ခပေးနိုင်ဖို့၊ လုပ်ငန်းဆက်လက် လည်ပတ်နိုင်ဖို့ဖြစ်ပါတယ်။ COVID-19 ကြောင့် ဖြစ်ပေါ်လာတဲ့ စီးပွားရေး သက်ရောက်မှုများအပေါ် ကုစားရေးလုပ်ငန်း ကော်မတီက အချိန်ပြည့် အခြေအနေတွေကိုလေ့လာပြီး သင့်တော်တဲ့

“လက်ရှိအချိန် ကမ္ဘာ့နိုင်ငံအသီးသီးမှာ COVID-19 ကူးစက်ပြန့်ပွားမှုကို အပြင်းအထန် ရုန်းကန်ရင်ဆိုင်ရတဲ့ အချိန်ဖြစ်တဲ့အားလျော်စွာ မြန်မာနိုင်ငံဟာလည်း အစွမ်းကုန်ကြိုးပမ်း ဆောင်ရွက်နေပါတယ်။ ဒီလိုကြိုးပမ်းရာမှာ ပြည်သူများ မိမိတို့ အသိစိတ်ဓာတ်နဲ့ ကျရာကဏ္ဍ၊ နိုင်ရာနယ်ပယ်အသီးသီးက ပံ့ပိုးကူညီဆောင်ရွက်နေမှုများကို အားရကျေနပ်ဖွယ်ရာ တွေ့မြင် ရပါတယ်။ ကျွန်မတို့တစ်တွေရဲ့ စုပေါင်းအင်အားနဲ့ အတူတကွ ရင်ဆိုင်ကြမယ်ဆိုရင် ကပ်ရောဂါဘေးကို တည်ငြိမ်စွာ ရင်ဆိုင်ကျော်ဖြတ်နိုင်မယ်လို့လည်း အပြည့်အဝယုံကြည် ပါတယ်”

အစီအစဉ်တွေ ချမှတ်အကောင်အထည်ဖော်နေပါတယ်။

ကျန်းမာရေးဝန်ကြီးဌာနရဲ့ ထုတ်ပြန်ချက်တွေကို အစဉ်တစိုက် နားထောင် လိုက်နာကြဖို့ လိုပါတယ်။ ကျွန်မတို့အားလုံး တစ်ယောက်ချင်း၊ တစ်ယောက်ချင်း ကိုယ့်ကျန်းမာရေး၊ အခြားသူများ ကျန်းမာရေးနစ်နာမှုလုံးအတွက် တာဝန်သိ စိတ်အပြည့်အဝနဲ့ တညီတညွတ်တည်း ကြိုးစားကြပါ။ ညီညွတ်ခြင်းဟာ အင်အား၊ ပြည်သူတွေဟာ အဓိက၊ ပြည်သူတွေ ညီညွတ်ညွတ်နဲ့ လုပ်သင့် လုပ်ထိုက်တာအားလုံးကို လုပ်မယ်ဆိုရင် ကျွန်မတို့အတွက် အောင်မြင်ခြင်း တရားပါပဲ။

လက်ရှိအချိန် ကမ္ဘာ့နိုင်ငံအသီးသီးမှာ COVID-19 ကူးစက်ပြန့်ပွားမှုကို အပြင်းအထန် ရုန်းကန်ရင်ဆိုင်ရတဲ့ အချိန်ဖြစ်တဲ့အားလျော်စွာ မြန်မာနိုင်ငံ ဟာလည်း အစွမ်းကုန် ကြိုးပမ်းဆောင်ရွက်နေပါတယ်။ ဒီလိုကြိုးပမ်းရာမှာ ပြည်သူများ မိမိတို့အသိစိတ်ဓာတ်နဲ့ ကျရာကဏ္ဍ၊ နိုင်ရာနယ်ပယ်အသီးသီးက ပံ့ပိုးကူညီဆောင်ရွက်နေမှုများကို အားရကျေနပ်ဖွယ်ရာ တွေ့မြင်ရပါတယ်။

ကျွန်မတို့တစ်တွေရဲ့ စုပေါင်းအင်အားနဲ့ အတူတကွ ရင်ဆိုင်ကြမယ်ဆိုရင် ကပ်ရောဂါဘေးကို တည်ငြိမ်စွာ ရင်ဆိုင်ကျော်ဖြတ်နိုင်မယ်လို့လည်း အပြည့် အဝယုံကြည်ပါတယ်။

လက်ရှိအချိန်မှာ မပြည့်စုံတဲ့ကြားက စိတ်ဓာတ်မြင့်မြင့်မားမားနဲ့ ရှေ့တန်းက တိုက်ပွဲဝင်နေတဲ့ ဆရာဝန်၊ သူနာပြု၊ ကျန်းမာရေးဝန်ထမ်းတွေကို အထူးကျေးဇူးတင်ကြောင်း ပြောချင်ပါတယ်။ ၎င်းတို့ဟာ ပြည်သူများအတွက် တိုက်ပွဲဝင်နေတဲ့သူရဲကောင်းတွေပဲ ဖြစ်ပါတယ်။ ဒါ့အပြင် ရပ်ကွက်/ကျေးရွာ အုပ်ချုပ်ရေးမှူးများ၊ အထွေထွေအုပ်ချုပ်ရေးဝန်ထမ်းများနဲ့ အခြားဌာန ဆိုင်ရာဝန်ထမ်းများ၊ နောက်ပြီးတော့ ဝိုင်းဝန်းကူညီပေးနေတဲ့ ပြည်သူတွေ အားလုံးကို နိုင်ငံတော်ရဲ့ကိုယ်စား ကျေးဇူးတင်ကြောင်း ပြောကြားလိုပါတယ်။

ကျွန်မတို့ ပြည်ထောင်စုမြန်မာနိုင်ငံကို ဗိုတင်နေထိုင်သူများအားလုံး ကျန်းမာကြပါစေ။ ဘေးအန္တရာယ်အမျိုးမျိုးက ကင်းဝေးကြပါစေ။ နှလုံး စိတ်ဝမ်းအေးချမ်းကြပါစေ။

နိုင်ငံတော်သမ္မတနှင့် နိုင်ငံတော်၏ အတိုင်ပင်ခံပုဂ္ဂိုလ်တို့ ကျန်းမာစွာဖြင့် နိုင်ငံ့တာဝန်များ ထမ်းဆောင်လျက်ရှိ

နေပြည်တော် မတ် ၃၁
နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် နှင့် မြန်မာနိုင်ငံဆိုင်ရာ ကုလသမဂ္ဂဌာန ညွှန်ကြားရေးမှူး တို့ မတ် ၂၃ ရက်တွင် တွေ့ဆုံခဲ့သည့် ဓာတ်ပုံကို အသုံး ပြုပြီး နိုင်ငံတော်၏အတိုင်ပင်ခံပုဂ္ဂိုလ်သည် ကိုဗစ်-၁၉ ရောဂါပိုးတွေ့ရှိသူနှင့် တွေ့ဆုံခဲ့ကြောင်း အွန်လိုင်း အကောင်အထူးများမှတစ်ဆင့် ကောလာဟလများ ပျံ့နှံ့

နေမှုမှာ မဟုတ်မှန်ကြောင်း နိုင်ငံတော်အတိုင်ပင်ခံရုံး ဝန်ကြီးဌာန ညွှန်ကြားရေးမှူးချုပ် ဦးစော်ဌေးက ယနေ့တွင် ပြောသည်။ ၎င်း၏ ပြောကြားချက်အရ နိုင်ငံတော်၏ အတိုင်ပင်ခံ ပုဂ္ဂိုလ်နှင့် တွေ့ဆုံခဲ့သူမှာ မြန်မာနိုင်ငံဆိုင်ရာ ကုလသမဂ္ဂ ဌာန ညွှန်ကြားရေးမှူးဖြစ်ပြီး ကိုဗစ်-၁၉ ရောဂါပိုး တွေ့ရှိ၍ နေပြည်တော် ၃၀၀၀ ဆေးရုံတွင် သီးသန့်

ကုသမှုခံယူနေသူမှာ မြန်မာနိုင်ငံဆိုင်ရာ ကုလသမဂ္ဂ အထူး ကိုယ်စားလှယ်၏ ရုံးဝန်ထမ်းဖြစ်ကြောင်း သိရသည်။ “ကျွန်တော့်အနေနဲ့ တရားဝင် ဖြေကြားလိုတာက နိုင်ငံတော်သမ္မတကြီးရော၊ နိုင်ငံတော်၏အတိုင်ပင်ခံ ပုဂ္ဂိုလ်ရော ကျန်းမာရေး ကောင်းမွန်ပါတယ်။ နိုင်ငံ့ တာဝန်တွေကို ပုံမှန်လုပ်ကိုင်ဆောင်ရွက်လျက်ရှိပါ

တယ်။ Self Quarantine ရော၊ Home Quarantine ရော ဘာမှလုပ်ဆောင်တာ မရှိပါဘူး။ ကျန်းမာရေးအထူး ကောင်းမွန်ပါတယ်။ ကိုဗစ် - ၁၉ ကူးစက်ရောဂါပြန့်ပွား နေတဲ့ချိန် ဖြစ်တဲ့အတွက် ဧည့်သည်လက်ခံတွေ့ဆုံမှု တွေကို အထူးသတိထားပြီး ဆောင်ရွက်လျက်ရှိပါတယ်” ဟု ဦးစော်ဌေးက ပြောသည်။

သတင်းစဉ်

နိုင်ငံခြားရေးဝန်ကြီးဌာန အမြဲတမ်းအတွင်းဝန် ဦးစိုးဟန် အာဆီယံအဖွဲ့ဝင်နိုင်ငံများအကြား Video Conferencing ပုံစံဖြင့် ကျင်းပပြုလုပ်သည့် အာဆီယံပေါင်းစပ်ညှိနှိုင်းရေးကောင်စီလုပ်ငန်းအဖွဲ့အစည်းအဝေးသို့ ပါဝင်တက်ရောက်

နေပြည်တော် မတ် ၃၁
နိုင်ငံခြားရေးဝန်ကြီးဌာန အမြဲတမ်း အတွင်းဝန် ဦးစိုးဟန် ဦးဆောင်သည့် မြန်မာကိုယ်စားလှယ် အဖွဲ့သည် ယနေ့နံနက် ၈ နာရီခွဲတွင် အင်တာနက်ကွန်ရက်အသုံးပြု Video Conferencing ပုံစံဖြင့် ကျင်းပပြုလုပ် သည့် အရေးပေါ်ပြည်သူ့ကျန်းမာရေး ဆိုင်ရာ အာဆီယံပေါင်းစပ်ညှိနှိုင်းရေး ကောင်စီလုပ်ငန်းအဖွဲ့၏ ပထမ အကြိမ်အစည်းအဝေး (The First Video Conference of the ASEAN Coordinating Council Working Group on Public Health Emergencies) သို့ နိုင်ငံခြားရေးဝန်ကြီးဌာန နေပြည်တော်မှ ပါဝင်တက်ရောက် ခဲ့သည်။ (ယာပုံ) အစည်းအဝေးတွင် အာဆီယံ

အဖွဲ့ဝင်နိုင်ငံများက COVID-19 ကူးစက်ရောဂါပြန့်ပွားမှု ကာကွယ် ထိန်းချုပ်ရေးအတွက် အာဆီယံ အဖွဲ့ဝင်နိုင်ငံများအကြား လက်ရှိ ပူးပေါင်းဆောင်ရွက်နေသည့် အခြေ အနေများနှင့် နိုင်ငံအလိုက် ဆောင်ရွက်နေကြသည့် အစီအမံများ၊ COVID-19 ရောဂါဆိုင်ရာ သတင်း အချက်အလက်နှင့် အတွေ့အကြုံများ ဖလှယ်ရေး၊ ရောဂါပြန့်ပွားမှုကာကွယ် ထိန်းချုပ်ရေးအတွက် အာဆီယံ အဖွဲ့ဝင်နိုင်ငံများအကြား ပူးပေါင်း ဆောင်ရွက်မှု ပိုမိုတိုးမြှင့်ရေး၊ COVID-19 ကူးစက်ရောဂါကြောင့် ဖြစ်ပေါ်လာမည့် အကျိုးသက်ရောက် မှုများကို ပူးပေါင်းဖြေရှင်းရေး၊ COVID-19 ကူးစက်ရောဂါ တုံ့ပြန် ရေးဆိုင်ရာ အာဆီယံရန်ပုံငွေတစ်ရပ်

ထူထောင်ရေး စသည့်ကိစ္စရပ်များ အပြင် အာဆီယံပေါင်းစပ်ညှိနှိုင်းရေး ကောင်စီ၏ COVID-19 ရောဂါဆိုင်ရာ Video Conferencing အစည်းအဝေး ကျင်းပရေးအတွက် ကြိုတင်ပြင်ဆင် ထားရှိမှု အခြေအနေများနှင့် COVID-19 ဆိုင်ရာ အာဆီယံသန့် ထိပ်သီး အစည်းအဝေးနှင့် အာဆီယံ အပေါင်းသုံး သီးသန့်ထိပ်သီးအစည်း အဝေးကို Video Conferencing ပုံစံ ဖြင့် ကျင်းပပြုလုပ်ရေး ကိစ္စရပ်များ အပေါ်တွင် ဆွေးနွေးအမြင်ချင်း ဖလှယ်ခဲ့ကြသည်။ အဆိုပါ Video Conferencing အစည်းအဝေးသို့ နိုင်ငံခြားရေး ဝန်ကြီးဌာန၊ ရင်းနှီးမြုပ်နှံမှုနှင့် နိုင်ငံ ခြား စီးပွားဆက်သွယ်ရေးဝန်ကြီး ဌာန၊ သာသနာရေးနှင့် ယဉ်ကျေးမှု



ဝန်ကြီးဌာန၊ ကျန်းမာရေးနှင့် ဆက်သွယ်ရေး ဝန်ကြီးဌာနနှင့် အဆင့်မြင့်ကိုယ်စားလှယ်များ ပါဝင် အားကစားဝန်ကြီးဌာန၊ ပြန်ကြားရေး အလုပ်သမား၊ လူဝင်မှုကြီးကြပ်ရေးနှင့် တက်ရောက်ခဲ့ကြသည်။ သတင်းစဉ်

နယ်နိမိတ်တိုင်းတာပိုင်းခြားသတ်မှတ်ရေးဥပဒေ အာဏာတည်သည့်နေ့ရက်သတ်မှတ်

ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတရုံး အမိန့်ကြော်ငြာစာအမှတ်၊ ၅၄ / ၂၀၂၀ ၁၃၈၁ ခုနှစ်၊ တန်ခူးလဆန်း ၈ ရက် (၂၀၂၀ ပြည့်နှစ်၊ မတ်လ ၃၁ ရက်)

နယ်နိမိတ်တိုင်းတာပိုင်းခြားသတ်မှတ်ရေးဥပဒေ အာဏာတည်သည့်နေ့ရက်သတ်မှတ်ခြင်း

နယ်နိမိတ်တိုင်းတာပိုင်းခြားသတ်မှတ်ရေးဥပဒေသည် ၂၀၂၀ ပြည့်နှစ်၊ ဧပြီလ ၁ရက် (၁၃၈၁ ခုနှစ်၊ တန်ခူးလဆန်း ၉ ရက်) နေ့တွင် စတင် အာဏာတည်ကြောင်း ယင်းဥပဒေပုဒ်မ ၂ အရ သတ်မှတ်လိုက်သည်။

(ပုံ) ဝင်းမြင့် နိုင်ငံတော်သမ္မတ ပြည်ထောင်စုသမ္မတမြန်မာနိုင်ငံတော်



ကမ္ဘာ့ကပ်ရောဂါ ကိုဗစ်-၁၉ အဆုတ်ရောင်ရောဂါနှင့်ပတ်သက်၍ အသိပညာများပေး ရောဂါနှင့်ပတ်သက်၍ လတ်တလောထုတ်ပြန်ထားသော ညွှန်ကြားချက်များကို လိုက်နာဆောင်ရွက်

နေပြည်တော် မတ် ၃၁
ဆောက်လုပ်ရေး ဝန်ကြီးဌာနမှ ပြည်ထောင်စုဝန်ကြီး ဦးဟန်ဇော်၊ ဒုတိယဝန်ကြီး ဒေါက်တာကျော်လင်း၊ အမြဲတမ်းအတွင်းဝန်နှင့် ဌာနမှ အကြီးအကဲများသည် ယနေ့ နံနက် ၉ နာရီက ဝန်ကြီးဌာနအစည်းအဝေး ခန်းမ၌ တိုင်းဒေသကြီး/ ပြည်နယ် များမှ တာဝန်ခံညွှန်ကြားရေးမှူး များနှင့် Video Conferencing ဖြင့် လုပ်ငန်းလမ်းညွှန်ချက် အစည်းအဝေး ပြုလုပ်သည်။ (အပေါ်ပုံ)

အစည်းအဝေးတွင် ပြည်ထောင်စု ဝန်ကြီးက တစ်နိုင်လုံးရှိ လုပ်ငန်းခွင် များမှ အလုပ်လုပ်နေသော လုပ်သား များနှင့် ဝန်ထမ်းများအား လက်ရှိ မြန်မာနိုင်ငံတွင်လည်း ခံစားနေရ သော ကမ္ဘာ့ကပ်ရောဂါ ကိုဗစ်-၁၉ အဆုတ်ရောင်ရောဂါနှင့် ပတ်သက်၍ အသိပညာများ ပေးသွားကြရန်၊ ကောလာဟလသတင်းများကို မယုံ ကြည်ကြရန်နှင့် ကျန်းမာရေးနှင့် အားကစားဝန်ကြီးဌာနမှ ကိုဗစ်-၁၉ ရောဂါနှင့်ပတ်သက်၍ လတ်တလော ထုတ်ပြန်ထားသော ညွှန်ကြားချက် များကို လိုက်နာဆောင်ရွက်သွားကြ ရန်၊ အကယ်၍ အကြောင်းကြောင်း ကြောင့် လုပ်သားများ၊ ဝန်ထမ်းများ

လုပ်ငန်းခွင်ကို စွန့်ခွာသွားမှုများ ဖြစ်ပေါ်ပါက ဌာနပိုင်စက်၊ ယာဉ်၊ ယန္တရားများနှင့် လုပ်ငန်းခွင်ပစ္စည်းများ ပျက်စီးဆုံးရှုံးမှုမရှိစေရေး ကြိုတင်စီမံ ဆောင်ရွက်သွားကြရန် မှာကြားသည်။ ယင်းနောက် တိုင်းဒေသကြီး/ ပြည်နယ်တာဝန်ခံ ညွှန်ကြားရေးမှူး များက မိမိတို့ တိုင်းဒေသကြီး/ ပြည်နယ်များအလိုက် ကိုဗစ်-၁၉ နှင့် ပတ်သက်၍ စီမံဆောင်ရွက်ထားမှု အခြေအနေ၊ လုပ်ငန်းစီမံချက်နှင့် ပြီးစီးမှုအခြေအနေများနှင့် ကြုံတွေ့နေ ရသောအခက်အခဲများအား ပြန်လည် ရှင်းလင်းတင်ပြခဲ့ရာ ပြည်ထောင်စု

ဝန်ကြီး၊ ဒုတိယဝန်ကြီး၊ အမြဲတမ်း အတွင်းဝန်နှင့် ညွှန်ကြားရေးမှူးချုပ် များက ပြန်လည်ရှင်းလင်းဆွေးနွေးခဲ့ ကြသည်။ ထို့နောက် ပြည်ထောင်စုဝန်ကြီး က သက်ဆိုင်ရာ တိုင်းဒေသကြီး/ ပြည်နယ် တာဝန်ခံများအနေဖြင့် ကိုဗစ်-၁၉ ရောဂါကာကွယ် ထိန်းချုပ် ရေးနှင့် ပတ်သက်၍ သက်ဆိုင်ရာ တိုင်းဒေသကြီး/ ပြည်နယ်အစိုးရများ နှင့် ပေါင်းစပ်ညှိနှိုင်း ဆောင်ရွက်သွား ရန်နှင့် လိုအပ်သော အကူအညီများ ပေးရန် မှာကြားခဲ့ကြောင်း သိရ သတင်းစဉ်

မိုးထစ်ချုန်းရွာနိုင်

နေပြည်တော် မတ် ၃၁
နေပြည်တော်၊ ရန်ကုန်မြို့နှင့် မန္တလေးမြို့တို့ အနီးတစ်ဝိုက်တွင် ယနေ့ အများအားဖြင့် သာယာမည်။ မနက်ဖြန်အတွက် ခန့်မှန်းချက်မှာ စစ်ကိုင်းတိုင်းဒေသကြီးအထက် ပိုင်းနှင့် ကချင်ပြည်နယ်တို့တွင် မိုးထစ်ချုန်းရွာနိုင်သည်။ ဘင်္ဂလားပင်လယ်အော်အခြေအနေမှာ ကပ္ပလီပင်လယ်ပြင်နှင့် ဘင်္ဂလားပင်လယ်အော်တို့တွင် တိမ်အနည်းငယ် ဖြစ်ထွန်းနေသည်။ မြန်မာ့ပင်လယ်ပြင်အခြေအနေမှာ လှိုင်းအနည်းငယ်မှ အသင့်အတင့် ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန် ပင်လယ်ပြင်တို့တွင် သုံးပေမှ ခြောက်ပေခန့် ရှိနိုင်သည်။ မိုး/ဇလ

ပြည်ထောင်စုဝန်ကြီး ဒေါက်တာဝင်းမြတ်အေး ကိုဗစ်-၁၉ ထိန်းချုပ်ရေးနှင့် အရေးပေါ်တုံ့ပြန်ရေး လုပ်ငန်းများတွင် ဝန်ကြီးဌာနက ပူးပေါင်းဆောင်ရွက်နိုင်မည့်ကဏ္ဍများ ကြိုတင်ညှိနှိုင်းဆွေးနွေး

နေပြည်တော် မတ် ၃၁
Coronavirus Disease 2019 (COVID-19) ထိန်းချုပ်ရေးနှင့် အရေးပေါ်တုံ့ပြန်ရေး လုပ်ငန်းများ တွင် ဝန်ကြီးဌာနက ကဏ္ဍအလိုက် ပူးပေါင်းဆောင်ရွက်နိုင်မည့် လုပ်ငန်း များ ကြိုတင်ညှိနှိုင်းဆောင်ရွက်ပေးရေးကို ယနေ့နံနက်ပိုင်းက လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန အစည်းအဝေး ခန်းမ၌ ကျင်းပသည်။ (ယာဝုံ)

အစည်းအဝေးတွင် ပြည်ထောင်စု ဝန်ကြီး ဒေါက်တာဝင်းမြတ်အေးက ကိုဗစ်-၁၉ ရောဂါကို ကာကွယ်၊ ထိန်းချုပ်နိုင်ရန် ပြည်ပနိုင်ငံများမှ ပြန်လည်ရောက်ရှိ လာသူများအား သတ်မှတ်နေရာ အဆောက်အအုံများ တွင်ထားရှိပြီး အသွားအလာကန့်သတ် ခြင်း အစီအစဉ် (Community Based Facility Quarantine) ကို စနစ်တကျ အကောင်အထည်ဖော် ဆောင်ရွက်ရန် ဖြစ်ကြောင်း၊ ဤအစီအစဉ်တွင် ပါဝင် သော သက်ကြီးရွယ်အိုများ၊ ကိုယ်ဝန် ဆောင်မိခင်များနှင့် မသန်စွမ်းသူများ အတွက် အလေးထားဆောင်ရွက်ရန် လိုအပ်ကြောင်း၊ ရောဂါပိုးကူးစက် နေသူများနှင့် အနီးကပ်ထိတွေ့ခဲ့သူများ ကို အမြန်ဆုံး စုစမ်းရှာဖွေဖော်ထုတ် စစ်ဆေးနိုင်ရန် နည်းပညာအကူအညီ များ အသုံးပြုနိုင်ရေး ကြိုးပမ်းကြရန် လိုအပ်ကြောင်း၊ ကိုဗစ်-၁၉ ကာကွယ်



ထိန်းချုပ်၊ ကုသရေး အမျိုးသားအဆင့် ဗဟိုကော်မတီ၏ လမ်းညွှန်မှုဖြင့် သက်ဆိုင်ရာတိုင်းဒေသကြီး၊ ပြည်နယ် အစိုးရနှင့် ညှိနှိုင်းဆောင်ရွက်ရာတွင် ဌာနဆိုင်ရာ အဖွဲ့အစည်းများ၊ ကြက်ခြေနီတပ်ဖွဲ့၊ လူမှုအဖွဲ့အစည်း များ၊ အစိုးရမဟုတ်သော အဖွဲ့အစည်း များနှင့် လိုအပ်သလို ပူးပေါင်းဆောင် ရွက်ရန် အရေးကြီးကြောင်း။ ယခု ကြိုတင်ညှိနှိုင်းဆောင်ရွက်နေသည့် အစည်းအဝေးတွင် မိမိတို့ဝန်ကြီးဌာနအနေဖြင့် စီမံခန့်ခွဲမှုတိုင်းတွင် လက်တွေ့ကျရန် လိုအပ်ကြောင်း၊ ကြက်ခြေနီတပ်ဖွဲ့၊ လူမှုအဖွဲ့အစည်းများ၊ အစိုးရမဟုတ် သော အဖွဲ့အစည်းများနှင့် ပူးပေါင်း ဆောင်ရွက်ရာတွင် စေတနာ့ဝန်ထမ်း

အဖြစ် ဆောင်ရွက်မည့်သူများစာရင်း ကို ညှိနှိုင်းတောင်းခံစာရင်းပြုစုထား ရန် လိုအပ်ကြောင်း၊ ကိုဗစ်-၁၉ ရောဂါ ကူးစက်ခံရခြင်းနှင့် ထပ်ဆင့်ပြန့်ပွား ခြင်းမရှိရန် လိုက်နာဆောင်ရွက်ရမည့် ညွှန်ကြားချက်များကို အတိအကျ သိရှိရန်နှင့် လုပ်ငန်းကျွမ်းကျင်မှု ရှိစေရန် အဆင့်ဆင့်ဆောင်ရွက်ရမည့် စံလုပ်ငန်းစဉ်များကို ကြိုတင်လေ့ကျင့် ပေးရမည်ဖြစ်ကြောင်း၊ မဖြစ်မနေ လိုအပ်သော အကာအကွယ်အသုံး အဆောင်ပစ္စည်းများကို လုံလောက်စွာ ပုံမှန်ရရှိရန်နှင့် ကုန်ကျစရိတ်များကို ကြိုတင်တွက်ချက် ထားရမည်ဖြစ် ကြောင်း၊ ထုတ်ပြန်ထားသော ညွှန်ကြား ချက်များ၊ စည်းမျဉ်းစည်းကမ်းများ၊

တည်ဆဲဥပဒေများကို ပြည်သူများက သိရှိလိုက်နာဆောင်ရွက်ရေး အသိ ပညာပေး လုပ်ငန်းများကိုလည်း ဆက်လက်ပူးပေါင်း ဆောင်ရွက်ကြရန် လိုအပ်ကြောင်း ပြောကြားသည်။ ဆက်လက်၍ မွန်လုံပိုင်းတွင် နေပြည်တော်ကောင်စီ အပါအဝင် တိုင်းဒေသကြီးနှင့် ပြည်နယ် ဦးစီးမှူး များ၊ ကြက်ခြေနီတပ်ဖွဲ့၊ မြန်မာနိုင်ငံ လုံးဆိုင်ရာ အမျိုးသမီးကော်မတီဝင် အမျိုးသမီး အဖွဲ့အစည်းများနှင့် အင်တာနက်ကွန်ရက်အသုံးပြု Video Conferencing ဖြင့် ညှိနှိုင်းဆွေးနွေး ရာတွင် ပြည်ထောင်စုဝန်ကြီး၊ ဒုတိယ ဝန်ကြီးနှင့် ညွှန်ကြားရေးမှူးချုပ်များ က ကိုဗစ်-၁၉ ထိန်းချုပ်ရေးနှင့် အရေး

ပေါ်တုံ့ပြန်ရေး လုပ်ငန်းများအတွက် နေပြည်တော် ကောင်စီအပါအဝင် တိုင်းဒေသကြီးနှင့် ပြည်နယ် အသီးသီး ရှိ ဦးစီးဌာနများနှင့် ပရဟိတလူမှုအဖွဲ့ အစည်းများမှ တာဝန်ယူဆောင်ရွက် နိုင်သော အဖွဲ့အစည်းများ ချိတ်ဆက် ထားရှိမှုအခြေအနေများနှင့် ပူးပေါင်း ဆောင်ရွက်ရန်ကိစ္စရပ်များကို ရှင်းလင်း ခဲ့ကြသည်။ ထို့နောက် မြန်မာနိုင်ငံလုံး ဆိုင်ရာ အမျိုးသမီးကော်မတီအဖွဲ့ဝင် များ ဖြစ်ကြသော မြန်မာနိုင်ငံ အမျိုး သမီးရေးရာအဖွဲ့ချုပ်၊ မြန်မာနိုင်ငံ မိခင်နှင့် ကလေးစောင့်ရှောက်ရေး အသင်း၊ မြန်မာနိုင်ငံအမျိုးသမီးများ နှင့် ကလေးသူငယ်များဘဝမြှင့်တင်

ရေးအသင်း၊ မြန်မာအမျိုးသမီး စီးပွား ရေး စွမ်းဆောင်ရည်များအသင်း၊ မြန်မာနိုင်ငံ ရင်ခွင်မဲ့ကလေးငယ်များ လျှော့ချရေးနှင့် ကာကွယ်စောင့်ရှောက် ရေးအသင်း၊ ကျား၊ မ ရေးရာ တန်းတူ ညီမျှရေးကွန်ရက်၊ အမျိုးသမီးအဖွဲ့ များကွန်ရက်၊ စီးပွားရေးလုပ်ငန်းရှင် များ ကျား၊ မ တန်းတူညီမျှရေး ပူးပေါင်းဆောင်ရွက်ရေး အသင်း၊ လေးကျွန်းသူဖောင်ဒေးရှင်း၊ မြန်မာ နိုင်ငံ အမျိုးသမီးအားကစားအဖွဲ့ချုပ် နှင့် ဝိသာခါဖောင်ဒေးရှင်းအဖွဲ့များမှ တာဝန်ရှိသူများနှင့် မြန်မာနိုင်ငံ ကြက်ခြေနီတပ်ဖွဲ့မှ တာဝန်ရှိသူ များက ကိုဗစ်-၁၉ ထိန်းချုပ်ရေးနှင့် အရေးပေါ်တုံ့ပြန်ရေး လုပ်ငန်းများ တွင် ကဏ္ဍအလိုက် ပူးပေါင်းဆောင် ရွက်ရာတွင် ပြည်သူများကို အသိပညာ ပေးလုပ်ငန်း ဆောင်ရွက်ရာ၌ ပါဝင် ရေး၊ စေတနာ့ဝန်ထမ်းများ စာရင်း ပြုစုပြီး ပါဝင်ဆောင်ရွက်ရေး၊ လိုအပ် သော အကာအကွယ်အသုံးအဆောင် ပစ္စည်းများ စားနပ်ရိက္ခာများကို လိုအပ် ချက်အရ လျှော့ချနိုင်ရေး၊ စေတနာ့ ဝန်ထမ်း လုပ်အားပေးမည့်သူများ လုပ်ငန်းကျွမ်းကျင်မှု ရှိစေရန်နှင့် အဆင့်ဆင့်ဆောင်ရွက်ရမည့်စံလုပ်ငန်း စဉ်များအတွက် သင်တန်းများရရှိ ရေးတို့နှင့်ပတ်သက်၍ အသင်းလိုက် ညှိနှိုင်းဆွေးနွေးခဲ့ကြောင်း သိရ သတင်းစဉ်

● ကျော့ဖုံးမှ

ရှေးဦးစွာ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်က အဖွင့်အမှာစကားပြောကြားသည်။

ထို့နောက် အစည်းအဝေးတက်ရောက်လာကြသူများက ကိုဗစ်-၁၉ ရောဂါ ကြိုတင်ကာကွယ်ရေးအတွက် ပြင်ဆင်ဆောင်ရွက်ထားရှိမှုအခြေအနေများနှင့် လုံခြုံရေးဆိုင်ရာဆောင်ရွက်ထားရှိမှု အခြေအနေများကို အသီးသီး ရှင်းလင်းတင်ပြဆွေးနွေးကြသည်။

ဆွေးနွေးမှာကြား

ဆွေးနွေးတင်ပြချက်များအပေါ် တပ်မတော်ကာကွယ်ရေးဦးစီးချုပ်က ရန်ကုန်မြို့ရှိ စစ်ကြောရေးနှင့် တည်းခိုရေးစခန်းတွင် သီးသန့်စောင့်ကြပ်ကြည့်ရှုရမည့်သူ၊ ကုသရမည့်သူများ

အတွက် ခုတင် ၂၀၀၀ ထားရှိနိုင်ရေး၊ နေပြည်တော်ရှိ စစ်ကြောရေးနှင့် တည်းခိုရေးစခန်းတွင် ခုတင် ၁၅၀၀၀ ထားရှိနိုင်ရေး ဆောင်ရွက်ထားရန်၊ ထို့အပြင် တပ်မတော်အတွင်းရှိ တပ်၊ ဌာနဆောင်ရွက်မှုများတွင် လူနာများ လက်ခံကုသပေးနိုင်မည့် နေရာများအား ထပ်မံတိုးချဲ့စီစဉ်ထားရန်၊ မြန်မာ့စီးပွားရေးကော်ပိုရေးရှင်းနှင့် မြန်မာ့စီးပွားရေးဦးပိုင် အများနှင့် သက်ဆိုင်သော ကုမ္ပဏီလီမိတက်တို့မှ ရာနှုန်းပြည့် ရင်းနှီးမြှုပ်နှံဆောင်ရွက်

စက်ရုံများကို ၎င်းတို့၏ သဘောထားနှင့် ညှိနှိုင်းဆောင်ရွက်ပေးရန်၊ စစ်သည်များနှင့် ဝန်ထမ်းများအားလုံး မိမိအိမ်၊ အဆောင်များတွင် စနစ်တကျ နေထိုင်ကြရန်နှင့် သွားလာမှုကန့်သတ်ချက်၊ သတ်မှတ်စည်းကမ်းချက်များအတိုင်း တိတိကျကျလိုက်နာကြစေရန်၊ တပ်မတော်(ရေ)မှ သံလွင်၊ မြစ်ကြီးနား၊ မုတ္တမရေယာဉ်များအား ဆေးရုံအဖြစ် အသုံးပြုနိုင်ရေး ပြင်ဆင်ဆောင်ရွက်ထားရန် ဆွေးနွေးမှာကြားသည်။

ကူညီဆောင်ရွက်ပေးရမည်

ထို့နောက် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်က နိုင်ငံတော်အဆင့်အနေဖြင့် COVID-19 ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီ ဖွဲ့စည်းဆောင်ရွက်

လျက်ရှိပြီး ကျန်းမာရေးနှင့်အားကစားဝန်ကြီးဌာနလက်အောက်ရှိ ပြည်သူ့ဆေးရုံများနှင့် ဆရာဝန်များ၊ သူနာပြုများ၊ ကျန်းမာရေးဝန်ထမ်းများမှာ ကုသရေးအတွက် မအားမလပ် တာဝန်ထမ်းဆောင် နေကြရမည်ဖြစ်ရာ ပြည်သူများအတွက် လိုအပ်သော ရောဂါကြိုတင်ကာကွယ်ရေးဆိုင်ရာ ဆောင်ရွက်ချက်များအား မိမိတို့တွင် လေ့ကျင့် ပေးထားပြီး ပါရဂူဆရာဝန်၊ သူနာပြု၊ ဆေးဝန်ထမ်းများနှင့် ကူညီဆောင်ရွက်ပေးရမည်ဖြစ်ကြောင်း။

အများပြည်သူနှင့် သက်ဆိုင်သော နေရာများ၊ အင်အားများပြားသော ဘုန်းတော်ကြီးကျောင်း၊ သီလရှင်ကျောင်းများ၊ စာသင်တိုက်များကို အထူးဂရုစိုက်ဆောင်ရွက်ပေးရန်နှင့် ဆွမ်း၊ ကွမ်း လိုအပ်ချက်များ မရှိရလေ

အောင် အခြေခံစားကုန်ဖြစ်သော ဆန်၊ ဆီ၊ ပဲနှင့် ဆေးဝါးများကို လျှော့ဒါန်းပေးကြရန်လိုကြောင်း၊ အလားတူပင် ခရစ်ယာန်ကျောင်းများ၊ ဟိန္ဒူဘုရားကျောင်းများ၊ ဗလီများကိုလည်း ကျန်းမာရေး စောင့်ရှောက်မှုလုပ်ငန်းများကို ဆောင်ရွက်ပေးသွားကြရန် လိုကြောင်း၊ မိမိတို့ တပ်၊ ဌာနချုပ် နေရာဒေသအလိုက်ရှိ ဆေးရုံ၊ ဆေးခန်းများနှင့်လည်း မပြတ် ဆက်သွယ်၍ လိုအပ်သည်များ ကူညီဆောင်ရွက်ပေးကြရမည်ဖြစ်ကြောင်း၊ ပြည်သူ့လူထုနှင့် တပ်မတော်သားများ၊ မိသားစုများအနေဖြင့် သတင်းမှားများ၊ ကောလာဟလသတင်း၊ မှန်းဆသတင်းများကို နားမယောင်ကြဘဲ သတင်းမှန်များ သိရှိနိုင်ရန်နှင့် အသိပညာပေးထုတ်လွှင့်မှုများအား အချိန်နှင့် တစ်ပြေးညီ စဉ်ဆက်မပြတ်

ထုတ်လွှင့် ဖော်ပြပေးရမည်ဖြစ်ကြောင်း မှာကြားသည်။ ယနေ့အထိ တပ်မတော်အတွင်း ကိုဗစ်-၁၉ ရောဂါ ကူးစက်ခံရသူ ရောဂါပိုးတွေ့ရှိသူ မရှိသေးဘဲ ပြည်ပမှ ပြန်လည်ရောက်ရှိလာသူများ၊ ပြည်ပမှ တွေ့ဆုံမှုရှိကြသော သံသယရှိသူများကို ဆေးရုံတွင် အသွားအလာကန့်သတ်၍ စောင့်ကြပ်ကြည့်ရှုခြင်းခံရသူ စစ်သည်ခြောက်ဦး၊ မိသားစုဝင် ၁၈ ဦး၊ စုစုပေါင်း ၂၄ ဦး၊ သတ်မှတ်ထားသောနေရာတွင် အသွားအလာကန့်သတ်ခြင်းခံရသူ အရေရှိ ၂၉ ဦး၊ စစ်သည် ၁၁ ဦး၊ မှီခို သုံးဦး၊ စုစုပေါင်း ၄၃ ဦးရှိကြောင်း တပ်မတော်ကာကွယ်ရေးဦးစီးချုပ်မှူး၏ သတင်းထုတ်ပြန်ချက်အရ သိရှိရသည်။ သတင်းစဉ်

ကိုဗစ်-၁၉ ကြောင့် မြန်မာနိုင်ငံခရီးသွားလုပ်ငန်း ပင်မစီမံကိန်း ၂၀၂၀-၂၀၃၀ ရေးဆွဲရေး လုပ်ငန်းစဉ်များ နှောင့်နှေးကြန့်ကြာမှုမရှိစေရန် စီစဉ်ဆောင်ရွက်ရေးဆိုင်ရာများ ဆွေးနွေး

နေပြည်တော် မတ် ၃၁ ဟိုတယ်နှင့်ခရီးသွားလာရေးဝန်ကြီးဌာနပြည်ထောင်စုဝန်ကြီးဦးအုန်းမောင်သည် ဟိုတယ်နှင့်ခရီးသွားလာရေးဝန်ကြီးဌာနနှင့် လူဇင်ဘတ်နိုင်ငံ လူဇင်ဘတ်ဖွံ့ဖြိုးမှု အေဂျင်စီတို့ ပူးပေါင်းအကောင်အထည်ဖော် ဆောင်ရွက်လျက်ရှိသော ဟိုတယ်နှင့်ခရီးသွားလုပ်ငန်းဆိုင်ရာ လူ့စွမ်းအားအရင်းအမြစ် ဖွံ့ဖြိုးတိုးတက်ရေးစီမံကိန်း MYA/001 မှ ရန်ကုန်မြို့ရှိ Project Support Office မှ Chief Technical Coordinator , Mr. Geert De Bruycker နှင့်အဖွဲ့အား စီမံကိန်း

လုပ်ငန်းများ ဆောင်ရွက်မှုအခြေအနေနှင့် စပ်လျဉ်း၍ ယနေ့နံနက်ပိုင်းက နေပြည်တော်ရှိ ဟိုတယ်နှင့် ခရီးသွားလာရေးဝန်ကြီးဌာန နီလခန်းမမှ Video Conferencing ဖြင့် ဆွေးနွေးသည်။

စီစဉ်ဆောင်ရွက်ရေးဆိုင်ရာများ ဆွေးနွေးစဉ် ပြည်ထောင်စုဝန်ကြီးက အမှတ် ၄၀/၄၂၊ ဗိုလ်ဆွန်ပတ်လမ်းရှိ Center for Tourism Development မြေညီထပ် ပြုပြင်မွမ်းမံမှု၊ ကိုဗစ်-၁၉ ကြောင့် မြန်မာနိုင်ငံ ခရီးသွားလုပ်ငန်းပင်မစီမံကိန်း ၂၀၂၀-၂၀၃၀ ရေးဆွဲရေးလုပ်ငန်းစဉ်

များ နှောင့်နှေးကြန့်ကြာမှုမရှိစေရန်အတွက် စီစဉ်ဆောင်ရွက်ရေးဆိုင်ရာများ၊ ကိုဗစ်-၁၉ ရောဂါ ကြိုတင်ကာကွယ်သည့်အနေဖြင့် သင်တန်းများကို On Campus သင်ကြားခြင်းအားရပ်နားထားစဉ် ကာလအတွင်း Online မှ တစ်ဆင့် သင်တန်းများ စီစဉ်ဆောင်ရွက်ရေး ဆိုင်ရာများ၊ ဝန်ထမ်းများ၏ အင်္ဂလိပ်ဘာသာကျွမ်းကျင်မှုသင်တန်းများနှင့် အခြားဘာသာရပ်ဆိုင်ရာ သင်တန်းများကို Online စနစ်ဖြင့် စဉ်ဆက်မပြတ် ပို့ချနိုင်ရေး ကိုဗစ်-၁၉ ကာလအလွန်အသေးစားနှင့် အလတ်စား လုပ်ငန်း

များ ပြန်လည်ဖွံ့ဖြိုးတိုးတက်ရေးနှင့် လိုအပ်သောငွေကြေးနှင့် နည်းပညာပံ့ပိုးမှုများ ဆောင်ရွက်ပေးနိုင်ရေးဆိုင်ရာများကို ပြောကြားသည်။

ထို့နောက် စီမံကိန်းတာဝန်ခံ Mr. Geert De Bruycker နှင့် CTD သင်တန်းတာဝန်ခံ ဒေါ်အိရွှေဇင်အောင်တို့က လုပ်ငန်းဆောင်ရွက်နေမှုများကို ဆွေးနွေးတင်ပြရာ ပြည်ထောင်စုဝန်ကြီးနှင့် ဒုတိယဝန်ကြီး ဦးတင်လတ်တို့က လိုအပ်သည်များကို ဖြည့်စွက်ဆွေးနွေးခဲ့ကြောင်း သိရသည်။

သတင်းစဉ်

ကိုဗစ်-၁၉ ကူးစက်ရောဂါ ကာကွယ်ရေးကာလအတွင်း မိုဘိုင်းဖုန်းအင်တာနက်ဒေတာအသုံးစရိတ်များ အော်ပရေတာများက စတင်လျှော့ချ

ရန်ကုန် မတ် ၃၁ ဆက်သွယ်ရေးညွှန်ကြားမှုဦးစီးဌာနသည် မြန်မာနိုင်ငံကွန်ပျူတာအသင်းချုပ်နှင့် ပညာရှင်များ၏အကြံပြုချက်အရ ကိုဗစ်-၁၉ ကာလအတွင်း ကျန်းမာရေးဆိုင်ရာ သတင်းအချက်အလက်များကို အများပြည်သူကျယ်ကျယ်ပြန့်ပြန့်ရရှိရန် အထောက်အကူပြုစေရေး၊ Work From Home ပြုလုပ်သူများအတွက် ဆက်သွယ်ရေးကိစ္စရပ်များ အဆင်ပြေစေရေး၊ အများပြည်သူများ သက်သာသောနှုန်းထားဖြင့် ဆက်သွယ်ပြောဆိုနိုင်ရေးတို့ကို ရည်ရွယ်၍ မိုဘိုင်းဖုန်းအင်တာနက်ဒေတာများကို အနိမ့်ဆုံးနှုန်းထားဖြင့် သုံးစွဲနိုင်ရေးအတွက် ဝန်ဆောင်ခနှုန်းထားများကို အော်ပရေတာများအား တိုက်တွန်း၍ လျှော့ချပေးထားကြောင်း ဆက်သွယ်ရေးညွှန်ကြားမှုဦးစီးဌာနမှ သိရသည်။

“ကျွန်တော်တို့အနေနဲ့က အခုချိန် ကိုဗစ်-၁၉ ကြောင့် သင်တန်းတွေ၊ ကျောင်းတွေပိတ်လို့ တော်တော်များများ အွန်လိုင်းက စာသင်လာကြတာ ရှိတယ်။ အိမ်ကနေ အလုပ်လုပ်ကြတာရှိတယ်။ တစ်ယောက်နဲ့တစ်ယောက် သိပ်မတွေ့ကြတဲ့အခါ video conferencing လုပ်ကြတာရှိတယ်။ လုပ်ငန်းခွင်သုံး၊ ပညာရေးသုံးတာနဲ့ပတ်သက်လို့ အသုံးပြုမှုတွေမှာ Data rate လျှော့ချဖို့ Telecom Operator လေးခုအဖွဲ့နဲ့ ပြီးခဲ့တဲ့အပတ်က တွေ့ဆုံညှိနှိုင်းတာ ဖြစ်ပါတယ်။ အားလုံးက မိုဘိုင်းဒေတာကို အဓိကထားသုံးနေကြတာမို့ မိုဘိုင်းဒေတာ လျှော့ချဖို့ ညှိနှိုင်းတာဖြစ်ပါတယ်။ ဒီနေ့ ဆက်သွယ်ရေးညွှန်ကြားမှုဦးစီးဌာနက အော်ပရေတာသုံးခုကို ညှိနှိုင်းလို့ ရတာတွေ ထုတ်ပြန်ထားပါတယ်။ Mytel ဆို ဘေတစ်ဝက်လက်ဆောင်၊ Telenor က ကျန်းမာရေးဝက်ဘ်ဆိုက် ကြည့်မယ်ဆို အခမဲ့၊ Ooredoo က ရက် ၃၀ သုံး ဒေတာတို့ ပါပါတယ်။ ကျွန်တော်ထင်တာ ရှေ့တစ်ပတ်၊ နှစ်ပတ်ဆို MPT လည်း ပါလာမယ်။ ထပ်လျှော့မှာတွေလည်း ပါလာမယ်။ တခြားနိုင်ငံတွေလို တစ်လသုံး Unlimited ဘယ်လောက်ဆိုတာတော့ ထပ်အကြံပြုပေးပါမယ်”ဟု မြန်မာနိုင်ငံ ကွန်ပျူတာအသင်းချုပ်မှ ပြန်ကြားရေးနှင့် ဆက်သွယ်ရေးကော်မတီဥက္ကဋ္ဌ ဦးအောင်ကျော်မိုးက ပြောသည်။ ဆက်သွယ်ရေးညွှန်ကြားမှုဦးစီးဌာနမှ အော်ပရေတာများထံ ဝန်ဆောင်ခနှုန်းထားများ လျှော့ချရန်တိုက်တွန်းခဲ့ပြီးနောက် မိုဘိုင်းဖုန်းအင်တာနက်ဒေတာများ လျှော့ချပေးခြင်းကို မိုဘိုင်းအော်ပရေတာများဖြစ်သည့် Mytel က ငွေဖြည့်ပမာဏ၏ တစ်ဝက်ကို ထပ်ဖြည့်ပေါင်းပေးခြင်းဖြင့် လည်းကောင်း၊ Telenor က ကျန်းမာရေးနှင့် အားကစားဝန်ကြီးဌာန ဝက်ဘ်ဆိုက်များကို ကြည့်ရှုပါက အင်တာနက်ဘေအခမဲ့ဖြင့် လည်းကောင်း၊ Ooredoo က ရက် ၃၀ သုံး ၉၉၉ ကျပ်စသည့်ဖြင့် လျှော့ချပေးထားပြီး မြန်မာ့ဆက်သွယ်ရေး မိုဘိုင်းအော်ပရေတာ MPTမှာ ညှိနှိုင်းနေဆဲဖြစ်ကြောင်း သိရသည်။ သန့်ဇင်ဝင်း

ဗဟိုဝန်ထမ်းတက္ကသိုလ်(ဖောင်ကြီး)အား လိုအပ်ပါက ကိုဗစ်-၁၉ ကာကွယ်၊ ထိန်းချုပ်၊ ကုသရေး ဆောင်ရွက်မည့်နေရာအဖြစ် ရွေးချယ်

ရန်ကုန် မတ် ၃၁ ရန်ကုန်တိုင်းဒေသကြီး ဝန်ကြီးချုပ်ဦးမြန်းမင်းသိန်းသည် လိုအပ်လာပါက ကိုဗစ်-၁၉ ကာကွယ်၊ ထိန်းချုပ်၊ ကုသရေးဆောင်ရွက်မည့်နေရာအဖြစ် လှည့်ကူးမြို့နယ် ဗဟိုဝန်ထမ်းတက္ကသိုလ် (ဖောင်ကြီး)အား ရွေးချယ်ဆောင်ရွက်ထားရှိရေး တာဝန်ရှိသူများနှင့် ယမန်နေ့က အဆိုပါတက္ကသိုလ်၏ ဧည့်ရိပ်သာ၌ တွေ့ဆုံဆွေးနွေးခဲ့ကြသည်။ (ယာဝု)



အမြန်ဆုံးပြင်ဆင်ထားရန်လိုအပ် တွေ့ဆုံစဉ် ဝန်ကြီးချုပ်က ကိုဗစ်-၁၉ ရောဂါနှင့် ပတ်သက်၍ လိုအပ်ပါက ဗဟိုဝန်ထမ်းတက္ကသိုလ် ၌ အသွားအလာကန့်သတ် စောင့်ကြပ်ကြည့်ရှုခံရမည့်သူများ၊ ရောဂါပိုးတွေ့ရှိသူများထားရှိပြီး ရောဂါကာကွယ်၊ ထိန်းချုပ်၊ ကုသရေးနှင့် ၎င်းတို့အပေါ်အဝင် ကျန်းမာရေး ဝန်ထမ်းများ၏ နေထိုင်စားသောက်ရေးနှင့် လျှပ်စစ်မီး၊ သောက်ရေသုံးစွဲမှု၊ လမ်းပန်းဆက်သွယ်ရေး၊ လုံခြုံရေး၊ စွန့်ပစ်ပစ္စည်းများနှင့် အမှိုက်များကို လမ်းကြောင်းအသစ် ဖောက်လုပ်ပြီး အလုပ်ပိတ်ကားများဖြင့် သယ်ဆောင်၍

မီးရှို့ဖျက်ဆီးမည့် အစီအစဉ်များကို ဆောင်ရွက်နိုင်ရန် အမြန်ဆုံးပြင်ဆင် ထားရန်လိုအပ်ကြောင်း ဆွေးနွေးမှာကြားသည်။

ပူးပေါင်းဆောင်ရွက် ထို့နောက် ဗဟိုဝန်ထမ်းတက္ကသိုလ် ပါမောက္ခ ဦးကျော်ဝင်းဟန်နှင့် တာဝန်ရှိသူများက ကိုဗစ်-၁၉ ကာကွယ်၊ ထိန်းချုပ်၊ ကုသရေးအတွက် အဆောင်များတွင် ပြင်ဆင်ဆောင်ရွက်ထားရှိမည့်အခြေအနေများကို ရှင်းလင်း တင်ပြရာ ဝန်ကြီးချုပ်နှင့် ဝန်ကြီးများ

က ပူးပေါင်းဆောင်ရွက်မည့် အစီအစဉ်များကို ရှင်းလင်းပြောကြားသည်။

ကြည့်ရှုစစ်ဆေး

ယင်းနောက် ဝန်ကြီးချုပ်နှင့် တာဝန်ရှိသူများသည် စောင့်ကြပ်ကြည့်ရှုခြင်းခံရသူများ၊ စောင့်ကြပ်ကုသရေးနှင့် ကျန်းမာရေးဝန်ထမ်းများအတွက် အသုံးပြုမည့် အဆောက်အဦများကို လိုက်လံကြည့်ရှုခဲ့သည်။ ဆက်လက်၍ ကျွန်းကလေးကျေးရွာ ဓမ္မမာမကသာသနာ့ရိပ်သာ

ကျောင်းတိုက်ဆရာတော်အား ဖူးမြော်ကြည့်ရှု၍ လှူဖွယ်ဝတ္ထုပစ္စည်းများ ဆက်ကပ်လှူဒါန်းပြီး လိုအပ်ပါက ရိပ်သာတွင် စောင့်ကြပ်ကြည့်ရှုမည့် ဖြစ်သည့်အတွက် ခွင့်ပြုပေးရန်နှင့် ကြိုတင်ပြင်ဆင် ဆောင်ရွက်ထားရှိမည့်အစီအမံများ လျှောက်ထားပြီး ပြင်ဆင်ဆောင်ရွက်မည့် နေရာကို ကြည့်ရှုစစ်ဆေးခဲ့ကြသည်။

ဆန်းကျော်ဦး (ပြန်/ဆက်)

ရှမ်းပြည်နယ်(အရှေ့ပိုင်း) မိုင်းယုတ်တားဖြတ်သန်းခွင့် ယာယီပိတ်

မိုင်းယုတ် မတ် ၃၁ ရှမ်းပြည်နယ်အရှေ့ပိုင်း တာချီလိတ်ခရိုင် မိုင်းယောင်းမြို့နယ်တွင် ကိုဗစ်-၁၉ ရောဂါကို ကာကွယ်၊ ထိန်းချုပ်၊ ကန့်သတ်နိုင်ရေးအတွက် မိုင်းယုတ်တားကို မတ် ၃၁ ရက်က ယာယီပိတ်လိုက်ကြောင်း မိုင်းယောင်းမြို့နယ် အထွေထွေအုပ်ချုပ်ရေးဦးစီးဌာနမှ သိရသည်။ မိုင်းယောင်းမြို့နယ်တွင် ကိုဗစ်-၁၉ ရောဂါကို ကြိုတင်၍ ထိရောက်စွာ ကာကွယ်၊ ထိန်းချုပ်၊ ကန့်သတ်သွားနိုင်ရေးအတွက် မတ် ၂၉ ရက်က ဒေသန္တရအမိန့် ထုတ်ပြန်ခဲ့ပြီးဖြစ်သည်။ ကိုဗစ်-၁၉ ရောဂါကို တင်းကျပ်စွာ ကာကွယ်နိုင်ရန်အတွက် အထူးဒေသ (၄)မှ ကျိန်းယန်းဘက်ခြမ်းကို မတ် ၂၄ ရက် နံနက် ၈ နာရီက ယာယီပိတ်ထားခဲ့ပြီးဖြစ်ကာ ယခုအခါ အဆိုပါတားကို မိုင်းယုတ်ဘက်ခြမ်းမှ ယာယီပိတ်လိုက်ခြင်းဖြစ်ကြောင်း သိရသည်။ စိုင်းအောင်ဇော်လင်း(ပြန်/ဆက်)

ကပ်ရောဂါတိုက်ဖျက်ရေးအတွက် မှန်ကန်သောစိတ်ဓာတ်ခွန်အား

ဒေါက်တာမြင့်သန်း(ညောင်လေးပင်)

“၂၀၂၀-၂၀၂၀ ရက်နေ့က ကိုဗစ်-၁၉ ရောဂါကူးစက်ခံရသူ နှစ်ဦး တွေရှိခဲ့ပါတယ်။ ချင်းပြည်နယ်မှာ အမေရိကန် ပြည်ထောင်စုကပြန်လာတဲ့ အမျိုးသားတစ်ဦးနဲ့ ရန်ကုန်မှာ ယူကေက ပြန်လာတဲ့ အမျိုးသားတစ်ဦး ဖြစ်ပါတယ်။ နှစ်ဦးစလုံးဆေးကုသမှုခံယူပြီး စိုးရိမ်ရမယ့်အခြေအနေ မရှိဘူးလို့သိရပါတယ်” စသည်ဖြင့် ၂၄-၃-၂၀၂၀ ရက်နေ့က နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က ကိုဗစ်-၁၉ ရောဂါဖြစ်ပွားမှု နောက်ဆုံးအခြေအနေနှင့် စပ်လျဉ်းပြီး ပြည်သူ့အစီရင်ခံစာတွင် မိန့်ခွန်းပြောကြားခဲ့ပါတယ်။

ခေါင်းအေးအေးထားပြီး ထုတ်ပြန်မှုများ လိုက်နာကြပါ အထူးသဖြင့် အများစိုးရိမ်နေတဲ့ ရောဂါဖြစ်ပွားနေမှုအပေါ် စိုးရိမ်ထိတ်လန့်မှုများ တိုးပွားလာမှာ ဖြစ်တာမို့ “ကြောက်လန့် စိုးရိမ်မှုများမရှိကြပါနဲ့။ ခေါင်းအေးအေးထားပြီး သတိကြီးစွာနဲ့ ကျန်းမာရေးဝန်ကြီးဌာနနဲ့ အခြားအစိုးရဌာနများရဲ့ ထုတ်ပြန်မှုများကို လိုက်နာကြဖို့” တိုက်တွန်းလိုက်ပါတယ်။ ကမ္ဘာ့ကျန်းမာရေးအဖွဲ့ကြီးက အဆိုပါရောဂါဟာ ထိန်းချုပ်လို့ရကြောင်း၊ ဖြစ်ပွားသူတို့ရဲ့ ၄ ဒသမ ၄ ရာခိုင်နှုန်းသာ အသက်ဆုံးရှုံးကြောင်း၊ ရောဂါအခံရှိသူများ၊ ခုခံအားနည်းသူများ၊ ကုသမှုခံယူမှု နောက်ကျသူများသာ အသက်ဆုံးရှုံးလေ့ရှိကြောင်း “စောစောပြော၊ စောစောသိ၊ အားလုံးအကျိုးရှိ” ဆိုတဲ့ အတိုင်း လူတိုင်းစောစောအချိန်မီ လုပ်သင့်သည့်များ လုပ်ဖို့လိုကြောင်း၊ အရေးကြီးသည်မှာ ရောဂါရှိကြောင်း သိရသည်နှင့် ထိုသူနှင့်ထိတွေ့မှုရှိခဲ့သူအားလုံးကျန်းမာရေးဌာနကို အသိပေးညွှန်ကြားသည့်အတိုင်း လိုက်နာဆောင်ရွက်ဖို့လိုကြောင်း၊ ထိုသို့ဆောင်ရွက်ခြင်းသည် မိမိအတွက်လုံခြုံရေး၊ မိမိပတ်ဝန်းကျင်၏ လုံခြုံရေးနှစ်ရပ်စလုံးအတွက်ဖြစ်ကြောင်း စသည်တို့အပြင် မှတ်သားဖွယ် လူစိတ်အခြေအနေတို့ကိုလည်း ထည့်သွင်းပြောကြားခဲ့ပါတယ်။



ကိုဗစ်-၁၉ ရောဂါကာကွယ်ထိန်းချုပ်ရေးအတွက် ခရီးသွားများအား ရောဂါကူးစက်မှု ရှိမရှိ အပူချိန်တိုင်းစစ်ဆေးစဉ်။

လိုပါတယ်။ ဆင်ခြင်တုံတရား၊ အသိဉာဏ်ပညာတို့နဲ့ မိမိတို့လုပ်သင့်ရာကို လုပ်ကြဖို့၊ ရှောင်သင့်တာကို ရှောင်ကြဖို့၊ သိပ်အစိုးရိမ်မလွန်ကြဖို့ မလိုသလို သိပ်အေးစက်နေခြင်းဆိုတဲ့ အစွန်းနှစ်ပါးကို ရှောင်ကြဖို့ လိုအပ်ပါတယ်။ ကျွန်တော်တို့ရဲ့ စိုးရိမ်မှုကို တည့်မတ်တဲ့ အသိတရားအဖြစ် ပြောင်းလဲကျင့်သုံးနိုင်ပါတယ်။ ရောဂါကူးစက်မှာ စိုးရိမ်တဲ့အတွက် “နေအိမ်များမှာသာ နေထိုင်ခြင်း” ဆိုတဲ့ အချက်ကို လိုက်နာဆောင်ရွက်လိုက်ပါ။ ဒီလိုဆိုရင် အပြင်က ရောဂါပိုးတွေ မိမိနဲ့မိသားစုပတ်ဝန်းကျင်ဆီ ကူးစက်နိုင်ခွင့် နည်းပါးသွားနိုင်ပါတယ်။ အခုလို ရောဂါပိုးကူးစက်ပျံ့နှံ့နေချိန်မှာ တိကျပြတ်သားတဲ့ပိတ်ဆို့နည်းကို နိုင်ငံသားအားလုံးတို့က တိကျစွာ အသိတရားရှိရှိ တာဝန်သိသိနဲ့ လိုက်နာဆောင်ရွက်ကြဖို့ လိုအပ်ပါတယ်။ ပြည်ပနိုင်ငံများက ပြန်လည်ဝင်ရောက်လာသူများကို အထူးကြပ်မတ်စစ်ဆေးခြင်း၊ လေ့လာစောင့်ကြည့်ခြင်းများ ဆောင်ရွက်မှုများကို တာဝန်သိ လိုက်နာကြဖို့ လိုအပ်သလို၊ လူတိုင်းကိုယ်စီကလည်း မိမိတို့မှာ ဆက်စပ်နိုင်တဲ့ အခြေအနေများ သံသယဖြစ်တာနဲ့ သက်ဆိုင်ရာတာဝန်ရှိသူများထံ လိုအပ်သည်များ ဆက်သွယ်ဆောင်ရွက်သင့်ကြပါတယ်။ ရောဂါရဲ့ဝင်ပေါက်များကို ထိထိရောက်ရောက် မတားဆီးနိုင်ပါက ကြီးမားတဲ့ အန္တရာယ်ကြီးနဲ့ ရင်ဆိုင်ကြရနိုင်ပါတယ်။ ဒီအချိန်မှာ ဌာနဆိုင်ရာအသီးသီးများ၊ လူမှုရေးအဖွဲ့အစည်းများသာမက နိုင်ငံသားတိုင်းက ကိုယ့်နိုင်ငံအတွက် အရေးပေါ် တာဝန်ရှိတဲ့ကာလတစ်ခုအဖြစ် သဘောထားပြီး ၂၄ နာရီလုံး အရေးကြုံရင်ကြုံသလို ပါဝင်ဆောင်ရွက်ကြရပါမယ်။ နိုင်ငံတော်၏အတိုင်ပင်ခံပုဂ္ဂိုလ် မိန့်ကြားသွားတဲ့ အထဲမှာ ကျွန်တော်တို့ နိုင်ငံသားများအားလုံး မှန်ကန်တည့်မတ်တဲ့ စိတ်အခြေအနေများ မွေးမြူပြီး အခက်အခဲမှန်သမျှကိုရင်ဆိုင်ကြဖို့၊ ကိုယ်ချင်းစာစိတ်ရှိရှိနဲ့ လက်တွဲ

ဆောင်ရွက်ကြဖို့ အထူးအလေးထားတယ်လို့ နားလည်မိပါတယ်။ ကျွန်တော်တို့တစ်တွေ အများအတွက် အနစ်နာခံတတ်တဲ့စိတ်တွေ မွေးမြူတတ်ဖို့၊ မိမိရဲ့အတ္တကို ရှေ့တန်းတင်တတ်တဲ့စိတ်မျိုးတွေ ဖယ်ရှားတတ်ကြဖို့ အထူးတိုက်တွန်းလိုပါတယ်။ ဒီစိတ်ဓာတ်မျိုးဟာ အခုကြုံတွေ့နေရတဲ့ ကူးစက်ကပ်ရောဂါဘေးကြီးကိုသာမက အရာရာသော အခက်အခဲများကိုပါ ကျော်လွှားနိုင်ဖို့ လိုအပ်ပါတယ်။ ဖတ်ရှုမှတ်သားမိခဲ့တဲ့ အောက်ပါအကြောင်းအရာကလေးများကို တင်ပြလိုပါတယ် -

လောကကြီးအတွက် တန်ဖိုးရှိသောလူသား
ကာကွယ်ရေးတပ်ဖွဲ့တစ်ခုရဲ့ တပ်သားသစ်များ လေ့ကျင့်ရေးစခန်းတစ်ခုမှာ ဖြစ်ပါတယ်။ သင်တန်းဆရာဖြစ်တဲ့ တပ်ခွဲတပ်ကြပ်ကြီးက သင်တန်းခဏနားနေချိန်မှာ ရဲဘော်လေးတွေအုပ်စုထဲကို လက်ပစ်ဗုံးတစ်လုံး ပစ်သွင်းလိုက်ပါတယ်။ လက်ပစ်ဗုံးရဲ့ စနက်တံကိုဖြုတ်ပြီး ပစ်သွင်းလိုက်တာဖြစ်ပါတယ်။ လက်ပစ်ဗုံးကိုလည်းတွေ့ရောရဲဘော်လေးတွေဟာ ကြောက်လန့်တကြားတိုးဝှေ့ပြေးလွှားထွက်ပြေးကြပါတော့တယ်။ လက်ပစ်ဗုံးဆိုတာ တော်တော်ကြောက်စရာကောင်းတာကိုး။ ပေါက်ကွဲလို့ရင် ရဲဘော်လေးတွေအတွက် မတွေ့ခံစရာပါ။ ဒါပေမယ့် လက်ပစ်ဗုံးက ယမ်းမပါတဲ့ ဗုံးအတုပါ။ ဆရာကြီးက သူ့ရဲဘော်လေးတွေရဲ့ စိတ်ကို စမ်းလိုက်တာပါ။ သူတို့ ဘယ်လိုတုံ့ပြန်မလဲလို့ပေါ့။ မကွဲတဲ့ ဗုံးမှန်းသိတော့မှ သူတို့လေးတွေ ရယ်နိုင်ကြတယ်။ ငိုအားထက် ရယ်အားသန်ကြတာပေါ့။ ဒါနဲ့ပဲ နောက်တစ်နေ့ရောက်တော့ သူတို့တပ်စုထဲကို ရဲဘော်လေးကလေး တစ်ယောက် ရောက်လာတယ်။ ဒီရဲဘော်လေးကလေးက ဒီအကြောင်းကို လုံးဝမသိပါဘူး။ သူ့ကိုလည်း အသိပေးဖို့ ကျန်ရဲဘော်တွေကို ဆရာကြီးက သတိပေးထားတယ်။ ဒီရဲဘော်သစ်လေးရဲ့ စိတ်ကို စမ်းကြည့်ချင်လို့တဲ့။ ဒါနဲ့ တစ်နေ့ကျတော့ တပ်စုနားချိန်မှာ ဆရာကြီးက လက်ပစ်ဗုံးအတုကို လူအုပ်ထဲပစ်သွင်းလိုက်ပြန်ပါတယ်။ ရဲဘော်သစ်လေးက ဗုံးကိုလည်းတွေ့ရော သူများတကာတွေလို ရှောင်မပြေးဘူး။ တခြားရဲဘော်တွေကို ထိမှာစိုးလို့ ခိုင်ခံ့ထိုးလိုက်ပြီး ဗုံးပေါ်ကို သူ့ရဲဘော်နဲ့အုပ်ချုပ်လိုက်တယ်။ သူ့ဘေးနားက ရဲဘော်တွေကိုလည်း ဘေးလွတ်ရာကို တွန်းဖယ်လိုက်ပါသေးတယ်။ သူဟာ ဗုံးကို သူ့ရဲဘော်နဲ့ မိမိရဲ့ဖိထားလိုက်ပါတယ်။ မျက်စိကိုလည်း မှိတ်လို့ပေါ့။ သူဟာ ဒီဗုံးကို ဗုံးအတုမှန်းလုံးဝမသိတာ သေချာပါတယ်။ ဗုံးအစစ်လို့ပဲ သိထားပါတယ်။ ဗုံးကျလာတာတွေလို့ တခြားသူတွေမထိမိစေဖို့ မိမိရဲ့အသက်ကို ပဓာနမထားဘဲ အသက်စွန့်လိုက်တာဖြစ်ပါတယ်။ ရဲဘော်လေးရဲ့ မြင့်မြတ်လှတဲ့စိတ်ထား၊ စိတ်ဓာတ်ကို အားလုံးက တအံ့တဩတွေ့လိုက်ကြရပါတယ်။ သူ့ကို ဝိုင်းချီးကျူးကြပါတယ်။ ချစ်ခင်လေးစားစရာကောင်းတဲ့ ရဲဘော်လေးအဖြစ် တပ်ရင်းတစ်ခုလုံးက အသိအမှတ်ပြုကြပါတယ်။ ဒီလုပ်ရပ်ကြောင့် စစ်မြေပြင်မှာသာ ပေးအပ်ချီးမြှင့်လေ့ရှိတဲ့ သူရဲကောင်းတံဆိပ်ကို ပေးအပ်ချီးမြှင့်လိုက်ပါတယ်။ ကမ္ဘာကျော် Chicken Soup စာထဲက one of the tenam ဆိုတဲ့ အင်မတန်နံ့ထက်

“ကျွန်တော်တို့တစ်တွေ အများအတွက် အနစ်နာခံတတ်တဲ့ စိတ်တွေ၊ ကိုယ့်အတွက် အများမထိခိုက်စေတတ်တဲ့ စိတ်မျိုးတွေကို မွေးမြူသင့်ကြတာ အမှန်ပါ။ ဒီလို စိတ်ဓာတ်မျိုးတွေဟာ မြင့်မြတ်တဲ့ လူသားကောင်းတွေရဲ့ စိတ်ဓာတ်ဖြစ်ပါတယ်။ လောကကြီးကို အထူးအကျိုးပြုနိုင်ပါတယ်။ ဒီလိုစိတ်ထားမျိုးရှိသူတွေများလာလေ လောကကြီး အေးချမ်းသာယာတိုးတက်နေမှာပါ။ “One for All. All for One” တဲ့။ မိမိတို့တစ်ဦးချင်းသည် အားလုံးအတွက်ဖြစ်ပြီး အားလုံးအတွက်လည်း မိမိတို့တစ်ဦးချင်း၏ ပါဝင်မှုက အရာရောက်ကြောင်း ဆိုလိုပါတယ်”

ဖွယ်ကောင်းတဲ့ ဖြစ်ကြောင်းကလေးပါ။ ဒီလိုစိတ်ထား မြင့်မြတ်တဲ့ လူသားတွေ ငယ်သည်ဖြစ်စေ၊ ကြီးသည်ဖြစ်စေ ဒီလိုလူတွေဟာ သိပ်ကိုတန်ဖိုးကြီးတဲ့လူတွေပါ။ လောကကြီးအတွက် တန်ဖိုးရှိလူသားတွေ ဖြစ်ပါတယ်။ ငယ်စဉ်ကျောင်းသားဘဝက ဖတ်ဖူးတာလေး တစ်ခုလည်း မှတ်မိနေပါသေးတယ်။ တစ်ထောင့်တစ်ည ပုံပြင်ထဲက “အမက်နှင့်ပန်းသီးကြီး” လို့ ခေါင်းစဉ် တပ်ထားတယ်ထင်ပါတယ်။ သဲကန္တာရထဲက မြို့လေး တစ်မြို့မှာ အမက်ဆိုတဲ့ ကောင်လေးတစ်ယောက် ရှိတယ်။ သူက လေးမြားပစ်တာ တော်တော်ကျွမ်းကျင်တယ်။ တစ်နေ့တော့ သူ့ရဲ့ဖခင်ကြီး မကျန်းမာဖြစ်ပါတယ်။ သမားတော်တွေနဲ့ ဘယ်လိုပဲကုသပေမယ့် လူမမာက မသက်သာလာပါဘူး။ ဒါနဲ့သမားတော်တစ်ယောက်က သဲကန္တာရထဲက ဂူကြီးတစ်ခုထဲမှာ သူတော်စင်ကြီး တစ်ပါး သိတင်းသုံးနေတယ်။ အဲဒီသူတော်စင်ကြီးဆီမှာ သိဒ္ဓိဝင် ပန်းသီးကြီးတစ်လုံးရှိတယ်။ အဲဒီပန်းသီးကြီးကို မင်းရဲ့ ဖခင်ကို ကျွေးလို့ရင်တော့ သူ့ရဲ့ရောဂါပျောက်မှာ အသေအချာပဲတဲ့။ မင်းရဲ့အဖေ ဈေးဆောင်တော့လို့ ဆိုပါတယ်။ ဒါနဲ့ပဲ အာမက်ကလေးဟာ ပန်းသီးကို ရအောင်ဆောင်ရွက်ဖို့ ကော်ဇောပျံကြီးစီးပြီး သဲကန္တာရထဲကို ခရီးထွက်ခဲ့ပါတယ်။ သူတော်စင်ကြီးဆီ ရောက်ရောပဲဆိုကြပါစို့။ သူတော်စင်ကြီးကို အရိုအသေပေး အကျိုးအကြောင်း ပြောပြပါတယ်။ ပန်းသီးကြီးကို သူ့ကိုရောင်းဖို့ မရောင်းရင်လည်း ဖခင်ကြီးရဲ့ အသက်ရှင်ရေးအတွက် ဘာမဆိုလုပ်ပေးနိုင်ပါကြောင်း စသည်ဖြင့် လျှောက်ထားပါတယ်။ ဒီပန်းသီးကြီးဟာ တန်ဖိုးမမြတ် နိုင်ပါဘူးတဲ့။ မရောင်းနိုင်ပါဘူး။ သို့သော် သူငယ်ကလေး ဖခင်ရဲ့ အသက်ရှင်ရေးအတွက်မို့ သူ့စဉ်းစားပါမယ်လို့ သူတော်စင်ကြီးက ဆိုပါတယ်။ “မင်းဘာလုပ်တတ်သလဲ” လို့မေးပါတယ်။ အာမက်ကလေးက လေးမြားပစ်တတ်ပါတယ်။ ကျွမ်းကျင်ပါတယ်တဲ့။” ဒါဆို မင်းရဲ့ကျွမ်းကျင်မှု စမ်းကြည့်မယ်။ ကျေနပ်ရင်ပေးလိုက်မယ်။ မကျေနပ်ရင်တော့ မပေးနိုင်ဘူးလို့ သူတော်စင်ကြီးက ဆိုပါတယ်။ ဒါနဲ့ပဲ စမ်းသပ်ပါတော့တယ်။

အရုံးပေးတိုင်း ရုံးရခြင်းမဟုတ်
သူတော်စင်ကြီးက ကိုရင်လေးတစ်ပါးရဲ့ ဦးခေါင်းပေါ်မှာ ပန်းသီးကြီးကို တင်ထားတယ်။ အဲဒီပန်းသီးကြီးကို မှန်အောင်ပစ်နိုင်ရင် ရပြီပေါ့။ သို့သော် အာမက်ရဲ့ မျက်လုံးနှစ်ဖက်ကို အဝတ်မည်းမည်းထူထူကြီးတစ်ခုနဲ့ ဖုံးလိုက်တယ်။ ဒီလိုအခြေအနေမှာ ကိုရင်ကလေးရဲ့ ငယ်ထိပ်တည့်တည့်မှာရှိနေတဲ့ ပန်းသီးကိုထိအောင် ပစ်ဖို့ဆိုတာကတော့ ဘယ်လိုမှဖြစ်နိုင်တဲ့ကိစ္စပါပဲ။ လေးမြားပစ်တာ ဘယ်လောက်ပဲတော်တော် မမြင်နိုင်တဲ့ ပစ်မှတ်ကိုတော့ ဘယ်လိုလူမျိုးကမှ ထိအောင်မပစ်နိုင်ပါဘူး။ ဒါပေမယ့် အာမက်ရဲ့ စိတ်ထဲမှာ ပန်းသီးကို လိုချင်စိတ်က သိပ်ပြင်းပြနေတယ်။ သူ လေးကိုကောက်ကိုင်လိုက်တယ်။ မြားကြီးကို တင်းနေအောင် ဆွဲလိုက်ပြီး ကိုရင်လေးရှိရာဘက်ကို ချိန်ရွယ်လိုက်တယ်။ အသက်ပြင်းပြင်းရှူသွင်းလိုက်ပြီး ပစ်လိုက်ဖို့ ဆုံးဖြတ်လိုက်တယ်။ ဒါပေမယ့် သူ့အာရုံထဲမှာ ကိုရင်ကလေးရဲ့ ကြည့်လင်တဲ့ ရုပ်သွင်ပေါ်လာတယ်။ ကိုရင်ကလေးဟာ အပြစ်ကင်းသူလေးပါလား။ မမြင်ရတဲ့ မြင်ကွင်းမှာ ဘာဖြစ်ဖြစ်ဆိုပြီး ပစ်လိုက်ရင် ဖြစ်နိုင်ခြေများတာကတော့ ကိုရင်ကလေးကို မြားထိမှာပဲ။ မင်းဆင်ခြင်ပါဦးလား ဆိုတဲ့အတွေးကဝင်လာတယ်။ ဒါနဲ့ တင်းနေတဲ့ မြားကြီးကို လျှော့လိုက်တယ်။ တစ်ခါ “မင်းအဖေအတွက်လေ၊ ဒီပန်းသီးရရင် မင်းအဖေ အသက်ရှင်ပြီ။ ဘာပဲဖြစ်ဖြစ် ပစ်လိုက်ပေါ့ကွ။ ပန်းသီးကိုထိချင်လည်း ထိမှာပေါ့။ သူ့ကို ထိသွားတော့ရော မင်းမှာ ဘာထိခိုက်စရာရှိလို့လဲ ပစ်သာပစ်စမ်းပါ” အတွေးတစ်ခု ဝင်လာပြန်တယ်။ ဒါနဲ့မြားကြီးကို ပြန်တင်း ချိန်ရွယ်လိုက်တယ်ပေါ့။ ဒီတစ်ခါတော့ ဖြစ်ချင်ရာဖြစ် ပစ်လိုက်မယ်။ “မဟုတ်သေးဘူး၊ လောကမှာ ကိုယ်ချင်တာတစ်ခုလည်းကိုပဲ ကြည့်ပြီး တစ်ဖက်သား ဘာဖြစ်ဖြစ်ဆိုတဲ့ စိတ်မျိုးဟာ လူကောင်းတစ်ယောက်ရဲ့ စိတ်မျိုးမဟုတ်ဘူး။ ဒီလို စိတ်မျိုးနဲ့ မင်းလုပ်ခဲ့တယ် ဆိုရင်လည်း မင်းဖခင်တင်မက လောကကြီးတစ်ခုလုံးက လက်ခံမှာမဟုတ်ဘူး။

သနပ်ခါးကို မြန်မာနိုင်ငံ၏ ပထမဆုံး ကမ္ဘာ့ဒြပ်မဲ့ယဉ်ကျေးမှု အမွေအနှစ်စာရင်းဝင်အဖြစ် သတ်မှတ်နိုင်ရန် ယူနက်စကိုသို့ အမည်စာရင်းတင်သွင်း

မန္တလေး မတ် ၃၁
မြန်မာလူမျိုးတို့၏ ရိုးရာဓလေ့အဖြစ် နှစ်သက်စွာ လိမ်းခြယ်ခဲ့ကြသည့် ဒြပ်မဲ့ယဉ်ကျေးမှုအမွေအနှစ် သနပ်ခါးကို မြန်မာနိုင်ငံ၏ ပထမဆုံး ကမ္ဘာ့ဒြပ်မဲ့ယဉ်ကျေးမှု အမွေအနှစ်စာရင်းဝင်အဖြစ် သတ်မှတ်နိုင်ရန် ယခုလ နောက်ဆုံးပတ်က ကုလသမဂ္ဂ ပညာရေးသိပ္ပံနှင့် ယဉ်ကျေးမှုအဖွဲ့ (UNESCO) သို့ အမည်စာရင်း တင်သွင်းခဲ့ကြောင်း ရှေးဟောင်း သုတေသနနှင့် အမျိုးသားပြတိုက်ဦးစီးဌာန ဒြပ်မဲ့ယဉ်ကျေးမှုအမွေအနှစ် ထိန်းသိမ်းခြံတင်ရေး လုပ်ငန်း ကော်မတီအဖွဲ့ဝင် ဦးရဲမြတ်အောင်က ပြောကြားသည်။

မြန်မာနိုင်ငံတွင် ထိတွေ့ ကိုင်တွယ်၍မရသည့် ဒြပ်မဲ့ယဉ်ကျေးမှု အမွေအနှစ်များစွာ ရှိသော်လည်း

ကမ္ဘာ့ဒြပ်မဲ့ယဉ်ကျေးမှု အမွေအနှစ် စာရင်းဝင်အဖြစ် သတ်မှတ်ခံထားရ ခြင်း မရှိသေးသည့်အတွက် လွန်ခဲ့ သည့် နှစ်တစ်ထောင်ကျော်ကာလ ကတည်းက ရိုးရာယဉ်ကျေးမှုဓလေ့ အဖြစ် လိမ်းခြယ်ခဲ့ကြပြီး ယနေ့တိုင် ဆက်လက်ရှင်သန်နေသည့် အပြင် တစ်မျိုးသားလုံး၏ ယဉ်ကျေးမှု လက္ခဏာအဖြစ် ကိုယ်စားပြုကာ တန်ဖိုးထားထိန်းသိမ်းစောင့်ရှောက် လျက်ရှိသည့် မြန်မာ့သနပ်ခါးသည် ယူနက်စကိုမှ ကမ္ဘာ့ဒြပ်မဲ့ယဉ်ကျေးမှု အမွေအနှစ်အဖြစ် သတ်မှတ်ထား သည့် စံနှုန်းငါးချက်နှင့်လည်း ကိုက်ညီ မှုရှိနေသဖြင့် ကမ္ဘာ့ဒြပ်မဲ့ယဉ်ကျေးမှု အမွေအနှစ် စာရင်းဝင်အဖြစ် သတ်မှတ်နိုင်ရေးအတွက် ယခုကဲ့သို့ အမည်စာရင်းတင်သွင်းနိုင်ရန် ၂၀၂၀ ပြည့်နှစ် ဇန်နဝါရီလမှ စတင်

ဆောင်ရွက်ခဲ့ကြောင်း သိရသည်။ “မြန်မာ့သနပ်ခါးကို ကမ္ဘာ့ဒြပ်မဲ့ အမွေအနှစ်စာရင်းဝင်အဖြစ် အသိ အမှတ်ပြုနိုင်ဖို့ ယခုလနောက်ဆုံး ပတ်မှာ ယူနက်စကိုအဖွဲ့ထံကို အမည် စာရင်းတင်သွင်းခဲ့ပါတယ်။ အဲဒီလို တင်သွင်းနိုင်ဖို့ ကျွန်တော်တို့ဌာနနဲ့ သနပ်ခါးအသင်းတွေ ပူးပေါင်းပြီး မြန်မာနိုင်ငံရဲ့ ဒြပ်မဲ့ယဉ်ကျေးမှု အမွေအနှစ်များ ဖော်ထုတ်ထိန်းသိမ်း ကာကွယ်ခြင်းတင်ရေး လုပ်ငန်း ကော်မတီကို ဖွဲ့စည်းပြီးတော့ တစ်နိုင်ငံလုံးက သနပ်ခါးသုံးစွဲမှု စာရင်းကို ကောက်ယူခဲ့တဲ့အပြင် သာသနာရေးနှင့် ယဉ်ကျေးမှုဝန်ကြီး ဌာန ဖွဲ့စည်းကဏ္ဍလည်း စစ်တမ်း ကောက်ယူခဲ့ပါတယ်။ ဒါ့အပြင် သနပ်ခါးသုံးစွဲမှုနဲ့ ပတ်သက်ပြီး ရိုက်ကူးထားတဲ့ မှတ်တမ်းဗီဒီယိုဖိုင်နဲ့

အတူ ယူနက်စကိုက သတ်မှတ်ထားတဲ့ စံနှုန်းငါးချက်နဲ့ ကိုက်ညီတဲ့ အချက် အလက်တွေကိုလည်း ပုံစံစာရွက် မှာ အပြည့်အစုံဖြည့်သွင်းပြီး မတ်လ နောက်ဆုံးပတ်က တင်သွင်းခဲ့တာ ဖြစ်ပါတယ်။ ယူနက်စကိုအဖွဲ့ကြီးက သုံးလတစ်ကြိမ် အစည်းဝေးကျင်းပ ပြီး အမွေအနှစ် စာရင်းဝင်ဖြစ်ဖို့ ရွေးချယ်တာဖြစ်တဲ့အတွက် လာမယ့် ၂၀၂၁ ခုနှစ် ဒီဇင်ဘာလအတွင်းမှာ သနပ်ခါးကို ကမ္ဘာ့ဒြပ်မဲ့ယဉ်ကျေးမှု အမွေအနှစ် စာရင်းဝင်အဖြစ် သတ်မှတ်ခြင်း ရှိ မရှိကို သိရတော့ မှာပါ” ဟု ၎င်းက ပြောသည်။

ကမ္ဘာပေါ်ရှိ နိုင်ငံပေါင်းနှစ်ရာ ကျော်တွင် ယူနက်စကိုအဖွဲ့ဝင် နိုင်ငံ ပေါင်းမှာ ၁၉၈ နိုင်ငံရှိပြီး ၎င်းတို့အနက် နိုင်ငံပေါင်း ၁၂၂ နိုင်ငံ၏ ဒြပ်မဲ့ ယဉ်ကျေးမှုအမွေအနှစ်ပေါင်း ၅၀၈ ခု မှာ ကမ္ဘာ့ဒြပ်မဲ့ယဉ်ကျေးမှုအမွေ အနှစ်စာရင်းဝင်အဖြစ် တင်သွင်း သတ်မှတ်ခြင်း ခံထားရသည့်အပြင် အိမ်နီးချင်း အာဆီယံနိုင်ငံများတွင် လည်း ဒြပ်မဲ့ယဉ်ကျေးမှုအမွေအနှစ် ၃၃ ခုကို ကမ္ဘာ့ဒြပ်မဲ့ယဉ်ကျေးမှု အမွေအနှစ် စာရင်းဝင်အဖြစ် သတ်မှတ်ပေးထားပြီး ဖြစ်သည့် အတွက် သနပ်ခါးကို မြန်မာနိုင်ငံ၏ ပထမဆုံး ကမ္ဘာ့ဒြပ်မဲ့ယဉ်ကျေးမှု အမွေအနှစ် စာရင်းဝင်အဖြစ် သတ်မှတ်နိုင်ရန် တင်သွင်းခြင်း ဖြစ်ကြောင်း သိရသည်။

မင်းထက်အောင်(မန်းကိုယ်ပွား)



◆ ရှေးပုံမှ

ဗိုလ်ချုပ်လမ်းမကြီးတစ်လျှောက် ကိုဗစ်-၁၉ ရောဂါ ကူးစက်မှုရရှိစေရေး မီးသတ်ကာမီးဖြင့် ပိုးသတ်ဆေးဖျန်းခြင်း၊ သံသယလူနာများတွေ့ရှိပါက သတ်မှတ် ထားသောနေရာတွင် အသွားအလာကန့်သတ်ခြင်း ထားရှိရန်အတွက် အားကစားနှင့် ကာယပညာသိပ္ပံကျောင်း(ဟားခါး)တွင် ကြိုတင်ပြင်ဆင် ဆောင်ရွက်ထားရှိမှုများကို ချင်းပြည်နယ်ဝန်ကြီး ချုပ် ဦးဆောင်လျက်လွယ်၊ အစိုးရအဖွဲ့ဝင်ဝန်ကြီးများ၊ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ပြည်နယ်အဆင့် လုပ်ငန်းကော်မတီဝင်များ ကွင်းဆင်းစစ်ဆေးကြည့်ရှုသည်။

ရှေးဦးစွာ ချင်းပြည်နယ်အစိုးရအဖွဲ့ရုံးနှင့် ဟားခါးမြို့ ဗိုလ်ချုပ်လမ်းမကြီး တစ်လျှောက်ရှိ ဌာနဆိုင်ရာ ရုံးခန်းများ၊ ဝန်ထမ်းနေအိမ်များ၊ ရပ်ကွက်လူနေ အိမ်များအား မီးသတ်ကာမီးဖြင့် ပိုးသတ်ဆေးဖျန်းခြင်းလုပ်ငန်းများကို ပြည်နယ်ဝန်ကြီးချုပ်နှင့် တာဝန်ရှိသူများက လှည့်လည်ကြည့်ရှုစစ်ဆေး ခဲ့ကြသည်။

ထို့နောက် အားကစားနှင့် ကာယပညာသိပ္ပံကျောင်း(ဟားခါး)သို့ ရောက်ရှိ ၍ ကိုဗစ်-၁၉ သံသယလူနာတွေ့ရှိပါက သတ်မှတ်ထားသောနေရာတွင်

အသွားအလာကန့်သတ်ခြင်းထားရှိနိုင်ရန်အတွက် အိပ်ခန်း၊ နားနေခန်း၊ ထမင်း စားခန်း၊ ရေချိုးခန်းနှင့် ရေအိမ်သာများ သီးသန့်ဆောင်ရွက်ထားရှိမှုတို့ကို လှည့်လည်ကြည့်ရှုရာ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ပြည်နယ်အဆင့်လုပ်ငန်းကော်မတီဥက္ကဋ္ဌ ပြည်နယ်လူမှုရေးဝန်ကြီး ဦးပေါင် လွန်းမင့်ထန် ပြည်နယ်အားကစားနှင့် ကာယပညာဦးစီးဌာန ပြည်နယ်ဦးစီးမှူး ဦးစောနေမင်းထွန်း၊ မြို့နယ်စည်ပင်သာယာရေးအဖွဲ့ အမှုဆောင်အရာရှိ ဦးတစ်အောင်ရှိန်းနှင့် တာဝန်ရှိသူများက လိုက်လံ ရှင်းလင်းခဲ့ကြသည်။

ထို့နောက် သံသယလူနာထားရှိမည့် ခန်းမများအတွင်း ပိုးသတ်ဆေးဖျန်း ခြင်းလုပ်ငန်းများကို လှည့်လည်ကြည့်ရှုစစ်ဆေးခဲ့ပြီး ပြည်နယ်ဝန်ကြီးချုပ်က ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး စနစ်တကျစီမံဆောင်ရွက် ထားရှိရန်နှင့် သံသယလူနာတွေ့ရှိပါက အချိန်နှင့်တစ်ပြေးညီ စစ်ဆေးကြပ်မတ် ဆောင်ရွက်သွားရန် မှာကြားခဲ့ကြောင်း၊ အားကစားနှင့် ကာယပညာသိပ္ပံကျောင်း (ဟားခါး) တွင် သံသယလူနာတွေ့ရှိပါက ထားရှိနိုင်ရန် သံသယလူနာ ၅၀ စာ အတွက် ကြိုတင်ပြင်ဆင်ထားရှိပြီးဖြစ်ကြောင်း သိရသည်။

မြင့်နိုင်စိုး (ပြန်/ဆက်)

အိမ်ခြံဝန်း ဥယျာဉ်စိုက်ပျိုးရေး နှိုးဆော်ချက်

၁။ စိုက်ပျိုးရေးဦးစီးဌာနအနေဖြင့် မိမိတို့အိမ်ခြံဝန်းများအတွင်း အာဟာရပြည့်ဝသည့် ခြံထွက်ဟင်းသီးဟင်းရွက် များ ကိုယ်တိုင်စိုက်ပျိုးစားသုံးနိုင်မည့် “အိမ်ခြံဝန်းဥယျာဉ်စိုက်ပျိုးခြင်း (Home Gardening)” စီမံကိန်းကို ချမှတ် ဆောင်ရွက်လျက်ရှိပါသည်။

၂။ စိုက်ပျိုးရေးဦးစီးဌာနပိုင်ဥယျာဉ်ခြံများတွင် ဟင်းသီးဟင်းရွက်မျိုးစေ့ အမျိုးပေါင်း (၂၀) ကျော်၊ ကီလိုလို(၃၀၀၀) ခန့် ထုတ်လုပ်ထားရှိပြီးဖြစ်သဖြင့် အိမ်ခြံဝန်းဥယျာဉ် စိုက်ပျိုးရန်အတွက် မျိုးစေ့နှင့် နည်းပညာများလိုအပ်ပါက မိမိတို့နှင့် နီးစပ်ရာ ဌာနပိုင်ဥယျာဉ်ခြံများနှင့် မြို့နယ်စိုက်ပျိုးရေးဦးစီးဌာနရုံးများသို့ ဆက်သွယ်စုံစမ်းနိုင်ပါကြောင်း အသိပေးအပ်ပါသည်။

စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန

စာမျက်နှာ ၆ မှ
လောကမှာ ကိုယ့်ဆန္ဒအတွက်နဲ့ အပြစ်မဲ့သူကို ထိခိုက် နစ်နာစေတာလောက် မကောင်းတာရှိပါဦးမလား” တဲ့။ ဟုတ်တယ်။ ငါ့အတွက်၊ အပြစ်မဲ့တဲ့ ကိုရင်ကလေး ဒုက္ခ မရောက်စေသင့်ဘူးဆိုတဲ့အတွေးနဲ့အတူ သူ့ရဲ့ လေးမြား ကို ကြမ်းပေါ်ပစ်ချလိုက်တယ်။ သူတော်စင်ကြီးကို “တပည့်တော် အရှုံးပေးပါပြီ၊ ပန်းသီးကြီးကို မရရင် လည်း နေပါစေတော့။ တပည့်တော်အတွက်နဲ့ ကိုရင် ကလေး မထိခိုက်စေလိုပါဘူး” လို့ဆိုပြီး ပြန်ဖို့ဟန်ပြင် လိုက်ပါတယ်။ သူတော်စင်ကြီးက အကျိုးအကြောင်းကို ဆင်ခြင်မိတဲ့အတွက် “မင်းအရှုံးပေးလိုက်တာမဟုတ်ပါ ဘူး။ အနိုင်ရသွားတာပါ။ လောကမှာ အရှုံးပေးတိုင်း

ရှုံးရတာမဟုတ်ပါဘူး။ အရှုံးကြောင့် အနိုင်ရတာတွေ ရှိပါတယ်။ မင်းရဲ့ဆင်ခြင်တွေးတောနိုင်စွမ်းနဲ့ မလုပ်သင့် တာကို မလုပ်ဘဲ ပြတ်ပြတ်သားသား ဆုံးဖြတ်လိုက်တာဟာ မင်းအနိုင်ရခြင်းပါပဲ။ မြင့်မြတ်တဲ့ မင်းရဲ့စိတ်ဓာတ်ကို ချီးကျူးပါတယ်။ မင်းလိုချင်တဲ့ ဟောဒီသီဒီဝင်ပန်းသီးကြီးကို ပေးလိုက်ပါပြီ။ မင်းဖခင်အတွက် အကျိုးရှိရာ သုံးပေတော့” ဆိုပြီး ပေးလိုက်ရောတဲ့။ ပုံပြင်ကလေးကတော့ ဒါပါပဲကွယ် လို့ဆိုနိုင်ပေမယ့် သိပ်တန်ဖိုးရှိတဲ့ အတွေး အသိတွေကို ဖတ်သူရဲ့ခေါင်းထဲ၊ နှလုံးသားထဲကို စွဲစွဲမြဲမြဲ ဖြစ်စေခဲ့ပါ တယ်။ “ဘယ်တော့မှ ကိုယ့်အတွက်နဲ့ သူတစ်ပါးမထိ ခိုက်စေနဲ့” ဆိုတဲ့အသိကို တစ်သက်လုံး စွဲစွဲမစေခဲ့ပါတယ်။ ဒါကြောင့် အမရပူရမြို့ မဟာဂန္ဓာရဆရာတော်ကြီး

အရှင်မဟာဇနကာဘိဝံသက “စိတ်ကောင်းရှိဖို့ ပထမ” လို့ မိန့်မှာခဲ့တာဖြစ်ပါတယ်။ ကျွန်တော်တို့တစ်တွေရဲ့ စိတ်ဓာတ်တွေကို မြင့်မြတ်တဲ့အခြေအနေတွေဆီမှာ မတည်ရှိနေနိုင်သရွေ့ ဘယ်လိုလမ်းစဉ်၊ ဘယ်လိုစနစ် တွေနဲ့ တည်ဆောက်တည်ဆောက် မျှော်မှန်းတဲ့ ပန်းတိုင် ဆီရောက်မှာ မဟုတ်ပါဘူး။

ကျွန်တော်တို့တစ်တွေအများအတွက် အနစ်နာခံတာ တဲ့ စိတ်တွေ၊ ကိုယ့်အတွက် အများမထိခိုက်စေတာတဲ့ စိတ်မျိုးတွေကို မွေးမြူသင့်ကြတာ အမှန်ပါ။ ဒီလို စိတ်ဓာတ် မျိုးတွေဟာ မြင့်မြတ်တဲ့ လူသားကောင်းတွေရဲ့ စိတ်ဓာတ် ဖြစ်ပါတယ်။ လောကကြီးကို အထူးအကျိုးပြုနိုင်ပါတယ်။ ဒီလိုစိတ်ထားမျိုးရှိသူတွေ များလာလေ လောကကြီး

အေးချမ်းသာယာတိုးတက်နေမှာပါ။ “One for All for One” တဲ့။ မိမိတို့တစ်ဦးချင်းသည် အားလုံးအတွက် ဖြစ်ပြီး အားလုံးအတွက်လည်း မိမိတို့တစ်ဦးချင်း၏ ပါဝင်မှုက အရာရောက်ကြောင်း ဆိုလိုပါတယ်။

ဒါကြောင့် အခုတွေ့ကြုံနေရတဲ့ ကပ်ရောဂါကြီးကို အောင်မြင်စွာရင်ဆိုင်ကျော်လွှားနိုင်ဖို့၊ အနာဂတ်နိုင်ငံ တော်ကြီးကို အောင်မြင်စွာတည်ဆောက်နိုင်ဖို့ နိုင်ငံသား တိုင်း စိတ်ကောင်းနှလုံးကောင်း စိတ်ခွန်အားများမွေးမြူ သင့်ကြပါတယ်။ စိတ်ဓာတ်ခွန်အားကောင်းများနဲ့ လက်တွဲဆောင်ရွက်နိုင်ကြပါစေကြောင်း ဆုမွန်မြေ့လိုက် ပါတယ်ခင်ဗျား။

အရေးကြီးကုန်စည်များ သတ်မှတ်

ပြည်ထောင်စုသမ္မတမြန်မာနိုင်ငံတော်အစိုးရ စီးပွားရေးနှင့်ကူးသန်းရောင်းဝယ်ရေးဝန်ကြီးဌာန အမိန့်ကြော်ငြာစာအမှတ်၊ ၂၀/၂၀၂၀ ၁၃၈၁ ခုနှစ်၊ တန်ခူးလဆန်း ၇ ရက် (၂၀၂၀ ပြည့်နှစ်၊ မတ်လ ၃၀ ရက်)

ပြည်ထောင်စုအစိုးရအဖွဲ့၏ ၃၀-၃-၂၀၂၀ရက်စွဲပါ အမိန့်ကြော်ငြာစာ အမှတ် ၂၆/၂၀၂၀ အရ အပ်နှင်းထားသော လုပ်ပိုင်ခွင့်ကို ကျင့်သုံး၍ ဤအမိန့်ကြော်ငြာစာကို ထုတ်ပြန်လိုက်သည်။

ကုန်စည်များအပေါ် တားမြစ်မိန့်ထုတ်ပြန်ခြင်း

၁။ စီးပွားရေးနှင့်ကူးသန်းရောင်းဝယ်ရေးဝန်ကြီးဌာနသည် အရေးကြီး ကုန်စည်နှင့်ဝန်ဆောင်မှု ဥပဒေပုဒ်မ ၄ ပုဒ်မခွဲ(က)အရ အောက်ဖော်ပြပါ ကုန်စည်များကို အရေးကြီးကုန်စည်များအဖြစ် သတ်မှတ်လိုက်သည်-

(က) Coronavirus Disease 2019(COVID-19) ကာကွယ်၊ ထိန်းချုပ်၊ ကုသရေးဆိုင်ရာ ကျန်းမာရေးအထောက်အကူပြုပစ္စည်းများ၊

(ခ) ဆေးဝါးများ၊

(ဂ) စားသုံးကုန်ပစ္စည်းများ။

၂။ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနသည် အပိုဒ် ၁ ပါ ကုန်စည်များကို ဈေးကွက်အတွင်း ဈေးနှုန်းမြင့်တင်ရောင်းချခြင်း၊ ဈေးနှုန်းမြင့်တင်ဖြန့်ဖြူးခြင်း သို့မဟုတ် ဈေးကစားရန် ရည်ရွယ်ချက်ဖြင့် သို့လှောင်ခြင်းကို ဤအမိန့်ကြော်ငြာစာ ထုတ်ပြန်သည့်နေ့မှစ၍ တားမြစ် လိုက်သည်။

၃။ အပိုဒ် ၁ ပါ သတ်မှတ်ထားသည့် ကုန်စည်များကို ဈေးကွက်အတွင်း ဈေးနှုန်းမြင့်တင်ရောင်းချခြင်း၊ ဈေးနှုန်းမြင့်တင်ဖြန့်ဖြူးခြင်း သို့မဟုတ် ဈေးကစားရန် ရည်ရွယ်ချက်ဖြင့် သို့လှောင်ခြင်းများ ဆောင်ရွက်နေသည်ကို စိစစ်တွေ့ရှိပါက အရေးကြီးကုန်စည်နှင့်ဝန်ဆောင်မှုဥပဒေ ပုဒ်မ ၅ အရ အရေးယူခြင်းခံရမည်။

(၃) ခေါက်တာသန်းမြင့်
ပြည်ထောင်စုဝန်ကြီး
စီးပွားရေးနှင့်ကူးသန်းရောင်းဝယ်ရေးဝန်ကြီးဌာန

အသိပေးနှိုးဆော်ချက်

၁။ နိုင်ငံ၏အခြေခံစားနပ်ရိက္ခာဖြစ်သော ဆန်စပါး၊ ဆီထွက်သီးနှံနှင့် ပဲမျိုးစုံသီးနှံများ စိုက်ပျိုးထုတ်လုပ်မှုမကျဆင်းစေရေး၊ အထွက်နှုန်းကောင်းမွန် ရေး၊ ဈေးကွက်ခိုင်မာစွာ ရရှိရေးတို့အတွက် သီးနှံအလိုက် မျိုးကောင်းမျိုးသန့် ရရှိရေးနှင့် နည်းပညာအကူအညီရရှိရေးတို့ကို စိုက်ပျိုးရေးဦးစီးဌာနမှ ကူညီ ချိတ်ဆက် ဆောင်ရွက်ပေးလျက်ရှိပါသည်။

၂။ ၂၀၁၉-၂၀၂၀ ခုနှစ်တွင် နိုင်ငံအတွင်း စပါးတန်ချိန် (၂၆) သန်းကျော် စိုက်ပျိုးထုတ်လုပ်ထားရှိခဲ့ပြီး၊ ပြည်တွင်းစားသုံးမှုလိုအပ်ချက်မှာ တစ်နှစ်လုံး အတွက် စပါးတန်ချိန်(၁၅)သန်းကျော်သာ ဖြစ်ပါသည်။ ထို့အပြင် ပြည်သူများ နေ့စဉ်စားသုံးနေသည့် ငရုတ်၊ ကြက်သွန်နီ၊ ကြက်သွန်ဖြူနှင့် အလူးစသည့် စားဖိုဆောင်သီးနှံများ ထုတ်လုပ်ထွက်ရှိမှုအနေဖြင့်လည်း ပြည်တွင်းစားသုံးမှု အတွက် လုံလောက်ရုံသာမက ပိုလှသည့်အခြေအနေတွင် ရှိပါသည်။

၃။ သီးနှံထုတ်လုပ်မှုစွမ်းအား တိုးတက်မြှင့်မားစေရန်အတွက် တောင်သူ လယ်သမားများအနေဖြင့် သီးနှံအလိုက် မျိုးကောင်းမျိုးသန့်နှင့် စိုက်ပျိုးရေး နည်းပညာများ ရရှိနိုင်ရေးအတွက် စိုက်ပျိုးရေးဦးစီးဌာန၊ ကျေးရွာအခြေစိုက် နည်းပညာပေးစင်တာများ၊ တိုင်းဒေသကြီး၊ ပြည်နယ်၊ ခရိုင်နှင့် မြို့နယ်စိုက်ပျိုး ရေးဦးစီးဌာနရုံးများ၊ ဌာနပိုင်မျိုးစေ့ထုတ်ခြံများသို့ ဆက်သွယ်၍ အကူအညီများ တောင်းခံရယူနိုင်ပါကြောင်းနှင့် စိုက်ပျိုးရေးဦးစီးဌာန Call Center Hot Line ဖုန်းနံပါတ် - ၀၁၂၉၉၅၅၅ သို့ ဆက်သွယ်မေးမြန်းနိုင်ပါကြောင်း အသိပေး နှိုးဆော်အပ်ပါသည်။

စိုက်ပျိုးရေး၊ မွေးမြူရေးနှင့်ဆည်မြောင်းဝန်ကြီးဌာန

မြန်မာ့ရိုးရာမဟာသကြိတ်ရုံးပိတ်ရက်ကာလအတွင်း မြန်မာ့အသံနှင့် ရုပ်မြင်သံကြားမှ အထူးအစီအစဉ်များ ထည့်သွင်းပြသသွားမည်

နေပြည်တော် မတ် ၃၁

၂၀၂၀ ပြည့်နှစ် ဧပြီ ၁၀ ရက် မှ ၁၉ ရက်အထိ မြန်မာ့ရိုးရာမဟာသကြိတ်ရုံးပိတ်ရက် ကာလအတွင်း မူလပြသနေသည့် ရုပ်သံဇာတ်လမ်းတွဲများအပြင် မိသားစုနှင့်အတူ အပန်းဖြေအနားယူကြမည့် မိဘပြည်သူများအတွက် အထူးအစီအစဉ်အဖြစ် မြန်မာ့အသံနှင့် ရုပ်မြင်သံကြားမှ ထင်ရှားကျော်ကြားသည့် မြန်မာ့ရုပ်ရှင်ဇာတ်ကားကောင်းများ၊ သင်္ကြန်နှင့် ပတ်သက်သည့် ရုပ်ရှင်နှင့် ဗီဒီယိုဇာတ်ကားကောင်းများကို နေ့စဉ် မွန်းလွဲပိုင်းနှင့် ညပိုင်းတွင်လည်းကောင်း၊ ရုပ်သံဇာတ်လမ်းတွဲများကို နံနက်ပိုင်းနှင့် ညနေပိုင်းများတွင်လည်းကောင်း ထုတ်လွှင့်ပြသသွားမည်ဖြစ်သည်။

၂၀၂၀ ပြည့်နှစ် သင်္ကြန်ကာလအတွင်း မွန်းလွဲ ၁ နာရီခွဲ နှင့် ည ၉ နာရီခွဲတို့တွင် ပြသမည့် မြန်မာ့ရုပ်ရှင်ဇာတ်ကားများနှင့် ဗီဒီယိုဇာတ်ကားများမှာ အောက်ပါအတိုင်း ဖြစ်ပါသည် -



ကြိုးတန်း

(ကျော်ဟိန်း၊ ကျော်ရဲအောင်၊ ထွန်းအိန္ဒြာဗို၊ စိုးမြတ်သူဇာ) ဒါရိုက်တာ - မီးပွား
၁၀-၄-၂၀၂၀ သောကြာ နေ့လယ် (၁:၃၀)



သင်္ကြန်အိမ်
(အောင်ရဲလင်း၊ ဝတ်မုံရွှေရည်)
ဒါရိုက်တာ - ကိုဇော်(အရက်ဦး)
၁၀-၄-၂၀၂၀
သောကြာနေ့
ည (၉:၃၀)



ကျနော့စိုးမမပိုင်
(ဇော်ဝမ်း၊ နွဲ့နွဲ့မှု၊ ချိုပြုံး)
ဒါရိုက်တာ - မြတ်ထွန်းနိုင်
၁၁-၄-၂၀၂၀
စနေနေ့
နေ့လယ် (၁:၃၀)



ချစ်ရင်ဖက်ထား
(ပြေတီဦး၊ ဝတ်မုံရွှေရည်)
ဒါရိုက်တာ - ကိုဇော်(အရက်ဦး)
၁၁-၄-၂၀၂၀
စနေနေ့
ည (၉:၃၀)



ကောင်းချစ်တုံ့မမ
(ကျော်သူ၊ ခင်သန်းနု၊ စုမြတ်နိုင်)
ဒါရိုက်တာ - ကျော်သူ
၁၂-၄-၂၀၂၀
တနင်္ဂနွေနေ့
နေ့လယ် (၁:၃၀)



အတာလေပြေ
(လူမင်း၊ ထွန်းအိန္ဒြာဗို)
ဒါရိုက်တာ - အာယု
၁၂-၄-၂၀၂၀
တနင်္ဂနွေနေ့
ည (၉:၃၀)



မောင်တို့ချယ်ရီမြေ
(ဝင်းဦး၊ ခင်သန်းနု)
ဒါရိုက်တာ - ဦးတင်ယု
၁၃-၄-၂၀၂၀
တနင်္လာနေ့
နေ့လယ် (၁:၃၀)



နတ်ဖြစ်ရတဲ့ဒုက္ခ
(ရန်အောင်၊ ခန့်စည်သူ၊
ထွန်းထွန်း၊ စိုးမြတ်သူဇာ၊
အေးမြတ်သူ)
ဒါရိုက်တာ -
ညွန့်မြန်မာ ညီညီအောင်
၁၃-၄-၂၀၂၀ တနင်္လာနေ့
ည(၉:၃၀)

စာမျက်နှာ ၈ မှ



သင်္ကြန်မိုး
(နေအောင်၊
ဇော်ဝမ်း၊ ဇင်ဝိုင်း၊
ခင်သန်းနု၊
မေသန်းနု၊
သီတာသိမ့်)
ဒါရိုက်တာ-
မောင်တင်ဦး
၁၄-၄-၂၀၂၀
အင်္ဂါနေ့
နေ့လယ် (၁:၃၀)



ယောက္ခမဆိုတာ
တစ်ခါတုန်းက သမက်ပါပဲ
(ကျော်သူ၊ ရန်အောင်၊ လွင်မိုး၊
မိုးမိုးမြင့်အောင်၊ မေသဉ္ဇာဦး၊
ခိုင်သင်းကြည်)
ဒါရိုက်တာ-မောင်မျိုးမင်း
(ရင်တွင်းဖြစ်)
၁၄-၄-၂၀၂၀ အင်္ဂါနေ့
ည(၉:၃၀)



ကညာပျိုနဲ့ ဇရာအို
(ကောလိပ်ဂျင်နေဝင်း၊ ကျော်ဟိန်း၊
စံရှားတင်၊ ခင်သန်းနု)
ဒါရိုက်တာ-ဘိတ်ကလာတွင်ပြာရည်
၁၅-၄-၂၀၂၀၊ ဗုဒ္ဓဟူးနေ့၊ နေ့လယ် (၁:၃၀)



အကယ်ဒမီရှေ့
(နေတိုး၊ ရဲအောင်၊ ထွန်းထွန်း၊
အိန္ဒြာကျော်ဇင်၊ ချောရတနာ၊
သင်ဇာဝင့်ကျော်)
ဒါရိုက်တာ- ညီညီထွန်းလွင်
၁၅-၄-၂၀၂၀၊ ဗုဒ္ဓဟူးနေ့၊
ည (၉:၃၀)



လွမ်းနေမယ်မမ
(ကျော်ဟိန်း၊ ချိုပြုံး၊ ဆွေဇင်ထိုက်)
ဒါရိုက်တာ - ဦးတင်ယု
၁၆-၄-၂၀၂၀
ကြာသပတေးနေ့
နေ့လယ် (၁:၃၀)



အချစ်ကလန်းတယ်
(မင်းမော်ကွန်း၊ ခန့်စည်သူ၊ မိုးအောင်ရင်၊
ထွန်းထွန်း၊ စိုးမြတ်သူ၊ မယ်လိုဒီ၊
သက်မွန်မြင့်၊ စိုးပြည့်သဇင်)
ဒါရိုက်တာ - ညီညီထွန်းလွင်
၁၆-၄-၂၀၂၀
ကြာသပတေးနေ့
ည (၉:၃၀)



ဇော်ကကနေသည်
(နေတိုး၊ ညွန့်ဝင်း၊
နန္ဒာလှိုင်၊ ပုလဲဝင်း)
ဒါရိုက်တာ - မီးပွား
၁၈-၄-၂၀၂၀
စနေနေ့
နေ့လယ် (၁:၃၀)



ရန်ကုန်အချစ်ပုံပြင်
(မြင့်မြတ်၊ သက်မွန်မြင့်)
ဒါရိုက်တာ - စိုင်းလုံးကျောက်
၁၈-၄-၂၀၂၀
စနေနေ့
ည (၉:၃၀)



ဤလူ့ဘောင်တွင်
(ထွန်းဝေ၊ မောင်မောင်တာ၊ မြင့်မြင့်ခင်)
ဒါရိုက်တာ - ရွှေခုံးဘီအောင်
၁၉-၄-၂၀၂၀
တနင်္ဂနွေနေ့
နေ့လယ် (၁:၃၀)



မိစ္ဆာတေး
(လူမင်း၊ ဝတ်မုံရွှေရည်)
ဒါရိုက်တာ - ဟိန်းစိုး
၁၉-၄-၂၀၂၀
တနင်္ဂနွေနေ့
ည (၉:၃၀)

ပြန်ကြားရေးဝန်ကြီးဌာန မြန်မာ့အသံနှင့်ရုပ်မြင်သံကြားအနေဖြင့် ပြန်ကြားပေးရန်၊ ပညာပေးရန်၊ ဖျော်ဖြေပေးရန်ဆိုသည့် ရည်မှန်းချက်များနှင့်အညီ ပြည်သူ့အတွက် ကြိုးစားစီစဉ် တင်ဆက်နေသည့်အပြင် ယခု ၂၀၂၀ ပြည့်နှစ် ဧပြီလ၏ သင်္ကြန်အထူးအစီအစဉ်များကိုလည်း ပရိသတ်များ နှစ်သက်သဘောကျလိမ့်မည်ဟု ယုံကြည်

မျှော်လင့်ရင်း ပြည်သူ့အတွက် အမြဲရပ်တည် တင်ဆက်ပေးနေသည့် မြန်မာ့ရုပ်မြင်သံကြား ဖန်သားပြင်မှ စောင့်မျှော်ကြည့်ရှုအားပေးကြပါရန် အသိပေးပန်ကြားထားသည်။

သတင်းစဉ်

မန္တလေးတောင်ခြေအနီးရှိ ဘုရားများနှင့် သာသနိကအဆောက်အအုံများတွင် ဘုရားဖူးခွင့်နှင့် လာရောက်လည်ပတ်ခွင့် ယာယီပိတ်

မန္တလေး မတ် ၃၁
မန္တလေးတိုင်းဒေသကြီး အောင်မြေ သာသနာ့ဌာနက ဘုရားဖူးခွင့်နှင့် လာရောက်လည်ပတ်ခွင့် ယာယီပိတ်ထားကြောင်း အသွင် ဖြစ်ပွားနေသော ကိုရိုနာ ဗိုင်းရပ်စ်ကူးစက်မှု ပြန့်ပွားမှု မဖြစ် ပေါ်စေရေးအတွက် မန္တလေး တောင်ခြေအနီးရှိ တန်ခိုးကြီးဘုရား များနှင့် သာသနိကအဆောက်

အဆုံများတွင် ဘုရားဖူးခွင့်နှင့် လာရောက်လေ့လာ လည်ပတ်ခွင့် ကို ယာယီပိတ်ထားကြောင်း ကျောက်တော်ကြီးဘုရား ဂေါပက အဖွဲ့ထံမှ သိရသည်။
"မတ် ၃၀ ရက် နံနက်ပိုင်းက စပြီး ပိတ်လိုက်တာပါ။ ကပ်ရောဂါ အသွင်နဲ့ ဖြစ်ပွားနေတဲ့ ကိုရိုနာ

ဗိုင်းရပ်စ်ကူးစက်မှု မဖြစ်ပေါ်စေရေး အတွက်နဲ့ ပြည်သူတွေ အန္တရာယ် ကင်းအောင်အတွက်ပါ။ ဧပြီ ၃၀ ရက် အထိ ယာယီပိတ်ထားမှာပါ" ဟု ကျောက်တော်ကြီးဘုရား ဂေါပက အဖွဲ့ အတွင်းရေးမှူး ဦးကျော်သင်း က ပြောသည်။
မန္တလေးတောင်ခြေ အနီးရှိ

တန်ခိုးကြီးဘုရားများဖြစ်ကြသော ကျောက်တော်ကြီး၊ စန္ဒာမုနိ၊ ကုသိုလ်တော် ဘုရားများနှင့် သာသနိက အဆောက်အအုံများ ဖြစ် သည့် ရွှေကျောင်းကြီး၊ မဟာအတုလ ဝေယနီ (အတုမရှိ) ကျောင်းတော် ကြီးတို့ကို မတ် ၃၀ ရက်မှစပြီး ဧပြီ ၃၀ ရက်အထိ ဘုရားဖူးခွင့်နှင့် လာရောက်လေ့လာလည်ပတ်ခွင့်များ ကို ယာယီပိတ်ထားမည်ဖြစ်ကြောင်း သိရသည်။
ဇော်လင်းဦး(ပြန်/ဆက်)

သတင်းကြေညာချက်

၁။ မြန်မာ့ရေနံနှင့် သဘာဝဓာတ်ငွေ့လုပ်ငန်းနှင့် ရေနံရှာဖွေရေးဖော်ရေး လုပ်ငန်းများတွင် အကျိုးတူပူးပေါင်းဆောင်ရွက်လျက်ရှိသော POSCO Daewoo Corporation(Myanmar E&P)မှ ဆောင်ရွက်လျက်ရှိသော ရွှေသဘာဝ ဓာတ်ငွေ့စီမံကိန်းလုပ်ငန်းနှင့် သက်ဆိုင်သည့် Pipeline Free Span Rectification လုပ်ငန်းများအား ရွှေပလက်ဖောင်းမှ near shore Kyaukphyu တစ်လျှောက် MV.PACIFIC RAPIER ရေယာဉ်ဖြင့် ဆောင်ရွက်သွားမည့် တည်နေရာဧရိယာများဖြစ်သော Point A မြောက်လတ္တီတွဒ် ၁၉ ဒီဂရီ ၂၉ မိနစ် ၂၃ ဒသမ ၈၉၂ စက္ကန့်၊ အရှေ့ လောင်ဂျီတွဒ် ၉၃ ဒီဂရီ ၁၈ မိနစ် ၅၀ ဒသမ ၂၉၂ စက္ကန့်၊ Point B မြောက်လတ္တီတွဒ် ၁၉ ဒီဂရီ ၂၆ မိနစ် ၂၅ ဒသမ ၅၈၄ စက္ကန့်၊ အရှေ့လောင်ဂျီတွဒ် ၉၃ ဒီဂရီ ၂၉ မိနစ် ၅၅ ဒသမ ၂၄၈ စက္ကန့်၊ Point C မြောက်လတ္တီတွဒ် ၁၉ ဒီဂရီ ၂၅ မိနစ် ၃၀ ဒသမ ၇၉၂ စက္ကန့်၊ အရှေ့ လောင်ဂျီတွဒ် ၉၃ ဒီဂရီ ၂၉ မိနစ် ၃၃ ဒသမ ၀၀၀ စက္ကန့်နှင့် Point D မြောက်လတ္တီတွဒ် ၁၉ ဒီဂရီ ၂၈ မိနစ် ၂၅ ဒသမ ၆၀၈ စက္ကန့်၊ အရှေ့ လောင်ဂျီတွဒ် ၉၃ ဒီဂရီ ၁၈ မိနစ် ၂၆ ဒသမ ၇၈၄ စက္ကန့်တို့အတွင်း တွင် ၂၀၂၀ ပြည့်နှစ်၊ မတ်လ (၁၆)ရက်နေ့မှ ၂၀၂၀ ပြည့်နှစ်၊ မတ်လ ၃၁ ရက်နေ့အထိ ဆောင်ရွက်သွားမည်ဖြစ်ပါကြောင်းကို ရေကြောင်း သတိပေးချက်(Notice to Mariners)ထုတ်ပြန်ကြေညာထားခဲ့သော် လည်း လုပ်ငန်းများ မပြီးပြတ်သေးပါသဖြင့် ၂၀၂၀ ပြည့်နှစ်၊ ဧပြီလ ၁ ရက်နေ့မှ ၂၀၂၀ ပြည့်နှစ်၊ ဧပြီလ ၃၁ ရက်နေ့အထိ သက်တမ်းတိုးမြှင့် ဆောင်ရွက်သွားမည် ဖြစ်ပါသည်။
၂။ သို့ဖြစ်ပါ၍ Pipeline Free Span Rectification လုပ်ငန်းများအား ရွှေပလက်ဖောင်းမှ near shore Kyaukphyu တစ်လျှောက် MV.PACIFIC RAPIERရေယာဉ်ဖြင့် သက်တမ်းတိုးမြှင့် ဆောင်ရွက်နေစဉ်ကာလ အတွင်း လုပ်ငန်းများ နေရာဒေသကြီးကြားမှ မဖြစ်ပေါ်စေရေးအတွက် ဖော်ပြပါလုပ်ငန်းခွင်ဧရိယာမှ (၄)ကီလိုမီတာ ပတ်လည်အတွင်းအား ရေကြောင်းသတိပေးချက် (Notice to Mariners)ထုတ်ပြန်ကြေညာ ထားပါ၍ သင်္ဘောကြီးငယ်များ၊ ကုန်တင်စက်လှေများ၊ ငါးဖမ်းသင်္ဘော များ၊ စက်တပ်သမ္ဗန်များ ဖြတ်သန်းသွားလာခြင်း၊ ကျောက်ချရပ်နား ထားခြင်း၊ ငါးဖမ်းဆီးခြင်းနှင့် ငါးဖမ်းကိရိယာများချထားခြင်း မပြုလုပ် ကြရန် အသိပေးကြေညာအပ်ပါသည်။
ငါးလုပ်ငန်းဦးစီးဌာန

ဝေဘာဂီ အထူးကုဆေးရုံကြီးရှိ ကိုဗစ်-၁၉ ဓာတ်ခွဲ အတည်ပြုလူနာများနှင့် ရောဂါစောင့်ကြပ်ကြည့်ရှုမှုခံနေရသူများအတွက် အိပ်ရာသုံးပစ္စည်းများလှူဒါန်း

ရန်ကုန် မတ် ၃၁
ရန်ကုန်တိုင်းဒေသကြီး မြောက်ဥက္က လာပမြို့နယ် ဝေဘာဂီ အထူးကု ဆေးရုံကြီးတွင် ဆေးဝါးကုသမှုခံယူ နေသော ကိုရိုနာဗိုင်းရပ်စ် ကိုဗစ်- ၁၉ ရောဂါ ဓာတ်ခွဲအတည်ပြု လူနာများနှင့် ရောဂါစောင့်ကြပ် ကြည့်ရှုမှု ခံနေရသူများအတွက် စေတနာရှင်ပြည်သူများက အိပ်ရာ သုံးပစ္စည်းများ လှူဒါန်းမှုကို ယနေ့ မွန်းလွဲပိုင်းက ရန်ကုန်မြို့ ဗဟန်း မြို့နယ် Union Business Centre ရှိ CRAFT CAFE ၌ ပြုလုပ်သည်။
ထိုသို့ လှူဒါန်းမှုကို စေတနာရှင် ပြည်သူများ ပူးပေါင်းဆောင်ရွက် ခြင်းဖြစ်ပြီး ကိုရိုနာဗိုင်းရပ်စ် ကိုဗစ်-၁၉ ရောဂါဓာတ်ခွဲအတည်ပြု လူနာများနှင့် ရောဂါစောင့်ကြပ် ကြည့်ရှုမှု ခံနေရသူများအတွက်

ရည်ရွယ်လှူဒါန်းသည့် မွေ့ရာ၊ အိပ်ရာခင်း၊ ခေါင်းအုံးနှင့် ခေါင်းအုံး စွပ်တို့အား အလှူရှင်များ ဝေဘာဂီ အထူးကုဆေးရုံကြီးမှ တာဝန်ရှိသူ များထံ လွှဲပြောင်းပေးအပ်သည်။
အဆိုပါ လှူဒါန်းမှုနှင့်ပတ်သက် ၍ ဦးစီးဆောင်ရွက်သူ International School Yangon(ISY)မှ ဆရာမ (ငြိမ်း)ဒေါ်ရီဇာဝင်းက "ကိုဗစ်-၁၉ ဖြစ်ပွားမှုနဲ့ ပတ်သက်ပြီး ကုသ၊ စောင့်ကြည့်မှုအပိုင်းမှာ တကယ် လိုအပ်လာနိုင်တဲ့ ပစ္စည်းတွေကို မိတ်ဆွေ သူငယ်ချင်းတွေပေါင်းပြီး လှူဒါန်းကြတာပါ။ တကယ်လိုအပ် နိုင်တဲ့ အိပ်ရာသုံးပစ္စည်းတွေပါ။ ကာလတန်ဖိုး ငွေကျပ် ၂၅ သိန်း ဖိုးလောက်ရှိပါတယ်" ဟု ပြော သည်။
လက်ရှိတွင် မြောက်ဥက္ကလာပ



မြို့နယ်ရှိ ဝေဘာဂီအထူးကုဆေးရုံ ကြီး၌ ကိုရိုနာဗိုင်းရပ်စ် ကိုဗစ်- ၁၉ ရောဂါနှင့် ပတ်သက်၍ ဓာတ်ခွဲ အတည်ပြု လူနာ ၁၀ ဦး၊ ရောဂါ စောင့်ကြပ်ကြည့်ရှုမှုခံနေရသူ ၂၁ ဦး၊ ရောဂါပိုး ဓာတ်ခွဲအတည်ပြု တွေ့ရှိ သတင်းနှင့် ဓာတ်ပုံ-ဇော်ကြီး

မင်္ဂလာတောင်ညွန့်မြို့နယ်အတွင်းရှိ ဈေးများတွင် ကိုဗစ်-၁၉ ရောဂါ ကာကွယ်ထိန်းချုပ်နိုင်ရေးအတွက် စားသောက်ကုန်နှင့် ဆေးဝါးဆိုင်များမှလွဲ၍ လူသုံးကုန်ပစ္စည်း ရောင်းချသည့်ဆိုင်များ ယာယီပိတ်သိမ်းသွားမည်

ရန်ကုန် မတ် ၃၁
ရန်ကုန်အရှေ့ပိုင်းခရိုင် မင်္ဂလာတောင်ညွန့်မြို့နယ်တွင် ကိုဗစ်-၁၉ ရောဂါ ကူးစက်ပျံ့နှံ့မှု ကာကွယ်ထိန်းချုပ်ရာတွင် ဈေးဝယ်စင်တာကြီးများ၌ ပြည်သူ များ ဝင်ထွက်သွားလာမှု လျှော့ချကန့်သတ်နိုင်ရန် ရည်ရွယ်၍ မင်္ဂလာဈေး၊ ယုဇနပလာစာ၊ ရွှေမင်္ဂလာဈေး၊ မင်္ဂလာမွန်ဈေးနှင့် ရွှေပြည့်စုံဈေးများကို ယာယီပိတ်သိမ်းသွားမည်ဖြစ်ကြောင်း ကိုဗစ်-၁၉ ရောဂါ ကာကွယ် ထိန်းချုပ် ကုသရေး မြို့နယ်အဆင့်လုပ်ငန်းကော်မတီက ယမန်နေ့က ထုတ်ပြန်ခဲ့ ကြောင်း သိရသည်။

အဆိုပါဈေးဝယ်စင်တာကြီးများအတွင်း အခြေခံစားသောက်ကုန် ဆန်၊ ဆား၊ ငရုပ်၊ ကြက်သွန်၊ ကုန်ခြောက်ပစ္စည်းများနှင့် ဆေးဝါးမှလွဲ၍ အခြားလူသုံးကုန်ပစ္စည်းများနှင့် အများပြည်သူများအတွက် အရေးတကြီး လိုအပ်ခြင်းမရှိသော ကုန်ပစ္စည်းများကို လက်လီ/ လက်ကားရောင်းချခြင်း များအား ၂၀၂၀ ပြည့်နှစ် မတ် ၃၁ ရက်မှ ဧပြီ ၉ ရက်အထိ ၁၀ ရက်တိုင် ယာယီပိတ်သိမ်းသွားမည်ဖြစ်ကြောင်းနှင့် လိုအပ်ပါက ပိတ်သိမ်းကာလကို ထပ်မံတိုးမြှင့်ဆောင်ရွက်သွားမည်ဖြစ်ကြောင်း လုပ်ငန်းကော်မတီထံမှ သိရ သည်။
ချစ်စုဝေ(ပြန်/ဆက်)

သတင်းကြေညာချက်

၁။ မြန်မာ့ရေနံနှင့်သဘာဝဓာတ်ငွေ့လုပ်ငန်းနှင့် ရေနံရှာဖွေရေးဖော်ရေး လုပ်ငန်းများတွင် အကျိုးတူပူးပေါင်းဆောင်ရွက်လျက်ရှိသော POSCO Daewoo Corporation(Myanmar E&P)သည် ကမ်းလွန်လုပ်ကွက်အမှတ် A-1 နှင့် A-3 တို့တွင် Drilling Campaign လုပ်ငန်းများအား Drillship "MAERSK VIKING" ရေယာဉ်ဖြင့် လုပ်ငန်းဆောင်ရွက်မည့် ဧရိယာ ဖြစ်သော Point A မြောက်လတ္တီတွဒ် ၁၉ ဒီဂရီ ၅၁ မိနစ် ၁၃ ဒသမ ၂၄ စက္ကန့်၊ အရှေ့လောင်ဂျီတွဒ် ၉၂ ဒီဂရီ ၁၆ မိနစ် ၁၆ ဒသမ ၃၈ စက္ကန့်၊ Point B မြောက်လတ္တီတွဒ် ၁၉ ဒီဂရီ ၅၆ မိနစ် ၅၁ ဒသမ ၂၁ စက္ကန့်၊ အရှေ့လောင်ဂျီတွဒ် ၉၂ ဒီဂရီ ၃၃ မိနစ် ၄၅ ဒသမ ၅၄ စက္ကန့်၊ Point C မြောက်လတ္တီတွဒ် ၁၉ ဒီဂရီ ၁၂ မိနစ် ၅၀ ဒသမ ၃၅ စက္ကန့်၊ အရှေ့ လောင်ဂျီတွဒ် ၉၂ ဒီဂရီ ၅၀ မိနစ် ၂၀ ဒသမ ၄၄ စက္ကန့်နှင့် Point D မြောက်လတ္တီတွဒ် ၁၉ ဒီဂရီ ၀၆ မိနစ် ၅၉ ဒသမ ၆၉ စက္ကန့်၊ အရှေ့ လောင်ဂျီတွဒ် ၉၂ ဒီဂရီ ၃၁ မိနစ် ၄၄ ဒသမ ၀၄ စက္ကန့်တို့တွင် ၂၀၁၉ ခုနှစ်၊ နိုဝင်ဘာလ (၁၅)ရက်နေ့မှ ၂၀၂၀ ပြည့်နှစ် မတ်လ (၁၅)ရက်နေ့အထိ ဆောင်ရွက်သွားမည်ဖြစ်ပါကြောင်းကို ရေကြောင်းသတိပေးချက်(Notice to Mariners) ထုတ်ပြန်ကြေညာထားခဲ့သော်လည်း တူးဖော်ရေးလုပ်ငန်း များ မပြီးပြတ်သေးပါသဖြင့် ၂၀၂၀ ပြည့်နှစ်၊ မတ်လ (၂၀)ရက်နေ့မှ ၂၀၂၀ ပြည့်နှစ်၊ မေလ (၁၈)ရက်နေ့အထိ သက်တမ်းတိုးမြှင့်ဆောင်ရွက် သွားမည် ဖြစ်ပါသည်။
၂။ သို့ဖြစ်ပါ၍ ကမ်းလွန်လုပ်ကွက် အမှတ် A-1 နှင့် A-3 တို့တွင် Drilling Campaign လုပ်ငန်းများအား Drillship "MAERSK VIKING"ရေယာဉ် ဖြင့် သက်တမ်းတိုးမြှင့် ဆောင်ရွက်နေစဉ်ကာလအတွင်း လုပ်ငန်းများ နေရာဒေသကြီးကြားမှ မဖြစ်ပေါ်စေရေးအတွက် ဖော်ပြပါ တွင်းတူးဖော်မည့် တည်နေရာများမှ (၄)ကီလိုမီတာ ပတ်လည်အတွင်းအား ရေကြောင်း သတိပေးချက်(Notice to Mariners)ထုတ်ပြန်ကြေညာထားပါ၍ သင်္ဘော ကြီးငယ်များ၊ ကုန်တင်စက်လှေများ၊ ငါးဖမ်းသင်္ဘောများ၊ စက်တပ်သမ္ဗန် များဖြတ်သန်းသွားလာခြင်း၊ ကျောက်ချရပ်နားထားခြင်း၊ ငါးဖမ်းဆီးခြင်း နှင့် ငါးဖမ်းကိရိယာများချထားခြင်း မပြုလုပ်ကြရန် အသိပေးကြေညာ အပ်ပါသည်။
ငါးလုပ်ငန်းဦးစီးဌာန

❖ ကျောပုံးမှ

ယာဉ်လိုင်းများရှိနေခြင်းကြောင့် ကျေးရွာအုပ်စုများရှိ အုပ်ချုပ်ရေးမှူးများက ဦးဆောင်ကာ ကိုဗစ်-၁၉ ကြိုတင်ကာကွယ်ရေးအတွက် နေ့စဉ် စုပေါင်း ဆောင်ရွက်နေကြခြင်းဖြစ်ကြောင်း သိရသည်။
အုတ်တွင်း ကျေးရွာအုပ်စု သဲချောင်းကျေးရွာ ကူးတို့ဆိပ်နှင့် ချောင်းဝ ကျေးရွာအုပ်စု ချောင်းဝကျေးရွာ ကူးတို့ဆိပ်နှစ်ခုမှာ ချောင်းဝ၊ ပြင်ခရိုင်၊ ဝါးကုန်း၊ ဒီးဒူးကုန်း၊ အုတ်တွင်းငါးအုပ်စု၏ အစွန်းတစ်ဖက်စီတွင် တည်ရှိပြီး မတ် ၂၇ ရက် ညနေပိုင်းက ချောင်းဝကျေးရွာ ကူးတို့ဆိပ်၌ ကျန်းမာရေး စစ်ဆေးမှုများ စတင်၍ဆောင်ရွက်ခဲ့ကြပြီး သဲချောင်းကျေးရွာကူးတို့ဆိပ်ကိုမူ မတ် ၃၀ ရက်တွင် ကျန်းမာရေးစစ်ဆေးမှုများကို ဆောင်ရွက်နိုင်ခဲ့ပြီ ဖြစ်သည်။
ထို့အပြင် ပြည်တွင်းသို့ပြန်လည်ဝင်ရောက်လာသူ ဒေသခံများအနေဖြင့် စောင့်ကြည့်လူနာအဆင့်သို့ ရောက်ရှိလာပါကလည်း သီးခြားစောင့်ကြည့် လူနာများထားရှိရန် နေရာ လေးခုကို ကြိုတင်ပြင်ဆင်ထားနိုင်ပြီဖြစ်သော ကြောင့် ကိုဗစ်-၁၉ နှင့် ပတ်သက်၍ ဒေသတွင်းလိုမြို့အားကောင်းလာပြီ ဖြစ်ကြောင်း ဒေသခံတစ်ဦး၏ ပြောပြချက်အရ သိရသည်။
ကျော်သူဟိန်း(ဟိုင်းကြီးကျွန်း)

□ ကျောပုံးမှ

ဖော်ပြထားသည်။ လီဗာပူကစားသမားဟောင်း တစ်ဦးဖြစ်သူ ဟက်စ်ကီးက ဆန်ချိုကို အိုးထရက်ဖိုင်ထက် အနီးဖီးလ်သို့သာ ပြောင်းရွှေ့ကစားလျှင် ကောင်းမွန်လိမ့်မည်ဟု မှတ်ချက်ပြုပြောကြားလိုက်သည်။
အဆိုပါ ကစားသမားကို မန်ယူ၊ လီဗာပူတို့အပြင် နာမည်ကြီး ရိုးရဲမက်ဒရစ် နှင့် ဘာစီလိုနာအသင်းတို့ကလည်း ခေါ်ယူရန် စိတ်ဝင်စားနေသည်။ ဆန်ချို သည် ယခုနှစ်ရာသီတွင် ၃၆ ပွဲ ကစားထားပြီး ၁၇ ဂိုး သွင်းယူထားကာ ဂိုးရရှိ အောင် ၁၉ ကြိမ် ဖန်တီးပေးထားနိုင်ခဲ့သည်။
ဗြိတိန်အခြေစိုက်သတင်းများအရ မန်ယူအသင်းသည် ဒေါ်မွန်အသင်းက သတ်မှတ်ထားသော ပြောင်းရွှေ့ကြေးကို ပေးချေလိုနေကြောင်း သိရသည်။ မန်ယူအသင်းသည် အဆိုပါကစားသမားကို ခေါ်ယူနိုင်မည်ဆိုပါက အသင်း သမိုင်းတစ်လျှောက်တွင် ဈေးအကြီးဆုံးစာချုပ် ခေါ်ယူနိုင်မှု ဖြစ်လာနိုင်ဖွယ် ရှိနေသည်။ မန်ယူအသင်းသည် ၂၀၁၆ ခုနှစ်တွင် ဂျူဗင်တပ်စ် အသင်းမှ ပျော်ဘာကို ကလပ်စံချိန်တင်ပြောင်းရွှေ့ကြေး ယူရုံ ၁၀၅ သန်းဖြင့် ခေါ်ယူ စံချိန်တင်ထားသည်။
အောင်ဇော်

ထူးခြားသည့် နေ့အပူချိန်များ

နေပြည်တော် မတ် ၃၁ - ထူးခြားသည့် နေ့အပူချိန်များမှာ ချောက်မြို့တွင် ၄၃ ဒီဂရီစင်တီဂရိတ်၊ မုံရွာမြို့၊ ကြေးမုံမြို့၊ ညောင်ဦးမြို့၊ မကွေးမြို့၊ ဂန့်ဂေါမြို့နှင့် တော်လှခံမြို့တို့တွင် ၄၂ ဒီဂရီစင်တီဂရိတ်နှင့် မြင်းမူမြို့၊ မြင်းခြံမြို့၊ အောင်လံမြို့၊ ပေါက်မြို့နှင့် ဆင်ဖြူကျွန်းမြို့တို့တွင် ၄၁ ဒီဂရီစင်တီဂရိတ်တို့ ဖြစ်ကြသည်။
မိုး/ဇလ

မြန်မာ့ရုပ်မြင်သံကြား

- ၁.၄.၂၀၂၀ (ဗုဒ္ဓဟူးနေ့) နံနက်ပိုင်း
- ၆:၀၀ - တောင်တန်းသာသနာပြု ဆရာတော်ကြီး၏ ပရိတ်တရားတော် (ရတနာသုတ်)
- ၇:၀၀ - Breakfast News
- ၇:၃၅ - သူတို့ဒေသ သူတို့ဘဝ “ဗန်းမော်မြေမှရမ်းရိုးရာ”
- ၈:၀၀ - ပြည်တွင်း နံနက် ၈ နာရီ သတင်း+ “Coronavirus Disease 2019 (COVID-19) ကာကွယ် ထိန်းချုပ်၊ ကုသ ရေး၊ အမျိုးသားအဆင့်ဗဟို ကော်မတီဥက္ကဋ္ဌ နိုင်ငံတော် ၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် က COVID-19 ဖြစ်ပွားမှု နောက်ဆုံးအခြေအနေ နှင့် စပ်လျဉ်း၍ ပြည်သူ လူထုသို့ အစီရင်ခံတင်ပြ သည့် မိန့်ခွန်း” + နိုင်ငံတကာသတင်း
- ၈:၃၅ - “၂၀၁၈ခုနှစ် အမျိုးသား စာပေဆုရတရားဆရာကြီး များနှင့် စာပေစကားပိုင်း” (ဒုတိယပိုင်း)
- ၁၁:၃၅ - ရွှေဖွယ်စုံလင် အာဆီယံအစီအစဉ်
- ၁၂:၀၀ - ပြည်တွင်း(၁၂)နာရီ သတင်း+ “Coronavirus Disease 2019 (COVID-19) ကာကွယ် ထိန်းချုပ်၊ ကုသ ရေး၊ အမျိုးသားအဆင့်ဗဟို ကော်မတီဥက္ကဋ္ဌ နိုင်ငံတော် ၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် က COVID-19 ဖြစ်ပွားမှု နောက်ဆုံးအခြေအနေ နှင့် စပ်လျဉ်း၍ ပြည်သူ လူထုသို့ အစီရင်ခံတင်ပြ သည့် မိန့်ခွန်း” + နိုင်ငံတကာသတင်း
- ၁၃:၃၀ - နိုင်ငံခြားဇာတ်လမ်းတွဲ
- ၁၅:၁၅ - (၁၆) ကြိမ်မြောက် မြန်မာ့ ရိုးရာယဉ်ကျေးမှု အဆို၊ အက၊ အရေး၊ အတီးပြိုင်ပွဲ (ကွက်စီပိုင်ပွဲ)
- ညပိုင်း
- ၁၆:၀၀ - ပြည်တွင်း(၄)နာရီသတင်း+ “Coronavirus Disease 2019 (COVID-19) ကာကွယ် ထိန်းချုပ်၊ ကုသ ရေး၊ အမျိုးသားအဆင့်ဗဟို ကော်မတီဥက္ကဋ္ဌ နိုင်ငံတော် ၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် က COVID-19 ဖြစ်ပွားမှု နောက်ဆုံးအခြေအနေ နှင့် စပ်လျဉ်း၍ ပြည်သူ လူထုသို့ အစီရင်ခံတင်ပြ သည့် မိန့်ခွန်း” + မိုးလေဝသအခြေအနေ
- ၁၆:၃၅ - People Talk “ဂရုစိုက်ကာကွယ် COVID-19 အန္တရာယ်”
- ၂၀:၀၀ - ပြည်တွင်းသတင်း၊ နိုင်ငံတကာသတင်း၊ မိုးလေဝသအခြေအနေ
- “နိုင်ငံတော်အစိုးရ၏ ပြည်သူ့အတွက် စတုတ္ထ တစ်နှစ်တာ” (လျှပ်စစ်နှင့် စွမ်းအင်ဝန်ကြီးဌာန)
- လပတ်မိုးလေဝသ အခြေအနေ
- မြန်မာ့ရုပ်ရှင်ရာပြည့်ဂုဏ်ပြု ရုပ်ရှင် (မြန်မာ့ကမ္ဘာ့ရုပ်ရှင်) “အဖေတစ်ခု သားတစ်ခု”
- တောင်တန်းသာသနာပြု ဆရာတော်ကြီး၏ ပရိတ်တရားတော် (ရတနာသုတ်)

မန္တလေးတိုင်းဒေသကြီးအတွင်း တရားမဝင်သစ်များ ဖမ်းဆီးရမိ

နေပြည်တော် မတ် ၃၁
သစ်တောဦးစီးဌာနမှ ဝန်ထမ်းများ၊ မြန်မာ့သစ်လုပ်ငန်းမှ ဝန်ထမ်းများ၊ မြန်မာနိုင်ငံ ရဲတပ်ဖွဲ့ဝင်များ၊ ရပ်ကွက်အုပ်ချုပ်ရေးအဖွဲ့ဝင်များပါဝင်သော ပူးပေါင်းအဖွဲ့သည် မတ် ၂၃ ရက်မှ ၂၇ ရက်အတွင်း မန္တလေးတိုင်း ဒေသကြီး အောင်မြေသာစံမြို့နယ်၊ ညောင်ကွဲရပ် အကွက်(၄၁၅၊ N3)၊ သုခလမ်း/ ၅ လမ်းပေါ် တွင် ခြောက်ဘီးယာဉ်ပေါ်မှ တရားမဝင် ပျဉ်းကတိုး/ သစ်ယာ/ အင်ဗွဲသား ၈ ဒဿမ ၂၇၆၂ တန်၊ မိုးကုတ်မြို့နယ် နန့်ပန်သနီကြီးပိုင်း အကွက်အမှတ် (၂၀)အတွင်း တရားမဝင် အင်၊ နေ့၊ သစ်ယာသစ် ၃၁ ဒဿမ ၀၁၂ တန်တို့အား ပိုင်ရှင်မဲ့ ဖမ်းဆီးရမိခဲ့ပြီး ဆက်စပ်ပတ်သက်သော တရားခံများအား စုံစမ်းရှာဖွေ ဖော်ထုတ်၍ ဥပဒေနှင့်အညီ ထိရောက်စွာ အရေးယူနိုင်ရေး စီစဉ်ဆောင်ရွက် လျက်ရှိသည်။

ထို့ပြင် ရမည်းသင်းမြို့နယ် ရွှေမေတ္တာကျေးရွာ၏ တောင်ဘက်နှင့် ဆတ္တိုး ပေါက်ကျေးရွာ၏ အရှေ့တောင်ဘက်နေရာတို့မှ တရားမဝင်ကျွန်းနှင့် အခြားသား ၆ ဒဿမ ၉၀၆၂ တန်၊ သစ်စက်နှစ်လုံးနှင့် ဆက်စပ်ပစ္စည်းများနှင့်အတူ တရားခံ နှစ်ဦးတို့အား ဖမ်းဆီးရမိခဲ့ပြီး တရားခံများအား ဥပဒေနှင့်အညီ ထိရောက်စွာ အရေးယူနိုင်ရေး သက်ဆိုင်ရာရဲစခန်းတွင် အမှုဖွင့်လှစ် ဆောင်ရွက်လျက်ရှိ ကြောင်း သစ်တောဦးစီးဌာနမှ သိရသည်။

ညီညီသန်း(နေပြည်တော်)

ပြည်ကြီးတံခွန်မြို့နယ်တွင် ချည်မျှင်စက်ရုံ မီးလောင်မှုဖြစ်ပွား

မန္တလေး မတ် ၃၁
မန္တလေးတိုင်းဒေသကြီး ပြည်ကြီးတံခွန်မြို့နယ် (ဈ)ရပ်ကွက် ၆၉ လမ်းနှင့် ၇၀ လမ်းကြား ဧဝရတ်လမ်းရှိ မန္တလေး ချည်မျှင်စက်ရုံ(၁)တွင် မတ် ၃၀ ရက် ည ၈ နာရီ ၁၈ မိနစ်က ချည်မျှင်စက်ရုံ မျက်နှာကြက်တွင် သွယ်တန်းထားရှိသော ပိုင်ယာကြိုး အပူလွန်ကပ်ရာမှ မျက်နှာကြက် သစ်သားတန်း သို့ စတင်ကူးစက်ကာ မီးလောင်ခဲ့ကြောင်း သိရသည်။

မီးလောင်ရာသို့ အုပ်ချုပ်မှုယာဉ် သုံးစီး၊ မီးငြိမ်းသတ် ယာဉ် အစီး ၂၀၊ ရေသယ်ယာဉ် ၁၀ စီး၊ အထောက်အကူပြု ယာဉ်နှစ်စီး၊ သန္ဓေမီးသတ် ၅၀၊ အရန်မီးသတ် ၁၂၀ နှင့် ရပ်ကွက်နေပြည်သူများ ပိုင်းဝန်းငြိမ်းသတ်ကြရာ ည ၉ နာရီ ၂ မိနစ်ခန့်တွင် မီးငြိမ်းသတ်နိုင်ခဲ့သည်။ (အောက်ပုံ)

မီးလောင်မှုကြောင့် စက်ရုံအတွင်းရှိ ဝါဂွမ်းများနှင့် စက်ရုံအဆောက်အအုံ မီးလောင်ခဲ့ပြီး အဆိုပါစက်ရုံ မန်နေဂျာအား ပြည်ကြီးတံခွန်မြို့နယ် စက်မှုနယ်မြေ ရဲစခန်းက အမှုဖွင့် အရေးယူဆောင်ရွက်လျက်ရှိကြောင်း သိရသည်။

သန်းဇော်မင်း(ပြန်/ဆက်)



အငှားယာဉ်အသုံးပြု၍ ယာဉ်ပေါ်ပါ ခရီးသည်အမျိုးသမီးများထံမှ ရွှေထည်ပစ္စည်းများ လုယက်သူတစ်ဦး ဖမ်းဆီးရမိ

ရန်ကုန် မတ် ၃၁
ရန်ကုန်တိုင်းဒေသကြီး ရဲတပ်ဖွဲ့မှူးရုံး၊ မှူးခင်းအကူဌာနမှ တပ်ဖွဲ့ဝင်များနှင့် မင်္ဂလာဒုံမြို့မရဲစခန်းမှ တပ်ဖွဲ့ဝင် များသည် မတ် ၂၄ ရက် မွန်းလွဲ ၃ နာရီ ခွဲခန့်က အောင်မင်္ဂလာအဝေးပြေး ကားဝင်းအတွင်း၌ နယ်မြေလုံခြုံရေး တာဝန်များ ဆောင်ရွက်နေ စဉ် လုယက်မှုများ ကျူးလွန်ထား ကြောင်း ကြိုတင်သတင်းရရှိထားသူ ရပ်ကွက် ၉၅၂၀၆(၆)လမ်းနေ အောင်ကိုဦး(ခ) ကောက်ကွေးအား အငှားယာဉ်တစ်စီးအတွင်း၌ အရှည် ရှစ်လက်မခွဲခန့်ရှိ တူတစ်ချောင်း နှင့်အတူ တွေ့ရှိခဲ့ပြီး ၎င်းလက်

အတွင်းမှ ဖုန်းတစ်လုံးနှင့် Y တံဆိပ် ပါ ရွှေလက်စွပ်အတူတစ်တွင်းတို့ နှင့် ပတ်သက်၍ စစ်မေးရာ မတ် ၁၇ ရက် နံနက် ၄ နာရီခန့်က အောင်မင်္ဂလာအဝေးပြေးဝင်း၊ ပုဂံ လမ်းထိပ်၌ ၎င်း၏အငှားယာဉ်ဖြင့် ခရီးသည်စောင့်ဆိုင်းနေစဉ် အသက် (၂၀ နှစ်)ခန့်ရှိ အမည်မသိ အမျိုး သမီးတစ်ဦးက ရွှေပြည်သာမြို့နယ် သို့ ကားငှားခဲ့ရာ ဇေကျာဝင်း အတွင်းရှိ မောင်ရိပ်ကျသောနေရာတွင် ကားရပ်ကာ အဆိုပါခရီးသည် အမျိုး သမီး၏ လည်ပင်းအား တူဖြင့်ထောက် ၍ ရယူလာခဲ့သော ပစ္စည်းများဖြစ် ကြောင်း စစ်ဆေးပေါ်ပေါက်သဖြင့် အမှုဖွင့် ဖမ်းဆီးခဲ့သည်။

စစ်ဆေးပေါ်ပေါက်ချက်အရ အမှု မှ သက်သေခံရွှေထည်ပစ္စည်းများ ကို ပြန်လည်သိမ်းဆည်းရရှိပြီးဖြစ် ၍ လုယက်မှုကျူးလွန်သူ အောင်ကိုဦး (ခ)ကောက်ကွေးအား ဥပဒေနှင့်အညီ အမြန်တရားစွဲတင်ပို့နိုင်ရေး ဆောင် ရွက်လျက်ရှိကြောင်းနှင့် ရွှေဆွဲကြိုး ပိုင်ရှင်များအနေဖြင့် သက်ဆိုင်ရာ မြို့မရဲစခန်းသို့ ဆက်သွယ်စုံစမ်းနိုင် ကြောင်း သတင်းရရှိသည်။

ရဲပြန်ကြား



ပြစ်မှုကျူးလွန်သူ အောင်ကိုဦး(ခ) ကောက်ကွေးနှင့် သက်သေခံ ပစ္စည်းများကို တွေ့ရစဉ်။

စဉ့်ကူးမြို့နယ်တွင် တောမီးမှတစ်ဆင့် မီးလောင်မှုဖြစ်ပွား

စဉ့်ကူး မတ် ၃၁
မန္တလေးတိုင်းဒေသကြီး ပြင်ဦးလွင်ခရိုင် စဉ့်ကူးမြို့နယ် ရှောက်ပင်ရိုးကျေးရွာ အုပ်စု ကျည်တောက်ပေါက်ကျေးရွာ သရက်ချောင်းကွက်ရပ် ရွှေလုပ်ကွက် ကုမ္ပဏီဝင်းဟောင်းအတွင်း မတ် ၃၀ ရက် မွန်းလွဲ ၂ နာရီခွဲခန့်က တောမီးမှ တစ်ဆင့် မီးကူးစက်လောင်ကျွမ်းခဲ့ကြောင်း သိရသည်။

မီးလောင်ရာသို့ ဒုတိယမြို့နယ်အုပ်ချုပ်ရေးမှူး၊ ဦးဇော်နီလင်း၊ မြို့နယ် မီးသတ်ဦးစီးမှူး၊ ဦးချမ်းပြည့်ကျော်နှင့် မီးသတ်တပ်ဖွဲ့ဝင်များ၊ သပိတ်ကျင်း မြို့နယ်မီးသတ်ဦးစီးမှူး၊ ဦးနိုင်ဦးနှင့် မီးသတ်တပ်ဖွဲ့ဝင်များ၊ ကျည်တောက်ပေါက်၊ ငါးပြားပေး၊ ချောင်းကြီးကျေးရွာတို့မှ အရန်မီးသတ်တပ်ဖွဲ့ဝင်များ၊ ကျေးရွာ ပြည်သူများပူးပေါင်း၍ မီးငြိမ်းသတ်ယာဉ် သုံးစီးတို့ဖြင့် မီးငြိမ်းသတ်ခဲ့ရာ ညနေ ၃ နာရီခွဲခန့်တွင် မီးငြိမ်းသတ်နိုင်ခဲ့သည်။

အဆိုပါ မီးလောင်မှုကြောင့် ပေ(၂၀x၂၀) သွပ်မိုး၊ ထရံကား၊ ထရံကား၊ ဝါးကြမ်းခင်းလှူနေအိမ် တစ်လုံး (လူနေထိုင်မှုမရှိ)၊ ပေ(၄၀x၂၀)သွပ်မိုး၊ ထရံကား မြေစိုက်လှူနေအိမ် တစ်လုံး မီးလောင်ဆုံးရှုံးခဲ့ပြီး လူနှင့်တိရစ္ဆာန်ထိခိုက်မှုမရှိကြောင်း သိရ သည်။

မင်းဇော်ဦး(ပြန်/ဆက်)

တရားဥပဒေစိုးမိုးရေး လှည့်ကင်းတာဝန်ဆောင်ရွက်စဉ် တရားခံပြေးများ ဖမ်းဆီးရမိ

မန္တလေး မတ် ၃၁
မန္တလေးတိုင်းဒေသကြီး မဟာအောင်မြေမြို့မရဲစခန်းမှ တပ်ဖွဲ့ဝင်များသည် မတ် ၃၀ ရက် ည ၈ နာရီခွဲခန့်က နယ်မြေအတွင်း လှည့်ကင်းတာဝန်ဆောင်ရွက် စဉ် မဟာအောင်မြေမြို့နယ် မဟာမြိုင်(၁)ရပ်ကွက်အတွင်း တရားခံပြေးတစ်ဦး ရောက်ရှိနေကြောင်း သတင်းအရ သွားရောက်စုံစမ်းဖမ်းဆီးရာ မဟာအောင်မြေ မြို့မ ရဲစခန်း(၁)၆၂/၂၀၁၆၊ ရာဇသတ်ကြီးပုဒ်မ ၃၇၉/၄၁၁/ကျင့် ၅၂၁ အမှုမှ ထွက်ပြေး တိမ်းရှောင်နေသည့် တရားခံပြေး လှိုင်(ခ)ချမ်းဟိန်း (၃၃ နှစ်)အား ဖမ်းဆီးရမိခဲ့သည်။

ထို့အပြင် မတ် ၃၀ ရက် ည ၁၀ နာရီ မိနစ် ၄၀ ခန့်က စဉ့်ကူးမြို့မရဲစခန်းမှ တပ်ဖွဲ့ဝင်များသည် နယ်မြေအတွင်း လှည့်ကင်းတာဝန်ဆောင်ရွက်စဉ် ကန်တောင်ကျေးရွာတွင် တရားခံပြေးတစ်ဦးရောက်ရှိနေကြောင်း သတင်းအရ သွားရောက်စုံစမ်းဖမ်းဆီးရာ စဉ့်ကူးမြို့မရဲစခန်း (၁)၉၃/၂၀၁၈၊ ရာဇသတ်ကြီး ပုဒ်မ ၃၈၂/ကျင့် ၅၂၁ အမှုဖြင့် ထွက်ပြေးတိမ်းရှောင်နေသည့် တရားခံပြေး ကောင်းပြည့် (ခ)ဝင်းဇော်ဦး (၂၅ နှစ်)အား ကန်တောင်ကျေးရွာ ရွာလယ်လမ်းမ တွင် ဖမ်းဆီးရမိခဲ့ကြောင်း သိရသည်။

အောင်စံမောင်

ပခုက္ကူမြို့နယ်တွင် ခြောက်ဘီးယာဉ် တိမ်းမှောက်၊ သုံးဦး သေဆုံး

နေပြည်တော် မတ် ၃၁
မကွေးတိုင်းဒေသကြီး ပခုက္ကူမြို့နယ် အမှတ်(၁)ပေါက်တံတား(အုန်းတော) တိုင်အမှတ် M-7 ရှေ့၌ မတ် ၃၀ ရက် ည ၁၀ နာရီ ၅၅ မိနစ်ခန့်က ခြောက်ဘီး ယာဉ် တိမ်းမှောက်ပြီး အမျိုးသားသုံးဦး သေဆုံးခဲ့ကြောင်း သိရသည်။

ပခုက္ကူဘက်မှ ပေါက်ဘက်သို့ ပေါက်မြို့နယ် ရေဖြူကျေးရွာနေ တင်မောင် မြင့်(၃၅ နှစ်)မောင်းနှင်ပြီး ဆင်မကျေးရွာနေ မောင်နိုင်လင်း(၂၀ နှစ်)ပါ နှစ်ဦး လိုက်ပါလာသော စ/— ဟီးနိုး ခြောက်ဘီးယာဉ်သည် အခင်းဖြစ်နေရာအရောက် တံတားလက်ရမ်းတိုင် ငါးတိုင်ကို ဝင်ရောက်တိုက်မိပြီး အနက် ၁၅ ပေခန့်ရှိ တံတား၏ ယာဘက်ခြမ်းသို့ ထိုးကျတိမ်းမှောက်သွားသဖြင့် တင်မောင်မြင့်ပါ သုံးဦးမှာ အခင်းဖြစ်နေရာ၌ သေဆုံးသွားခဲ့သောကြောင့် ပေါက်မြို့မရဲစခန်းက အမှုဖွင့်အရေးယူထားကြောင်း သိရသည်။

ရဲပြန်ကြား

နိမ္မိတ္တ ဂျာနယ် ထွက်ရှိ

၁-၄-၂၀၂၀ ရက်နေ့ထုတ် အတွဲ(၁၇)၊ အမှတ်(၇)တွင်

- မြန်မာနိုင်ငံတွင် ဆန်ရိက္ခာအလုံအလောက်ရှိ စိုးရိမ်ပူပန်စရာမလို
- အရန်အဆန်လုံလောက်စွာရှိသည့်အပြင် နေ့စဉ်လူသိမ်းချိန်နီးပြီဖြစ်၍ ပြည်တွင်းဆန်စုလုံမှုအတွက် စိုးရိမ်စရာမရှိ
- ဟောင်းသော်လည်း ကောင်းသေးသည့် ဆားရည်စိမ်ပေါ့မျိုးရွေးမှု
- အကျိုးအမြတ်များစေဖို့ စားကျက်စိုက်ပျိုးမှုမြှင့်တင်ပေး
- တိရစ္ဆာန် ကူးစက်ရောဂါကာကွယ်ဖို့ မွေးမြူပုဂံပံများ ပြောင်းလဲဖို့
- COVID-19 အဆုတ်ရောင်ရောဂါရှေ့ရေး
- ပန်းနာရင်ကျပ်ရောဂါ သတိထားရန်
- ကမ္ဘာ့မြေဆီလွှာ ပျက်စီးလာမှု၏ အနာဂတ်စားနပ်ရိက္ခာထုတ်လုပ်မှုအပေါ် စိန်ခေါ်မှု အပါအဝင် စိုက်ပျိုးရေး၊ မွေးမြူရေး၊ ကျန်းမာရေး သုတေသန စုံလင်စွာဖြင့် ထွက်ရှိပြီဖြစ်ပါသည်။

တစ်စောင် (၂၀၀) ကျပ် အပြုပြင်အနယ်နယ်ရှိ ပြန်ကြားရေးနှင့် ပြည်သူ့ဆက်ဆံရေးဦးစီးဌာန ရုံးများတွင် ဝယ်ယူရရှိနိုင်ပါသည်။

အင်ဒိုနီးရှားနိုင်ငံတွင် ကိုဗစ်-၁၉ ရောဂါကြောင့်သေဆုံးသူမြင့်တက်လာပြီးနောက် နိုင်ငံကို အရေးပေါ်အခြေအနေကြေညာ

ဂျကာတာ မတ် ၃၁

ကမ္ဘာ့လူဦးရေ စတုတ္ထအများဆုံး နိုင်ငံဖြစ်သည့် အင်ဒိုနီးရှားနိုင်ငံတွင် ကိုဗစ်-၁၉ ရောဂါကြောင့် သေဆုံးသူများ ထပ်မံမြင့်တက်လာပြီးနောက် အင်ဒိုနီးရှားသမ္မတ ဂျိုကိုဝီဒိုဒိုသည် မတ် ၃၁ ရက်က နိုင်ငံကို အရေးပေါ်အခြေအနေကြေညာ လိုက်ကြောင်း သတင်းရရှိသည်။ သို့သော်လည်း ၎င်းက တစ်နိုင်လုံးကို အသွားအလာကန့်သတ်ရန် ငြင်းဆန်ထားကြောင်း သိရသည်။

ကိုဗစ်-၁၉ ရောဂါကြောင့် သေဆုံးမှုသတင်းအများဆုံးဖော်ပြခြင်းခံရသည့် လူဦးရေ သန်း ၃၀ နေထိုင်ရာ မြို့တော် ဂျကာတာအပါအဝင် အဓိက မြို့ကြီး များတွင် အသွားအလာကန့်သတ်မှုမပြုလုပ်သည့်အတွက် ဂျိုကိုဝီဒိုဒိုအစိုးရကို ပြင်းထန်သောပြစ်တင်ဝေဖန်မှုများ ပြုလုပ်လျက်ရှိသည်။

အင်ဒိုနီးရှား သမ္မတက နိုင်ငံတော်အရေးပေါ်အခြေအနေကြေညာလိုက် သည့်နေ့ကတွင် တစ်ဦးနှင့်တစ်ဦး ခပ်ခွာခွာနေထိုင်ရန် တင်းကျပ်သော စည်းကမ်းများလည်း ချမှတ်လိုက်သည်။ ထို့အပြင် လူမှုကူညီရေးအတွက် အမေရိကန်ဒေါ်လာ ၁ ဒသမ ၅ ဘီလီယံအပါအဝင် လုပ်ငန်းစဉ် အလုပ် သမားများအတွက် ထောက်ပံ့မှုများ ပြုလုပ်မည်ဖြစ်ကြောင်း ကြေညာလိုက် သည်။

အရှေ့တောင်အာရှ၏ အကြီးဆုံး စီးပွားရေးကဏ္ဍတွင် လူပေါင်း သန်းချီ လုပ်ငန်းစဉ်အလုပ်များပေါ် မှီခိုနေထိုင်ကြရကြောင်း သိရသည်။

ကိုဗစ်-၁၉ ကပ်ရောဂါကို ကျော်လွှားနိုင်ရန် မိမိတို့အနေဖြင့် တစ်ဦး နှင့်တစ်ဦး ခပ်ခွာခွာနေထိုင်ခြင်းနည်းလမ်းကို ရွေးချယ်ရမည်ဖြစ်ကြောင်း ဂျိုကိုဝီဒိုဒိုက သတင်းထောက်များကို ပြောကြားလိုက်သည်။

မိမိတို့အနေဖြင့် တခြားနိုင်ငံများ၏ အတွေ့အကြုံများကို အကောင်းဆုံး သင်ခန်းစာယူကြရမည်ဖြစ်ကြောင်း၊ သို့သော်လည်း သူများနိုင်ငံ၏ စနစ် အတိုင်း ပုံတူကူးချခြင်းမရှိကြောင်းနှင့် မိမိတို့၏အခြေအနေနှင့် ကိုက်ညီအောင် အကောင်းဆုံးလုပ်ဆောင်ရမည်ဖြစ်ကြောင်း ဂျိုကိုဝီဒိုဒိုက ဆက်လက် ပြောကြားခဲ့သည်။



ဂျကာတာမြို့လယ် လမ်းတစ်ခုတွင် စီးသတ်သမားများက ကိုဗစ်-၁၉ ကာကွယ်ဆေးများ ဖျန်းနေစဉ်။

ပြောကြားခဲ့သည်။

မတ် ၃၁ ရက်က အာဏာပိုင်များက အင်ဒိုနီးရှားနိုင်ငံတွင် ကိုဗစ်-၁၉

ရောဂါကြောင့် လူပေါင်း ၁၃၆ ဦးသေဆုံးခဲ့ပြီး ကူးစက်ခံရသူပေါင်း ၁၅၂၈ ဦး ရှိကြောင်း အတည်ပြုပြောကြားလိုက်သည်။

အေအက်ဖ်ပီ



အမေရိကန်ဆေးဘက်ဆိုင်ရာသင်္ဘော ဟတ်ဆန်မြစ်တွင်း ခုတ်မောင်းနေသည်ကို တွေ့ရစဉ်။

ကိုဗစ်-၁၉ကြောင့် ကမ္ဘာတစ်ဝန်းသေဆုံးသူ ၃၇၆၀၀ မြင့်တက်လာပြီးနောက် အသွားအလာကန့်သတ်မှုကို တင်းကျပ်စွာလုပ်ဆောင်

ဝါရှင်တန် မတ် ၃၁

အမေရိကန်ပြည်ထောင်စုတွင် ကိုဗစ်-၁၉ ကပ်ရောဂါ လိုင်းဂယက်အဆိုးရွားဆုံး ဖြစ်ပွားနေသည့်အချိန် ကိုဗစ်-၁၉ ကပ်ရောဂါကြောင့် ကမ္ဘာတစ်ဝန်းသေဆုံးသူ ၃၇၆၀၀ မြင့်တက်လာပြီးနောက် အသွားအလာကန့်သတ်မှုများ ကို တစ်ကမ္ဘာလုံးအတိုင်းအတာအနေဖြင့် တင်းကျပ်စွာ လုပ်ဆောင်လျက်ရှိကြောင်း နိုင်ငံတကာသတင်းတစ်ရပ် တွင် မတ် ၃၁ ရက်က ဖော်ပြလိုက်သည်။

အစွမ်းကုန်လုပ်ဆောင်

ကိုဗစ်-၁၉ ကပ်ရောဂါကို ဆိုးရွားစွာခံစားနေရသည့် အီတလီနိုင်ငံနှင့် စပိန်နိုင်ငံတို့တွင် ယင်းကပ်ရောဂါကူးစက် ပြန့်ပွားမှုမရှိရေး အစွမ်းကုန်လုပ်ဆောင်လျက်ရှိပြီး ကမ္ဘာ့ လူဦးရေ ၄၆ ပုံနှစ်ပုံခန့် မိမိတို့၏ အိမ်တွင်း၌သာ နေထိုင်ရန် ကန့်သတ်လိုက်ကြောင်း သတင်းရရှိသည်။

အမေရိကန်ပြည်ထောင်စုရှိ ဝါရှင်တန်ကို အသွားအလာ ကန့်သတ်လိုက်ပြီးနောက် ဗာဂျီးနီးယားနှင့် မာရီလန်ဒ် တို့တွင် အရေးပေါ်အိမ်တွင်း၌သာနေထိုင်ရန် အမိန့်ချမှတ်

လိုက်သလို မော်စကိုနှင့် လာရီစ်တို့ရှိ လမ်းများလည်း ခြောက်ကပ်တိတ်ဆိတ်လျက်ရှိသည်။

လူသားဆန်မှုကို ပြုသည့်အနေဖြင့် ကပ်ရောဂါ မြင့်တက်နေသည့်အတွက် ဆေးရုံများအတွက် ဝန်ပို့နေ သည့်အချိန်တွင် အမေရိကန်စစ်တပ်မှ ဆေးဘက်ဆိုင်ရာ သင်္ဘောတစ်စင်း နယူးယောက်မြို့သို့ ဦးတည်ထွက်ခွာ ခဲ့ကြောင်း သိရသည်။

အမေရိကန်တွင် ကိုဗစ်-၁၉ ကပ်ရောဂါကြောင့် သေဆုံးသူပေါင်းမှာ ၃၀၀၀ ကျော်လာပြီဖြစ်ပြီး ကူးစက် ခံရသူပေါင်း ၁၆၃၀၀၀ ရှိလာပြီဖြစ်သည်။

တိုက်တွန်း ပြောကြား

အမေရိကန်သမ္မတဒေါ်နယ်ထရမ်က အမေရိကန် နိုင်ငံသားများကို အသက်ရှူစက်နှင့် တစ်ကိုယ်ရေသုံး ကျန်းမာရေးကာကွယ်ပစ္စည်းများကဲ့သို့သော လိုအပ်ချက် များကို လုံလောက်စွာ ဖြန့်ဖြူးပေးရန် သက်ဆိုင်ရာကို တိုက်တွန်းပြောကြားထားသည်။

အေအက်ဖ်ပီ

တော်ဝင်မင်းသားစုံတွဲ၏ လုံခြုံရေးစရိတ်ကို အမေရိကန်ပြည်ထောင်စုက မပေးနိုင်ကြောင်း ထရမ်ပြော

ဝါရှင်တန် မတ် ၃၁

ဗြိတိန်တော်ဝင်စုံတွဲ မင်းသားဟယ်ရီ နှင့် ကြင်ရာတော် မိဂန်တို့အမေရိကန် ပြည်ထောင်စု ကယ်လီဖိုးနီးယားတွင် နေထိုင်မည်ဟု အတည်ပြုသတင်း ထွက်ပေါ်လာပြီးနောက် အမေရိကန် သမ္မတဒေါ်နယ်ထရမ်က အမေရိကန် ပြည်ထောင်စုအနေဖြင့် မင်းသား ဟယ်ရီနှင့် ကြင်ရာတော် မိဂန်တို့၏ လုံခြုံရေးအတွက် ကျသင့်သည့် ကုန်ကျစရိတ်ကို မပေးနိုင်ကြောင်း တနင်္ဂနွေနေ့က ပြောကြားလိုက် သည်။

ကိုရိုနာဗိုင်းရပ်စ် ကပ်ရောဂါ ကူးစက်ပြန့်ပွားမှုကြောင့် နှစ်နိုင်ငံ

နယ်နိမိတ်များမပိတ်ခင် တော်ဝင် စုံတွဲသည် ကနေဒါမှ လေ့စဉ် အိန်ဂျလစ်အထိ ကိုယ်ပိုင် ဂျက်လေယာဉ်ဖြင့် ထွက်ခွာလာခဲ့ သည်။

ဗြိတိန်တော်ဝင်ထီးနန်းအရိုက် အရာကို ဆက်လက်မထမ်းဆောင် နိုင်တော့ဘဲ လွတ်လပ်သည့်ဘဝဖြင့် ဖျော်ရွှင်စွာ ဖြတ်သန်းနေထိုင်သွား တော့မည်ဖြစ်ကြောင်း ဆုံးဖြတ်ချက် ထွက်ပေါ်လာပြီးနောက် တော်ဝင် စုံတွဲသည် ကနေဒါတွင် လအတော် ကြာ နေထိုင်ခဲ့သည်။

မိမိသည် ဘုရင်မကြီးနှင့် အင်္ဂလန်နိုင်ငံ၏ ကြီးမြတ်သော

မိတ်ဆွေတစ်ဦးဖြစ်သလို ၎င်းတို့ကို လေးစားသူတစ်ဦးလည်းဖြစ်ကြောင်း သမ္မတထရမ်က တွစ်တာတွင် ဖော်ပြ လိုက်သည်။

ဗြိတိန်မှထွက်လာသည့် မင်းသား ဟယ်ရီနှင့် မိဂန်တို့သည် ကနေဒါ တွင် ခဏယာယီနေထိုင်ခဲ့ကြောင်း နှင့် ယခုအခါတွင် ၎င်းတို့သည် ကနေဒါနိုင်ငံမှ အမေရိကန် ပြည်ထောင်စုသို့ ထွက်ခွာလာခဲ့ ကြောင်း၊ သို့သော်လည်း အမေရိကန် ပြည်ထောင်စုအနေဖြင့် ၎င်းတို့၏ လုံခြုံရေးစရိတ်ကို မပေးနိုင်ကြောင်း အမေရိကန်သမ္မတ ထရမ်က ပြောကြား လိုက်သည်။ အေအက်ဖ်ပီ

တူရကီနိုင်ငံတွင် ကိုဗစ်-၁၉ ကြောင့် သေဆုံးသူ ၁၆၈ ဦးရှိလာ

အန်ကာရာ မတ် ၃၁

တူရကီနိုင်ငံတွင် လွန်ခဲ့သည့် ၂၄ နာရီအတွင်း ကိုဗစ်-၁၉ ကြောင့် သေဆုံးသူ နောက်ထပ် ၃၇ ဦး ထပ်မံမြင့်တက်လာ ကြောင်း သတင်းထုတ်ပြန်ဖော်ပြလိုက်သလို ကိုဗစ်-၁၉ စုစုပေါင်းအတည်ပြုလူနာ ၁၈၈၂၇ ဦးအထိ တိုးလာကြောင်း သိရသည်။ တူရကီနိုင်ငံတွင် လတ်တလောကိုဗစ်-၁၉ ကြောင့်သေဆုံးသူ ၁၆၈ ဦးရှိလာပြီဖြစ်ကြောင်း တူရကီကျန်းမာ ရေးဝန်ကြီး ဖာရတ်တင်ကိုကာက ပြောသည်။

တူရကီတွင် လွန်ခဲ့သော ၂၄ နာရီအတွင်း ကိုဗစ်-၁၉ သံသယရှိသူလူနာပေါင်း ၁၁၅၃၅ ဦးကို စစ်မ်းသပ်မှုအပါအဝင် စုစုပေါင်းစစ်မ်းသပ်မှု ၇၆၅၈၁ ခုပြုလုပ်ခဲ့ကြောင်း ကျန်းမာရေးဝန်ကြီးက ဆက်လက်ပြောကြားခဲ့သည်။

လူပေါင်း ၇၂၅ ဦး အထူးကြပ်မတ်ကုသလျက်ရှိပြီး လူပေါင်း ၅၂၃ ဦး အသက်ရှူစက်ဖြင့် အသက်ရှူနေရကာ ၁၆၂ ဦး နေပြန်ကောင်းလာပြီဖြစ်သည်။ မတ် ၁၁ ရက်က တူရကီနိုင်ငံတွင် ကိုဗစ်-၁၉ အတည်ပြုလူနာကို စတင်တွေ့ရှိခဲ့သည်။ ဆင်ဟွာ

တောင်ကိုရီးယားနိုင်ငံတွင် ယခုနှစ် စာသင်နှစ်ကို အွန်လိုင်းဖြင့် စတင်မည်

ဆိုးလ် မတ် ၃၁

ကိုဗစ်-၁၉ ကပ်ရောဂါ ကူးစက်ဖြစ်ပွားမှုကြောင့် တောင်ကို ရီးယားနိုင်ငံတွင် ယခုနှစ်စာသင်နှစ်ကို အွန်လိုင်းသင်တန်း များဖြင့် ဧပြီ ၉ ရက်မှ စတင်မည်ဖြစ်ကြောင်း နိုင်ငံတကာ သတင်းများတွင် မတ် ၃၁ ရက်က ဖော်ပြလိုက်သည်။

တောင်ကိုရီးယား ဝန်ကြီးချုပ် ချန်ဆီကျွန်က ကိုဗစ်-၁၉ ကပ်ရောဂါကို ထိန်းချုပ်ရန် ယခုနှစ်စာသင်နှစ်ကို အွန်လိုင်း သင်တန်းများဖြင့် ဧပြီ ၉ ရက်မှ စတင်သွားမည်ဖြစ်ကြောင်း ပတ်သက်ပြီး ဆွေးနွေးသွားမည်ဖြစ်ကြောင်း အစိုးရ တွေ့ဆုံဆွေးနွေးပွဲတွင် ပြောကြားလိုက်သည်။ ပုံမှန်စာသင် ရက်များနှင့် ကောလိပ်ဝင်ခွင့်စာမေးပွဲများကို အကန့်

အသတ်မရှိ ရွှေ့ဆိုင်းခြင်းသည် ရွေးချယ်မှုတစ်ခုမဟုတ် ကြောင်း ၎င်းက ဆက်လက်ပြောကြားသည်။

ကိုဗစ်-၁၉ ကပ်ရောဂါ မတွေ့ရှိသည့်အချိန် စိတ်ချရ သည်အထိ ကျောင်းများကို ပိတ်ထားမည်ဖြစ်ကြောင်းနှင့် ကျောင်းဝင်းအတွင်း ကိုဗစ်-၁၉ ကူးစက်မှုမှသည် မိသားစု များနှင့် အသိုင်းအဝိုင်းများကိုပါ ကူးစက်ပျံ့နှံ့သွားမည်ကို စိုးရိမ်လျက်ရှိကြောင်း ချန်ဆီကျွန်က ပြောကြားလိုက်သည်။

တောင်ကိုရီးယားနိုင်ငံတွင် လွန်ခဲ့သော ၂၄ နာရီအတွင်း ကိုဗစ်-၁၉ ကူးစက်ခံရသူပေါင်း ၁၂၅ ဦးရှိပြီး စုစုပေါင်း ကိုဗစ်-၁၉ ကူးစက်ခံရသူ ၉၇၈၆၆ ဦးရှိကြောင်း သိရသည်။ ဆင်ဟွာ

ကိုရိုနာဗိုင်းရပ်စ်ကူးစက်မှုဖြစ်ပွားနေသည့် အပျော်စီးသင်္ဘော ကာရင်တီယံကျွန်းစု၌ သောင်တင်နေ

ချိုလီ မတ် ၃၁
ကိုရိုနာဗိုင်းရပ်စ် ကူးစက်မှုဖြစ်ပွားနေသည့် အပျော်စီးသင်္ဘောပေါ်မှ ရောဂါလက္ခဏာ ပြင်းထန်သူများကို ကိုလံဘီယာနိုင်ငံက ၎င်း၏ ကာရင်တီယံကျွန်းစုများအနက် တစ်ခုတွင် ဆင်းခွင့်ပေးရန် သင်္ဘောအော်ပရေတာက ကိုလံဘီယာကို တောင်းဆိုခဲ့ကြောင်း သိရသည်။

ဟော်လန်အမေရိက ကုမ္ပဏီပိုင် ဇန်ဒန် အမည်ရှိ အပျော်စီးသင်္ဘောသည် မတ် ၇ ရက်က အာဂျင်တီးနားမှ ထွက်ခွာမောင်းနှင်လာခဲ့ပြီး သင်္ဘောပေါ်တွင် ခရီးသည်နှင့် သင်္ဘောအမှုထမ်း ၁၈၀၀ လိုက်ပါလာကြောင်း သိရသည်။

သင်္ဘောသည် မတ် ၂၁ ရက်တွင် ချိုလီ၌ ဆိုက်ကပ်ရန် ထွက်ခွာလာခဲ့ခြင်းဖြစ်သော်လည်း သင်္ဘောပေါ်၌ ကိုရိုနာဗိုင်းရပ်စ်ကူးစက်ခံထားရသူ နှစ်ဦးရှိကြောင်း စစ်ဆေးတွေ့ရှိခဲ့ပြီး ချောင်းဆိုး၍ အများတက်နေသည့် ခရီးသည်လေးဦး သေဆုံးသွားပြီးနောက် သင်္ဘောလမ်းကြောင်း

ပြောင်းသွားခဲ့သည်။ သင်္ဘောသည် ယခုအခါ အမေရိကန် ပြည်ထောင်စု ဖလော်ရီဒါပြည်နယ်သို့ ဦးတည် ထွက်ခွာလျက်ရှိကာ ကာရင်တီယံသို့ရောက်ရှိရန် ပနားမားတူးမြောင်းကို ဖြတ်ကျော်ခဲ့သည်။ ယခုအခါ ဇန်ဒန်သင်္ဘောသည် ကိုလံဘီယာကျွန်းစု တစ်ကျွန်းတွင် ကျောက်ချရပ်နားထားပြီး အစိုးရက အပြင်းအထန်ဖျားနာနေသည့် ခရီးသည်များကို ဆင်းသက်ခွင့်ပေးရန် ရှိမရှိ ညှိနှိုင်း ဆွေးနွေးနေကြောင်း အမေရိကန်နိုင်ငံသား ဇနီးမောင်နှံနှစ်ဦးက ပြောခဲ့သည်။ ၎င်းတို့နှစ်ဦးမှာ ဗိုင်းရပ်စ်ကူးစက်ခံထားသည့် လက္ခဏာမပြသသူများထဲတွင် ပါဝင်သည်။

ဖလော်ရီဒါအုပ်ချုပ်ရေးမှူး ရွန်ဒီဆန်တစ်က ဇန်ဒန် သင်္ဘောကို ပြည်နယ်အတွင်း ဝင်ရောက်ခွင့်ပြုပေးရန် ဖလော်ရီဒါအစိုးရနှင့် ခရီးသည်များ စုပုံသောင်တင်နေမှုကို လက်မခံနိုင်ကြောင်း မတ် ၃၀ ရက်က ပြောကြားခဲ့သည်။

အင်န်အိတ်ချ်ကေ



ကိုရိုနာဗိုင်းရပ်စ်ကူးစက်မှုဖြစ်ပွားနေသည့် The Zaandam အပျော်စီးသင်္ဘော

တူရကီရှိ နေရာဒေသ ၃၉ ခုကို အသွားအလာကန့်သတ် စောင့်ကြည့်မှု ပြုလုပ်မည်

အစ္စတန်ဘူလ် မတ် ၃၁
တူရကီနိုင်ငံအတွင်း ကိုရိုနာဗိုင်းရပ်စ်ကူးစက်မှုအရေအတွက် မြင့်တက်နေမှုကြောင့် နိုင်ငံတစ်ဝန်းရှိ နေရာဒေသပေါင်း ၃၉ ခုကို အသွားအလာကန့်သတ်စောင့်ကြည့်မှုအောက်တွင် ထားရှိခဲ့ကြောင်း တူရကီသမ္မတ ရီဆက်တေရစ်အာဒိုဂန်က ယမန်နေ့က ပြောကြားခဲ့သည်။

လက်ရှိတွင် နိုင်ငံတစ်ဝန်းရှိ နေရာဒေသပေါင်း ၃၉ ခုကို အသွားအလာကန့်သတ်စောင့်ကြည့်မှု ပြုလုပ်လျက်ရှိကြောင်း တူရကီ သမ္မတ အာဒိုဂန်က ရုပ်မြင်သံကြားမိန့်ခွန်းထုတ်လွှင့်မှုမှတစ်ဆင့် ပြည်သူများသို့ ပြောကြားခဲ့သည်။ ထို့ပြင် ဗိုင်းရပ်စ်ကူးစက်မှုနှုန်းကို ထိန်းချုပ်ရာတွင် အထောက်အကူဖြစ်စေရန် တူရကီပြည်သူများအနေဖြင့် လူအများနှင့် ဆက်ဆံမှုမပြုလုပ်ဘဲ နေထိုင်ခြင်း၊ နေထိုင်ကြရန် ထပ်မံတိုက်တွန်းခဲ့သည်။ နေထိုင်မှုအတွင်း၌ အတတ်နိုင်ဆုံး နေထိုင်လေလေ ကျွန်ုပ်တို့၏လူမှုဘဝများ ပုံမှန်အခြေအနေသို့ပြန်လည် ရောက်ရှိရန် မြန်ဆန်လေလေပင်ဖြစ်ကြောင်း သမ္မတ အာဒိုဂန်က ပြောသည်။

ထို့ပြင် အပြင်မထွက်ရအမိန့်ကို တစ်နိုင်လုံးအတိုင်းအတာဖြင့် မထုတ်ပြန်ခြင်းမှာ ပြည်ပသို့တင်ပို့ရန် ထုတ်လုပ်မှုအလျဉ်းမပြတ်စေရေးနှင့် အခြေခံကုန်စည်လိုအပ်ချက်များ ပြည့်ဆည်းပေးနိုင်ရေး ခိုင်မာသေချာစေရန်ဖြစ်ကြောင်း ၎င်းက ရှင်းပြခဲ့သည်။

ဆင်ဟွာ



တူရကီသမ္မတ ရီဆက်တေရစ်အာဒိုဂန်



ဖေ့စ်ဘွတ်ကုမ္ပဏီက ကိုရိုနာဗိုင်းရပ်စ်ကြောင့် ထိခိုက်ခဲ့သည့် သတင်းမီဒီယာများကို အမေရိကန်ဒေါ်လာ သန်း ၁၀၀ အကူအညီပေး

ဝါရှင်တန် မတ် ၃၁
ကိုရိုနာဗိုင်းရပ်စ်ရောဂါဖြစ်ပွားမှုကြောင့် ထိခိုက်နစ်နာမှုဖြစ်ပေါ်ခဲ့သည့် ကမ္ဘာတစ်ဝန်းမှ သတင်းအဖွဲ့အစည်းများကို အကူအညီပေးသည့်အနေဖြင့် အမေရိကန်ဒေါ်လာ သန်း ၁၀၀ လှူဒါန်းမည်ဖြစ်ကြောင်း ဖေ့စ်ဘွတ်ကုမ္ပဏီက ပြောကြားခဲ့သည်။ ကပ်ရောဂါကျရောက်မှု အကျပ်အတည်းနှင့် ပတ်သက်ပြီး ယုံကြည်စိတ်ချရသည့် သတင်းအချက်အလက်များရရှိရန် အရေးပါမှုကို အကြောင်းပြုကာ ထိုသို့ လှူဒါန်းခြင်းဖြစ်ကြောင်း သိရသည်။

ကိုရိုနာဗိုင်းရပ်စ်ကပ်ရောဂါ ပျံ့နှံ့နေချိန်အတွင်း ပုံမှန် မဟုတ်သည့်အခြေအနေတစ်ရပ်တွင် ပြည်သူများအား မှန်ကန်သည့် သတင်းအချက်အလက်များ ဆက်လက်ပေးအပ်နိုင်ရန် သတင်းဖြန့်ချိရေးလုပ်ငန်းများက လုပ်ဆောင်နေကြကြောင်း ဖေ့စ်ဘွတ်ကုမ္ပဏီ၏ သတင်းမီဒီယာလုပ်ငန်း ပူးပေါင်းဆောင်ရွက်မှုအရိပ်တောက်က မှတ်တမ်းတင် ပြောသည်။

သတင်းစာပညာရပ်ကို ယခင်ကထက်ပိုမိုလိုအပ်နေသည့် ယခုလိုအချိန်အခါမျိုးတွင် ဗိုင်းရပ်စ်ကြောင့် ဖြစ်ပေါ်

လာသည့် နောက်ဆက်တွဲ စီးပွားရေးထိခိုက်မှုများကြောင့် အခွန်ဘဏ္ဍာငွေများ ကျဆင်းလျက်ရှိကြောင်း၊ ပြည်သူများအနေဖြင့် ၎င်းတို့၏ မိသားစုဆွေမျိုးများ၊ မိတ်ဆွေအပေါင်းအသင်းများနှင့် လူမှုအဖွဲ့အစည်းများ ဘေးကင်းလုံခြုံမှု ရှိမရှိ အရေးကြီးသည့် သတင်းအချက်အလက်များရရှိရန် သတင်းသမားများထံသို့ မြားဦးလှည့်လာကြသည့် အချိန်အခါဖြစ်လင့်ကစား ပြည်တွင်းရှိ သတင်းသမားများမှာ အထူးအဖြင့် ပိုမိုထိခိုက်ခံစားရလျက်ရှိကြောင်း ၎င်းက ပြောကြားခဲ့သည်။

ရန်ပုံငွေအသစ်၌ ပြည်တွင်းသတင်းမီဒီယာများသို့ ဖေ့စ်ဘွတ်ဂျာနယ်လစ်ဇင်ပရောဂျက်မှတစ်ဆင့် အမေရိကန်ဒေါ်လာ ၂၅ သန်းကို အရေးပေါ်ထုတ်ပေးရန်နှင့် ကမ္ဘာတစ်ဝန်းရှိ ငွေကြေးအဖွဲ့အစည်းများတွင် ငွေကြေးစီးဆင်းနိုင်စေရေး အပိုဆောင်းဈေးကွက်ရှာဖွေနိုင်ရန်အတွက် အမေရိကန်ဒေါ်လာ ၅၅ သန်း အကူအညီပေးအပ်မည် ဖြစ်ကြောင်း ဖေ့စ်ဘွတ်ကုမ္ပဏီ သတင်းမီဒီယာလုပ်ငန်း ပူးပေါင်းဆောင်ရွက်မှုအရိပ်တောက်က မှတ်တမ်းတင် ပြောသည်။

အေအက်စ်ပီ

တရုတ်နိုင်ငံက ပြည်တွင်းသို့ ဂျပန်နိုင်ငံသားများ ဝင်ရောက်ခွင့် ပိတ်ပင်မှုကို ပိုမိုတင်းကျပ်

ပေကျင်း မတ် ၃၁
ကိုရိုနာဗိုင်းရပ်စ်ကူးစက်မှုနှုန်း ကမ္ဘာတစ်ဝန်း အရှိန်မြင့်နေသည့်အတွက် တရုတ်နိုင်ငံက နယ်စပ်ထိန်းချုပ်ရေးဆောင်ရွက်မှုများကို ပိုမိုတင်းကျပ်လိုက်ကြောင်း သိရသည်။ အသစ်ချမှတ်လိုက်သည့် ကန့်သတ်ချက်များအရ ဂျပန်နိုင်ငံသားများအားလုံးကို တရုတ်နိုင်ငံသို့ ဝင်ရောက်ခွင့်ပိတ်ပင်လိုက်ကြောင်း သိရသည်။

တရုတ်အစိုးရသည် ကာလတိုလာရောက်မည့် ဂျပန်ခရီးသွားများအတွက် ပြည်ပဝင်ခွင့် ဗီဇာထုတ်ပေးမှုများကိုလည်း ရပ်နားလိုက်ပြီဖြစ်သည်။ အဆိုပါ ဂျပန်ခရီးသွားများအား လုပ်ငန်းကိစ္စအတွက် ခရီးသွားခြင်း၊ မိသားစုနှင့် တွေ့ဆုံရန်အတွက်သာ ပြည်ပ ခွင့်ဗီဇာထုတ်ပေးခဲ့ပြီး မတ် ၃၁မှစတင်ကာ ထိုသို့လာရောက်မှုများအတွက် ဗီဇာထုတ်ပေးတော့မည် မဟုတ်ကြောင်း သိရသည်။

တရုတ်နိုင်ငံက ပြည်တွင်းသို့ ပြည်ပနိုင်ငံသားများ ဝင်ရောက်မှုကို ကျယ်ကျယ်ပြန့်ပြန့် ပိတ်ပင်သည့် အမိန့် ချမှတ်လိုက်ပြီးနောက် ရက်အနည်းငယ်တွင် ယခုလုပ်ဆောင်ချက်ပေါ်ထွက်လာခြင်းဖြစ်သည်။

အင်န်အိတ်ချ်ကေ

ကိုရိုနာဗိုင်းရပ်စ်ကြောင့် အီလက်ထရောနစ်ဂိမ်းကစားပွဲများ လွှမ်းမိုးလာဖွယ်ရှိ

ပါရီ မတ် ၃၁
ကိုရိုနာဗိုင်းရပ်စ်ကြောင့် ကမ္ဘာတစ်ဝန်းရှိ အားကစားပွဲပရိသတ် သုံးဘီလီယံခန့်တို့ ယခင်ကမကြုံဖူးသေးသည့် သီးသန့်အလုံပိတ်နေထိုင်မှုမျိုးကို ကြုံတွေ့နေရချိန်တွင် နိုင်ငံများစွာ၌ အစဉ်အလာမပျက်ကျင်းပခဲ့သည့် အားကစားပွဲများကို ဖျက်သိမ်းခဲ့ကာ လူထုစုဝေးမှုများကို တားမြစ်ပိတ်ပင်လိုက်သည့်အတွက် အားကစားပွဲအစစ်အမှန်များကဲ့သို့ ဖန်တီးထားသည့် အီလက်ထရောနစ်ဂိမ်းကစားပွဲများက အားကစားပရိသတ်များကို လွှမ်းမိုးလျက်ရှိကြောင်း သိရသည်။

မြင်းပြိုင်ပွဲ၊ လက်ဝှေ့ပွဲ၊ စက်ဘီးစီးပြိုင်ပွဲ၊ ဘောလုံးပွဲနှင့်

ကားပြိုင်ပွဲစဉ်ကျင်းပသူများသည် ၎င်းတို့၏ ပရိသတ်များကို ဆက်လက်ထိန်းသိမ်းထားရန် မျှော်လင့်ချက်မဲ့လျက်ရှိပြီး ပုံမှန်ဝင်ငွေရရှိရေး ဆက်လက်ထိန်းထားနိုင်ရန် ခက်ခဲလျက်ရှိသည်။

အားကစားရုံများကို ပိတ်ထားခဲ့ပြီး တိုက်ပွဲအိုင်အိမ်နှင့် ယူရို ၂၀၂၀ ကဲ့သို့ အားကစားပွဲများကို ရွှေ့ဆိုင်းလိုက်ပြီးနောက် အားကစားပွဲဖြစ်မြောက်ရေးစီစဉ်သူများက ဖေ့စ်ဘွတ်နှင့် တွစ်တာများ သို့မဟုတ် ရုပ်မြင်သံကြားအစီအစဉ်များမှ အီလက်ထရောနစ် ဂိမ်းကစားပွဲများထုတ်လွှင့်ခြင်းဖြင့် ကြော်ငြာဝင်ငွေရရှိအောင် လုပ်ဆောင်လျက်ရှိကြောင်း သိရသည်။

အေအက်စ်ပီ



ကိုရိုနာဗိုင်းရပ်စ် ကူးစက်ဖြစ်ပွားမှု အရှိန်လျော့ကျလာပြီဖြစ်တဲ့ စပိန်

ကလျာမိုးမြင့်

ကိုရိုနာဗိုင်းရပ်စ် ကူးစက်ဖြစ်ပွားမှုကို ဆိုးဆိုးရွားရွားထိခိုက်ခံစားခဲ့ရတဲ့ စပိန်မှာ လက်ရှိရောဂါကူးစက်ဖြစ်ပွားမှုမှာ တဖြည်းဖြည်းနဲ့တော့ အရှိန်လျော့လာပြီလို့ စပိန်နိုင်ငံခြားရေးဝန်ကြီးက ပြောကြားခဲ့ပါတယ်။ မတ် ၃၀ ရက်မှာ နောက်ထပ်လူပေါင်း ၆၄၀၀ ထပ်မံကူးစက်ခံထားရကြောင်း အတည်ပြုခဲ့ပြီး အဲဒီကိန်းဂဏန်းဟာ တစ်ပတ်အတွင်း ရောဂါကူးစက်ခံရသူ တိုးပွားလာမှုအနိမ့်ဆုံးပမာဏဖြစ်တယ်လို့ သိရပါတယ်။

ညွှန်ကြားချက်ထုတ်ပြန်

သေဆုံးသူအရေအတွက် ၈၁၂ ဦး ထပ်မံပေါ်ထွက်လာပြီးနောက်မှာတော့ ဗိုင်းရပ်စ်ကြောင့် သေဆုံးရသူ စုစုပေါင်း ၇၃၄၀ ရှိသွားပါပြီ။ တစ်နိုင်ငံလုံး အဝင်အထွက်ပိတ်ဆို့မှုကာလကို တိုးချဲ့လိုက်ပြီး မဖြစ်မနေ အလုပ်လုပ်ဆောင် ဖို့မလိုတဲ့ အလုပ်သမားတွေကို ရက်သတ္တနှစ်ပတ်ကြာအောင် နေအိမ်ထဲမှာ သာနေထိုင်ကြဖို့ ညွှန်ကြားချက်ထုတ်ပြန်လိုက်တဲ့နောက်မှာ ခုလိုရောဂါ ကူးစက်ဖြစ်ပွားမှု အရှိန်အဟုန်လျော့ကျလာတာဖြစ်ပါတယ်။

တစ်ကမ္ဘာလုံးမှာ ကိုရိုနာဗိုင်းရပ်စ်ကူးစက်ခံထားရတဲ့သူ အရေအတွက် ဟာ ၇၅၅၅၉၁ ဦးရှိနေပြီး ၃၆၂၁၁ ဦးအထိ အသက်ဆုံးရှုံးခဲ့ပြီဖြစ်ပါတယ်။ နိုင်ငံအတွင်း ကပ်ရောဂါကျရောက်မှုကိုတုံ့ပြန်ဆောင်ရွက်ရာမှာ ရှေ့ဆုံးက နေဦးဆောင်ပါဝင်နေတဲ့ စပိန်ဆရာဝန်တစ်ဦးဟာဆိုရင်လည်း ဗိုင်းရပ်စ် ကူးစက်ခံထားရကြောင်း စစ်ဆေးတွေ့ရှိခဲ့ပါတယ်။

အမြင့်ဆုံးအခြေအနေရောက်ရှိခဲ့

စပိန်ရဲ့ နောက်ဆုံးရ ကိန်းဂဏန်းအချက်အလက်တွေအရ ဗိုင်းရပ်စ်ပျံ့နှံ့မှု ဟာ အရှိန်ပြန်ကျလာဖွယ်ရှိတယ်လို့ နိုင်ငံခြားရေးဝန်ကြီး အရှန်ချာဂွန်ဇာ လက်ခံက ပြောခဲ့ပါတယ်။ ဗိုင်းရပ်စ်ကူးစက်မှု အမြင့်ဆုံးအတိုင်းအတာတစ်ခု ကို ရောက်ရှိနေပြီလို့ အာဏာပိုင်တွေက မျှော်လင့်နေပြီး အဲဒီကာလကို ကျော်လွန်သွားရင် ထပ်မံကူးစက်ခံရမှုတွေနဲ့ သေဆုံးမှုတွေလျော့ကျသွား လိမ့်မယ်လို့ ခန့်မှန်းတွက်ချက်ထားပါတယ်။ ကက်တလိုနီးယား၊ ဘာ့စ်ဒေသနဲ့ မက်ဒရစ်မြို့တွေကတော့ အဆိုးဆုံးထိခိုက်ခံစားနေရတဲ့ နေရာတွေအဖြစ် ဆက်လက်ကျန်ရှိနေဆဲပါ။

အပြင်ထွက်ခွင့် ပိတ်ပင်

ဗိုင်းရပ်စ်ပျံ့နှံ့မှုကိုထိန်းချုပ်ဖို့ တစ်နိုင်ငံလုံးနီးပါး အဝင်အထွက်ပိတ်ဆို့ လိုက်တဲ့အမိန့်ဟာ မတ် ၁၄ ရက်ကတည်းက စတင်အသက်ဝင်ခဲ့တာဖြစ်ပြီး ဒေသခံတွေဟာ လုပ်ငန်းခွင်သွားရောက်တာ၊ မရှိမဖြစ်တဲ့ စားသောက်ကုန်တွေ နဲ့ဆေးဝါးတွေ သွားဝယ်တာမျိုးကလွဲပြီး နေအိမ်ထဲကနေ အပြင်ကိုထွက်ခွင့် မရှိပါဘူး။ ရောဂါကူးစက်မှုနှုန်းဟာ တစ်ရက်ကို ၁၂ ရာခိုင်နှုန်းလောက် မြင့်တက်နေပြီး မတ် ၂၅ ရက်မတိုင်ခင်ကဆို တစ်ရက်ကို ၂၀ ရာခိုင်နှုန်း လောက်ကို မြင့်တက်နေခဲ့တာဖြစ်ပါတယ်။

မလိုအပ်တဲ့ လူဝင်မှုများလျော့နည်းမှုကို တင်းတင်းကျပ်ကျပ် တားမြစ် ပိတ်ပင်လိုက်တဲ့အမိန့်ဟာ လက်ရှိကာလကနေ လာမယ့် ဧပြီ ၉ ရက်အထိ ဆက်လက်အသက်ဝင်နေဦးမှာဖြစ်တယ်လို့ သိရပါတယ်။

အကြီးဆုံးစိန်ခေါ်မှု

စပိန်ဆေးရုံတွေရဲ့ အထူးကြပ်မတ်ကုသဆောင်တွေအပေါ်မှာ ကျရောက် နေတဲ့ဖိအားဟာ စပိန်ရဲ့ အကြီးဆုံးစိန်ခေါ်မှုတစ်ခုဖြစ်လျက်ရှိတယ်လို့ နိုင်ငံ ခြားရေးဝန်ကြီးက ပြောပါတယ်။ ယနေ့မှာ အသစ်ချမှတ်လိုက်တဲ့ စည်းကမ်း



စပိန်နိုင်ငံ မက်ဒရစ်ဆေးရုံ၌ ကျန်းမာရေးဝန်ထမ်းများ တာဝန်ဆောင်ရွက်နေကြစဉ်။

တွေက ရောဂါကူးစက်ပျံ့နှံ့မှုကို ထိန်းချုပ်ရာမှာ အထောက်အကူဖြစ်စေဖို့ ၎င်းက မျှော်လင့်ထားတာဖြစ်ပါတယ်။ အီတလီနဲ့ အမေရိကန်အပါအဝင် ကမ္ဘာ့နိုင်ငံအများအပြားမှာ ရောဂါကူးစက်မှုတွေ မကြုံဖူးများပြားတဲ့ အရေ အတွက်လောက်အထိ ဖြစ်ပွားနေချိန် စပိန်တစ်နိုင်ငံတည်း ကွဲထွက်ပြီး ရောဂါ မကျရောက်ဘဲ ကျန်ရစ်နေဖို့က ဘယ်လိုမှမဖြစ်နိုင်တာပဲလို့ ၎င်းက ဆိုပါတယ်။

ကူးစက်ခံရ

ကိုရိုနာဗိုင်းရပ်စ် ကပ်ရောဂါကျရောက်မှုအပေါ် နိုင်ငံရဲ့ တုံ့ပြန်ဆောင် ရွက်မှုမှာ ရှေ့ဆုံးက ဦးဆောင်ခဲ့သူလည်းဖြစ်၊ စပိန်ဝန်ကြီးချုပ် ပီဒရိုဆန်ချက်စ် နဲ့ ပုံမှန်ဆက်သွယ်မှုလည်းရှိသူဖြစ်တဲ့ ခေါက်တာဖာနန်ဒိုဆိုင်မန်ဟာ အခုဆိုရင် ဗိုင်းရပ်စ်ကူးစက်ခံထားရပါတယ်။ ဗိုင်းရပ်စ်ကြောင့် သေဆုံးသွားသူတွေကို အောက်မေ့တဲ့ ဝမ်းနည်းပူဆွေးခြင်းအထိမ်းအမှတ်အနေနဲ့ တစ်မိနစ်စာ ငြိမ်သက်ခြင်းအခမ်းအနားကို မတ် ၃၀ ရက်က မက်ဒရစ်မြို့မှာ ပြုလုပ်ခဲ့ပါတယ်။ စပိန်ဟာ ကမ္ဘာမှာ အီတလီပြီးရင် သေဆုံးသူအရေအတွက် အမြင့်ဆုံးနိုင်ငံ တစ်ခုအဖြစ် မှတ်တမ်းဝင်နေပါတယ်။

ကျန်တဲ့ဥရောပနိုင်ငံများအခြေအနေ

ဂျာမနီနိုင်ငံမှာ ရောဂါကူးစက်ဖြစ်ပွားမှုဟာ စပိန်နဲ့ အီတလီမှာဖြစ်နေတဲ့

ပမာဏလောက်အထိ မရောက်ရှိခဲ့ပေမယ့် မတ် ၃၀ ရက်မှာ ထပ်မံကူးစက် ခံရသူ ၄၇၅၁ ဦးရှိလာပြီး စုစုပေါင်းရောဂါဖြစ်ပွားသူအရေအတွက် ၅၇၀၀၀ အထိ ရောက်ရှိခဲ့ပါတယ်။ ဒီထဲမှာ သေဆုံးသူအရေအတွက် ၅၄၀ ဦးဖြစ်ပါတယ်။

တခြားနိုင်ငံတွေနဲ့မတူတာက ရောဂါလက္ခဏာမပြင်းထန်တဲ့ ကူးစက်ခံ ရသူတွေကို ကျယ်ကျယ်ပြန့်ပြန့် စမ်းသပ်စစ်ဆေးမှုတွေလုပ်ဆောင်နိုင်ခဲ့ တဲ့အတွက် သေဆုံးမှုပမာဏဟာ တခြားနိုင်ငံတွေနဲ့စာရင် နည်းပါးခဲ့တယ် လို့သိရပါတယ်။

ကျန်းမာရေးစောင့်ရှောက်မှုစနစ် ခိုင်မာကျယ်ပြန့်

ဂျာမနီရဲ့ ကျန်းမာရေးစောင့်ရှောက်မှုစနစ်ဟာဆိုရင်လည်း အတော်လေး ကို ခိုင်မာကျယ်ပြန့်တာကြောင့် ပြင်းပြင်းထန်ထန်ဖျားနာနေတဲ့ လူနာအရေ အတွက်အများအပြားကို လွှမ်းမိုးနိုင်ခဲ့တဲ့အတွက် အသေအပျောက်လျော့နည်း ခဲ့တယ်လို့ဆိုပါတယ်။ ပြင်သစ်နိုင်ငံက လူနာအများအပြားကို စတားဘွန်ကနေ ဂျာမနီဆေးရုံတွေဆီ ရဟတ်ယာဉ်တွေနဲ့ မတ် ၃၀ ရက်က ဖွဲ့စည်းခဲ့ကြရပါတယ်။ ရုရှားနိုင်ငံ မော်စကိုမြို့မှာတော့ အစိုးရက ရောဂါကူးစက်ပျံ့နှံ့မှုကို ထိန်းချုပ်ဖို့အတွက် ဒေသခံပြည်သူ ၁၂ သန်းကို အဝင်အထွက်ပိတ်ဆို့မှု စတင် လုပ်ဆောင်နေပါပြီ။ ဩစတြီးယားမှာတော့ ဈေးဝယ်သူတွေဟာ စတိုးဆိုင်တွေ ထဲဝင်တဲ့အခါ နာခေါင်းစည်းတပ်ဆင်ထားဖို့ အာဏာပိုင်တွေက မနေ့ကပဲ ကြေညာခဲ့ပါတယ်။

တရုတ်နိုင်ငံအခြေအနေ

ကမ္ဘာ့နိုင်ငံအများစုမှာ ကပ်ရောဂါကိုထိန်းချုပ်နိုင်ဖို့အတွက် အရေးပေါ် လမ်းညွှန်ချက်တွေ၊ စည်းကမ်းကြပ်မတ်မှုတွေ ပိုမိုတင်းကျပ်ချမှတ်နေချိန် ရောဂါစတင်ပေါက်ဖွားရာ ဗဟိုချက်မဖြစ်ခဲ့တဲ့ တရုတ်နိုင်ငံမှာတော့ အဆိုးဆုံး အခြေအနေတွေကို ကျော်လွန်ပြီးတဲ့နောက် မျှော်လင့်ချက်အလင်းရောင်တွေ ပြန်လည်ဝင်ရောက်လာပြီဖြစ်ပါတယ်။

ပြီးခဲ့တဲ့ ဒီဇင်ဘာလတုန်းက ရောဂါစတင်အစပြုခဲ့ရာ ဇာစ်မြစ်ဖြစ်တဲ့ ဟူပေပြည်နယ်မှာ အခုဆိုရင် ပုံမှန်အတိုင်း လုပ်ငန်းတွေဆက်လက်ဆောင် ရွက်နေပြီဖြစ်ပြီး မြို့တွင်းအခြေအနေတွေဟာလည်း ကောင်းမွန်နေတယ်လို့ သိရပါတယ်။ ။ ကိုးကား - ဆင်ဟွာ၊ ဘီဘီစီ

“ ဗိုင်းရပ်စ်ပျံ့နှံ့မှုကိုထိန်းချုပ်ဖို့ တစ်နိုင်ငံလုံးနီးပါး အဝင်အထွက်ပိတ်ဆို့လိုက်တဲ့အမိန့်ဟာ မတ် ၁၄ ရက်ကတည်းက စတင်အသက်ဝင်ခဲ့တာဖြစ်ပြီး ဒေသခံတွေဟာ လုပ်ငန်းခွင်သွားရောက်တာ၊ မရှိမဖြစ်တဲ့ စားသောက်ကုန်တွေနဲ့ ဆေးဝါးတွေ သွားဝယ်တာမျိုးကလွဲပြီး နေအိမ်ထဲကနေ အပြင်ကို ထွက်ခွင့်မရှိပါဘူး။ ရောဂါကူးစက်မှုနှုန်းဟာ တစ်ရက်ကို ၁၂ ရာခိုင်နှုန်းလောက် မြင့်တက် နေပြီး မတ် ၂၅ ရက်မတိုင်ခင်ကဆို တစ်ရက်ကို ၂၀ ရာခိုင်နှုန်းလောက်ကို မြင့်တက်နေခဲ့တာဖြစ်”

နိုင်ငံတကာသတင်းတို

အစွဲရေးနိုင်ငံ၌ ကိုဗစ်- ၁၉ ကြောင့် သေဆုံးသူ ၁၈ ဦးအထိ မြင့်တက်

ဂျေရုဆလင် မတ် ၃၁
အစွဲရေးနိုင်ငံ၌ ကိုဗစ်-၁၉ ကူးစက်ခံရမှုကြောင့် သေဆုံးသူနှစ်ဦးထပ်မံပေါ်ထွက်ခဲ့ရာ ယခုအခါသေဆုံးသူ ၁၈ ဦး အထိရှိလာကြောင်း ရှိဘာနှင့် ရှပ်ရာ ဆေးဝါးကုသရေးဌာနက မတ် ၃၁ ရက်တွင် ပြောကြားခဲ့သည်။
အစွဲရေးအလယ်ပိုင်းရှိ ဆေးရုံနှစ်ခု၌ အသက် ၄၉ နှစ်အရွယ် အမျိုးသမီးတစ်ဦးနှင့် အသက် ၅၀ အရွယ်အမျိုးသမီး တစ်ဦးတို့ သေဆုံးခဲ့သည်။ သေဆုံးသူအမျိုးသမီးနှစ်ဦးမှာ အခြားရောဂါအခံရှိသူများဖြစ်ကြောင်း သိရသည်။
အစွဲရေးအရှေ့မြောက်ပိုင်းရှိ ပိုရီယာဆေးရုံ၌ ဗိုင်းရပ်စ်ကူးစက်ခံထားရသည့် လူနာတစ်ဦးမှာ ဆေးရုံအဆောက်အအုံ၏ သုံးထပ်မြောက်မှာ ခုန်ချခဲ့ရာ ပြင်းပြင်းထန်ထန်ထိခိုက်ဒဏ်ရာရရှိခဲ့ကြောင်း သိရသည်။
နိုင်ငံအတွင်း ကိုဗစ်-၁၉ ကူးစက်ခံရသူအရေအတွက် ၄၈၁၃ ဦးအထိ မြင့်တက်လာခဲ့ကြောင်း အစွဲရေးကျန်းမာရေး ဝန်ကြီးဌာနက ပြောကြားခဲ့သည်။

ဆင်ဟွာ

ကိုရိုနာဗိုင်းရပ်စ်နှင့်ပတ်သက်သည့် ကောလဟာလများကြောင့် ထိုင်းနိုင်ငံ၌ အကျဉ်းထောင်ဆူပူမှု ဖြစ်ပွား

ဗန်ကောက် မတ် ၃၁
ထိုင်းနိုင်ငံအရှေ့တောင်ပိုင်းရှိ အကျဉ်းထောင်တစ်ခုတွင် ကိုရိုနာဗိုင်းရပ်စ် ကူးစက်ခံရသူ တွေရှိသည်ဆိုသော ကောလဟာလသတင်းများ ထွက်ပေါ်ခဲ့ရာမှ အဆိုပါအကျဉ်းထောင်၌ ဆူပူမှုများဖြစ်ပေါ်ခဲ့ကြောင်း သိရသည်။
ထိုင်းနိုင်ငံ ဘူရီယမ်ခရိုင်ရှိ အကျဉ်းထောင်တစ်ခုတွင် မတ် ၂၉ ရက်က ထိုသို့ဖြစ်ပွားခဲ့ခြင်းဖြစ်သည်။ အကျဉ်းသား များက မီးဖြင့်ရှို့ခဲ့သည့်အတွက် အဆိုပါအကျဉ်းထောင်အဆောက်အအုံ၏ တစ်စိတ်တစ်ပိုင်း မီးလောင်ပျက်စီးခဲ့ရ သည်။ အခင်းဖြစ်ပွားပုံမှာ အကျဉ်းသားတစ်ဦးက မဟုတ်မမှန်သတင်းများ ပြန့်ဝေခဲ့ရာမှ ထိုသို့ရုန်းရင်းဆန်ခတ်ဖြစ် ခဲ့ကြောင်း တရားရေးဝန်ကြီးဌာန၏ပြောပြချက်အရ သိရသည်။
အကျဉ်းထောင်ဆူပူမှုဖြစ်ပွားချိန်အတွင်း အကျဉ်းသားအချို့ ထွက်ပြေးလွတ်မြောက်သွားခဲ့ပြီး ၎င်းတို့အနက် ခုနစ်ဦးကို ပြန်လည်ဖမ်းဆီးနိုင်ခဲ့ကြောင်း သိရသည်။

အင်နီအိတ်ချ်ကေ

ကိုဗစ် - ၁၉ ကာကွယ်၊ ထိန်းချုပ်၊ ကုသရေး သတင်းအချက်အလက်နှင့် အသိပညာပေး

ဗုဒ္ဓဟူး၊ ဇူလိုင် ၁၊ ၂၀၂၀

၁၅

COVID-19 ဓာတ်ခွဲအတည်ပြုလူနာ (၁) ဦး သေဆုံးမှုနှင့်ပတ်သက်၍ သတင်းထုတ်ပြန်ခြင်း

(၃၁-၃-၂၀၂၀) ရက်နေ့

COVID-19 ဓာတ်ခွဲအတည်ပြုလူနာ (Case - 05) သေဆုံးမှုနှင့် ပတ်သက်၍ အောက်ပါအတိုင်း ဖော်ပြအပ်ပါသည်။

၁။ ရန်ကုန်တိုင်းဒေသကြီး၊ မင်္ဂလာတောင်ညွန့်မြို့နယ်တွင် နေထိုင်သော အသက် (၆၉) နှစ်အရွယ် အမျိုးသား (၁) ဦးသည် ၎င်းတွင် နှာခေါင်းကင်ဆာရောဂါရှိကြောင်းကို (၂၀၁၉) ခုနှစ်၊ ဇန်နဝါရီလတွင် ကျန်းမာရေးစစ်ဆေးသိရှိခဲ့ပြီး ၎င်းနှာခေါင်းကင်ဆာရောဂါအတွက် ဓာတ်ရောင်ခြည်ကုထုံး (radiation therapy) ကို ဩစတြေးလျနိုင်ငံ၌ (၂၀၁၉) ခုနှစ်၊ မေလအထိခံယူခဲ့ပါသည်။

၂။ အဆိုပါ အမျိုးသားသည် (၂၀၂၀) ခုနှစ်၊ ဖေဖော်ဝါရီလတွင် ကျန်းမာရေးပြန်လည်စစ်ဆေးမှု ခံယူရန်အတွက် ဩစတြေးလျနိုင်ငံသို့ သွားရောက်ခဲ့ပါသည်။ ယင်းနောက် (၂၀၂၀) ခုနှစ်၊ မတ်လ (၁၀) ရက်နေ့တွင် ဩစတြေးလျနိုင်ငံမှ စင်ကာပူနိုင်ငံသို့ လေကြောင်းခရီးဖြင့်သွားရောက်ခဲ့ပြီး ထိုမှတစ်ဆင့် မတ်လ (၁၄) ရက်နေ့တွင် မြန်မာနိုင်ငံသို့ လေကြောင်းခရီးဖြင့် ပြန်လည်ရောက်ရှိခဲ့ပါသည်။

၃။ ၎င်းသည် (၁၈-၃-၂၀၂၀) ရက်နေ့မှစ၍ ဖျားခြင်း၊

ချောင်းဆိုးခြင်းနှင့် လည်ချောင်းနာခြင်း ရောဂါလက္ခဏာများ ခံစားခဲ့ရသဖြင့် ရန်ကုန်ပြည်သူ့ဆေးရုံကြီးသို့ (၂၅-၃-၂၀၂၀) ရက်နေ့တွင် တက်ရောက်ဆေးကုသမှု ခံယူခဲ့ရာ ၎င်းအား အထူးကြပ်မတ်ကုသဆောင် (ICU) တွင် ကုသမှုပေးခဲ့ပြီး ဓာတ်ခွဲအတည်ပြုလူနာ အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) ၌ (၂၆-၃-၂၀၂၀) ရက်နေ့တွင် ဓာတ်ခွဲစစ်ဆေးခဲ့ရာတွင် COVID-19 ရောဂါပိုးတွေ့ရှိသဖြင့် ဓာတ်ခွဲအတည်ပြုလူနာ (Case-05) အဖြစ် (၂၇-၃-၂၀၂၀)ရက်နေ့တွင် သတင်းထုတ်ပြန်ခဲ့ပြီးဖြစ်ပါသည်။ အဆိုပါလူနာအား (၂၇-၃-၂၀၂၀)ရက်၊ နံနက်တွင် ဝေဘာဂီအထူးကုဆေးရုံကြီးသို့ လွှဲပြောင်း၍ အထူးကြပ်မတ်ကုသဆောင် (ICU) တွင် ဆက်လက်ကုသမှုပေးခဲ့ပါသည်။

၄။ အဆိုပါ အသက် (၆၉) နှစ်အရွယ် အမျိုးသားလူနာအား ဝေဘာဂီအထူးကုဆေးရုံကြီးရှိ ပါမောက္ခသမားတော်ကြီးများ ပါဝင်သောအဖွဲ့မှ ဆေးကုသမှုလုပ်ငန်းများ ဆောင်ရွက်ခဲ့သော်လည်း လူနာ၏အခြေအနေမှာ (၃၁-၃-၂၀၂၀) ရက်နေ့၊ နံနက်ပိုင်းတွင် ပိုမိုဆိုးရွားလာပြီး နံနက် (၇:၂၅) နာရီအချိန်တွင် ကွယ်လွန်သွားခဲ့

ပါသည်။ သေဆုံးရသည့်အကြောင်းရင်း (Cause of Death) မှာ -

(၁) လတ်တလော ပြင်းထန်အသက်ရှူလမ်းကြောင်း ပိုးဝင်၍ သွေးဆိပ်တက်ခြင်း (Acute Respiratory Distress Syndrome with Septic Shock)

(၂) COVID-19 ကြောင့် ဖြစ်ပွားသော ပြင်းထန်အဆုတ်ရောင်ရောဂါ (COVID-19 with Severe Community Acquired Pneumonia)

(၃) နှာခေါင်းကင်ဆာရောဂါအား ဓာတ်ရောင်ခြည်ဖြင့် ဆေးကုမှုခံယူနေခြင်း (Underlying CA Nose with Radio Therapy) များကြောင့် သေဆုံးခဲ့သည်ဟု သတ်မှတ်ခဲ့ပါသည်။

၅။ ကမ္ဘာ့ကျန်းမာရေးအဖွဲ့၏ (၁၉-၃-၂၀၂၀) ရက်နေ့ ထုတ်ပြန်ချက်အရ COVID-19 ရောဂါဖြစ်ပွားသူများ၏ (၄၀) ရာခိုင်နှုန်းသည် သာမန်မပြင်းထန်သော ရောဂါလက္ခဏာများကို လည်းကောင်း၊ (၄၀) ရာခိုင်နှုန်းသည် အလယ်အလတ်ပြင်းထန်သော ရောဂါလက္ခဏာများကို လည်းကောင်း၊ (၁၅) ရာခိုင်နှုန်းသည် ပြင်းထန်သော ရောဂါလက္ခဏာများကို လည်းကောင်း၊ (၅) ရာခိုင်နှုန်းသာ

အသက်အန္တရာယ်စိုးရိမ်ရသော ရောဂါလက္ခဏာများကို လည်းကောင်း ခံစားရပါသည်။

၆။ COVID-19 ဖြစ်ပွားသူ (၁၀၀) ဦးတွင် (၅) ဦးခန့် သည်သေဆုံးနိုင်ကြောင်းလက်ရှိကမ္ဘာ့ကျန်းမာရေးအဖွဲ့၏ ထုတ်ပြန်ချက်များအရ သိရှိရပါသည်။

၇။ COVID-19 သည် အသက်အရွယ်ကြီးသူများ၊ ကင်ဆာရောဂါ၊ ဆီးချိုရောဂါ၊ သွေးတိုး၊ နှလုံးရောဂါ၊ အသည်းရောဂါ၊ ကျောက်ကပ်ရောဂါစသည့် နာတာရှည်ရောဂါအခံရှိသူများ၊ စတိုးရွိုက်ဆေးရေရှည်သောက်သုံးနေသူများနှင့် ခုခံအားကျဆင်းမှု ရောဂါရှိသူများတွင် ရောဂါပြင်းထန်ပြီး အသက်သေဆုံးသည်အထိ ဖြစ်ပွားနိုင်ပါသည်။

၈။ သို့ဖြစ်ပါ၍ အဆိုပါ (Case - 05) လူနာသည် အသက်အရွယ်ကြီးရင့်ခြင်း၊ ကင်ဆာရောဂါအခံရှိခြင်းနှင့် ကင်ဆာရောဂါအတွက် ဓာတ်ရောင်ခြည်ကုသမှုခံယူခဲ့ရသဖြင့် ခုခံအားကျဆင်းနေခြင်း အချက်များကြောင့် COVID-19 ပိုမိုပြင်းထန်ပြီး အသက်သေဆုံးခြင်းဖြစ်ကြောင်း သတင်းထုတ်ပြန်အပ်ပါသည်။

ကျန်းမာရေးနှင့် အားကစားဝန်ကြီးဌာန

ကိုဗစ်-၁၉ နှင့် ပတ်သက်၍ ဂီတ၊ ရုပ်ရှင် အနုပညာရှင်များ၏ အသိပညာပေးနှိုးဆော်ရေးအစီအစဉ်

ကမ္ဘာတစ်ဝန်း ကိုဗစ်-၁၉ ကူးစက်ပျံ့နှံ့မှုသည် မြန်မာနိုင်ငံအတွက် မြန်မာနိုင်ငံ၌ အစိုးရအဖွဲ့အစည်းများက ကာကွယ်၊ ထိန်းချုပ်၊ ကုသရေးလုပ်ငန်းစဉ်များကို အရှိန်အဟုန်ဖြင့် ဆောင်ရွက်လျက်ရှိပြီး ကျန်းမာရေးဝန်ထမ်းများ၊ သက်ဆိုင်ရာဒေသများရှိ အရပ်ဘက်အဖွဲ့အစည်းများက ကျန်းမာရေးအသိပညာပေး နှိုးဆော်ရေးအစီအစဉ်များတွင် ပူးပေါင်းပါဝင်ဆောင်ရွက်ခဲ့ကြပါသည်။ ထို့အတူ ဂီတ၊ ရုပ်ရှင် အနုပညာရှင်များကလည်း ကိုဗစ်-၁၉ နှင့် ပတ်သက်၍ အသိပညာပေးနှိုးဆော်ရေးအစီအစဉ်တွင် ပါဝင်ခဲ့ကြပါသည်။




ဇော်ပိုင်

ချောင်းဆိုး နှာချေတဲ့အခါမှာ တစ်ခါသုံးတစ်ရှူးကို အသုံးပြုပြီး နှာခေါင်းနှင့် ပါးစပ်ကို လုံအောင်ဖုံးအုပ်ပါ။ သုံးပြီးသား တစ်ရှူးကို အမှိုက်ပုံးထဲသို့ စနစ်တကျ စွန့်ပစ်ပါ။ လက်ကို စနစ်တကျ သန့်ရှင်းအောင် ဆေးကြောပါ။



ဆောင်းအိန္ဒြေထွန်း

မိမိကြောင့် မိမိရဲ့ မိသားစု၊ မိတ်ဆွေ အပေါင်းအသင်းများကို မကူးစက်ပါစေနှင့်။



စိုပြေမြင့်

ဗျားနာ၊ ချောင်းဆိုး၊ နှာချေနေသူများနှင့် အနီးကပ်နေထိုင်ခြင်းမှ ရှောင်ကြဉ်ကြပါ။



လပြည့်

ဘတ်စ်ကား၊ ရုပ်ရှင်ရုံ၊ လေယာဉ်ပျံ၊ စုဝေးခန်းမ၊ လူစည်ကားသောနေရာများ၊ လေဝင် လေထွက် မရှိတဲ့နေရာများကို သွားလာခြင်းမှ ရှောင်ကြဉ်ပါ။



ပျဉ်းမနားမြို့၌ ကိုဗစ်-၁၉ ရောဂါကူးစက်မှု ကြိုတင်ကာကွယ်ရေး ပိုးသတ်ဆေးဖျန်း

ပျဉ်းမနား မတ် ၃၁ နေပြည်တော် ပျဉ်းမနားမြို့၌ ကိုဗစ်-၁၉ ရောဂါကူးစက် ပျံ့နှံ့မှု မရှိစေရေးနှင့် ပတ်သက်၍ ပိုးသတ်ဆေးဖျန်းခြင်း လုပ်ငန်းများကို ယနေ့ နံနက်ပိုင်းက ဆောင်ရွက်ခဲ့ကြောင်း သိရသည်။ (ဝဲပုံ)

ကိုဗစ်-၁၉ ရောဂါကူးစက်ပျံ့နှံ့မှု မရှိစေရေး ပိုးသတ်ဆေးဖျန်းရာတွင် ကာကွယ်ရေးဝန်ကြီးဌာန နေပြည်တော် တိုင်းစစ်ဌာနချုပ်မှ တိုင်းမှူးဗိုလ်ချုပ်မြင့်မော် ဦးဆောင်၍ အရာရှိ၊ စစ်သည်များ စုစုပေါင်းအင်အား ၃၀ ခန့်ဖြင့် ပျဉ်းမနားမြို့၊ ရွာကောက်ရပ်ကွက်ရှိ အုန်းတောဘုန်းတော်ကြီး စာသင်တိုက်၊ တောင်သာရပ်ကွက်အတွင်းရှိ တိုးဘူး

ရိပ်သာ၊ ရမည်းသင်းစုနယ်မြေအတွင်းရှိ အစ္စလာမ့်ဘာသာဝင်များ ကိုးကွယ်ရာ ကြယ်စန္ဒာဗလီ ဝတ်ကျောင်းတော်၊ မြို့ပေါ်ရှိ ခရစ်ယာန်ဘာသာဝင်များ ကိုးကွယ်ရာ ဘုရားကျောင်းတို့ကို ပိုးသတ်ဆေးဖျန်း ပတ်ဖျန်းပေးခဲ့ကြသည်။

အလားတူ ရွာကောက်ရပ်ကွက်ကျောက်ကျင်းနယ်မြေအတွင်းရှိ ဖြူစင်မေတ္တာပရဟိတအဖွဲ့မှ ဦးမြင့်ဇော် ဦးဆောင်၍ အင်အား ၁၅ ဦးဖြင့် တပ်ဦးမင်းဘုန်းတော်ကြီး စာသင်တိုက်၊ ပါဠိတက္ကသိုလ် ဘုန်းတော်ကြီးစာသင်တိုက် နှင့် ရွာကောက်ရပ်ကွက် အုပ်ချုပ်ရေးမှူးရုံးတို့ကို ပိုးသတ်ဆေးဖျန်း ပတ်ဖျန်းခဲ့ကြသည်။

ဇော်မျိုးနိုင်

ပြည်သူတွေအနေနဲ့ သတင်းအမှန်ရရှိဖို့ လိုအပ်သလို တစ်ဖက်ကလည်း သတင်းအမှား တွေကြောင့် လူတွေရဲ့ စိုးရိမ်သောကဖြစ်မှုတွေကိုလည်း ချေဖျက်ဖို့ လိုနေပါတယ်

ဒေါက်တာခင်မောင်လွင်

ကိုဗစ်-၁၉ အသိပညာပေးဆွေးနွေးပွဲ ကျင်းပ

မှတ်တမ်း- အောင်ကျော်ထက် (ပြန်/ဆက်)၊ ဓာတ်ပုံ- ရဲသူရအောင် (ပြန်/ဆက်)

ကိုဗစ်-၁၉ ရောဂါနှင့် ပတ်သက်ပြီး မှန်ကန်သော သတင်းအချက်အလက်ရရှိရေးနှင့် သတင်းမှားများဖြင့် အထိတ်တလန့်ဖြစ်စေမှုများကို ရှောင်ရှားရန် အသိပညာပေးဆွေးနွေးပွဲကို မတ် ၂၆ ရက် ညပိုင်းက မြန်မာ့အသံနှင့် ရုပ်မြင်သံကြား တွင် ထုတ်လွှင့်ခဲ့သည်။

အဆိုပါဆွေးနွေးပွဲကို ဦးဆောင်ဆွေးနွေးသူအဖြစ် ကျန်းမာရေးနှင့် အားကစားဝန်ကြီးဌာနမှ ညွှန်ကြားရေးမှူး(ငြိမ်း) ဒေါက်တာခင်မောင်လွင်၊ ကျန်းမာရေးအသိပညာဖြန့်ဝေရေးဌာနမှ ညွှန်ကြားရေးမှူး ဒေါက်တာသန်းနိုင်စိုး၊ စာရေးဆရာမ ဂျူး၊ ရုပ်ရှင်သရုပ်ဆောင် စိုင်းစိုင်းခမ်းလှိုင်နှင့် တေးသံရှင် ဖြိုးပြည့်စုံတို့က ပါဝင်ဆွေးနွေးခဲ့ကြသည်။



ညွှန်ကြားရေးမှူး(ငြိမ်း) ဒေါက်တာခင်မောင်လွင်



ညွှန်ကြားရေးမှူး ဒေါက်တာသန်းနိုင်စိုး



စာရေးဆရာမ ဂျူး



ရုပ်ရှင်သရုပ်ဆောင် စိုင်းစိုင်းခမ်းလှိုင်



တေးသံရှင် ဖြိုးပြည့်စုံ

ဒေါက်တာခင်မောင်လွင် မြန်မာနိုင်ငံမှာ ကိုဗစ်-၁၉ နဲ့ ပတ်သက် လို့ လူတွေရဲ့ စိုးရိမ်စိတ်ပေါ်မှာ မူတည်ပြီး သတင်းတွေ အမျိုးမျိုးထွက်ပါတယ်။ ဒီသတင်းတွေမှာ သတင်းအမှန် ဖြန့်ချိရေး သည် ပို၍အရေးကြီးပါတယ်။ ဒါကိုလည်း ကမ္ဘာ့ကျန်းမာရေးအဖွဲ့က တိုက်တွန်း အားပေးပါတယ်။ ပြည်သူတွေအနေနဲ့ သတင်းအမှန်ရရှိဖို့ လိုအပ်သလို တစ်ဖက် ကလည်း သတင်းအမှားတွေကြောင့် လူတွေ ရဲ့ စိုးရိမ်သောကဖြစ်မှုတွေကိုလည်း ချေဖျက်ဖို့ လိုနေပါတယ်။ ပထမဦးဆုံး အနေနဲ့ ကျန်းမာရေးနဲ့ အားကစား ဝန်ကြီးဌာနကနေပြီး ထုတ်ထားတဲ့အချက် အလက်တွေထဲမှာ သတင်းမှားမဖြစ်စေရေး၊ သတင်းမှန်ဖြန့်ချိရေးအတွက် ဘယ်လိုပုံစံ တွေနဲ့ လုပ်နေသလဲဆိုတာ ဆရာသန်းနိုင်စိုး နည်းနည်းပြောပြပေးပါဦး။

“ပုံမှန်ကျန်းမာရေးပညာအသိပေး၊ သတိပေးတာတွေနဲ့ မတူဘူး။ တစ်ဖက်ကလည်း အပူကလည်း ရှိနေတယ်။ အဲဒီအချိန်မှာ နည်းနည်း ဖြစ်တဲ့ဟာကို များများပြောသလို များများဖြစ်တဲ့ဟာကို နည်းနည်း ပြောပြီးတော့ ဒီပြည်သူတွေကို လမ်းကြောင်းမှားအောင် လုပ်နေတဲ့ ဟာတွေလည်း သတင်းတွေ အထူးသဖြင့် ဖေ့စ်ဘုတ်ပါ”

ကို Right Time ပေါ့။ အချိန်နဲ့တစ်ပြေးညီ ထုတ်ပြန်နိုင်ဖို့ပေါ့။ ဒါတွေ ကျွန်တော်တို့က အစကတည်းက ကျွန်တော်တွေ့တာ Risk Communication လို့ခေါ်ပါတယ်။ ဒါ အန္တရာယ် တစ်ခုခုနဲ့ ရင်ဆိုင်နေရတယ်။ ဒါ ကျွန်တော် တို့အတွက်လည်း မြိမ်းခြောက်မှုကြီးတစ်ခု ဖြစ်တယ်။ အဲဒီချိန်မှာ ကျွန်တော်တို့က Communicate လုပ်ရတာ ခက်ခဲပါတယ်။ ပုံမှန်ကျန်းမာရေးပညာအသိပေး၊ သတိပေး တာတွေနဲ့ မတူဘူး။ တစ်ဖက်ကလည်း အပူ ကလည်း ရှိနေတယ်။ အဲဒီအချိန်မှာ နည်းနည်း ဖြစ်တဲ့ဟာကို များများပြောသလို များများဖြစ် တဲ့ဟာကို နည်းနည်းပြောပြီးတော့ ဒီပြည်သူ တွေကို လမ်းကြောင်းမှားအောင် လုပ်နေတဲ့ ဟာတွေလည်း သတင်းတွေ အထူးသဖြင့် ဖေ့စ်ဘုတ်ပါ။ ကျွန်တော်တို့ လူမှုမီဒီယာက အင်မတန်မှ ထိန်းချုပ်ရခက်ပါတယ်။ ဒီဟာ ကို ကျွန်တော်တို့က သိတဲ့အတွက်ကြောင့် ကျွန်တော်တို့ ဝန်ကြီးဌာနကနေပြီးတော့ အချိန်မီသတင်းတွေကို ကျွန်တော်တို့ရဲ့ ဖေ့စ်ဘုတ်စာမျက်နှာက တောက်လျှောက် လွှင့်တင်တယ်။ ပုံမှန်အတိုင်းဆို ည ၈ နာရီ တစ်ခေါက်၊ ည ၈ နာရီ ၁၅ တစ်ခေါက် လွှင့်တင်

သလို ည ၁၀ နာရီမှာလည်း လွှင့်တင်ပါတယ်။ ကျွန်တော်တို့ဝန်ကြီးဌာနမှာ ဒီ Rumor Surveillance ဆိုပြီး ဒီ IT ကျွမ်းကျင်တဲ့ ဆရာ ဝန်တွေရယ်၊ နောက် IT ပညာရှင်တွေရယ် ပေါင်းပြီးတော့ ကျွန်တော်တို့အဖွဲ့လေးတစ်ခု ဖွဲ့ထားပါတယ်။ ဒီအဖွဲ့က တစ်ချိန်လုံး ဖေ့စ်ဘုတ်နဲ့ မီဒီယာမှာ ဘာတွေတက်သလဲ ဆိုတာ ကြည့်တယ်။ တက်တာနဲ့အမျှ အချိန် နဲ့တစ်ပြေးညီ ရှင်းလင်းပေးတဲ့ အပိုင်းတွေ လည်း ရှိပါတယ်။ နောက်တစ်ခုကတော့ Facebook Team နဲ့ ကျွန်တော်တို့ ဝန်ကြီး ဌာနနဲ့ ညှိနှိုင်းထားတာ ရှိပါတယ်။ ဖေ့စ်ဘုတ် မှာ ကိုရိုနာဗိုင်းရပ်စ်ဆိုပြီးတော့ မြန်မာလို ရိုက်ကြည့်လိုက်ရင်လည်း အရင်ဆုံး Go to ကျန်းမာရေးနှင့် အားကစားဝန်ကြီးဌာနဆိုတဲ့ Facebook Page တက်ပါတယ်။ အင်္ဂလိပ်လို ရိုက်လိုက်ရင်လည်း မြန်မာပြည်စရိယာထဲက နေပြီးတော့ ရိုက်လိုက်တာနဲ့ Facebook Team က Customize လုပ်ပေးထားပါတယ်။

နောက်တစ်ခုကတော့ ဒီပူပန်ကြောင့်ကြ မှုတွေဖြစ်လာရင် ဒီဆက်သွယ်နိုင်မယ့် Hot-line ထားပေးထားပါတယ်။ ကြေလည်း ကြေညာထားပါတယ်။ ရန်ကုန်တိုင်းဒေသကြီး အနေနဲ့ ဆက်သွယ်နိုင်မယ့် ဖုန်းနံပါတ် Air-port Health အနေနဲ့ ဆက်သွယ်နိုင်မယ့် ဖုန်းနံပါတ်၊ ဗဟိုအနေနဲ့ ဆက်သွယ်နိုင်မယ့် 24/7 ဖုန်းနံပါတ်တွေ ဖြစ်ပါတယ်။ နောက်ဆုံး တစ်ခုကတော့ ကျန်းမာရေးနဲ့ အားကစား ဝန်ကြီးဌာနကနေပြီးတော့ ပြောရေးဆိုခွင့်ရှိ သူတွေ ရှိပါတယ်။ ဒေါက်တာခင်မောင်လွင်ကြီး ဆိုတာ အားလုံးလည်း သိကြမယ်ထင်ပါတယ်။ သူက တစ်ချိန်လုံး မီဒီယာတွေရဲ့မေးမြန်းမှုတွေ ကို ဖြေကြားပေးနေတယ်။ သူ့ Facebook Wall ပေါ်မှာလည်း တင်တယ်ပေါ့နော်။

သူက ကျွန်တော်တို့ ဒီဝန်ကြီးဌာနက တင်ပြီးမှ တင်ပါတယ်။ Share လုပ်ပေးပါ တယ်။ ဒါတွေကတော့ ကျွန်တော်တို့ Risk Communication အပိုင်းနဲ့ ပတ်သက်ပြီး ဆောင်ရွက်တာပါ။ နောက်ဆုံးတစ်ခုကတော့ ကျွန်တော်တို့ ပြီးခဲ့တဲ့အပတ်ကပဲ ကျွန်တော် တို့ Media Advocacy ပါ။ ဘာလို့လဲဆိုတော့ ဒီတချို့ Media ကြီးတွေကလည်း Source ကို သေချာမလိုက်မိဘဲနဲ့ ပြန် Share မိတဲ့ အပိုင်း တွေ ရှိတယ်။ အဲဒါကို ကျွန်တော်တို့ သေချာ လုပ်တဲ့အခါကျတော့ တကယ့် Media ကြီး တွေကိုယ်တိုင်က ကျွန်တော်တို့ Website က Source တွေကိုကြည့်ပြီးတော့ ပြန် Share လုပ်တဲ့အပိုင်းလည်း ဖြစ်ပါတယ်။

ဒေါက်တာခင်မောင်လွင် အဲဒီနေ့မှာပဲ သတင်းမီဒီယာကောင်စီ ကလည်း ဆရာကြီးပါမောက္ခ ဒေါက်တာ မြင့်မောင်မောင်တို့အဖွဲ့တွေ တက်ပါတယ်။ တက်ပြီး နားထောင်ပြီးတဲ့ အခါကျတော့ လိုအပ်ရင် ဒီသတင်းတုတွေ၊ သတင်းမှားဖြန့် တဲ့ဟာတွေ ကျွန်တော်တို့ မီဒီယာကောင်စီ ဥပဒေအရ အရေးယူနိုင်မယ့်အပိုင်းကိုလည်း ကျွန်တော်တို့ ဆောင်ရွက်ထားရှိပါတယ်။

လုပ်ကြံဖန်တီးထားတဲ့ သတင်းတွေကို In-fodemic လို့ ပြောကြပါတယ်။ သတင်းကနေ ပြီး ရောဂါပြန့်နေတယ်။ သတင်းရောဂါက ရောဂါပိုးထက် ပိုဆိုးနေတယ်ဆိုတဲ့ အနေ အထားမျိုး ထိရောက်မှုတွေ ရှိနေတယ်။ အခုဆိုရင် ပါနေတဲ့သတင်းတွေအကုန် လုံးက ပြည်သူလူထုတွေ အမှန်အမှား မခွဲခွဲနိုင်တဲ့ပြဿနာက အဓိကဖြစ်နေ တယ်။ ဒီလိုအမှန်အမှားကို ခွဲခွဲနိုင်အောင် ဘယ်လိုလုပ်သင့်သလဲ။ ပြည်သူတွေအနေ နဲ့ပေါ့လေ ဘယ်လိုအဆင့်မျိုးဖြစ်အောင် ကိုယ့်ကိုယ်ကိုယ် ကြိုးစားသင့်သလဲ။ ဒါလေး လည်း ဆွေးနွေးစေချင်ပါတယ်။

စာရေးဆရာမ ဂျူး အမှန်အမှားသိဖို့ဆိုတာတော့ ပြည်သူ တွေပေါ့။ အဓိကက အခုလောလောဆယ် ကျွန်မတို့က မှားတာတွေ တွေ့နေရတာက Social Media မှာ မှားတာ တွေ့နေရတာပါ။ ဥပမာ ကြေးမုံသတင်းစာ၊ မြန်မာ့အလင်း သတင်းစာ မှားတာမရှိဘူး။ မရှိသလောက် ပါပဲ။ အလွန်ဆိုးမှားရင် သတိပေးမှား လောက်ပါပဲ။ အထားအသိုမှားမယ်။ အဲဒီ လောက်ပဲ။ Social Media ကျတော့ Editor လည်း မရှိဘူး။ မရှိတော့ သူတို့ တင်ချင် သလို တင်တယ်။ အများစုက သူတို့ သတင်း တစ်ခုကြားပြီးဆို ဦးချင်တာ။ ဦးချင်တဲ့ အတွက် အများအားဖြင့် မျှဝေ (Share) ကြတာပေါ့။ အဲဒီမျှဝေတဲ့နေရာမှာ ကျွန်မ ကတော့ ဖြစ်စေချင်တာက ဟုတ်လား၊ မဟုတ်ဘူးလားဆိုတာ သိအောင် အရင် စူးစမ်းလေ့လာသင့်တယ်လို့ ထင်တယ်။ ကျန်းမာရေးနဲ့ ပတ်သက်ပြီးတော့ တစ်ခုခုကို ကြားလို့ မျှဝေတော့မယ်ဆိုရင် ကျန်းမာရေးနဲ့ အားကစားဝန်ကြီးဌာနရဲ့ Facebook Page ကို ကျွန်မတို့ သွားကြည့် ပြီး ကျန်းမာရေးဌာနက ပြောတဲ့ဟာနဲ့ အဲဒီကနေပြောတဲ့ဟာနဲ့ ဟုတ်သလား ပေါ့။

စာမျက်နှာ ၁၇ သို့



တနင်္သာရီတိုင်းဒေသကြီး ဝန်ကြီးချုပ် ဦးမြင့်မောင် ကိုဗစ် - ၁၉ ရောဂါ ကြိုတင်ကာကွယ်ရေးလုပ်ငန်းများအတွက် PPE ဝတ်စုံနှင့် ကိုယ်အပူချိန်တိုင်းကိရိယာများကို မြို့နယ်ကျန်းမာရေးဦးစီးမှူးထံ မတ် ၃၁ ရက်က လာရောက်လှူဒါန်းစဉ်။ ချိုးချစ်ဦး (ပြန်/ဆက်)



ကျောက်ကြီးမြို့နယ်၌ ကိုဗစ် - ၁၉ ကာကွယ်ထိန်းချုပ်ရေးအတွက် ပြန်ကြားရေးနှင့် ပြည်သူ့ ဆက်ဆံရေးဦးစီးဌာနက သက်ဆိုင်ရာဌာနများနှင့် ပူးပေါင်းပြီး ပြည်သူများအား ရောဂါကာကွယ် ထိန်းချုပ်ရေး လက်ကမ်းစာစောင်များကို ဖြန့်ဝေပေးစဉ်။ ကိုသားကြီး (ကျောက်ကြီး)



ရမည်းသင်းမြို့နယ် အထွေထွေအုပ်ချုပ်ရေးဦးစီးဌာနရုံး အစည်းအဝေးခန်းမ၌ ကျန်းမာရေးသုံးပစ္စည်းအမျိုးအစား ရှစ်မျိုး ပေးအပ်လှူဒါန်းပွဲကို မတ် ၃၀ ရက်က ကျင်းပစဉ်။ ဇော်ဝင်းအောင် (ပြန်/ဆက်)



ဒီးမော့ဆိုမြို့မဈေးတွင် ကိုဗစ် - ၁၉ ရောဂါ ကာကွယ်၊ ထိန်းချုပ်ရေးအတွက် မြို့နယ်စီးသတ်တပ်ဖွဲ့ဝင်များ၊ ကျန်းမာရေးဝန်ထမ်းများနှင့် ဈေးကော်မတီဝင်များ မတ် ၃၁ ရက်က ပိုးသတ်ဆေးပက်ဖျန်းနေစဉ်။ ရီရယ် (ဒီးမော့ဆို)



စစ်ကိုင်းမြို့ စက်မှုဇုန်လုပ်ငန်းရှင်များက ကိုဗစ်-၁၉ ရောဂါကာကွယ်ထိန်းချုပ်နိုင်ရေးအတွက် မတ် ၃၁ ရက်တွင် အလှူငွေများ ပေးအပ်လှူဒါန်းရာ စစ်ကိုင်းခရိုင် စီမံခန့်ခွဲမှုကော်မတီမှ တာဝန်ရှိသူများက လက်ခံရယူစဉ်။ ခရိုင် (ပြန်/ဆက်)



တနင်္ငူမြို့ စည်ပင်သာယာရေးအတွင်း ကိုဗစ် - ၁၉ ရောဂါ ကာကွယ်ရန် မြို့နယ်စည်ပင်သာယာရေးအဖွဲ့မှ ဦးဆောင်၍ ပိုးသတ်ဆေးများ လိုက်လံပက်ဖျန်းနေမှုကို မတ် ၃၁ ရက်က တွေ့ရစဉ်။ မြို့နယ် (ပြန်/ဆက်)



မယ်ခွဲမြို့နယ် ပြည်သူ့ဆေးရုံသို့ ကိုဗစ် - ၁၉ ကြိုတင်ကာကွယ်မှုများ ဆောင်ရွက်နိုင်ရန် ငွေတောင်ကြား မိသားစုမှ ကျန်းမာရေးသုံးပစ္စည်း များကို မတ် ၃၀ ရက်က လာရောက် လှူဒါန်းစဉ်။ ဝတ်ရည် (ပြန်/ဆက်)

ရခိုင်ပြည်နယ် ဝန်ကြီးချုပ်မှ လှူဒါန်း သောဆေးရုံသုံးပစ္စည်းများ ပေးအပ် လှူဒါန်းပွဲကို မတ် ၃၀ ရက်က တောင်ကုတ်မြို့ ခုတင် ၁၀၀ ပြည်သူ့ဆေးရုံ၌ ကျင်းပစဉ်။ မြို့နယ် (ပြန်/ဆက်)



နေပြည်တော်ကောင်စီသို့ ကိုဗစ်-၁၉ ရောဂါ ကြိုတင်ကာကွယ်ရေးပစ္စည်းများ လာရောက်လှူဒါန်း

နေပြည်တော် မတ် ၃၁
ပြည်ထောင်စုနယ်မြေ နေပြည်တော်
ကောင်စီရုံး ဧည့်ခန်းမ၌ ကိုဗစ်-၁၉
ရောဂါကြိုတင်ကာကွယ်ရေးလုပ်ငန်း
များတွင် အသုံးပြုနိုင်ရန်အတွက်
Royal Naing Group Company
Limited မှ မန်နေဂျင်းဒါရိုက်တာ
ဦးနိုင်ဝင်းသန်းနှင့်အဖွဲ့က တန်ဖိုး
ငွေကျပ် ၂၄၀၀၀၀၀ ရှိ ကိုယ်အပူချိန်

တိုင်းတာရေးစက်ကို လာရောက်
လှူဒါန်းရာ နေပြည်တော်ကောင်စီ
ဥက္ကဋ္ဌ ဒေါက်တာမျိုးအောင်၊
နေပြည်တော်ကောင်စီဝင် ဦးတင်
ထွန်းနှင့် တာဝန်ရှိသူများက လက်ခံ
ယူကြသည်။
ထို့နောက် အဂ္ဂမဟာသီရိ သုဓမ္မ
မဏိဇောတဓရ ဦးစိုင်းမျိုးဝင်း
(Chairman and Founder) Excellent

Fortune Foundation နှင့် Excellent
Fortune Development Group တို့
က လှူဒါန်းသည့် စုစုပေါင်း တန်ဖိုး
ငွေကျပ် ၂၄၀၀၀၀၀ ရှိ တစ်ကိုယ်ရေ
ရောဂါကာကွယ်ရေးဝတ်စုံ ၁၀၀၊
တစ်ခါသုံး ရော်ဘာ လက်အိတ် အခု
၄၀၀ ၊ ကျန်းမာရေးသုံး မျက်မှန် ၃၃
ခုနှင့် နှာခေါင်းစည်း အခု ၁၂၀ တို့ကို
လှူဒါန်းပေးအပ်ခဲ့ရာ နေပြည်တော်

ကောင်စီဥက္ကဋ္ဌ ဒေါက်တာ
မျိုးအောင်နှင့် တာဝန်ရှိသူများက
လက်ခံယူခဲ့သည်။ အဆိုပါပစ္စည်းများ
ကို နေပြည်တော်ကောင်စီမှတစ်ဆင့်
နေပြည်တော် ပြည်သူ့ကျန်းမာရေး
ဦးစီးဌာနသို့ လှူပြောင်းပေးအပ်ကာ
လိုအပ်သည့်နေရာများတွင် ဖြန့်ဝေ
အသုံးပြုသွားမည်ဖြစ်ကြောင်း သိရ
သည်။ **ဇော်မင်းလွင်(ရွှေကုက္ကို)**

ပွင့်ဖြူမြို့နယ်၌ ထင်းများဖြန့်ဝေပေး

ပွင့်ဖြူ မတ် ၃၁
မကွေးတိုင်းဒေသကြီး ပွင့်ဖြူမြို့နယ် အပူပိုင်းဒေသ စိမ်းလန်းစိုပြည်ရေး
ဦးစီးဌာနမှ သစ်တောပြုန်းတီးမှု လျော့နည်းကျဆင်းစေရန်နှင့် ပြည်သူများ
သဘာဝပတ်ဝန်းကျင် ထိန်းသိမ်းကာကွယ်ရေးလုပ်ငန်းများတွင် ပူးပေါင်းပါဝင်
ဆောင်ရွက်သည့် အလေ့အကျင့်ကောင်းများ ရရှိစေရန်ရည်ရွယ်၍ ၂၀၁၇ - ၂၀၁၈
ဘဏ္ဍာနှစ်နှင့် ၂၀၁၉ - ၂၀၂၀ ဘဏ္ဍာနှစ်တွင် ထိန်းသိမ်းခဲ့သော သဘာဝတောထိန်း
ဧရိယာများမှထွက်ရှိသော ထင်းများကို ကျေးရွာနေပြည်သူများထံ ဖြန့်ဝေပေး
ခြင်းကို ယမန်နေ့က ပွင့်ဖြူမြို့နယ် ဆင်လူးကျေးရွာနှင့် အင်းကုန်းကျေးရွာ
အနီးရှိ သဘာဝတောထိန်းဧရိယာစိုက်ခင်းများ၌ ကျင်းပသည်။

ပွင့်ဖြူမြို့နယ် ပြည်သူ့လွှတ်တော်ကိုယ်စားလှယ် ဦးထွန်းထွန်းက
သစ်တောသစ်ပင်များကို စည်းကမ်းမဲ့ ခုတ်လှဲခြင်းများ မပြုလုပ်ကြရန်နှင့်
ပိုင်းဝန်းပူးပေါင်းကာကွယ်ထိန်းသိမ်းစောင့်ရှောက်သွားကြရန် ဆွေးနွေးသည်။
ထို့နောက် ပြည်သူ့လွှတ်တော်ကိုယ်စားလှယ်၊ မြို့နယ်အပူပိုင်းဒေသ
စိမ်းလန်းစိုပြည်ရေးဦးစီးဌာန ဦးစီးအရာရှိ ဦးဇော်ထွန်းနှင့် တာဝန်ရှိသူများက
၂၀၁၇ - ၂၀၁၈ ဘဏ္ဍာနှစ်တွင် ထိန်းသိမ်းခဲ့သော ပွင့်ဖြူမြို့နယ် မြောင်းဦး
ကြိုးပြင်တောအတွင်းရှိ သဘာဝတောထိန်းဧရိယာ ဓမ္မတာမျိုးဆက်ခြင်း
(စတုတ္ထနှစ်) ဧက ၁၀၀ မှ ထွက်ရှိသော ထင်း ၅ ဒသမ ၉၄ တန်ကို ပွင့်ဖြူမြို့
နယ် ဆင်လူးကျေးရွာမှ ဒေသခံအိမ်ထောင်စု ၁၀ စု ထံသို့လှည်းကောင်း၊ ၂၀၁၉-
၂၀၂၀ ဘဏ္ဍာနှစ်တွင် ထိန်းသိမ်းခဲ့သော သဘာဝတောထိန်းဧရိယာ ဓမ္မတာ
မျိုးဆက်ခြင်း(ပထမနှစ်) ဧက ၁၀၀ မှ ထွက်ရှိသော ထင်း ၅ ဒသမ ၇၀ တန်ကို
ပွင့်ဖြူမြို့နယ် မဲဇလီကျေးရွာအုပ်စု၊ အင်းကုန်းကျေးရွာမှ ဒေသခံအိမ်ထောင်စု
၁၀ စု ထံသို့လှည်းကောင်း ထောက်ပံ့ပေးအပ်ခဲ့ကြောင်း သိရသည်။

ရဲဝင်းနိုင် (ညောင်ဦး)

ရွှေဘို၌ သီးသန့်လူနာကုသဆောင်တွင် တာဝန်ထမ်းဆောင်မည့် ကျန်းမာရေးဝန်ထမ်းများကို ၁၄ ရက် အနားယူခွင့်ပြုမည်

ရွှေဘို မတ် ၃၁
စစ်ကိုင်းတိုင်းဒေသကြီး ရွှေဘို၌ ကိုဗစ်-၁၉ ရောဂါကာလအတွင်း သီးသန့်
လူနာကုသဆောင်တွင် တာဝန်ထမ်းဆောင်မည့် ကျန်းမာရေးဝန်ထမ်းများ
တာဝန်ဆွဲဆုံးပြီး ၁၄ ရက်ကာလကို ရွှေဘိုမြို့ အမှတ် (၃) ရပ်ကွက် ဘိုကုန်းရပ်ရှိ
ပြည်ရွှေဘို ဧည့်ရိပ်သာ၌ အသိအမှတ်ပြု ဂုဏ်ပြုသည့်အနေဖြင့် အနားယူ
နေထိုင်ခွင့်ကို တိုင်းဒေသကြီးဝန်ကြီးချုပ် ဒေါက်တာ မြင့်နိုင်က မတ် ၂၉ ရက်က
ခွင့်ပြုပေးခဲ့ကြောင်း ဘဏ္ဍာငွေထိန်းသိမ်းရေးကော်မတီဥက္ကဋ္ဌ ဆရာကြီး
ဦးတင်ဝင်း (TWS) က ပြောသည်။

သို့ လာရောက်သည့်ခရီးစဉ်တွင် ဆရာကြီး ဦးတင်ဝင်း (TWS) မှ ကိုဗစ်-၁၉
ရောဂါကာလအတွင်း သီးသန့်လူနာကုသဆောင်တွင် တာဝန်ထမ်းဆောင်မည့်
ဆရာဝန်၊ သူနာပြု၊ စသည့်ကျန်းမာရေးဝန်ထမ်းများ တာဝန်ဆွဲဆုံးပြီး ၁၄ ရက်
ကာလအား ပြည်ရွှေဘိုဧည့်ရိပ်သာ၌ အသိအမှတ်ပြု ဂုဏ်ပြုသည့်အနေဖြင့်
အနားယူနေထိုင်ခွင့် တင်ပြခဲ့မှုအပေါ် တိုင်းဒေသကြီးဝန်ကြီးချုပ်က ခွင့်ပြု
ပေးခဲ့ခြင်းဖြစ်သည်။
ကျန်းမာရေးဝန်ထမ်းများ ပြည်ရွှေဘိုဧည့်ရိပ်သာ၌ အနားယူ နေထိုင်နေစဉ်
ထမင်းဟင်းများကို ရွှေဘိုမြို့နေ စေတနာရှင်ပြည်သူများက ဧည့်ခံကျွေးမွေး
မည်ဖြစ်ကြောင်း သိရသည်။

တိုင်းဒေသကြီးဝန်ကြီးချုပ်၏ မတ် ၂၉ ရက်က ရွှေဘိုမြို့ ပြည်သူ့ဆေးရုံကြီး

ကုန်ဈေးနှုန်းတည်ငြိမ်မှုကိုရည်ရွယ်၍ စက်ရုံလုပ်သားများနှင့် အများပြည်သူအား ဆန်၊ ဆီ၊ ဆား ရောင်းချပေး

ရန်ကုန် မတ် ၃၁
ကိုဗစ်-၁၉ ရောဂါကာလအတွင်း ထိန်းချုပ်မှုကို အထောက်
အကူပြုစေရန်နှင့် ကုန်ဈေးနှုန်းတည်ငြိမ်မှုကို ရည်ရွယ်၍
စက်ရုံအလုပ်သမားများနှင့် အများပြည်သူတို့အား အခြေခံ
စားသောက်ကုန်သုံးမျိုးကို ယမန်နေ့က ရန်ကုန်တိုင်းဒေသ
ကြီး ရွှေပြည်သာစက်မှုဇုန်(၁) စီမံခန့်ခွဲရေးရုံးတွင်
သက်သာသောနှုန်းထားဖြင့် ရောင်းချပေးခဲ့သည်။
အခြေခံစားသောက်ကုန်သုံးမျိုးကို ကုန်သည်စက်မှု
အသင်းချုပ်၊ မြန်မာနိုင်ငံဆီကုန်သည်နှင့် ဆီလုပ်ငန်းရှင်
များအသင်း၊ မြန်မာနိုင်ငံဆန်စပါးအသင်းချုပ်၊ မြန်မာ
နိုင်ငံ ဆန်စပါးကုန်သည်များအသင်းနှင့် မြန်မာနိုင်ငံ
စက်မှုကုန်ထုတ်လုပ်သူများအသင်းတို့ ပူးပေါင်းရောင်းချ
ခြင်းဖြစ်ရာ စက်မှုဇုန် ၂၉ ဇုန်ရှိ အလုပ်သမားများနှင့်
အများပြည်သူကို ရောင်းချပေးမည်ဖြစ်ပြီး မတ် ၃၁
ရက်တွင် အထည်ချုပ်လုပ်သားအများဆုံးတည်ရှိရာ ရွှေလင်
ပန်းစက်မှုဇုန်၌ ပါ၊ အလူး၊ ကြက်သွန်နှင့်ခေါက်ဆွဲခြောက်
စသည့် အမယ်များကိုလည်း ဖြည့်စွက်ရောင်းချပေးသွား
မည်ဖြစ်ကြောင်း သိရသည်။
ရွှေပြည်သာစက်မှုဇုန်(၁)တွင် စက်ရုံ ၁၉၄ ရုံ၊ သာဓုကန်

စက်မှုဇုန်တွင် စက်ရုံ ၁၈၀ နှင့် ဝါးတစ်ရာ စက်မှုဇုန်၌
စက်ရုံ ၈၀ ရှိပြီး စက်မှုဇုန်သုံးရုံပေါင်းတွင် အလုပ်သမား
၆၀၀၀၀ ခန့်ရှိရာ အလုပ်သမားများနှင့် မိသားစုဝင်များ၊
စက်မှုဇုန်အနီးကျင်းရှိ ပြည်သူများအတွက် ဈေးနှုန်း
သက်သာစွာဖြင့် အခြေခံစားသောက်ကုန်များကို ရောင်းချ
ပေးခြင်းဖြစ်ပြီး မတ် ၂၅ ရက်နှင့် ၂၆ရက်က လှိုင်သာယာ
စက်မှုဇုန်၌ စားသောက်ကုန် ခြောက်မျိုးကို ပထမဆုံး
အကြိမ် ရောင်းချပေးခဲ့သည်။
ရွှေပြည်သာစက်မှုဇုန်(၁)စီမံခန့်ခွဲရေးရုံးတွင် အခြေခံ
စားသောက်ကုန်များကို ဝယ်ယူရာ၌ ကိုယ်အပူချိန်
စစ်ဆေးခြင်း၊ အသိပညာပေးလက်ကမ်းစာစောင်များ
ဖြန့်ဝေခြင်းနှင့် တစ်ဦးလျှင် အနည်းဆုံးသုံးပေကျော်
အကွာမှဝယ်ယူရန် အုပ်ချုပ်ရေး၊ မြို့နယ်ရဲတပ်ဖွဲ့နှင့်
မီးသတ်တပ်ဖွဲ့ဝင်များက ကြပ်မတ်ဆောင်ရွက်သည်။
ဆက်လက်၍ UMFCCI ၏ ညီနောင်အသင်းများနှင့်
ချိတ်ဆက်၍ အလုပ်သမားများအား စားသောက်ကုန်ပစ္စည်း
များကို ရောင်းချပေးမည်ဖြစ်ကြောင်း ရွှေပြည်သာ စက်မှု
ဇုန်(၁) ဥက္ကဋ္ဌ ဦးမျိုးသိန်းက ပြောသည်။
သန်းထိုက်



ယနေ့ဈေးကွက်ပေါက်ဈေးများ		၃၁-၃-၂၀၂၀	
ရွှေ		နိုင်ငံတကာ ငွေကြေးများ	
ရန်ကုန် ၁၆ ပဲရည်	တစ်ကျပ်သား ကျပ် ၁၁၄၈၀၀၀	အမေရိကန် တစ်ဒေါ်လာ	ကျပ် ၁၃၉၄ . ၉
ရန်ကုန် ၁၅ ပဲရည်	တစ်ကျပ်သား ကျပ် ၁၀၈၀၅၀၀	ဥရောပ တစ်ယူရို	ကျပ် ၁၅၃၁ . ၈
မန္တလေး ၁၆ ပဲရည်	တစ်ကျပ်သား ကျပ် ၁၁၄၈၀၀၀	စင်ကာပူ တစ်ဒေါ်လာ	ကျပ် ၉၇၇ . ၈၀
မန္တလေး ၁၅ ပဲရည်	တစ်ကျပ်သား ကျပ် ၁၀၈၀၅၀၀	ဗြိတိန် တစ်ပေါင်စတာလင်	ကျပ် ၁၇၁၉ . ၈
(အောင်သမားစီရင်ခံစားရယူပါသည်)		ဂျပန် ၁၀၀ ယန်း	ကျပ် ၁၂၈၅ . ၉
စက်သုံးဆီ		ထိုင်လန် တစ်ဒေါ်လာ	ကျပ် ၈၅၆ . ၇၀
စက်သုံးဆီ	လက်လီဈေး(ရန်ကုန်) လက်လီဈေး(မန္တလေး)	တရုတ် တစ်ယူရို	ကျပ် ၁၉၆ . ၆၄
ဒီဇယ်(တစ်လီတာ)	၄၉၀/၅၃၅ ကျပ် ၅၃၀/၅၄၀ ကျပ်	အိန္ဒိယ တစ်ရူပီ	ကျပ် ၁၈ . ၄၇၆
ပရီမီယံဒီဇယ်(တစ်လီတာ)	၅၀၀/၅၄၅ ကျပ် ၅၄၅/၅၅၅ ကျပ်	ကိုရီးယား ၁၀၀ ဝမ်	ကျပ် ၁၁၄ . ၀၇
အောက်တိုန်း ၉၂	၃၆၀/၄၁၀ ကျပ် ၄၃၀/၄၅၀ ကျပ်	မလေးရှား တစ်ရင်ဂစ်	ကျပ် ၃၂၃ . ၄၂
အောက်တိုန်း ၉၅	၅၀၀/၅၆၅ ကျပ် ၆၀၅/၆၁၅ ကျပ်	ထိုင်း တစ်ဘတ်	ကျပ် ၄၂ . ၄၆၉
(Yangon Petrol မှ ရယူပါသည်)		(ဗဟိုဘဏ်ပေါက်ဈေးဖြစ်ပါသည်)	
စတော့အိတ်ချိန်းဈေးကွက်			
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ
FMI	၁၀၀၀၀	၁၀၀၀၀	၁၁၇၉
MTSH	၃၅၀၀	၃၅၀၀	၂၃၀၉
MCB	၇၇၀၀	၀	၀
FPB	၂၁၀၀၀	၂၁၀၀၀	၅၅၆
TMH	၂၆၀၀	၂၇၀၀	၁၀၇၈၅၀၀

(ရန်ကုန်စတော့အိတ်ချိန်းမှ ရရှိပါသည်)

ခင်ရတနာ-စုစည်းသည်။

မြန်မာ့အလင်း

စာတည်းမှူးချုပ် - အောင်နိုင်ဦး
 သတင်းထောက်ချုပ် - မြင့်ဆွေ
 စာတည်းများ - ကြည်ဝင်း၊ ဝင်းကျော်၊ ခြူးစန္ဒီနွေး၊ ကလျာမိုးမြင့်၊ ခင်ရတနာ
 အကြီးတန်း - ကျော်သူဝင်း၊ သိမ့်သိမ့်မိုး၊ ဇုလိုင်မိုး၊ စိန်လွင်အောင်၊ တင်စိုး(ဓာတ်ပုံ)၊ မြတ်မွန်ထွေး၊ ဇင်ဦး၊ တင်လင်းအောင်၊ တင်မောင်လွင်၊ ဟိန်းထက်ဇော်
 အငယ်တန်း - နေဝင်းထွန်း(၂)၊ ဝေသူနွယ်
 သတင်းထောက်များ - (၀၁၀၉၃)၊ ပုံနှိပ်ခြင်းအမှတ် - (၀၀၈၇၇)

 mmalin.npt@gmail.com
 www.facebook.com/MYANMAALINNNEWS

 နေပြည်တော်-စာတည်းမှူး ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၆၊ ရန်ကုန်ရုံးခွဲ- အမှတ်(၅၃)၊ နတ်မောက်လမ်း၊ သွယ်(၁)၊ ဇိုင်ချို(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၄၃၁၇၊ ၀၁-၅၅၉၁၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ ဖြန့်ချိရေး ၀၁-၅၄၄၃၁၇၊ Fax ၀၁-၆၆၀၄၅၄၆။

 MYANMAR Digital News
 Presented by NPE
 www.mdn.gov.mm

မြန်မာနိုင်ငံ ဘူမိသိပ္ပံကောင်စီ ဥပဒေပြဋ္ဌာန်း

ယမန်နေ့မှအဆက်

- ၁၆။ ကောင်စီ၏ လုပ်ပိုင်ခွင့်များမှာ အောက်ပါအတိုင်းဖြစ်သည်-
- (က) ကောင်စီ၏လုပ်ငန်းတာဝန်များကို ထမ်းဆောင်ရန်အတွက် သင့်လျော်သည့် ပြင်ပပုဂ္ဂိုလ်များကို လိုအပ်ချက်များနှင့်အညီ ခန့်အပ်တာဝန်ပေးခြင်း၊
 - (ခ) လုပ်ငန်းကော်မတီများ၏ စစ်ဆေးတွေ့ရှိချက်များအပေါ် အခြေခံပြီး စိစစ်သုံးသပ်၍ စီမံခန့်ခွဲရေးဆိုင်ရာ နည်းလမ်းအရ အရေးယူခြင်း၊
 - (ဂ) လုပ်ငန်းကော်မတီများအား လိုအပ်သော ကူညီပံ့ပိုးမှုများပေးခြင်း၊
 - (ဃ) မှတ်ပုံတင်လက်မှတ်များ ထုတ်ပေးခြင်း၊ ထုတ်ပေးရန် ငြင်းပယ်ခြင်း၊ ဆိုင်းငံ့ခြင်း၊ ကာလကန့်သတ်ချက်ဖြင့် ရုပ်သိမ်းခြင်း၊ စိစစ်၍ ပြန်လည်ထုတ်ပေးခြင်းနှင့် အပြီးအပိုင် ပယ်ဖျက်ခြင်း၊
 - (င) မှတ်ပုံတင်လက်မှတ်များကို အဆင့်တိုးမြှင့်ခြင်း၊ အဆင့်လျှော့ချခြင်း၊ သက်တမ်း သတ်မှတ်ခြင်း၊ သက်တမ်း တိုးမြှင့်ပေးခြင်း၊ သက်တမ်းတိုးမြှင့်ပေးရန် ငြင်းပယ်ခြင်း၊
 - (စ) မှတ်ပုံတင်ကြေး၊ နှစ်စဉ်ကြေး၊ မှတ်ပုံတင်လက်မှတ် သက်တမ်း တိုးမြှင့်ကြေး၊ ရက်လွန်ကြေး၊ ဒဏ်ကြေး၊ စာမေးပွဲကြေးနှင့် အထွေထွေဝန်ဆောင်စရိတ်များကို သတ်မှတ်ခြင်းနှင့် ကောက်ခံခြင်း၊
 - (ဆ) ဝန်ကြီးဌာန၏ သဘောတူညီချက်ဖြင့် နိုင်ငံတော်အတွက် အကျိုးဖြစ်ထွန်းစေမည့် ဘူမိသိပ္ပံပညာ ကိစ္စရပ်များအတွက် နိုင်ငံတကာအစိုးရ သို့မဟုတ် အစိုးရ မဟုတ်သော အဖွဲ့အစည်းများ၊ ပညာရှင်များနှင့် ဆက်သွယ်ပူးပေါင်းဆောင်ရွက်ခြင်း၊
 - (ဇ) ကောင်စီ၏ ရုံးအဖွဲ့ဝန်ထမ်းများကို ကာလသတ်မှတ်ချက်ဖြင့် ခန့်အပ်တာဝန်ပေးခြင်း သို့မဟုတ် ထုတ်ပယ်ခြင်း၊
 - (ဈ) ကောင်စီ၏ ကိုယ်ပိုင်အမည်၊ ကိုယ်ပိုင်တံဆိပ်ကို ကောင်စီ၏ ခွင့်ပြုချက်မရှိဘဲ အသုံးပြုသောကောင်စီဝင်ကို နာယကအဖွဲ့၏ သဘောတူညီချက်ဖြင့် ကောင်စီဝင်အဖြစ်မှ ရပ်စဲခြင်း။

၁၇။ ကောင်စီသည် ဤဥပဒေပါ ရည်ရွယ်ချက်များကို ထိရောက်စွာ အကောင်အထည်ဖော် ဆောင်ရွက်နိုင်ရေးအတွက် မိမိ၏တာဝန်နှင့် လုပ်ပိုင်ခွင့်များကို အလုပ်အမှုဆောင်အဖွဲ့ သို့ တာဝန်လွှဲအပ်ပေးနိုင်သည်။

၁၈။ ကောင်စီသည် ကောင်စီနှင့် အလုပ်အမှုဆောင်အဖွဲ့တို့၏ ရုံးလုပ်ငန်းများကို ဆောင်ရွက်နိုင်ရန် မှတ်ပုံတင်အရာရှိချုပ် ဦးဆောင်သော ရုံးအဖွဲ့ကို ခန့်အပ်ပေးစဉ် တာဝန်ပေးအပ်နိုင်သည်။ လိုအပ်ပါက တိုင်းဒေသကြီး သို့မဟုတ် ပြည်နယ်၊ ပြည်ထောင်စုနယ်မြေတွင် မှတ်ပုံတင်အရာရှိ ဦးဆောင်သည့် ရုံးအဖွဲ့ခွဲများကို သင့်လျော်သလို ခန့်အပ်ပေးစဉ် တာဝန်ပေးအပ်နိုင်သည်။

၁၉။ နိုင်ငံ့ဝန်ထမ်းမဟုတ်သည့် နာယကအဖွဲ့ဝင်များ၊ ကောင်စီဝင်များ၊ အလုပ်အမှုဆောင်အဖွဲ့ဝင်များ၊ ရုံးအဖွဲ့ဝင်များ၊ လုပ်ငန်းကော်မတီဝင်များနှင့် ကောင်စီက တာဝန်ပေးအပ်သည့် ပြင်ပပုဂ္ဂိုလ်များသည် ကောင်စီက အခါအားလျော်စွာ သတ်မှတ်သည့်ချိန်မှစ၍ စရိတ်နှင့် အခြားခံစားခွင့်များကို ခံစားခွင့်ရှိသည်။

အခန်း(၆)

ကောင်စီဝင်အဖြစ်မှရပ်စဲခြင်း

၂၀။ အောက်ပါအကြောင်းတရားများ ပေါ်ပေါက်သည့်အခါ ကောင်စီသည် နာယကအဖွဲ့၏ သဘောတူညီချက်ဖြင့် ကောင်စီဝင်တစ်ဦးဦးအား ကောင်စီဝင်အဖြစ်မှ ရပ်စဲနိုင်သည်-

- (က) မိမိသဘောဆန္ဒအလျောက် နုတ်ထွက်ခွင့်တောင်းခံခြင်း၊
- (ခ) ကောင်စီ အစည်းအဝေး သို့မဟုတ် အလုပ်အမှုဆောင် အစည်းအဝေးများ တက်ရောက်ရန် ခွင့်ပန်ကြားခြင်းမရှိဘဲ တစ်ဆက်တည်း နှစ်ကြိမ်ပျက်ကွက်ခြင်း၊
- (ဂ) ကောင်စီက ထုတ်ပေးထားသည့် မှတ်ပုံတင်လက်မှတ် တစ်မျိုးမျိုးကို ကာလအကန့်အသတ်နှင့် ရုပ်သိမ်းခံရခြင်း သို့မဟုတ် အပြီးအပိုင်ပယ်ဖျက်ခံရခြင်း၊
- (ဃ) ကောင်စီက ပြဋ္ဌာန်းထားသည့် ကျင့်ဝတ်နှင့် စည်းမျဉ်းစည်းကမ်းများကို ဖောက်ဖျက်ကျူးလွန်ခြင်း၊
- (င) အကျင့်စာရိတ္တဆိုင်ရာ ဖြစ်မှုတစ်ရပ်ရပ်ဖြင့် ပြစ်ဒဏ်ချမှတ်ခံရခြင်း၊
- (စ) ကျန်းမာရေးကြောင့်သော်လည်းကောင်း၊ အခြားအကြောင်းတရားကြောင့်သော်လည်းကောင်း ကောင်စီ၏လုပ်ငန်းတာဝန်များကို ဆောင်ရွက်နိုင်စွမ်းမရှိခြင်း၊
- (ဆ) ကောင်စီကပေးအပ်သည့် လုပ်ငန်းတာဝန်များကို ကျေပွန်စွာ ထမ်းဆောင်နိုင်မှုမရှိခြင်း၊
- (ဇ) ကွယ်လွန်ခြင်း။

အခန်း(၇)

အစည်းအဝေးများကျင်းပခြင်း

- ၂၁။ ကောင်စီအစည်းအဝေးများကို အောက်ပါအတိုင်းကျင်းပရမည်-
- (က) ကောင်စီ၏ ပုံမှန်အစည်းအဝေးကို ခြောက်လလျှင်တစ်ကြိမ်ကျင်းပရမည်။ လိုအပ်ပါက နာယကအဖွဲ့၏ သဘောတူညီချက်ဖြင့် အထူးအစည်းအဝေးများ ခေါ်ယူကျင်းပနိုင်သည်။
 - (ခ) ကောင်စီအဖွဲ့ဝင် အားလုံး၏ အနည်းဆုံး လေးပုံတစ်ပုံသော

ကောင်စီဝင်များက စာဖြင့်ရေးသားတောင်းဆိုလျှင် ကောင်စီသည် အထူးအစည်းအဝေး ခေါ်ယူကျင်းပရမည်။

- (ဂ) အလုပ်အမှုဆောင်အဖွဲ့၏ ပုံမှန်အစည်းအဝေးကို နှစ်လလျှင် တစ်ကြိမ်ကျင်းပရမည်။ လိုအပ်ပါက အလုပ်အမှုဆောင်အဖွဲ့၏ အထူးအစည်းအဝေးကို ခေါ်ယူကျင်းပနိုင်သည်။

၂၂။ အလုပ်အမှုဆောင်အဖွဲ့သည် မိမိ၏ဆောင်ရွက်ချက်များကို အနီးကပ်ဆုံး ကျင်းပပြုလုပ်သည့် ကောင်စီအစည်းအဝေးသို့ တင်ပြ၍ အတည်ပြုချက်ရယူရမည်။

၂၃။ ကောင်စီသည် မိမိ၏ဆောင်ရွက်ချက်များကို ဝန်ကြီးဌာနသို့ ခြောက်လလျှင်တစ်ကြိမ် တင်ပြရမည်။ အထူးကိစ္စရပ်များရှိပါက အခါအားလျော်စွာ တင်ပြအစီရင်ခံရမည်။

အခန်း(၈)

မှတ်ပုံတင် အလုပ်သင်ဘူမိသိပ္ပံပညာရှင်လက်မှတ် လျှောက်ထားခြင်းနှင့် ထုတ်ပေးခြင်း

၂၄။ ပြည်တွင်း၊ ပြည်ပရှိ တက္ကသိုလ်ကောလိပ်တစ်ခုခုက အပ်နှင်းသည့် ဘူမိသိပ္ပံပညာဘွဲ့ရရှိထားသူ နိုင်ငံသားသည် မှတ်ပုံတင်အလုပ်သင်ဘူမိသိပ္ပံပညာရှင်လက်မှတ်ရယူလိုပါက သတ်မှတ်ချက်များနှင့်အညီ ကောင်စီသို့ လျှောက်ထားရမည်။

၂၅။ ပုဒ်မ ၂၄ အရ လျှောက်ထားချက်ကို ကောင်စီ၏ကိုယ်စား အလုပ်အမှုဆောင်အဖွဲ့သည် သတ်မှတ်ချက်များနှင့် ညီညွတ်ခြင်း ရှိ မရှိ စိစစ်ပြီး မှတ်ပုံတင်အလုပ်သင် ဘူမိသိပ္ပံပညာရှင် လက်မှတ်ထုတ်ပေးခြင်း၊ ထုတ်ပေးရန် ဆိုင်းငံ့ခြင်း သို့မဟုတ် ငြင်းပယ်ခြင်းပြုနိုင်သည်။

အခန်း(၉)

မှတ်ပုံတင်ဘူမိသိပ္ပံပညာရှင်လက်မှတ် လျှောက်ထားခြင်းနှင့် ထုတ်ပေးခြင်း

၂၆။ ပြည်တွင်း၊ ပြည်ပရှိ တက္ကသိုလ်ကောလိပ်တစ်ခုခုက အပ်နှင်းသည့် ဘူမိသိပ္ပံပညာဘွဲ့ရရှိထားသူ နိုင်ငံသားသည် မှတ်ပုံတင်ဘူမိသိပ္ပံပညာရှင် လက်မှတ်ရယူလိုပါက သတ်မှတ်ချက်များနှင့်အညီ ကောင်စီသို့ လျှောက်ထားရမည်။

၂၇။ ပုဒ်မ ၂၆ အရ လျှောက်ထားချက်ကို ကောင်စီ၏ကိုယ်စား အလုပ်အမှုဆောင်အဖွဲ့သည် သတ်မှတ်ချက်များနှင့် ညီညွတ်ခြင်း ရှိ မရှိ စိစစ်ပြီး မှတ်ပုံတင်ဘူမိသိပ္ပံပညာရှင်လက်မှတ် ထုတ်ပေးခြင်း၊ ထုတ်ပေးရန် ဆိုင်းငံ့ခြင်း သို့မဟုတ် ငြင်းပယ်ခြင်းပြုနိုင်သည်။

အခန်း(၁၀)

မှတ်ပုံတင်ကျွမ်းကျင်ဘူမိသိပ္ပံပညာရှင်လက်မှတ် လျှောက်ထားခြင်းနှင့် ထုတ်ပေးခြင်း

၂၈။ ပြည်တွင်း၊ ပြည်ပရှိ တက္ကသိုလ်ကောလိပ်တစ်ခုခုက အပ်နှင်းသည့် ဘူမိသိပ္ပံပညာဘွဲ့ရရှိထားသူ နိုင်ငံသားသည် မှတ်ပုံတင်ကျွမ်းကျင်ဘူမိသိပ္ပံပညာရှင် လက်မှတ်ရယူလိုပါက သတ်မှတ်ချက်များနှင့်အညီ ကောင်စီသို့လျှောက်ထားရမည်။

၂၉။ ပုဒ်မ ၂၈ အရ လျှောက်ထားချက်ကို ကောင်စီ၏ကိုယ်စား အလုပ်အမှုဆောင်အဖွဲ့သည် သတ်မှတ်ချက်များနှင့် ညီညွတ်ခြင်း ရှိ မရှိ စိစစ်ပြီး မှတ်ပုံတင်ကျွမ်းကျင်ဘူမိသိပ္ပံပညာရှင်လက်မှတ် ထုတ်ပေးခြင်း၊ ထုတ်ပေးရန် ဆိုင်းငံ့ခြင်း သို့မဟုတ် ငြင်းပယ်ခြင်း ပြုနိုင်သည်။

အခန်း(၁၁)

နိုင်ငံခြားသားမှတ်ပုံတင် ဘူမိသိပ္ပံပညာရှင်လက်မှတ်နှင့် နိုင်ငံခြားသားမှတ်ပုံတင်ကျွမ်းကျင် ဘူမိသိပ္ပံပညာရှင် လက်မှတ်များ လျှောက်ထားခြင်းနှင့် ထုတ်ပေးခြင်း

၃၀။ မြန်မာနိုင်ငံတွင် တရားဝင်နေထိုင် အလုပ်လုပ်ကိုင်ခွင့်ရှိသော နိုင်ငံခြားသား ဘူမိသိပ္ပံပညာရှင်သည် နိုင်ငံတော်အတွင်း ပုဂ္ဂလိကကဏ္ဍဆိုင်ရာ ဘူမိသိပ္ပံလုပ်ငန်းတစ်ရပ်တွင် တာဝန်ခံပညာရှင်အဖြစ် လုပ်ကိုင်လိုပါက နိုင်ငံခြားသား မှတ်ပုံတင်ဘူမိသိပ္ပံပညာရှင်လက်မှတ်ကိုဖြစ်စေ၊ နိုင်ငံခြားသားမှတ်ပုံတင်ကျွမ်းကျင်ဘူမိသိပ္ပံပညာရှင်လက်မှတ်ကိုဖြစ်စေ ရယူရန် သတ်မှတ်ချက်များနှင့်အညီ ကောင်စီသို့ လျှောက်ထားရမည်။

၃၁။ ပုဒ်မ ၃၀ အရ လျှောက်ထားချက်ကို ကောင်စီ၏ကိုယ်စား အလုပ်အမှုဆောင်အဖွဲ့က သတ်မှတ်ချက်များနှင့် ညီညွတ်ခြင်း ရှိ မရှိ စိစစ်ပြီး ညီညွတ်ပါက ကောင်စီသည် လျှောက်ထားသူ နိုင်ငံခြားသား၏ အရည်အချင်းနှင့် ကိုက်ညီသည့် နိုင်ငံခြားသားမှတ်ပုံတင် ဘူမိသိပ္ပံပညာရှင်လက်မှတ်ကိုဖြစ်စေ၊ နိုင်ငံခြားသားမှတ်ပုံတင် ကျွမ်းကျင်ဘူမိသိပ္ပံပညာရှင်လက်မှတ်ကိုဖြစ်စေ လျှောက်ထားသူ နိုင်ငံခြားသား ဘူမိသိပ္ပံပညာရှင်အား ထုတ်ပေးရမည်။

၃၂။ ကောင်စီသည် သတ်မှတ်ချက်များနှင့် ညီညွတ်ခြင်းမရှိသည့် လျှောက်ထားချက်အပေါ် နိုင်ငံခြားသား မှတ်ပုံတင်ဘူမိသိပ္ပံပညာရှင်လက်မှတ်ကိုဖြစ်စေ၊ နိုင်ငံခြားသား မှတ်ပုံတင်ကျွမ်းကျင် ဘူမိသိပ္ပံပညာရှင် လက်မှတ်ကိုဖြစ်စေ ထုတ်ပေးရန်ဆိုင်းငံ့ခြင်း သို့မဟုတ် ငြင်းပယ်ခြင်းပြုနိုင်သည်။

အခန်း(၁၂)

မှတ်ပုံတင်လက်မှတ်ရရှိသူ၏ တာဝန်နှင့်ရပိုင်ခွင့်များ

- ၃၃။ မှတ်ပုံတင်လက်မှတ်ရရှိသူသည်-
- (က) ဤဥပဒေအရ သတ်မှတ်သော စည်းမျဉ်းစည်းကမ်းများကို လိုက်နာရမည်။
 - (ခ) ကောင်စီက ထုတ်ပြန်သည့် ကျင့်ဝတ်နှင့် စည်းမျဉ်းစည်းကမ်းများကို လိုက်နာစောင့်ထိန်းရမည်။
 - (ဂ) မှတ်ပုံတင်ကြေး၊ နှစ်စဉ်ကြေး၊ မှတ်ပုံတင်လက်မှတ် သက်တမ်းတိုးမြှင့်ကြေးနှင့် ရက်လွန်ကြေး၊ ဒဏ်ကြေး၊ စာမေးပွဲကြေးနှင့်

အထွေထွေဝန်ဆောင်ခများကို ပေးဆောင်ရမည်။

- (ဃ) မိမိရရှိသည့် မှတ်ပုံတင်လက်မှတ်တွင် ခွင့်ပြုထားသည့် ဘူမိသိပ္ပံပညာရှင်ဆိုင်ရာ လုပ်ငန်းရပ်များကို တရားဝင်အကြောင်းငွေရယူ၍ ဆောင်ရွက်ပိုင်ခွင့် ရှိသည်။
- (င) မိမိရရှိသည့် မှတ်ပုံတင်လက်မှတ်တွင် မိမိအမည်နှင့် ယှဉ်တွဲအသုံးပြုနိုင်သော အခေါ်အဝေါ်များကို သတ်မှတ်ချက်များနှင့်အညီ သုံးစွဲခွင့်ရှိသည်။
- (စ) စီမံခန့်ခွဲရေးဆိုင်ရာ နည်းလမ်းအရ ချမှတ်သည့်အမိန့် သို့မဟုတ် ဆုံးဖြတ်ချက်တစ်ရပ်ရပ်ကို ကျေနပ်မှုမရှိပါက ကောင်စီသို့ အယူခံဝင်ပိုင်ခွင့် ရှိသည်။
- (ဆ) မိမိ၏ နစ်နာချက်များကို ကောင်စီသို့တင်ပြခွင့်၊ တိုင်ကြားခွင့် ရှိသည်။ ထို့ပြင် ကောင်စီသို့ အကြံဉာဏ်ပေးခွင့်နှင့် ကောင်စီထံမှ အကြံဉာဏ်ရယူခွင့်ရှိသည်။

၃၄။ မှတ်ပုံတင်လက်မှတ် သက်တမ်းတိုးမြှင့်ခြင်းကို သက်တမ်းမကုန်ဆုံးမီ ရက်ပေါင်း ၆၀ နှင့် သက်တမ်းကုန်ဆုံးပြီးနောက် ရက်ပေါင်း ၃၀ အတွင်း ဆောင်ရွက်နိုင်သည်။

အခန်း(၁၃)

စီမံခန့်ခွဲရေးဆိုင်ရာ နည်းလမ်းအရအရေးယူခြင်း

၃၅။ မှတ်ပုံတင်လက်မှတ်ရရှိသူ မည်သူမဆို ပုဒ်မ ၃၃၊ ပုဒ်မ ၃၄ (က)၊ (ခ) နှင့် (ဂ) တို့ပါ တာဝန်တစ်ရပ်ရပ်ကိုဖြစ်စေ၊ မှတ်ပုံတင်လက်မှတ်ပါ စည်းမျဉ်းစည်းကမ်းများကိုဖြစ်စေ ဖောက်ဖျက် ကျူးလွန်ကြောင်း စစ်ဆေးတွေ့ရှိပါက အလုပ်အမှုဆောင်အဖွဲ့သည် ထိုသူအား အောက်ပါစီမံခန့်ခွဲရေးဆိုင်ရာ အမိန့်တစ်ရပ်ရပ်ကို ချမှတ်နိုင်သည်-

- (က) သတ်ပေးခြင်း၊
- (ခ) သင့်လျော်သောဒဏ်ကြေးငွေပေးဆောင်စေခြင်း၊
- (ဂ) မှတ်ပုံတင်လက်မှတ် အဆင့်လျှော့ချခြင်း၊
- (ဃ) မှတ်ပုံတင်လက်မှတ်ကို ကာလအကန့်အသတ်ဖြင့် ရုပ်သိမ်းခြင်း၊
- (င) မှတ်ပုံတင်လက်မှတ်ကို အပြီးအပိုင် ပယ်ဖျက်ခြင်း။

အခန်း(၁၄)

အယူခံဝင်ခြင်း

၃၆။ အလုပ်အမှုဆောင်အဖွဲ့က ပုဒ်မ ၂၅၊ ၂၆၊ ၂၇၊ ၂၉ နှင့် ၃၂ တို့အရ ချမှတ်သည့်ဆုံးဖြတ်ချက်ကို လည်းကောင်း၊ ပုဒ်မ ၃၅ အရ ချမှတ်သည့် အမိန့်ကို လည်းကောင်း ကျေနပ်မှုမရှိသူသည် ယင်းဆုံးဖြတ်ချက် သို့မဟုတ် အမိန့်ချမှတ်သည့်နေ့မှ ရက်ပေါင်း ၆၀ အတွင်း ကောင်စီသို့ အယူခံဝင်နိုင်သည်။

၃၇။ ပုဒ်မ ၃၆ အရ အယူခံလျှောက်ထားလာလျှင် ကောင်စီသည် အလုပ်အမှုဆောင်အဖွဲ့၏ စီမံခန့်ခွဲရေးဆိုင်ရာနည်းလမ်းအရ ချမှတ်သည့်ဆုံးဖြတ်ချက် သို့မဟုတ် အမိန့်ကို ပြင်ဆင်ခြင်း၊ ပယ်ဖျက်ခြင်း သို့မဟုတ် အတည်ပြုခြင်း ပြုနိုင်သည်။

၃၈။ ပုဒ်မ ၃၇ အရ ချမှတ်သော ကောင်စီ၏ ဆုံးဖြတ်ချက်သည် အပြီးအပြတ် အတည်ဖြစ်သည်။

အခန်း(၁၅)

ရန်ပုံငွေထူထောင်ခြင်းနှင့် သုံးစွဲခြင်း

၃၉။ ကောင်စီသည် ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်နိုင်ရန် အောက်ပါ ရငွေများဖြင့် ရန်ပုံငွေတစ်ရပ် ထူထောင်နိုင်သည်-

- (က) မှတ်ပုံတင်ကြေး၊ နှစ်စဉ်ကြေး၊ မှတ်ပုံတင်လက်မှတ် သက်တမ်းတိုးမြှင့်ကြေးနှင့် ရက်လွန်ကြေး၊ ဒဏ်ကြေး၊ စာမေးပွဲကြေးနှင့် အထွေထွေဝန်ဆောင်မှုများမှ ကောက်ခံရရှိငွေများ၊
- (ခ) ပြည်တွင်း၊ ပြည်ပရှိ အစိုးရနှင့် အစိုးရမဟုတ်သော အဖွဲ့အစည်းများနှင့် ပုဂ္ဂလိက စေတနာရှင်များက ကောင်စီသို့လှူဒါန်းငွေနှင့် ထောက်ပံ့ငွေများ၊
- (ဂ) ရန်ပုံငွေမှ တရားဝင်တိုးပွားငွေများ။

၄၀။ ကောင်စီသည် ဘဏ္ဍာရေးဆိုင်ရာ ဆောင်ရွက်ချက်များကို တည်ဆဲဘဏ္ဍာရေးစည်းမျဉ်း၊ စည်းကမ်း၊ ညွှန်ကြားချက်များနှင့်အညီ စနစ်တကျ ဆောင်ရွက်ရမည်။

၄၁။ ကောင်စီသည် ကောင်စီ၏ အလုပ်အမှုဆောင်အဖွဲ့၊ ရုံးအဖွဲ့နှင့်လုပ်ငန်းကော်မတီတို့၏ ကုန်ကျစရိတ်များကို ကျခံရမည်။

၄၂။ ကောင်စီသည် မိမိပိုင် ရန်ပုံငွေဖြင့် သီးခြားရပ်တည်နိုင်ရန် ဆောင်ရွက်ရမည်။ မိမိပိုင်ရန်ပုံငွေဖြင့် လုံလောက်မှုမရှိပါက ပြည်ထောင်စုဘဏ္ဍာရန်ပုံငွေမှ ကျခံသုံးစွဲနိုင်ရန် ဝန်ကြီးဌာနမှတစ်ဆင့် ပြည်ထောင်စု အစိုးရအဖွဲ့သို့ တင်ပြတောင်းခံနိုင်သည်။

အခန်း(၁၆)

တာဝန်ဖြစ်ချက်များ

၄၃။ မည်သူမျှ ဤဥပဒေအရကောင်စီက ထုတ်ပေးသည့် မှတ်ပုံတင်လက်မှတ်တစ်မျိုးမျိုးကို ရယူထားခြင်းမရှိဘဲ မည်သည့်ဘူမိသိပ္ပံပညာဆိုင်ရာ လုပ်ငန်းကိစ္စရပ်ကိုမျှ တာဝန်ခံအဖြစ် လုပ်ကိုင်ဆောင်ရွက်ခြင်းမပြုရ။ အဆိုပါကိစ္စရပ်သည် အစိုးရဌာနများ၏ လုပ်ငန်းဆိုင်ရာကိစ္စရပ်များနှင့် မသက်ဆိုင်စေရ။

၄၄။ မည်သည့်ပုဂ္ဂိုလ် သို့မဟုတ် ကုမ္ပဏီမျှ ဘူမိသိပ္ပံပညာဆိုင်ရာလုပ်ငန်းကိစ္စများဆောင်ရွက်ရာတွင် မှတ်ပုံတင်ဘူမိသိပ္ပံပညာရှင် မဟုတ်သူကို မိမိတို့၏လုပ်ငန်းများတွင် ဘူမိသိပ္ပံပညာဆိုင်ရာ တာဝန်ခံအဖြစ် ခန့်အပ်တာဝန်ပေးခြင်း မပြုရ။

မင်းတပ်မြို့ မြို့မဈေး၌ ပိုးသတ်ဆေးဖျန်းခြင်းဆောင်ရွက်



မင်းတပ် မတ် ၃၁

ချင်းပြည်နယ် မင်းတပ်မြို့ မြို့မဈေး၌ ယမန်နေ့က စည်ပင်သာယာရေးဦးစီးဌာနနှင့် ကျန်းမာရေး ဦးစီးဌာနတို့ ပူးပေါင်း၍ ပိုးသတ်ဆေးဖျန်းခြင်းဆောင်ရွက်ရာ အလုပ် သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီး ဦးဖွေအား၊ မင်းတပ်ခရိုင်အုပ်ချုပ်ရေးမှူး ဦးမောင်ထူးနှင့် တာဝန်ရှိသူများက ကြည့်ရှုသည်။(ဝဲပုံ)

စည်ပင်သာယာရေးဦးစီးဌာနနှင့် ကျန်းမာရေးဦးစီး ဌာနတို့ ပူးပေါင်း၍ ဈေးအတွင်း၌ ရောင်းချသည့် သားငါး များနှင့် ဟင်းသီးဟင်းရွက်များ၊ ဈေးတန်းနေရာများတွင် ပိုးမွှားများသန့်စင်ရန်၊ ပိုးမွှားအန္တရာယ်များကင်းရှင်းစေ ရန်နှင့် ပြည်သူများ သန့်ရှင်းလတ်ဆတ်၍ အာဟာရ ပြည့်ဝသည့် အစားအစာများ ဝယ်ယူစားသုံးနိုင်ရန် ရည်ရွယ်၍ ပိုးသတ်ဆေးဖျန်း ဖျန်းပေးခြင်းဖြစ်ကြောင်း သိရသည်။

ဦးစိုးမောင်(ပြန်/ဆက်)



ဘင်္ဂလားပင်လယ်အော်ဒေသတွင်း
ကဏ္ဍစုံနည်းပညာနှင့် စီးပွားရေးပူးပေါင်းဆောင်ရွက်မှုဆိုင်ရာ
ဦးဆောင်ဦးရွက်ပြုမှုအစီအစဉ် (ဘင်းမိစတတ်)
Bay of Bengal Initiative for Multi-Sectoral Technical and
Economic Cooperation (BIMSTEC)

**ဘင်းမိစတတ် အလံနှင့် Logo ဒီဇိုင်းပြိုင်ပွဲဆိုင်ရာ
အချက်အလက်များ ပြင်ဆင်ကြေညာခြင်း**

- နောက်ဆုံးပေးပို့ရမည့်နေ့ရက် - ၁၅-၅-၂၀၂၀ ရက်
- ပေးပို့ရမည့်အီးမေးလ်လိပ်စာ - bimsteclogo.myanmar@gmail.com (မိတ္တူကို bimsteclogo-sec@bimstec.org သို့ မပျက်မကွက် ပေးပို့ရမည်။)
- ပြိုင်ပွဲနှင့်စပ်လျဉ်းသည့် လျှောက်လွှာပုံစံများနှင့်အချက်အလက်များကို နိုင်ငံခြားရေးဝန်ကြီးဌာန၏ ဝက်ဘ်ဆိုက်ဖြစ်သည့် www.mofa.gov.mm တွင် Download ရယူနိုင်ပြီး၊ နိုင်ငံခြားရေးဝန်ကြီးဌာနနှင့် ပြန်ကြားရေးဝန်ကြီးဌာနတို့၏ ဖေ့စ်ဘုတ်စာမျက်နှာများဖြစ်ကြသည့် Ministry of Foreign Affairs Myanmar နှင့် MOI Webportal Myanmar တို့တွင်လည်း ဝင်ရောက်ဖတ်ရှုနိုင်ပါသည်။
- မိုက်ခရိုစိုက်ရန် BIMSTEC ဆိုင်ရာ အချက်အလက်များကို www.bimstec.org တွင် လေ့လာနိုင်ပါသည်။
- မြန်မာနိုင်ငံသား မည်သူမဆို တစ်ဦးချင်း/အဖွဲ့လိုက် ဝင်ရောက် ယှဉ်ပြိုင်နိုင်ပါသည်။
- ပြိုင်ပွဲနှင့်စပ်လျဉ်း၍ အသေးစိတ်သိရှိလိုသော အချက်အလက်များရှိပါက ဒေသခွဲဆိုင်ရာ ပူးပေါင်းဆောင်ရွက်မှုဌာန၊ နိုင်ငံခြားရေးဝန်ကြီးဌာန တယ်လီဖုန်းနံပါတ် ၀၆၇၃၄၂၄၄၄ သို့ ရုံးချိန်အတွင်း ဆက်သွယ် မေးမြန်းနိုင်ပါသည်။

ဒေသခွဲဆိုင်ရာပူးပေါင်းဆောင်ရွက်မှုဌာန
နိုင်ငံခြားရေးဝန်ကြီးဌာန

သက်ရှိလောက တည်မြဲဖို့ သစ်ပင်စိုက်ပျိုးထိန်းသိမ်းစို့

ပြည်ပမှပြန်လာသူများထားရှိမည့် စာသင်ကျောင်းများကို ပိုးသတ်ဆေးဖျန်း

စစ်ကိုင်း မတ် ၃၁

ပြည်ပနိုင်ငံများမှ ပြန်လာသူများကို ထားရှိရန်အတွက် စစ်ကိုင်းမြို့ပေါ် ၂၃ ရပ်ကွက်ရှိ စာသင်ကျောင်းများကို ယမန်နေ့က ပိုးသတ်ဆေးဖျန်းခြင်းများ ဆောင်ရွက်သည်။

ထို့အပြင် စစ်ကိုင်း ခုတင် ၂၀၀ ဆံ့ ပြည်သူ့ဆေးရုံကြီး တွင်လည်း မတ် ၃၀ ရက်က အဆိုပါ ဆေးရုံမှတာဝန်ရှိသူ များက ကိုဗစ်-၁၉ ရောဂါနှင့် ပတ်သက်၍ စစ်ကိုင်းမြို့ရှိ လူမှုကူညီရေးအသင်းများကို ဆောင်ရန်၊ ရောင်းရန် များ သင်ကြားပေးခဲ့ကြောင်း ခရိုင်ကြက်ခြေတပ်ဖွဲ့မှူး ဦးမြင့်သိန်းထွန်းက ပြောသည်။

စစ်ကိုင်းမြို့နယ်တွင် ပြည်ပနိုင်ငံများမှ ပြန်လာည့် ရောက်ရှိလာသူ လက်ရှိတွင် ၁၀၈ ဦး ရှိသွားပြီဖြစ်ပြီး ၎င်းတို့ကို နေအိမ်တွင်အသွားအလာကန့်သတ်ခြင်း ပြုလုပ် ထားသည့်အပြင် သက်ဆိုင်ရာ ရပ်ကွက်၊ ကျေးရွာစာသင် ကျောင်းများတွင်လည်း သတ်မှတ်ထားသောနေရာတွင် အသွားအလာကန့်သတ်ခြင်း ပြုလုပ်ထားသူများရှိကြောင်း၊ အဆိုပါ စာရင်းများတွင် ၁၄ ရက် စောင့်ကြည့်ကာလ ပြည်သူများလည်းရှိကြောင်း ခရိုင်ပြည်သူ့ကျန်းမာရေး ဦးစီးဌာနမှ သိရသည်။

အောင်စံမောင်

ကိုဗစ်-၁၉ ရောဂါဖြစ်ပွားမှုမရှိရေး ကလေးမြို့နယ်ရှိ သမိုင်းဝင်အထက်ကရတန်ခိုးကြီးဘုရားများ ယာယီပိတ်ထားမည်

ကလေး မတ် ၃၁

ရမ်းပြည်နယ်တောင်ပိုင်း ကလေးမြို့နယ်တွင် ကိုဗစ်-၁၉ ရောဂါဖြစ်ပွားမှုမရှိစေရေးအတွက် ရှေးဟောင်းသမိုင်းဝင် တန်ခိုးကြီးဘုရားများဖြစ် သည့် ကလေးမြို့ အမှတ် (၈)ရပ်ကွက်တွင် တည်ရှိသော ကလေး နီးဘုရား၊ အမှတ်(၁၀) ရပ်ကွက်တွင်တည်ရှိသော ရွှေဥမင်သာဘာဝ လိုဏ်ဂူဘုရား၊ ကလေးမြို့နယ် မြင်းမထိ ကျေးရွာရှိ ဥဏ္ဍလုံမွေရှင်တော် သဘာဝလိုဏ်ဂူ ဘုရားတို့တွင် ခေတ္တယာယီပိတ်ထားကြောင်း သိရသည်။

ကိုဗစ်-၁၉ ရောဂါ ကြိုတင်ကာကွယ်ရေး အစီအမံအရ ကလေးမြို့အမှတ်(၁၀)ရပ်ကွက် ရှိ ရွှေဥမင် သဘာဝလိုဏ်ဂူဘုရားကို မတ် ၂၆ ရက်မှစ၍ ယာယီပိတ်ထားကြောင်း သိရသည်။

“ကလေးမြို့ နီးဘုရားကျောင်းတိုက်ကို အနယ်နယ်အရပ်ရပ်က ဘုရားဖူးဧည့်သည်တွေ အများကြီး လာရောက်တည်းခိုပြီး ဘုရားဖူး ကြပါတယ်။ အခု မတ် ၂၇ ရက်ကစပြီး ဘုရားဖူး ဧည့်သည်တွေကို ညအိပ်ညနေ တည်းခိုခွင့် ယာယီပိတ်ထားပြီး ဘုရားနယ်မြေတွေအတွင်း အလှူပွဲတွေ၊ ဈေးဆိုင်ခန်းတွေလည်း ခေတ္တပိတ် ထားပါတယ်။ ဘုရားဖူးမယ်ဆို ဖူးလို့ရပါတယ်။ အခုလက်ရှိမှာတော့ ဘုရားဖူးဧည့်သည်တွေ လာရောက်ဖူးမြော်ခြင်းမရှိတော့ပါဘူး”ဟု ဘုရား ဂေါပက ဦးသန်းမောင် ပြောသည်။

ခေတ္တယာယီပိတ်ထား
ကိုဗစ်-၁၉ ရောဂါဖြစ်ပွားမှု မရှိစေရေး အတွက် ကလေးမြို့နယ် မြင်းမထိကျေးရွာရှိ ဥဏ္ဍလုံမွေရှင်တော် သဘာဝလိုဏ်ဂူဘုရားကို မတ် ၂၆ ရက်ကစ၍ ဈေးဆိုင်ခန်းများအပါအဝင် ခေတ္တယာယီပိတ်ထားပါတယ်။ ရပ်နီးရပ်ဝေးမှ ဘုရားဖူးဧည့်သည်တွေကိုလည်း သိစေချင်ပါ တယ်။ ဘုရားဖူးပြန်လည်ဖွင့်ချိန်ကျရလည်း အများပြည်သူသိရှိနိုင်အောင် ပြန်လည်ကြေညာ ပေးမှာပါ”ဟု ဘုရားဂေါပကအဖွဲ့ဝင် ဦးမျိုးအောင်ထံမှ သိရသည်။

ကျော်ဝင်း(ပြန်/ဆက်)

- စာမျက်နှာ ၂၀ မှ
- ၄၅။ မည်သည့် မှတ်ပုံတင်လက်မှတ်ရရှိသူမျှ -
- (က) မိမိရရှိသည့် မှတ်ပုံတင်လက်မှတ်တွင် ခွင့်ပြုထားသည့် ဘူမိ သိပ္ပံပညာ လုပ်ငန်း ကိစ္စရပ်များထက် ပိုမိုကျော်လွန်လုပ်ဆောင် ခြင်း မပြုရ။
 - (ခ) မိမိအား ထုတ်ပေးသည့် မှတ်ပုံတင်လက်မှတ်ကို အခြားသူ တစ်ဦးအား လွှဲပြောင်းပေးခြင်း သို့မဟုတ် အသုံးပြုခွင့်ပေးခြင်း မပြုရ။
 - (ဂ) သက်တမ်းကုန်ဆုံးနေသော မှတ်ပုံတင်လက်မှတ်ဖြင့် မည်သည့် ဘူမိသိပ္ပံပညာလုပ်ငန်းကိစ္စရပ်များကိုမျှ ဆောင်ရွက်ခြင်း မပြုရ။
 - (ဃ) မှတ်ပုံတင်လက်မှတ်ပါ သတ်မှတ်ထားသော စည်းကမ်းများကို ဖောက်ဖျက်ခြင်း မပြုရ။
- ၄၆။ မည်သည့်မှတ်ပုံတင်လက်မှတ်ရရှိသူမျှ မိမိရရှိသည့် အဆင့်အတန်းနှင့် ညီညွတ်သက်ဆိုင်မှုမရှိသော အခေါ်အဝေါ်စကားရပ်များကို မိမိ၏ အမည်နှင့် ယှဉ်တွဲ၍ သုံးနှုန်းခြင်း မပြုရ။
- ၄၇။ မည်သည့်မှတ်ပုံတင်လက်မှတ်ရရှိသူမျှ ကောင်စီက စီမံခန့်ခွဲရေးဆိုင်ရာ နည်းလမ်းအရ ကာလအကန့်အသတ်ဖြင့် ရုပ်သိမ်းခြင်း၊ အပြီးအပိုင် ပယ်ဖျက် ခြင်းခံရသည့် မှတ်ပုံတင်လက်မှတ်ကို ရုပ်သိမ်း၊ ပယ်ဖျက်ကြောင်း ဆုံးဖြတ် ချက် ချမှတ်သည့် နေ့မှစတင်ပေါင်း ၃၀ အတွင်း ကောင်စီသို့ ပြန်လည်အပ်နှံရန် ပျက်ကွက်ခြင်း မရှိစေရ။
- အခန်း(၁၇)
ဖြစ်ဒဏ်များ
- ၄၈။ မည်သူမဆို ပုဒ်မ ၄၃ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ကျပ်သိန်း ၅၀ ထက်မပိုသော ငွေဒဏ် ချမှတ်ရမည်။
- ၄၉။ မည်သူမဆို ပုဒ်မ ၄၄ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ကျပ်သိန်း ၁၀၀ ထက်မပိုသော ငွေဒဏ် ချမှတ်ရမည်။

- ၅၀။ မည်သည့်မှတ်ပုံတင်လက်မှတ်ရရှိသူမဆို ပုဒ်မ ၄၅ ပါ တားမြစ်ချက် တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်း ခံရလျှင် ထိုသူကို ပုဒ်မ ၄၅ ပါ စီမံခန့်ခွဲရေးဆိုင်ရာ နည်းလမ်းတစ်ရပ်ရပ်ဖြင့် အရေးယူ ဆောင်ရွက်ရမည်။ အဆိုပါ တားမြစ်ချက်ကို ထပ်မံဖောက်ဖျက်ကျူးလွန်လျှင် ထိုသူကို ကျပ်သိန်း ၃၀ ထက်မပိုသော ငွေဒဏ်ချမှတ်ရမည်။
- ၅၁။ မည်သည့်မှတ်ပုံတင်လက်မှတ်ရရှိသူမဆို ပုဒ်မ ၄၆ ပါ တားမြစ်ချက်ကို ဖောက်ဖျက် ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ကျပ် သိန်း ၅၀ ထက်မပိုသော ငွေဒဏ် ချမှတ်ရမည်။
- ၅၂။ မည်သည့်မှတ်ပုံတင်လက်မှတ်ရရှိသူမဆို ပုဒ်မ ၄၇ ပါ တားမြစ်ချက်ကို ဖောက်ဖျက် ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ကျပ် သိန်း ၂၀ ထက်မပိုသော ငွေဒဏ် ချမှတ်ရမည်။
- ၅၃။ ဤဥပဒေပါ ပြစ်မှုတစ်ရပ်ရပ်ကို ထပ်မံဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်း ခံရလျှင် ထိုသူကို ယင်းပြစ်မှုအတွက် ပြဋ္ဌာန်းထားသော အမြင့်ဆုံးပြစ်ဒဏ်ကို ချမှတ်ရမည်။
- အခန်း(၁၈)
အထွေထွေ
- ၅၄။ ပြည်တွင်း၊ ပြည်ပအစိုးရ အသိအမှတ်ပြုတက္ကသိုလ်၊ ကောလိပ်တစ်ခုခုက အုပ်နှင်းသည့် ဘူမိသိပ္ပံပညာဘွဲ့ ရရှိထားသူ သို့မဟုတ် ဘွဲ့ရရှိပြီး အစိုးရ သို့မဟုတ် အစိုးရမဟုတ်သော လုပ်ငန်း အဖွဲ့အစည်းတစ်ရပ်ရပ်တွင် ဝန်ထမ်း အဖြစ် လည်းကောင်း၊ တစ်သီးပုဂ္ဂလအဖြစ်လည်းကောင်း၊ ဘူမိသိပ္ပံပညာရှင် အဖြစ် လုပ်ကိုင်ဆောင်ရွက်ခဲ့ဖူးသူ သို့မဟုတ် လက်ရှိလုပ်ကိုင် ဆောင်ရွက်နေဆဲ နိုင်ငံသားများ၊ ပြည်တွင်းတွင် လုပ်ကိုင်နေသူ နိုင်ငံခြားသားများက မှတ်ပုံတင် လက်မှတ် တစ်မျိုးမျိုးကို လျှောက်ထားလာပါက ဤဥပဒေနှင့်အညီ စိစစ်ပြီး လျှောက်ထားသူ၏ အရည်အချင်းနှင့် ကိုက်ညီသည့် မှတ်ပုံတင်လက်မှတ်ကို ကောင်စီက ထုတ်ပေးနိုင်သည်။
- ၅၅။ ကောင်စီသည်-
- (က) ကိုယ်ပိုင်အမည်၊ ကိုယ်ပိုင်တံဆိပ်ဖြင့် စဉ်ဆက်မပြတ်ဆက်ခံ ဆောင်ရွက်ပိုင်ခွင့်၊ တရားစွဲဆိုပိုင်ခွင့်၊ တရားစွဲဆိုခံနိုင်ခွင့်ရှိသည်။
 - (ခ) ဥပဒေနှင့်အညီ လွတ်လပ်စွာ ရပ်တည်ဆောင်ရွက် ဆုံးဖြတ်နိုင် သော အဖွဲ့အစည်းဖြစ်သည်။

- ၅၆။ ဤဥပဒေပါ ပြစ်မှုတစ်ရပ်ရပ်ဖြင့် တရားစွဲဆိုရန် အကြောင်း ပေါ်ပေါက်ပါက ဝန်ကြီးဌာန၏ ကြိုတင်ခွင့်ပြုချက်ရယူရမည်။
 - ၅၇။ နိုင်ငံဝန်ထမ်း မဟုတ်သည့် နာယကအဖွဲ့ဝင်များ၊ ကောင်စီဝင်များ၊ အလုပ်အမှုဆောင်အဖွဲ့ဝင်များ၊ ရုံးအဖွဲ့ဝင်များ၊ လုပ်ငန်းကော်မတီဝင်များနှင့် ကောင်စီက ခန့်အပ်တာဝန်ပေးသည့် ပြင်ပပုဂ္ဂိုလ်များသည် ဤဥပဒေအရ လုပ်ငန်းတာဝန်ထမ်းဆောင်နေချိန်တွင် ပြည်သူ့ဝန်ထမ်းဖြစ်သည်ဟု မှတ်ယူ ရမည်။
 - ၅၈။ ဤဥပဒေသည် မြန်မာနိုင်ငံအင်ဂျင်နီယာကောင်စီဥပဒေပါ အင်ဂျင် နီယာပညာရှင်များအတွက် ပြဋ္ဌာန်းထားသော လုပ်ပိုင်ခွင့်နှင့်တာဝန်များကို ထိခိုက်မှု မရှိစေရ။
 - ၅၉။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက် ရာတွင်-
 - (က) ဝန်ကြီးဌာနသည် ပြည်ထောင်စုအစိုးရအဖွဲ့၏ သဘောတူညီ ချက်ဖြင့် လိုအပ်သော နည်းဥပဒေ၊ စည်းမျဉ်းနှင့် စည်းကမ်းများ ကို ထုတ်ပြန်နိုင်သည်။
 - (ခ) ဝန်ကြီးဌာနသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။
 - (ဂ) ကောင်စီသည် ဝန်ကြီးဌာန၏ သဘောတူညီချက်ဖြင့် လိုအပ် သော အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံး လုပ်နည်းများကို ထုတ်ပြန်နိုင်သည်။
- ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။
- (ပုံ) ဝင်းမြင့်
နိုင်ငံတော်သမ္မတ
ပြည်ထောင်စုသမ္မတမြန်မာနိုင်ငံတော်

အနုပညာရှင်များဦးစီး၍ "ပြည်သူ့အတူလှူကြမယ်" အစီအစဉ် စတင်အကောင်အထည်ဖော်

လက်ရှိဖြစ်ပေါ်နေသော ကိုဗစ်-၁၉ ရောဂါအတွက် လိုအပ်သည့်များကို ကူညီပေးနိုင်ရန် အနုပညာရှင်များက ပရိသတ် ပြည်သူများနှင့် စုပေါင်းလှူဒါန်းမည့် အစီအစဉ်အဖြစ် ဘဏ်အကောင့်နှစ်ခုကို ဖွင့်လှစ်ထားရှိပြီး လှူဒါန်းလိုသော အနုပညာရှင်များ၊ ပရိသတ်များအနေဖြင့် အွန်လိုင်းမှတစ်ဆင့် လှူဒါန်းနိုင်ကြောင်းနှင့် ရရှိသောအလှူငွေများကို ကိုဗစ်-၁၉ ကာကွယ်ထိန်းချုပ်ရေး လုပ်ငန်းများအတွက် ဖွဲ့စည်းပေးသွားမည်ဖြစ်ကြောင်း သိရသည်။

"ပြည်သူ့အတူ လှူကြမယ်" အဖွဲ့လေးရဲ့ အဓိကရည်ရွယ်ချက်တွေက ပြည်သူတွေကို သတင်းတစ်ခုပေးဖို့လိုအပ်လာရင် လူထုကြားထဲ သတင်းအမှန် မြန်မြန်ရောက်အောင် အနုပညာရှင်များအနေနဲ့ ကိုယ့်ရဲ့ ဖေ့စ်ဘွတ်အကောင့်တွေကနေ ပို့စ်တင်ပေးကြရန်၊ အနုပညာရှင်များကိုယ်တိုင် အလှူငွေ ထည့်ဝင်လှူဒါန်း ကူညီနိုင်ရန်၊ အနုပညာရှင်များရဲ့ Fan များ အတူလှူချင်ရင် စုပေါင်းလှူဒါန်းနိုင်ရန်၊ အခြား လှူလို ကူလိုတဲ့ အနုပညာရှင်အရပ်ရပ်မှ ပြည်သူများ ယုံကြည်စွာ လှူဒါန်းနိုင်ရန် ဖြစ်ပါတယ်။ ရရှိလာတဲ့ အလှူငွေများကို

ပွင့်လင်းမြင်သာမှုရှိစွာ စီစဉ်ထားရှိပေးမှာဖြစ်ပါတယ်။ လတ်တလော လိုအပ်နေတာတွေကို ကူညီပေးဖို့နဲ့ နောင် ရေရှည်မှာ ဘာတွေဖြစ်လာနိုင်မလဲဆိုတဲ့ အပေါ်မှာ လိုအပ်ရင် လိုအပ်သလို အရေးပေါ်ထုတ်သုံးနိုင်အောင် အလှူငွေများ စုဆောင်းထားဖို့ရည်ရွယ်ပါတယ်"ဟု ပြည်သူ့အတူလှူကြမယ် အစီအစဉ်ကို စတင်အကောင်အထည်ဖော်သူတစ်ဦးဖြစ်သည့် ကိုမောင်မောင်အေးက ပြောသည်။

အလှူငွေများ ထည့်သွင်းလိုပါက KBZ ဘဏ်အကောင့် 021 102 021 011 53301 သို့လည်းကောင်း၊ AYA ဘဏ်အကောင့် 020 010 201 000 4918 သို့လည်းကောင်း ထည့်ဝင်လှူဒါန်းနိုင်သလို အဆိုတော် R ဇနည်၊ အောင်ထက်၊ ဖြိုးပြည့်စုံနှင့် Jewel တို့ထံသို့လည်း ပေးပို့လှူဒါန်းနိုင်ကြောင်း သိရသည်။ အနုပညာရှင်များနှင့်အတူ ပူးပေါင်း၍ ကိုဗစ်-၁၉ အတွက် ကူညီလှူဒါန်းလိုသော ပြည်သူများအနေဖြင့် အဆိုပါ ဘဏ်အကောင့်နှစ်ခုသို့ စိတ်ချ ယုံကြည်စွာဖြင့် အလှူငွေများ ထည့်ဝင်လှူဒါန်းနိုင်ကြောင်း သိရသည်။ ကိုလင်း



ဖျော်ဖြေပွဲများနားထားချိန်တွင် သီချင်းသစ်များ ဖန်တီးနေကြောင်း မေခလာပြောကြား

မြန်မာ့တေးဂီတလောကတွင် လွန်ခဲ့သည့် နှစ်များစွာမှ ယနေ့တိုင်အောင် မြင်မှုများစွာရှိပြီး ပရိသတ်အချစ်တော်အဖြစ် ခံယူထားနိုင်သူ အဆိုတော် မေခလာအနေဖြင့် ယခုကာလ နယ်ဖျော်ဖြေပွဲများ ရပ်နားထားရချိန်အတွင်း ပရိသတ်များအတွက် သီချင်းသစ်များ ဖန်တီးနေကြောင်း သိရသည်။



"လောလောဆယ်တော့ ချစ်ငယ် နယ်ပွဲတွေ ခဏနားထားတယ်။ သီချင်းဖျော်ဖြေပွဲလေးတွေ နားထားပါတယ်။ အားလုံးလည်း သိပြီးသားပါ။ ကိုဗစ်-၁၉ က အများပြည်သူကို ဒုက္ခပေးနိုင်တာကြောင့် ချစ်ငယ်တို့ကလည်း လူစုလူဝေးနဲ့ လုပ်ရမယ့်ပွဲတွေကို မလုပ်ကြဘူး။ ဒါကြောင့် ဘာအလုပ်မှမရှိတုန်း စတုဒီယိုမှာ အသံလာသွင်းဖြစ်တာပါ။ လူငယ်တေးရေးဆရာလေးတစ်ယောက်ဖြစ်တဲ့ မောင်လေး ဒယ်ဒီသားသားရဲ့ သီချင်းလေးကို အခု အသံသွင်းနေတာပါ။ သူ့သီချင်းလေးကို ချစ်ငယ်နားထောင်ကြည့်တော့ ကြိုက်တယ်။ သီချင်းလေးက တကယ် Up Date ဖြစ်တယ်။ အခုခေတ်လူငယ်တွေ တော်ကြပါတယ်။ နောက် သူက လက်ဆောင်အဖြစ် သီချင်းလေးတစ်ပုဒ်လည်း ပေးသေးတယ်။ အဲဒီသီချင်းလေးက "ဂျေ"လို့ နာမည်ပေးထားတယ်"ဟု မေခလာက ပြောသည်။

လက်ရှိအချိန်တွင် ကိုဗစ်-၁၉ ကြောင့် ပြည်တွင်း၌ ကျင်းပမည့် ဂီတဖျော်ဖြေပွဲများ အပါအဝင် လူစုလူဝေးဖြစ်နိုင်သော ပွဲများကို ရပ်ဆိုင်းထားရန် နိုင်ငံတော်အစိုးရက ညွှန်ကြားထားသောကြောင့် ဂီတသမားများအနေဖြင့် သီချင်းသစ်များကိုသာ ဖန်တီးနေကြသလို ပြည်သူများအတွက် ရောဂါကာကွယ်ရေး အသိပညာပေးမှုများတွင်လည်း ဂီတပညာဖြင့် တတ်စွမ်းသမျှ ပါဝင်လုပ်ဆောင် သွားကြမည်ဖြစ်ကြောင်း သိရသည်။

ပြည်ပမှပြန်လာသူများအား ၁၄ ရက်စောင့်ကြည့်မှုတွင် ပိုင်းဝန်းကူညီနေကြသူများ၏ စကားသံများ

မြန်မာနိုင်ငံတွင် ပြည်ပမှ ပြန်ဝင်လာသူများအား သီးသန့်ထား စောင့်ကြည့်မှုကို မတ် ၂၂ မှစ၍ နိုင်ငံတော်အစိုးရနှင့်အတူ အရပ်ဘက်အဖွဲ့အစည်းများ ပြည်တွင်း လုပ်ငန်းရှင်များ ပူးပေါင်း၍ လုပ်ဆောင်လျက်ရှိသည်။ ပြန်လာသူများအား ဟိုတယ်တွင် အသွားအလာ ကန့်သတ်ခြင်း ဆောင်ရွက်ရန် အတွက် ဟိုတယ် လုပ်ငန်းရှင်အချို့ကလည်း မိမိတို့ ပိုင်ဆိုင်သော ဟိုတယ်များကို အသုံးပြုခွင့်ပေးပြီး ပါဝင်ကူညီလျက်ရှိသည်။ ထိုသို့ သီးသန့်ထား စောင့်ကြည့်သည့် လုပ်ငန်းတွင် တက်ကြွစွာ ပူးပေါင်းပါဝင်နေသော ဟိုတယ်လုပ်ငန်းရှင် ဦးမင်းမော်နှင့် Myanmar Tourism Federation(MTF)မှ ဦးခင်အောင်တို့၏ စကားသံများကို စုစည်းဖော်ပြလိုက်ပါသည်။

ပြည်ပပြန် ၃၀၀ ကျော်အား သီးသန့်ထားစောင့်ကြည့်နိုင်ရန် ဟိုတယ်ကို အသုံးပြုခွင့်ပေးထားသည့် ဦးမင်းမော်(Myanmar Life ဟိုတယ်)က "ကျွန်တော့်အနေနဲ့ ပြောမယ်ဆို ကိုယ့်လူမျိုးတွေ ကိုယ့်တိုင်းပြည်ကို ပြန်လာကြတဲ့အခါ ကိုယ်မှလက်မခံရင် ဘယ်သူက လက်ခံမလဲလို့ စဉ်းစားတယ်။ နောက်

သက်ဆိုင်ရာ ဌာနဆိုင်ရာတွေကလည်း ဆောင်ရွက်နေတာကို တွေ့ရလို့ ကျွန်တော့်အသိစိတ်နဲ့ ကျွန်တော် ဟိုတယ်ခရီးက မိတ်ဆွေတွေကို ဆက်သွယ်ပြီး ကျွန်တော့်ဟိုတယ်မှာ စောင့်ကြည့်မယ့်လူတွေကို ထားဖို့ တောင်းဆိုခဲ့တာပါ။ ဒါ ကျွန်တော့်အနေနဲ့ ကူညီတာမဟုတ်ဘူး။ ကျွန်တော့်စိတ်နဲ့ လုပ်ချင်လို့ကို လုပ်တာပါ။ ပြီးတော့ ဒီ စောင့်ကြည့်ကာလ အတွင်းမှာ ကျွန်တော့်ရဲ့ ဟိုတယ်ဝန်ထမ်းတွေကို ရော၊ ကျွန်တော့်မိသားစုရော အကုန်လုံးကို ပြောထားပါတယ်။ ငါတို့ပဲ အသက်ရှိတာမဟုတ်ဘူး။ အားလုံးအသက်ရှိကြတယ်။ ဒီတော့ ကိုယ့်အသက်ကို တန်ဖိုးထားသလို အကုန်လုံးကိုလည်း တန်ဖိုးထားကြပါလို့ ပြောထားတယ်။ သက်ဆိုင်ရာ ကျန်းမာရေးဝန်ထမ်းတွေကလည်း စနစ်တကျလာပြီး နေ့ရော၊ ညရော ဂရုတစိုက် ကျန်းမာရေးစောင့်ရှောက်ပေးကြပါတယ်"ဟု ပြောသည်။

Myanmar Tourism Federation မှ ဦးခင်အောင်တို့ကလည်း ယခုလို ပူးပေါင်းဆောင်ရွက်နေပုံနှင့် ပတ်သက်၍ "ကျွန်တော်ကတော့ မြန်မာနိုင်ငံ စားသောက်ဆိုင်လုပ်ငန်းရှင်များအသင်းမှာ ရော၊ မြန်မာနိုင်ငံ ဟိုတယ်လုပ်ငန်းရှင်များအသင်းမှာပါ တာဝန်ထမ်းဆောင်နေပါတယ်။ လွန်ခဲ့တဲ့ ၁၀ ရက်လောက်ကစပြီး ကျန်းမာရေးနဲ့ အားကစားဝန်ကြီးဌာနက စောင့်ကြည့်လုပ်ငန်းတွေ လုပ်ဆောင်တဲ့အခါ အခက်အခဲလေးတွေရှိလာတာ ကျွန်တော်တို့ တွေ့လာရတယ်။ အဲဒီအချိန်က လေယာဉ်တွေ၊ ခရီးသည်တွေကလည်း အဝင်အထွက်ရှိနေသေးတယ်ဆိုတော့ စောင့်ကြည့်လူနာထားဖို့ နေရာ အခက်တွေ့လာရတာမျိုး ဖြစ်လာတယ်။ တစ်နေ့တစ်နေ့ ဝင်လာတဲ့သူတွေက ကျွန်တော်ထင်တာ ၃၀၀၊ ၄၀၀ လောက်ရှိမယ်။ များသောအားဖြင့် ဟိုမှာ ကျောင်းတက်ကြတဲ့ ကလေးတွေများတယ်။ အဲလို ပြန်လာသူတွေက သီးသန့်သန့် နေချင်သူတွေရှိတယ်။ ငွေကြေးကလည်း သင့်တင့်သလောက် တတ်နိုင်ကြတယ်ဆိုတော့ ကျွန်တော်တို့ ဟိုတယ်လုပ်ငန်းရှင်များအသင်းကလည်း ရန်ကုန်မြို့မှာရှိတဲ့ ဟိုတယ်တွေကို ဆက်ရတာပေါ့။ အဲဒီမှာ Myanmar Life ဟိုတယ်က ဦးမင်းမော်က ချက်ချင်းကူတယ်။ အခု ဟိုတယ်ကိုးခုလောက်လည်း ရပါတယ်။ ထပ်ပြီး ထပ်တိုးနှစ်ခု တောင်းထားတာလည်း ရပါတယ်။ Myanmar Life ဟိုတယ်ဆို ကျန်းမာရေးဝန်ကြီးရဲ့ လမ်းညွှန်မှုအတိုင်း ဆောင်ရွက်နေတာ တွေ့ရတယ်။ ဟိုတယ်မှာ စောင့်ကြည့်တဲ့လူတွေကလွဲပြီး အခြားမည်သူမှ မတည်းခိုရဘူးဆိုတော့ ပိုင်ရှင်က နဂိုတည်းနေတဲ့ ဧည့်သည်တွေကို ချက်ချင်း ရွှေ့ပေးရတယ်။ နောက် အစားအသောက်ကအစ အစစအရာရာ အဆင်ပြေအောင် ဆောင်ရွက်ပေးတယ်။ စောင့်ကြည့်သူတွေအတွက် ဟိုတယ်ခကအစ အများကြီး လျှော့ပြီး သူယူထားတာတွေ ရပါတယ်"ဟု ပြောသည်။



သီးသန့်ထားစောင့်ကြည့်သူများအတွက် အသုံးပြုခွင့်ပေးထားသည့် ဟိုတယ်ပိုင်ရှင်နှင့် ကျန်းမာရေးဝန်ထမ်းများ

လက်ရှိအချိန်တွင် ကျန်းမာရေးဝန်ထမ်းများ အနေဖြင့် ပြည်ပပြန်လာသူများအား သီးသန့်ထား စောင့်ကြည့်ရာတွင် အင်အားလိုအပ်မှု ရှိနေသော်လည်း ဆေးတက္ကသိုလ်တွင် တက်ရောက် ပညာသင်ယူနေသော ကျောင်းသားများနှင့် ပြင်ပမှ ဆေးပညာ တတ်သိနားလည်သူများကလည်း ပူးပေါင်းပါဝင် ဆောင်ရွက်ပေးနေကြောင်း သိရသည်။ ကိုလင်း

ဆူးပန်းခွေသွယ်ဘယက်နှင့် ပေရွက်လိပ်နားတောင်းဆင် ရုပ်သံဇာတ်လမ်းတွဲတွင် အမှတ်တရများစွာရှိခဲ့ကြောင်း အကယ်ဒမီ ခိုင်သင်းကြည် ပြောကြား

MRTV-4 မှ ထုတ်လွှင့်ပြသနေသည့် ဆူးပန်းခွေသွယ်ဘယက်နှင့် ပေရွက်လိပ်နားတောင်းဆင် ဇာတ်လမ်းတွဲတွင် ကျောင်းဆရာမတစ်ဦး ကာရိုက်တာဖြင့် မြင်တွေ့ရသည့် သရုပ်ဆောင် အကယ်ဒမီ ခိုင်သင်းကြည်က အဆိုပါဇာတ်လမ်းတွဲ ရိုက်ကူးစဉ်က အမှတ်တရများစွာရှိခဲ့ကြောင်း ပြောကြားသည်။

"အစ်မရဲ့ ရုပ်သံဇာတ်လမ်းတွဲဖြစ်တဲ့ ဆူးပန်းခွေသွယ်ဘယက်နှင့် ပေရွက်လိပ်နားတောင်းဆင် ဇာတ်လမ်းတွဲက ထုတ်လွှင့်နေပြီလေ။ မခိုင်လေးက အဲဒီကားထဲမှာ ဆရာမတစ်ယောက် ကာရိုက်တာအဖြစ် သရုပ်ဆောင်ထားတယ်။ အများကြီးတော့ အခက်အခဲ မတွေ့ခဲ့ရပါဘူး။ အိပ်ရေးတွေကလည်းပျက်၊ လူက မျက်နှာက ချောင်ကျနေတော့ ကိုယ့်ပုံကြီး မလှမှာကိုပဲ စိုးရိမ်စိတ်ဖြစ်မိတယ်။ သဘာဝရှုခင်းတွေက အင်မတန်လှပြီး ကိုယ့်ပုံက မလှတော့ အဆင်ပြေပါ့မလား

ပေါ့နော်၊ ဒါပေမယ့် အခု ဇာတ်လမ်းတွဲလေးလွှင့်လို့ ကြည့်လိုက်တဲ့အခါကျတော့လည်း မဆိုးဘူးပေါ့နော်။ ပရိသတ်ကလည်း လှပါတယ်ပြောကြလို့ ကျေနပ်မိပါတယ်။ ဒီကားလေးကတော့ မခိုင်လေးအတွက် အမှတ်တရတွေအများကြီးရှိတဲ့ ကားတစ်ကားဆိုလည်း မမှားပါဘူး။ ပင်ပန်းတာတွေ ရှိတယ်။ နေကပူ ရိုက်ရတဲ့ အခန်းကလည်း နွားလှည်းပေါ်မှာ တင် နာရီနဲ့ချီပြီး ရိုက်ရတာတွေ ရှိတယ်လေ။ အဲဒီတော့ အိပ်ရေးကလည်းပျက်၊ လူကလည်း ပင်ပန်းဆိုတော့ ကိုယ့်ကိုယ်ကိုယ် ယုံကြည်မှုတောင် သိပ်မရှိခဲ့ဘူး"ဟု ခိုင်သင်းကြည်က ပြောသည်။

အဆိုပါဇာတ်လမ်းတွဲသည် စာရေးဆရာမကြီး ခင်ခင်ထူး ရေးသားသော ဝတ္ထုကို ပြန်လည်ဖွဲ့ဖော်ရိုက်ကူးထားပြီး သရုပ်ဆောင် ခန့်စည်သူ၊ ခိုင်သင်းကြည်နှင့် အခြားအနုပညာရှင်များစွာ ပါဝင်ထားကြသည်။ ၂၀၁၄ ခုနှစ်က



"ကောင်းကျိုးကိုယ်၌ တည်စေမင်း"ရုပ်ရှင်ဇာတ်ကားဖြင့် အကောင်းဆုံး အမျိုးသမီးဇာတ်ဆောင်ဆုကို ရရှိခဲ့သည့် ခိုင်သင်းကြည်အတွက် ပထမဆုံးရိုက်ကူးသည့် ရုပ်သံဇာတ်လမ်းတွဲဖြစ်ကြောင်း သိရသည်။ ကိုလင်း

ညောင်ဦးမြို့ ရွှေစည်းခုံဘုရားကြီးရင်ပြင်တော် ပိုးသတ်ဆေးဖျန်းခြင်း ဆောင်ရွက်

ညောင်ဦး မတ် ၃၁
မန္တလေးတိုင်းဒေသကြီး ညောင်ဦးမြို့ရှိ ရှေးဟောင်းသမိုင်းဝင် ရွှေစည်းခုံစေတီ တော်မြတ်ကြီးသို့ ဘုရားဖူးလာရောက်ကြသည့် ပြည်သူများ ကိုဗစ်-၁၉ ရောဂါ ကင်းဝေးစေရန်အတွက် ရည်ရွယ်၍ ညောင်ဦးမြို့ အမှတ်(၅)ရပ်ကွက်ရှိ အရန်မီးသတ်တပ်ဖွဲ့မှ ဒုတပ်ခွဲမှူး ဦးတင်လွင် ဦးဆောင်သော အရန်မီးသတ် တပ်ဖွဲ့ဝင်များက ရွှေစည်းခုံဘုရားကြီး ဂေါပကအဖွဲ့နှင့် ပူးပေါင်းပြီး မတ် ၂၉ ရက်က ရွှေစည်းခုံဘုရားကြီးရင်ပြင်တော်နှင့် လျှောက်လမ်းစောင်းတန်းများကို ပိုးသတ်ဆေးဖျန်းခြင်းလုပ်ငန်းများ ဆောင်ရွက်သည်။

ဘုရားဖူးပြည်သူများ ကိုဗစ်-၁၉ ရောဂါကင်းဝေးစေရေး ကြိုတင်ကာကွယ် သည့်အနေဖြင့် ပိုးသတ်ဆေးများ ပက်ဖျန်းဆောင်ရွက်ရာတွင် ညောင်ဦးမြို့ အမှတ်(၅)ရပ်ကွက်ရှိ အရန်မီးသတ်တပ်ဖွဲ့မှ ဒုတပ်ခွဲမှူး ဦးဆောင်သော အရန် မီးသတ်တပ်ဖွဲ့ဝင်များက ဂေါပကအဖွဲ့ဝင်များ၏ ပံ့ပိုးကူညီမှုဖြင့် ရွှေစည်းခုံ စေတီတော်မြတ်ကြီး ရင်ပြင်တော်နှင့် ပရိသတ်အတွင်းရှိ လျှောက်လမ်းစောင်း တန်းများ၊ အလှူငွေခွန်များ၊ ဘုရားဖူးပြည်သူများ ဝတ်ပြုရာနေရာများမကျန် နေရအောင် ပိုးသတ်ဆေးများ စုပေါင်းပက်ဖျန်းပေးခဲ့ကြောင်း ညောင်ဦးမြို့ ရွှေစည်းခုံစေတီတော်မြတ်ကြီးဂေါပကအဖွဲ့ထံမှ သိရသည်။

ရိုင်းနိုင် (ညောင်ဦး)



ဧရာဝတီတိုင်းဒေသကြီး ဒေဒရဲမြို့တွင် ကိုဗစ်-၁၉ ရောဂါကာကွယ် ထိန်းချုပ်၊ ကုသရေးလုပ်ငန်းများတွင် အသုံးပြုနိုင်ရေးအတွက် မတ် ၃၀ ရက်က အလှူရှင်များကိုယ်စား အမျိုးသားလွှတ်တော်ကိုယ်စားလှယ် ဦးသိမ်းဆွေနှင့် အလှူရှင် ဒေါ်ပြုံးပြုံးအေးတို့က အလှူငွေနှင့် ပစ္စည်းများကို ပေးအပ်လှူဒါန်းရာ ဒေဒရဲမြို့မှ တာဝန်ရှိသူများက လက်ခံယူစဉ်။ မြင့်မြင့်နိုင်(ပြန်/ဆက်)



စစ်ကိုင်းတိုင်းဒေသကြီး ကျွန်းလှမြို့နယ်တွင် ကိုဗစ်-၁၉ ရောဂါကာကွယ် ထိန်းချုပ်၊ ကုသရေးလုပ်ငန်းများအတွက် မတ် ၃၀ ရက်က တစ်ကိုယ်ရေ ရောဂါကာကွယ်ရေးဝတ်စုံ ၁၅ စုံကို အလှူရှင်များက လှူဒါန်းရာ မြို့နယ် ဆရာဝန်ကြီး မြတ်မိုးဆန်းနှင့် တာဝန်ရှိသူတို့က လက်ခံယူစဉ်။ မျိုးဝင်းညို (ကျွန်းလှ)



ချင်းပြည်နယ် ရိခေါဒါရဲမြို့ အထွေထွေအုပ်ချုပ်ရေးဦးစီးဌာန၏ ဦးဆောင်မှု ဖြင့် ဌာနဆိုင်ရာများနှင့် ရပ်ကွက်လူငယ်များပူးပေါင်းပြီး ကိုဗစ်-၁၉ ရောဂါ ကာကွယ်ရေးလုပ်ငန်းအဖြစ် မြို့အဝင်အထွက် နေရာများ၌ ကိုယ်ပူချိန် စစ်ဆေးခြင်းနှင့် အသိပညာပေးခြင်း လုပ်ငန်းများကို မတ် ၃၀ ရက်က ဆောင်ရွက်စဉ်။ ပက်ကာ (ပြန်/ဆက်)

ဥပဒေအတွေး ရေးပါရစေ အပိုင်း (၂၁၃)

ပြစ်ဒဏ် ဘာကြောင့်ချသလဲ


ဦးဟန်ညွန့် (ဥပဒေ)



မောင်ပျင်းရီ၏ အပြုံး
“ဆရာကြီးက ကျွန်တော်ပြောတာတွေ ဆောင်းပါး ထဲမှာ ထည့်ရေးတာတွေရတော့ ကျွန်တော်ရှက် သလိုလို ခံစားရတယ်။ ဆရာကြီး ပြောသလို ကျွန်တော်မပျင်းရိတော့ပါဘူး။ စာတွေဖတ်ပါ မယ်။ ကျွန်တော်က တရားခံတွေဘက်က မခံချင် လို့ တရားခံတွေရဲ့ အခွင့်အရေးကို ပြောမိ၊ တောင်းမိတာပါ။ တစ်ဆက်တည်း မေးချင်တာရှိ သေးတယ်ဆရာကြီး။ ဘာလဲဆိုတော့ တရားခံတွေ ကို တရားသေမလွှတ်ဘဲ ပြစ်ဒဏ်ဘာကြောင့် ချသလဲ ဆိုတာပါ။ အများနားလည်တဲ့စကားလုံးနဲ့ ရေးပြပါဦး” ဟု မောင်ပျင်းရီ (အလုပ်သင်ရှေ့နေ) က ဒီတစ်ခါပြုံးရွှင်စွာဖြင့် ကျွန်တော်အား မေးမြန်း နေလေသည်။

ဆက်စပ်ပတ်သက်သည်။ လူအများ သေကျေစေမှု ပြည်သူ့ပစ္စည်းခိုးမှုများဖြစ်သည်။ ပြည်သူအများ နှင့် ပတ်သက်သောအမှုတွေ၊ မူးယစ်ဆေးဝါးနှင့် ပတ်သက်သောအမှုတွေ၊ မူဝါဒနှင့်ပတ်သက်သော အမှုတွေအတွက် ထိထိရောက်ရောက်အပြစ်ပေး ရပေသည်။ လျှော့ချင်တိုင်းလျှော့ချမရ။ သူ့ပြစ်မှုက ကြီးလေးသည်။

အမှုက ကွင်းလုံးကျွတ်လွတ်သော အမှုတွေ လည်းရှိပါသည်။ အလုပ်သင်သည့်အခါ (ဆောင်းပါး) ရေးသားတင်ဆက်ပါမည်။ “ဘာကြောင့် ပြစ်ဒဏ်ချရသလဲ”ဟူသော မောင်ပျင်းရီ၏ မေးခွန်းကို အကျဉ်းဖော်ပြခြင်းပါ။ သက်သေများက တစ်တစ်ခွဲခွဲ တိတိကျကျ မှန်မှန် ကန်ကန်ထွက်ဆိုခြင်းအပေါ်တွင် (မူတည်) ပါ



ပြစ်ဒဏ်
ပြစ်ဒဏ်အမျိုးအစားများကို အောက်ပါ အတိုင်းခွဲခြားနိုင်မည် ဖြစ်သည်။
(၁) နောင်ကြည်ဟန်တားရေး
(၂) အကာအကွယ်ပေးရေး
(၃) ပြုပြင်ရေး
(၄) တုံ့ပြန်ကလေးစားချေရေး
(၁) နောင်ကြည်ဟန်တားရေးဆိုသည်မှာ ကျူးလွန် သူအား အလားတူမကျူးလွန်ဖို့အောင် သတိပေး သည့် သဘောဖြစ်ပါသည်။
(၂) အကာအကွယ်ပေးရေးဆိုသည်မှာ နောက်ထပ် ထပ်မံမကျူးလွန်အောင် ကာကွယ်အပြစ်ပေးခြင်း ဖြစ်ပါသည်။
(၃) လူကောင်းသူကောင်း၊ စိတ်သစ်လူသစ်ပြန်ဖြစ် လာအောင်အပြစ်ပေးခြင်း ဖြစ်ပါသည်။
(၄) ကလေးတစ်ယောက်မှာ မသင့်တော်ပါ။ လူဆန်ပါ။ မျက်စိတစ်လုံးကန်းစေလျှင် ကိုယ်ကလည်း မျက်စိ တစ်လုံး ပြန်တောင်။ ပြန်ကန်းစေခြင်းမျိုးဖြစ်ပါ သည်။ ယခုခေတ်မှာတော့ မရှိတော့သလောက်ပါ။

ပြစ်ဒဏ်
ပြစ်ဒဏ်များမှာ-
(၁) သေဒဏ်
(၂) တစ်သက်တစ်ကျွန်းဒဏ်
(၃) အလုပ်ကြမ်း၊ အလုပ်ခွဲထောင်ဒဏ်
(၄) ငွေဒဏ်ဟူ၍ သတ်မှတ်လေ့ရှိသည်။
ပြစ်ဒဏ်မှန်လျှင် ဘယ်ပြစ်ဒဏ်မှ မကောင်းပါ။ ဘယ်သူ့ကိုမှလည်း ပြစ်ဒဏ်မကျစေလိုပါ။ သို့သော်-ဥပဒေကို ဖောက်ဖျက်လျှင် ပြစ်ဒဏ်ခံရ မည်သာ။ တရားဥပဒေခိုးမိုးရေးနှင့် ရုပ်ရွာအေးချမ်း သာယာရေးသည် မူလပထမမဟုတ်ပါလား။ လူ သည် တစ်ဦးတည်းနေချိန်မှစ၍ အများနှင့်နေရသည်။ ပတ်ဝန်းကျင်နှင့် နေထိုင်ရင်း အများနှင့် ပတ်ဝန်းကျင် နှင့် လိုက်လျောညီထွေမနေဘဲ အမှုတွေဖြစ်၊ ဒေါသ တွေဖြစ်၊ လောဘတွေဖြစ်၊ မောဟတွေဖြစ်၊ ဥပဒေ ဖောက်ဖျက်ကြလေသည်။

ကြောင်း ဖြေဆိုခြင်းဖြစ်ပါသည်။ မောင်ပျင်းရီ နားလည်လောက်ပါပြီ။

သက်သေထုတ်တာဝန်
တရားခံအပြစ်ရှိကြောင်းကို တရားလိုဘက်က သက်သေထုတ် တာဝန်ရှိကြောင်း အမြဲတစေဥပဒေပြု ပါသည်။ တရားလိုဘက်က တရားခံဘက်ကို ပန်း ပြောင်း၍ မရပါ။ တရားလိုဘက်က တိတိကျကျ ပြောပါ။ ထွက်ပါ။ စွပ်စွဲပါ။ သံသယမဖြစ်ပါစေနှင့်။ ပြည်သူပိုင် ပစ္စည်းကာကွယ်ရေး ပုဒ်မ ၆ (၁) ကဲ့သို့အမှုမျိုးမှာဖြင့် တရားခံဘက်သို့ တာဝန် ပြောင်းသွားပါသည်။ တရားခံလက်ဝယ်မှာရှိသော ပစ္စည်းသည် ထားခွင့်ရှိ/မရှိ၊ တရားခံကသာ ရှင်း လင်းပြောပြရမှာပါ။ သူတာဝန်သူ ယူရမည်သာ။ ဒါကတော့ (ခွင်းချက်) ဟုဆိုရမည်။ ဥပဒေပညာ ကို လွယ်လွယ်ကူကူသိစေ၊ တတ်စေ၊ နားလည်စေ ချင်ပါသည်။

အပြစ်ချသည့် ရည်ရွယ်ချက်
မဖြစ်မနေအပြစ်ပေးရမည်ဆိုသည်မှာ-တရား စီရင်ရေး၏ (မူ)ဖြစ်ပါသည်။ တစ်ဖက်ကလည်း နစ်နာသူရှိစေ၊ နစ်နာသူအတွက် ဘယ်လို ကုစား မည်လဲ။ ဖြစ်ပြီးတာတွေလည်း ဖြစ်ပြီးပြီ။ မြန်မာ ဝီရီ ခွင့်လွှတ်ပါသည်။ လူသတ်မှုကိုပင် ခွင့်လွှတ် ချင်ကြသည်။ မုဒိမ်းမှုကိုပင် ကျေနပ်ချင် ကြသည်။ တရားဥပဒေကို မေ့သွားသယောင်ယောင်...။

သက်သေခံချက်
မောင်ပျင်းရီသိချင်သော “ဘာကြောင့်ပြစ်ဒဏ် ချမှတ်ရသလဲ” ဟူသော အဖြေမှာ သက်သေခံချက် ကြောင့်ဟု ကျွန်တော်ဖြေပါရစေ...။

ဥပဒေအတွေး
“ဥပဒေအတွေးရေးပါရစေ”ကဏ္ဍကို ဖွင့်လှစ် ပြီး ဆောင်းပါးများရေးခဲ့သည်မှာ ၂၀၀ ကျော်၍ ၂၁၃ အထိပင် ရောက်ရှိခဲ့ပေပြီ။ ဘာရည်ရွယ်ချက် ဖြင့်ရေးခဲ့ပါသလဲ။ ဥပဒေအတွေးကို သိစေချင်၍ဖြစ် ပါသည်။ ဥပဒေအတွေးဟု ဘာကြောင့်ရေးရပါ သလဲ။

ဘဝသစ်
ထောင်ချရန်နှင့် ပြီးရောလား။ ဘဝဆုံးပြီလား။ ဘဝသစ်တည်ဆောက်မပေးသင့်ဘူးလား။ ပြစ်မှု ကြေး ချေးဖြင့် ဆပ်ပြီးပြီ မဟုတ်လား။ နောင်တရ သင့်သလောက် ရပြီးပြီမဟုတ်လား။ သူ့မှာလည်း မိဘဆွေမျိုး၊ သားမယား၊ သားသမီး၊ စားဝတ်နေ ရေးတွေက ရှိသေးသည် မဟုတ်လား။ ဘဝသစ်ကို ရည်ရွယ်ကာ ပြစ်ဒဏ်ပေးလျှင်ဖြင့် အများကြို ချင်ကြပေမည်။

အမှုတစ်ခုတွင် သက်သေစာရင်း တင်ပြရပါ သည်။ တရားလိုဘက်က တင်ပြသောသက်သေကို တရားလိုပြသက်သေဟု ခေါ်ပါသည်။ တရားခံဘက် ကပြသော သက်သေကို တရားခံပြသက်သေဟု ခေါ်ပါသည်။ အလွန် လွယ်ကူသောစကားလုံး၊ အရေးအသားများဖြင့်တင်ပြနေခြင်းပါ။ အများနား လည်သောစကားလုံးဖြင့် ရေးပြပါဟု မောင်ပျင်းရီ က တောင်းဆိုထားသည် မဟုတ်လား။

အတွေးချင်းအတူတူ ဥပဒေအတွေးမှာ ဥပဒေ နှင့် ဆက်စပ်သောအတွေး၊ ဥပဒေနှင့်ညီညွတ်သော အတွေး၊ ဥပဒေ သဘောပါဝင်သောအတွေးဟု ပိုသောထူးခြားစေလိုသောကြောင့် ဖြစ်ပါသည်။ စကားပြောလျှင် ရိုးရိုးစကား မဟုတ်ပါ။ ဥပဒေစကား၊ ဥပဒေအပြော ဖြစ်နေပါသည်။ မမှားစေလို၊ တရားစေလို၍ ဖြစ်ပါသည်။ ဥပဒေစေတနာ ပို၍ ဖြစ်ပါသည်။ ဥပဒေအတွေးပါခင်ဗျာ။

ပြစ်ဒဏ်လျှော့ပေါ့ခြင်း
ဥပဒေပြဋ္ဌာန်းချက်က ဤမျှဖြစ်ပါသည်။ သို့ရာတွင် နောင်တတရားရသည်ကို ထောက်ရှု၍ အကျဉ်းထောင်စည်းကမ်းများ လိုက်နာသည်ကို မြင်၍ ပြစ်ဒဏ်လျှော့ပေါ့သည်။ ဥပဒေကပင် ခွင့်ပြု ထောင်လုပ်ထုံးတွေကပင် သဘောတူသဖြင့် ပြစ်ဒဏ်လျှော့ပေါ့ရခြင်းဖြစ်သည်။ ကျေကျေ နပ်နပ် ကင်းလွတ်ခွင့်ရသည်။ ဇနီး၊ သားသမီးများ နှင့် စောစီးစွာ ပြန်ဆုံကြရသည်။ ဝမ်းမြောက်စရာ ကြီးပါ။

တရားသူကြီးက သက်သေကို စစ်မေးသည်။ မောင်မင်း...မင်းဘာမြင်သလဲ။ ဟုတ်ကဲ့။ မောင်ဖြူ ကိုမောင်မက ဓားနှင့်ထိုးလိုက်တာကို ကျွန်တော် မျက်စိနဲ့မြင်ပါတယ်ဟု ဖြေသည်။ မျက်မြင် သက်သေပါ။ ဘယ်နှချက်ထိုးသလဲ။ နှစ်ချက်ပါ။ ဘယ်နေရာကိုထိုးသလဲ။ ကျောကုန်းကိုပါ။ ဤ နေရာမှာရပ်ထား၍မရပါ။ ဘာကြောင့်လဲ။

ကျွန်တော်တို့အားလုံး အတွေးအခေါ် ကောင်းကြပါသည်။ စေတနာ ကောင်းကြပါသည်။ အမှုအခင်း ကင်းစေချင်ကြပါသည်။ ရာဇဝတ်မှု မပြုလိုပါ။ တရားမမှု မဖြစ်ချင်ပါ။ ရုပ်ရွာအေးချမ်း စေချင်ပါသည်။

ထိရောက်ဟန်တား ပြစ်ဒဏ်များ
အချို့အမှုများမှာတော့ ထိရောက်ဟန်တား ပြစ်ဒဏ်များ ချမှတ်ရသည်။ နိုင်ငံတော်လိုမြဲရေးနှင့်

“ထိ”သလား ဟုဆက်မေးရမည်။ “ထိ” ပါ တယ်။ သွေးထွက်သွားတာကအစ ကျွန်တော်အသေ အချာ မြင်ပါတယ်ဟု ဖြေမှအဖြေကောင်း၊ စုံလင် သောအဖြေဖြစ်မည်။ သဘာဝကျမည်။

လောဘ၊ ဒေါသ၊ မောဟ(တတ်နိုင်သမျှ) ကင်းစင်ကြ၍ တရားဥပဒေစိုးမိုးသောဘဝကို အေးချမ်းစွာ တည်ဆောက်ကြမည်ဟု ပင်ရင်း စိတ်ဓာတ်အပြည့်အဝရှိကြပေသည်။ အလွန် ချစ်စရာ ကောင်းပါသည်။

“ဓားနဲ့ထိုးတော့ ထိုးသည်။ ထိ၊ မထိ ကျွန်တော် မမြင်ပါ”ဟု သက်သေထွက်လျှင် တစ်မျိုးတစ်ဖုံဖြစ် ပေလိမ့်မည်။ အလုပ်သင်ရှေ့နေ မောင်ပျင်းရီ သဘောပေါက်လောက်ပေပြီ။ မျက်မြင်သက်သေက တိတိကျကျ မှန်မှန်ကန်ကန်ထွက်ဆိုလျှင် တရားခံ ဘက်ရှေ့နေက ဖျက်ဖို့အတော်ခက်မည်။ အလွန် တော်သော ရှေ့နေကြီးများ၏ ဉာဏ်ပညာဖြင့်

စေတနာ
“ပြစ်ဒဏ်ချမှတ်ခြင်း ဘေးဒဏ်”မှ ကင်းဝေး ကြလျက် မြန်မာ့သင်္ကြန်အခါတော်အား အေးအေး ချမ်းချမ်းကြိုဆိုမိကြောင်း တွေးခေါ်မိသော ကျွန်တော် ၏စေတနာ ဥပဒေအတွေးမျှသာပါ...။ ။

လယ်ဝေးမြို့တွင် ကိုဗစ်-၁၉ ရောဂါကာကွယ်ရေးဆိုင်ရာ အသိပညာပေး တွေ့ဆုံဆွေးနွေးပွဲ ကျင်းပ

လယ်ဝေး မတ် ၃၁

ပြည်ထောင်စုနယ်မြေ လယ်ဝေးမြို့နယ်သို့ရိုမင်္ဂလာခန်းမ၌ မတ် ၂၉ ရက်က ကိုဗစ်-၁၉ ရောဂါကာကွယ်ရေးဆိုင်ရာ အသိပညာပေး တွေ့ဆုံဆွေးနွေးပွဲ ကျင်းပသည်။

နေပြည်တော်ကောင်စီဥက္ကဋ္ဌ ဒေါက်တာ မျိုးအောင်က ကိုဗစ်-၁၉ ရောဂါကာကွယ်ထိန်းချုပ်ရေးလုပ်ငန်းများတွင် ကျန်းမာရေးဝန်ထမ်းများနှင့်အတူ ရပ်/ကျေးအုပ်ချုပ်ရေးမှူးများသည်လည်း ရှေ့တန်းမှ ပါဝင်ဆောင်ရွက်နေရသည့် အတွက် အသိပညာပေး ဆွေးနွေးခြင်းဖြစ်ကြောင်း၊ ကိုဗစ်-၁၉ ရောဂါကာကွယ်ထိန်းချုပ်ရေး လုပ်ငန်းများကို အမျိုးသားရေးတာဝန်အဖြစ် ပြည်သူများနှင့် ပူးပေါင်း၍ စည်းရုံးဆောင်ရွက်သွားစေလိုကြောင်း ပြောကြားသည်။

ထို့နောက် နေပြည်တော် ပြည်သူ့ကျန်းမာရေးဦးစီးဌာနမှ ဒေါက်တာမြတ်ဝဏ္ဏစိုးက ကိုဗစ်-၁၉ ရောဂါကူးစက်နိုင်သည့်နည်းလမ်းများနှင့် ကာကွယ်ထိန်းချုပ်ရေးနည်းလမ်းများ၊ နိုင်ငံခြားမှ ပြန်လာကြသူများအား ၁၄ ရက်ကြာ သီးခြားခွဲ၍ နေထိုင်ကြရန် အရေးကြီးသဖြင့် သတ်မှတ်နေရာ အဆောက်အအုံများသို့ ရောက်ရှိစေရေးအတွက် အားလုံးပိုင်းဝန်းပူးပေါင်း ဆောင်ရွက်ရမည်ဖြစ်ကြောင်း ပြောကြားသည်။ ဆက်လက်၍ နေပြည်တော်ကောင်စီ



လယ်ဝေး၌ ကိုဗစ်-၁၉ ရောဂါကာကွယ်ရေးအတွက် တွေ့ဆုံဆွေးနွေးပွဲ ကျင်းပစဉ်။

အတွင်းရေးမှူးဦးနေလင်းက နေပြည်တော်ကောင်စီနယ်မြေအတွင်း ကိုဗစ်-၁၉ ရောဂါကာကွယ်ထိန်းချုပ်ရေးအတွက် ဆောင်ရွက်ထားရှိမှုများကို ရှင်းလင်းတင်ပြသည်။ ယင်းနောက် တက်ရောက်လာကြသည့် ရပ်ကွက်၊

ကျေးရွာအုပ်ချုပ်ရေးမှူးများက မေးမြန်းရာ နေပြည်တော်ကောင်စီဥက္ကဋ္ဌ၊ လွှတ်တော်ကိုယ်စားလှယ်များနှင့် နေပြည်တော် ပြည်သူ့ကျန်းမာရေးဦးစီးဌာနမှူးတို့က ပြန်လည်ရှင်းလင်းဆွေးနွေးသည်။

အဆိုပါတွေ့ဆုံဆွေးနွေးပွဲသို့ နေပြည်တော်ကောင်စီဥက္ကဋ္ဌ၊ နေပြည်တော်ကောင်စီဝင် ဦးတင်ထွန်း၊ အမျိုးသားလွှတ်တော် ကိုယ်စားလှယ် ဦးကျော်မြင့်ဦး၊ ပြည်သူ့လွှတ်တော် ကိုယ်စားလှယ် ဦးကျော်မြင့်ဦး၊ နေပြည်တော်ကောင်စီအတွင်းရေးမှူး၊ နေပြည်တော်ပြည်သူ့ကျန်းမာရေးဦးစီးဌာနမှူး၊ ဒက္ခိဏာခရိုင်အုပ်ချုပ်ရေးမှူး၊ လယ်ဝေးမြို့နယ်အုပ်ချုပ်ရေးမှူး၊ လယ်ဝေးမြို့နယ် ၁၀၀ ဆေးရုံအုပ်ကြီးနှင့် ရပ်/ကျေးအုပ်ချုပ်ရေးမှူးများ တက်ရောက်သည်။

ကိုဗစ်-၁၉ ရောဂါကာကွယ် ထိန်းချုပ်ရေးအတွက် လယ်ဝေးမြို့နယ်အတွင်းရှိ ရပ်ကွက် ကျေးရွာများသို့ ယနေ့အထိ နိုင်ငံခြားမှ ပြန်လည်ဝင်ရောက်လာသူ ၆၁ ဦးအား သီးခြားနေထိုင်ရန် သတ်မှတ်ထားသည့် နေပြည်တော် စည်ပင်စည်ရိပ်သာ (၁)တွင် ပို့ဆောင်ထားကြောင်း သိရသည်။

မြို့နယ်(ပြန်/ဆက်)

ကရင်ပြည်နယ်ဝန်ကြီးချုပ် ထိုင်းမှ ပြန်လည်ဝင်ရောက်လာသူများထားရှိရန် ပြင်ဆင်ထားသည့်နေရာများ ကြည့်ရှုစစ်ဆေး

ဘားအံ မတ် ၃၁

ကရင်ပြည်နယ် ဝန်ကြီးချုပ် ဒေါ်နန်းခင်ထွေးမြင့်၊ ပြည်နယ်စီမံကိန်း၊ ဘဏ္ဍာရေးနှင့် စည်ပင်သာယာရေးဝန်ကြီးဦးသန်းနိုင်နှင့် ဌာနဆိုင်ရာတာဝန်ရှိသူများသည် ယမန်နေ့က ထိုင်းနိုင်ငံမှ ပြန်လည်ဝင်ရောက်လာကြသည့် မြန်မာနိုင်ငံသားများအား သီးခြားထားရှိရန် စီစဉ်ထားရှိသည့် နေရာများကို သွားရောက်ကြည့်ရှု

စစ်ဆေးသည်။ (အောက်ပုံ) ပြည်နယ်ဝန်ကြီးချုပ်နှင့် အဖွဲ့သည် ဘားအံမြို့နယ်စပ်ဒေသတိုင်းရင်းသားလူမျိုးများ ဖွံ့ဖြိုးတိုးတက်ရေးသင်တန်းကျောင်း၊ စိုက်ပျိုးရေးသိပ္ပံ(ဇွဲကပင်)၊ အုန်းတစ်ပင်အထက်တန်းကျောင်း(ခွဲ)နှင့် ဘားအံပညာရေးကောလိပ်တို့သို့ သွားရောက်ပြီး လိုအပ်ပါက သတ်မှတ်ထားသော နေရာတွင် အသွားအလာ ကန့်သတ်

ခြင်း နေရာအဖြစ် ထားရှိအသုံးပြုရန် ပြင်ဆင်ထားရှိမှုများကို ကြည့်ရှုစစ်ဆေးသည်။ ထို့နောက် ပြည်နယ်စီမံကိန်း၊ ဘဏ္ဍာရေးနှင့် စည်ပင်သာယာရေးဝန်ကြီးက “အခုလောလောဆယ် ဒီနေ့ ထိုင်းနိုင်ငံက ပြန်ဝင်လာတဲ့ ရန်ကုန်နဲ့ဒေသတချို့ သွားကြမယ့်သူတွေကို ကျွန်တော်တို့က မပို့ပေးတော့ဘဲနဲ့ ကန့်သတ်စောင့်ကြပ်

ကြည့်ရှုခြင်း ၁၄ ရက်ကို ဒီမှာပဲလုပ်လို့ကတော့မယ်။ ကရင်ပြည်နယ်က လူတွေကိုကျတော့ လေးကေကော်ကို ပို့ပြီးတော့ လေးကေကော်ကနေ တစ်ဆင့် ဘားအံကို ပြန်ခွဲမယ်။ ကျွန်တော်တို့က ၁၄ ရက်ထားမှာ ဖြစ်တဲ့အတွက် သံလွင်တံတားအနီးအမှတ် (၈)ရပ်ကွက် မိုးကုတ်ဝိပဿနာ တရားစခန်း၊ စိုက်ပျိုးရေးသိပ္ပံ(ဇွဲကပင်)၊ လှာကမြင်ကွက်သစ်မူလတန်းလွန် ကျောင်းတို့မှာ သုံးနေရာ ထားရှိမှာဖြစ်ပြီး ထပ်လို့မယ်ဆိုရင်လည်း အုန်းတစ်ပင်အထက်တန်း ကျောင်း(ခွဲ)လိုမျိုး အရန်အနေနဲ့ စီစဉ်ထားတာတွေလည်း ရှိပါတယ်။ မန္တလေးတို့၊ စစ်ကိုင်းတို့ကလည်း သူတို့ကိုကြိုဖို့ ကားတွေလာစောင့်နေတာရှိတယ်” ဟု ပြောသည်။

မြဝတီမြို့ အမှတ်(၂)ချစ်ကြည်ရေးတံတားမှ ယမန်နေ့အထိ ထိုင်းနိုင်ငံမှ ပြန်လည် ဝင်ရောက်လာသူ ၃၄၂ ဦးအနက် ရန်ကုန်သို့ ပြန်မည့်သူများအား ယနေ့ညနေပိုင်းမှစ၍ ဘားအံမြို့သတ်မှတ်နေရာ အဆောက်အအုံများတွင် လက်ခံထားရှိပြီး လိုအပ်သည့် ကျန်းမာရေး စောင့်ရှောက်မှုများ ဆောင်ရွက်ပေးလျက်ရှိကြောင်း သိရသည်။

စောမျိုးမင်းသိန်း(ပြန်/ဆက်)



မိတ္ထီလာ၌ ကိုဗစ်-၁၉ ရောဂါကာကွယ် ထိန်းချုပ် ကုသရေးလုပ်ငန်းများအတွက် ထောက်ပံ့ပစ္စည်းများ ပေးအပ်

မိတ္ထီလာ မတ် ၃၁

မန္တလေးတိုင်းဒေသကြီး စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီး ဒေါက်တာစိုးသန်းသည် ယမန်နေ့က မိတ္ထီလာခရိုင်အတွင်းရှိ ခရိုင်နှင့် မြို့နယ်များမှ ကိုဗစ်-၁၉ ရောဂါကြိုတင်ကာကွယ်ထိန်းချုပ်ကုသရေးလုပ်ငန်းကော်မတီဥက္ကဋ္ဌများ၊ အတွင်းရေးမှူးများနှင့်တွေ့ဆုံ၍ ထောက်ပံ့ပစ္စည်းများကို မိတ္ထီလာမြို့နယ် ကန်တော်မင်္ဂလာခန်းမ၌ ပေးအပ်သည်။ (အပေါ်ပုံ)

တွေ့ဆုံပွဲတွင် တိုင်းဒေသကြီးဝန်ကြီးဒေါက်တာစိုးသန်းက မိတ္ထီလာခရိုင်အတွင်းရှိ မြို့နယ်များ၌ ကိုဗစ်-၁၉ ရောဂါကြိုတင်ကာကွယ် ထိန်းချုပ်ကုသရေးလုပ်ငန်းများကို အထွေထွေအုပ်ချုပ်ရေးဦးစီးဌာနဝန်ထမ်းများ၊ ပြည်သူ့ကျန်းမာရေးဦးစီးဌာနဝန်ထမ်းများနှင့် ဌာနဆိုင်ရာများက ကြိုးပမ်းဆောင်ရွက်နေသည်ကို သိရှိကြောင်း၊ ကိုဗစ်-၁၉ ရောဂါကြိုတင်ကာကွယ် ထိန်းချုပ်ကုသရေးလုပ်ငန်းများတွင် အခက်အခဲများရှိပါက ပေါင်းစပ်ညှိနှိုင်းပေးနိုင်ရန် ယခုကဲ့သို့တွေ့ရခြင်းဖြစ်ကြောင်းနှင့် အခက်အခဲများကို ပွင့်လှစ်လင်းလင်းတင်ပြနိုင်ကြောင်း၊ ဖြည့်ဆည်းပေးနိုင်သည်ကို ဖြည့်ဆည်းပေးမည်ဖြစ်ကြောင်း ပြောကြားသည်။

ဆက်လက်၍ ခရိုင်နှင့်မြို့နယ်များမှ ကိုဗစ်-၁၉ ရောဂါကြိုတင်ကာကွယ် ထိန်းချုပ်ကုသရေးလုပ်ငန်းကော်မတီဥက္ကဋ္ဌများ၊ အတွင်းရေးမှူးများဖြစ်သည့် ခရိုင်အုပ်ချုပ်ရေးမှူးဦးသက်လွင်၊ ခရိုင်ဆေးရုံအုပ်ကြီးဒေါက်တာညွန့်စိန်၊ မိတ္ထီလာ၊ မလှိုင်၊ ဝမ်းတွင်း၊ သာစည်မြို့နယ်များမှ မြို့နယ်အုပ်ချုပ်ရေးမှူးများ၊ မြို့နယ်ပြည်သူ့ကျန်းမာရေးဦးစီးမှူးများက အဆိုပါလုပ်ငန်းများဆောင်ရွက်နေမှုများနှင့်လိုအပ်ချက်များကိုလည်းကောင်း၊ တက်ရောက်လာကြသည့် ဒေသခံပရဟိတအဖွဲ့အစည်းများမှ တာဝန်ရှိသူများက လိုအပ်ချက်များနှင့် ပူးပေါင်းဆောင်ရွက်လျက်ရှိသည့်အခြေအနေများကို တင်ပြကြသည်။

ထို့နောက် ခရိုင်အတွင်းရှိ ကိုဗစ်-၁၉ ရောဂါကြိုတင်ကာကွယ် ထိန်းချုပ်ကုသရေး လုပ်ငန်းများအတွက် အခြေခံလိုအပ်ချက် အထောက်အကူ ပြုပစ္စည်းများကို တာဝန်ရှိသူများထံသို့ ထောက်ပံ့ပေးအပ်ခြင်းနှင့် တင်ပြချက်များအပေါ် ပေါင်းစပ်ညှိနှိုင်းဖြည့်ဆည်းပေးခြင်းများကို တိုင်းဒေသကြီးဝန်ကြီးက ဆောင်ရွက်ခဲ့ကြောင်း သိရသည်။

ချမ်းသာ (မိတ္ထီလာ)



ပဲခူးတိုင်းဒေသကြီး ဝန်ကြီး ဦးထွန်းထွန်းဦး ပြည်မြို့နယ်ရှိ ကိုဗစ်-၁၉ ရောဂါ စောင့်ကြည့်ရေးစခန်းများသို့ လာရောက်ကြည့်ရှု

ပြည် မတ် ၃၁

ပြည်မြို့နယ် သူနာပြုသင်တန်းကျောင်းတွင် ဖွင့်လှစ်ထားရှိသော ပြည်ပပြန်နိုင်ငံသားများထားရှိသည့် ကိုဗစ်-၁၉ ရောဂါစောင့်ကြည့်ရေးစခန်းသို့ မတ် ၂၉ ရက်က ပဲခူးတိုင်းဒေသကြီး လူဝင်မှုကြီးကြပ်ရေးနှင့် လူ့စွမ်းအားအရင်းအမြစ်ဝန်ကြီးဦးထွန်းထွန်းဦး လာရောက်ကြည့်ရှုခဲ့ပြီး စောင့်ကြည့်ရေးစခန်းမှ ပြည်သူ့လွှတ်တော်ကိုယ်စားလှယ် ဒေါက်တာခင်စိုးစိုးကြည်၊ တိုင်းဒေသကြီးလွှတ်တော် ကိုယ်စားလှယ်ဦးသက်ဝင်းလှိုင်ဦးကျော်ဇေယျတို့နှင့် တွေ့ဆုံကာ ကိုဗစ်-၁၉ စောင့်ကြည့်ရေးစခန်းအတွက် အလှူငွေကျပ်တစ်သိန်းပေးအပ်လှူဒါန်းခဲ့ပြီး စခန်း၏လိုအပ်ချက်များကို ဆွေးနွေးသည်။

ထို့နောက် တိုင်းဒေသကြီး လူဝင်မှုကြီးကြပ်ရေးနှင့် လူ့စွမ်းအားအရင်းအမြစ်ဝန်ကြီးနှင့်အဖွဲ့သည် စောင့်ကြည့်ရေးစခန်းအတွက် ပြုလုပ်ထားသည့် တိုးချဲ့ဆောင်ကို ကြည့်ရှုခဲ့ပြီး ပြည်မြို့ နတ် ၅၀၀ ဆေးရုံကြီးသို့ သွားရောက်ကာ ဆေးရုံအုပ်ကြီး ဒေါက်တာခင်မေသွင်နှင့် တွေ့ဆုံကာ ကိုဗစ်-၁၉ ရောဂါနှင့်ပတ်သက်၍ ပြင်ဆင်ထားရှိမှုနှင့် လိုအပ်ချက်များကို ဆွေးနွေးညှိနှိုင်းခဲ့ကြသည်။

ဆက်လက်၍ တိုင်းဒေသကြီး လူဝင်မှုကြီးကြပ်ရေးနှင့် လူ့စွမ်းအားအရင်းအမြစ်ဝန်ကြီးနှင့်အဖွဲ့သည် ဝက်ထီးကန်(အထက) ကျောင်းတွင် ဖွင့်လှစ်ထားရှိသော ကိုဗစ်-၁၉ ရောဂါစောင့်ကြည့်ရေးစခန်းမှ တာဝန်ရှိသူများနှင့် တွေ့ဆုံကာ စခန်း၏ အခြေအနေနှင့် လိုအပ်ချက်များကို ဆွေးနွေးခဲ့ကြောင်း သိရသည်။

ပြည်မြို့နယ်တွင် မတ် ၂၆ ရက်ကစတင်၍ ကိုဗစ်-၁၉ ရောဂါ စောင့်ကြည့်ရေးနေရာ လေးနေရာဖွင့်လှစ်ထားရှိပြီး မတ် ၂၈ ရက် ည ၁၀ နာရီအထိ စာရင်းအရ သူနာပြုသင်တန်းကျောင်း(ပြည်မြို့)တွင် ၆၄ ဦး၊ အခြေခံပညာ အထက်တန်းကျောင်း (ဝက်ထီးကန်) တွင် ၅၈ ဦး၊ အခြေခံပညာ အထက်တန်းကျောင်း (ပေါင်းတလည်)တွင် ၄၅ ဦးနှင့်အခြေခံပညာအထက်တန်းကျောင်း (လယ်ဘုံ) တွင် ၃၈ ဦးရှိကြောင်း၊ လက်ရှိအခြေအနေတွင် စောင့်ကြည့်ရေးစခန်းများ၌ အဆိုပါရောဂါဗိုလ်တွေ့ရှိသူ မရှိသေးကြောင်း၊ အဆိုပါ သတ်မှတ်ထားသောနေရာတွင် အသွားအလာကန့်သတ်ခြင်းဖွင့်လှစ်ထားသော နေရာများအတွက် ပြည်မြို့ရှိ အလှူရှင်ပြည်သူများနှင့်အရပ်ဘက် လူမှုအဖွဲ့အစည်းများက အစားအသောက်များ လှူဒါန်းပေးလျက်ရှိကြောင်း သိရသည်။

မျိုးကျော်ကြီး (ပြန်/ဆက်)

၂၀၂၀ ပြည့်နှစ်အတွင်း ပါတီစုံဒီမိုကရေစီ အထွေထွေရွေးကောက်ပွဲကြီးကို ကျင်းပတော့မည်ဖြစ်ရာ အဆိုပါရွေးကောက်ပွဲကြီးနှင့် ပတ်သက်၍ ရွေးကောက်ပွဲဆိုင်ရာ အကြောင်းအရာများကို ပြည်သူများ သိရှိလေ့လာနိုင်ရန် ဖော်ပြပေးသွားပါမည်။ ဆောင်းပါးတွင်ပါရှိသည့် အကြောင်းအရာများသည် စာရေးသူ၏ အာဘော်သာဖြစ်ပါသည်။

(စာတည်းအဖွဲ့)

၂၀၂၀ ပြည့်နှစ် အထွေထွေရွေးကောက်ပွဲနှင့်အတူ (၇) ရွေးကောက်ပွဲ၊ တာဝန်နှင့် ကတိကဝတ်



မောင်စာက

ရွေးကောက်ပွဲတစ်ခု ကျင်းပတော့မည်ဆိုလျှင် ရွေးကောက်ပွဲကို စီမံခန့်ခွဲသူများ၊ ရွေးကောက်ပွဲတွင် ပါဝင်ယှဉ်ပြိုင်ကြသူများနှင့် ဆန္ဒမဲပေးကြသူများ အကြားတွင် လိုက်နာဆောင်ရွက်ကြရမည့် ဥပဒေ ပြဋ္ဌာန်းချက်များ၊ တာဝန်ရှိမှုများ၊ ကတိကဝတ်ထားရှိမှု များ ရှိကြရပါသည်။ မည်သို့ဆိုလျှင်ပါသနည်း။ လွှတ်တော် ရွေးကောက်ပွဲများကို စံပြု၍ အနှစ်ချုပ်မျှဝေပါရစေ။

၂၀၂၀ ပြည့်နှစ် အထွေထွေရွေးကောက်ပွဲ

၂၀၂၀ ပြည့်နှစ် အထွေထွေရွေးကောက်ပွဲကို ၂၀၂၀ ပြည့်နှစ်အတွင်းမှာပင် ကျင်းပသွားရန် ရှိပါသည်။ အဘယ်ကြောင့်ဆိုသော် ၂၀၀၈ ခုနှစ် ဖွဲ့စည်းပုံအခြေခံ ဥပဒေအရ လွှတ်တော်အသီးသီးအတွက် အထွေထွေ ရွေးကောက်ပွဲများကို ငါးနှစ်တစ်ကြိမ် ကျင်းပရပါမည်။ ပထမအကြိမ် အထွေထွေရွေးကောက်ပွဲကို ၂၀၀၈ ပြည့် နှစ် နိုဝင်ဘာလ ၇ ရက်နေ့တွင် လည်းကောင်း၊ ဒုတိယအကြိမ် အထွေထွေရွေးကောက်ပွဲကို ၂၀၁၅ ခုနှစ် နိုဝင်ဘာလ ၈ ရက်နေ့တွင်လည်းကောင်း ကျင်းပ ခဲ့သောကြောင့် တတိယအကြိမ် အထွေထွေရွေး ကောက်ပွဲကိုလည်း ၂၀၂၀ ပြည့်နှစ်အတွင်း ကျင်းပရန် ရှိမည်ဟု ပြောရခြင်းဖြစ်ပါသည်။

ရွေးကောက်ပွဲစီမံခန့်ခွဲသူများ

၂၀၂၀ ပြည့်နှစ် အထွေထွေရွေးကောက်ပွဲကို ပြည်ထောင်စုရွေးကောက်ပွဲကော်မရှင်၊ ကော်မရှင် အဖွဲ့ခွဲ အဆင့်ဆင့်နှင့် မဲရုံများ၊ မဲရုံအဖွဲ့ဝင်များက တာဝန်ယူ စီမံခန့်ခွဲကျင်းပသွားမည် ဖြစ်ပါသည်။ အဓိက တာဝန်အရှိဆုံးသည် ပြည်ထောင်စုရွေးကောက်ပွဲ ကော်မရှင်ပင် ဖြစ်ပါသည်။

ပြည်ထောင်စုရွေးကောက်ပွဲကော်မရှင်နှင့် ကော်မရှင် အဖွဲ့ခွဲအဆင့်ဆင့်သည် ရွေးကောက်ပွဲတွင် မဲဆန္ဒရှင် စာရင်းများ မှန်ကန်စွာပြုစုခြင်း၊ ကြေညာခြင်း၊ ရွေးကောက်ပွဲကျင်းပမည့်နေ့၊ ရွေးကောက်ပွဲကျင်းပမည့် မဲဆန္ဒနယ်များ သတ်မှတ်ကြေညာခြင်း၊ လွှတ်တော် ကိုယ်စားလှယ်လောင်း အမည်စာရင်း တင်သွင်းမှု လက်ခံခြင်း၊ စိစစ်ခြင်း၊ အတည်ပြုကြေညာခြင်း၊ မဲဆွယ် စည်းရုံးကာလ သတ်မှတ်ပေးခြင်း၊ မဲရုံများ သတ်မှတ် စီစဉ်ပေးခြင်း၊ ရွေးကောက်ပွဲကျင်းပခြင်း၊ လွှတ်လပ်စွာ ဆန္ဒမဲပေးခြင်း၊ ဆန္ဒမဲရေတွက်ခြင်း၊ စာရင်းသွင်းခြင်း၊ ရွေးကောက်တင်မြှောက်ခံ လွှတ်တော်ကိုယ်စားလှယ် များ အတည်ပြုကြေညာခြင်းစသည့်လုပ်ငန်း အဆင့်ဆင့် နှင့် ရွေးကောက်ပွဲကာလအပြီး ရွေးကောက်ပွဲ အသုံး စရိတ်များ တင်သွင်းမှု စိစစ်လက်ခံခြင်း၊ ကန့်ကွက်လွှာ အမှုများ ရှိပါက ခုံအဖွဲ့ဖွဲ့၍ စစ်ဆေးခြင်းတို့ကို သက်ဆိုင်ရာ ရွေးကောက်ပွဲဥပဒေ၊ နည်းဥပဒေများနှင့် အညီ အကောင်အထည်ဖော် ဆောင်ရွက်ကြဖို့ တာဝန် ရှိကြပါသည်။ တာဝန်ယူကြရပါသည်။ တာဝန်ခံကြရပါသည်။

ဤတွင် ပြည်ထောင်စုရွေးကောက်ပွဲကြီးကို ဥပဒေ နှင့်အညီ လွတ်လပ်ရမည်၊ ဥပဒေနှင့်အညီ မျှတရမည်၊ ပွင့်လင်းမြင်သာမှုရှိစေရမည်၊ အများပိုင်ကြည်လက်ခံ နိုင်မှု ရှိစေရမည်။ မဲဆန္ဒရှင်ပြည်သူများ၏ဆန္ဒနှင့်

မဲရလဒ် တစ်ထပ်တည်း ဖြစ်စေရမည်ဟူသော စံ(၅) ရပ်နှင့် အညီ ကျင်းပပေးသွားမည်ဖြစ်ကြောင်း၊ ရွေးကောက်ပွဲကြီး ကို ဟန်ပြမဟုတ်ဘဲ စံပြအဖြစ် ကျင်းပသွားမည်ဖြစ်ကြောင်း နိုင်ငံရေးပါတီများအားလုံးသို့ ကတိကဝတ်ပြုထားသကဲ့ သို့ မဲဆန္ဒရှင်ပြည်သူများအားလုံးသို့လည်း ကတိကဝတ် ပေးထားသည်။ နိုင်ငံရေးပါတီများနှင့် မဲဆန္ဒရှင်များ အားရ ကျေနပ်စရာပါ။

ရွေးကောက်ပွဲတွင် ပါဝင်ယှဉ်ပြိုင်ကြသူများ

ရွေးကောက်ပွဲတွင် နိုင်ငံရေးပါတီများကို ကိုယ်စားပြု ၍ ပါဝင်ယှဉ်ပြိုင်ခြင်း၊ တစ်သီးပုဂ္ဂလအနေဖြင့် ပါဝင် ယှဉ်ပြိုင်ခြင်းများ တွေ့ရပါမည်။ ယနေ့အထိ လေ့လာ သိရှိချက်စာရင်းအရ ပြည်ထောင်စုရွေးကောက်ပွဲ ကော်မရှင်တွင် မှတ်ပုံတင်ခွင့်ပြုထားသည့် နိုင်ငံရေးပါတီ ၉၉ ပါတီရှိနေပါသည်။ သုံးပါတီကို ယာယီရပ်ဆိုင်းထားသည်။ နိုင်ငံရေးပါတီတည်ထောင်ခွင့် စိစစ်ဆဲ သုံးပါတီနှင့် မှတ်ပုံ တင်ခွင့် စိစစ်ဆဲ နှစ်ပါတီ ရှိနေပါသည်။ ထို့ကြောင့် ၂၀၂၀ ပြည့်နှစ် ရွေးကောက်ပွဲတွင် နိုင်ငံရေးပါတီ ၁၀၀ ဝန်းကျင် ခန့် ပါဝင်ယှဉ်ပြိုင်ဖွယ်ရှိပါသည်။

ရွေးကောက်ပွဲတွင် ပါဝင်ယှဉ်ပြိုင်ကြမည့် ပါတီ ကိုယ်စားပြု လွှတ်တော်ကိုယ်စားလှယ်လောင်းများနှင့် တစ်သီးပုဂ္ဂလ လွှတ်တော်ကိုယ်စားလှယ်လောင်း အားလုံးတို့သည် လွှတ်တော်ရွေးကောက်ပွဲဥပဒေများနှင့် နည်းဥပဒေများပါ ပြဋ္ဌာန်းချက်များကို လိုက်နာ ကြရပါမည်။ လိုက်နာကြဖို့ တာဝန်ရှိကြပါသည်။ ဥပဒေ များ၊ နည်းဥပဒေများပါ ပြဋ္ဌာန်းချက်များနှင့်အညီ ရွေးကောက်ပွဲတွင် ပါဝင်ယှဉ်ပြိုင်ကြရပါမည်။

ထို့ပြင် နိုင်ငံရေးပါတီများနှင့် ကိုယ်စားလှယ်လောင်း



နိုင်ငံရေးပါတီများနှင့် လွှတ်တော်ကိုယ်စားလှယ်လောင်း များသည် ရွေးကောက်ပွဲတွင် ပါဝင်ယှဉ်ပြိုင်ကြရာ၌ မိမိ တို့သဘောတူ ကတိကဝတ်ပြုထားကြသည့် ကျင့်ဝတ် များကိုလည်း လိုက်နာစောင့်ထိန်းကြရန် တာဝန်ရှိပါသည်။

ဆန္ဒမဲပေးကြသူများ

ဒီမိုကရေစီစနစ်တွင် ရွေးကောက်ပွဲဟူသည် ရှိကြစမြဲ ဖြစ်ပါသည်။ ရွေးကောက်ပွဲရှိလျှင် ဆန္ဒမဲပေးပိုင်ခွင့်ရှိသူ မဲဆန္ဒရှင်များက ဆန္ဒမဲပေးကြရပါသည်။ ထို့ကြောင့် ဒီမို ကရေစီနိုင်ငံတိုင်းတွင် နိုင်ငံသားတစ်ဦး၏ နိုင်ငံအတွက် အရေးကြီးဆုံးတာဝန်သည် ဘာဖြစ်ပါသလဲဟု မေးမြန်း လျှင် ရွေးကောက်ပွဲတွင် ဆန္ဒမဲပေးခြင်းသည် မဲဆန္ဒရှင် တစ်ဦးအနေဖြင့် နိုင်ငံအတွက်အရေးအကြီးဆုံးတာဝန် တစ်ရပ်ကို ထမ်းဆောင်ခြင်းဖြစ်သည်ဟူ၍ သိရှိထားကြ သည်။

ရှင်များ လိုက်နာရန် ကျင့်ဝတ်များလည်း ဖြစ်ပါသည်။

တာဝန်ကိုယ်စီကျေပွန်ကြမသာလျှင်

၂၀၂၀ ပြည့်နှစ်တွင် ကျင်းပမည့် အထွေထွေ ရွေးကောက်ပွဲကြီးကို ဥပဒေနှင့်အညီ လွတ်လပ်၍ တရားမျှတသော၊ သန့်ရှင်းသော ရွေးကောက်ပွဲ ကြီးတစ်ခုဖြစ်ဖို့ လိုလားမျှော်လင့်နေကြပါသည်။ ဤသို့ဆိုလျှင် ရွေးကောက်ပွဲကို စီမံခန့်ခွဲသူများ၊ ရွေးကောက်ပွဲတွင် ပါဝင်ယှဉ်ပြိုင်ကြသူများနှင့် ရွေးကောက်ပွဲတွင် ဆန္ဒမဲပေးကြမည့် မဲဆန္ဒရှင်များ သည် သက်ဆိုင်ရာရွေးကောက်ပွဲဥပဒေပါ ပြဋ္ဌာန်းချက် များကို လိုက်နာဆောင်ရွက်ကြရပါမည်။ မိမိတို့ တာဝန်ရှိသည့်အပိုင်းကို ကိုယ်စီတာဝန်ကျေပွန် ကြရပါမည်။ မိမိတို့အချင်းချင်း ကတိကဝတ်ပြုထား ချက်များနှင့်အညီ တိတိကျကျ လိုက်နာဆောင်ရွက်ကြ ရပါမည်။ သို့မှသာ အားလုံးကမျှော်လင့်ထားသည့်အ တိုင်း ၂၀၂၀ ပြည့်နှစ် ရွေးကောက်ပွဲကြီးသည် ဥပဒေ နှင့်အညီ လွတ်လပ်၍ တရားမျှတသော၊ သန့်ရှင်းသော ရွေးကောက်ပွဲကြီးဖြစ်ပါမည်။

ရွေးကောက်ပွဲနှင့်အတူ

ရွေးကောက်ပွဲဟူသည် သဘောအဓိပ္ပာယ်မှာလည်း မဲဆန္ဒရှင်ပြည်သူများ၏အသံ၊ ဆန္ဒအမှန်ကို ရယူရန်ဖြစ် သည်။ ရွေးကောက်ပွဲများတွင် မဲဆန္ဒရှင်ပြည်သူများ၏ အသံ၊ ဆန္ဒအမှန်ကို ဥပဒေနှင့်အညီ လွတ်လပ်စွာ ဖော် ထုတ်နိုင်ခွင့်ရှိစေရမည်။ ပါဝင်ယှဉ်ပြိုင်သူများအတွက် လည်း မျှတသောအခွင့်အရေးများ ရရှိစေရပြီး ပါဝင် ယှဉ်ပြိုင်သူများကလည်း တရားသဖြင့် သန့်ရှင်းစွာ ပါဝင်ယှဉ်ပြိုင်ကြရပါမည်။

ဤသို့ဖြင့် ပြည်ထောင်စုရွေးကောက်ပွဲကော်မရှင်၊ နိုင်ငံရေးပါတီများနှင့် လွှတ်တော်ကိုယ်စားလှယ် လောင်းများ၊ မဲဆန္ဒရှင်များ သုံးဦးသုံးဖလှယ်တို့သည် အနားညီ တြိဂံတစ်ခုသဖွယ် တာဝန်ကိုယ်စီကျေပွန် ကြပြီး ၂၀၂၀ ပြည့်နှစ် ရွေးကောက်ပွဲကြီးနှင့်အတူ လွတ်လပ်၊ မျှတ၊ သန့်ရှင်းသော ရွေးကောက်ပွဲကြီး ကျင်းပပေးနိုင်ခြင်းဖြင့် သမိုင်းမှတ်တမ်းမော်ကွန်း တင်ခံရစေလိုကြောင်းပါ။

- ❖ ပြည်ထောင်စုရွေးကောက်ပွဲ ကော်မရှင်နှင့် ကော်မရှင်အဖွဲ့ခွဲအဆင့်ဆင့်သည် မိမိ၏ ကတိကဝတ်နှင့်အညီ ရွေးကောက်ပွဲကြီး ချောမော အောင်မြင်စွာ ကျင်းပသွားနိုင်ကြပါစေ။
- ❖ နိုင်ငံရေးပါတီများနှင့် လွှတ်တော်ကိုယ်စား လှယ်လောင်းများ မိမိတို့သဘောတူ ကတိကဝတ် ပြုထားသည့် ကျင့်ဝတ်များနှင့်အညီ ပါဝင် ယှဉ်ပြိုင် နိုင်ကြပါစေ။
- ❖ မဲဆန္ဒရှင်အားလုံး ဆန္ဒမဲပေးခြင်းဖြင့် နိုင်ငံသား တို့၏တာဝန် ကျေပွန်ကြပါစေ။ ။

“ ၂၀၂၀ ပြည့်နှစ်တွင် ကျင်းပမည့် အထွေထွေ ရွေးကောက်ပွဲကြီးကို ဥပဒေနှင့် အညီ လွတ်လပ်၍ တရားမျှတသော၊ သန့်ရှင်းသော ရွေးကောက်ပွဲကြီးတစ်ခုဖြစ်ဖို့ လိုလားမျှော်လင့်နေကြပါသည်။ ဤသို့ဆိုလျှင် ရွေးကောက်ပွဲကို စီမံခန့်ခွဲသူများ၊ ရွေးကောက်ပွဲတွင် ပါဝင်ယှဉ်ပြိုင်ကြသူများနှင့် ရွေးကောက်ပွဲတွင် ဆန္ဒမဲပေးကြမည့် မဲဆန္ဒရှင်များသည် သက်ဆိုင်ရာရွေးကောက်ပွဲဥပဒေပါ ပြဋ္ဌာန်းချက်များကို လိုက်နာဆောင်ရွက်ကြရပါမည် ”

များ လိုက်နာစောင့်ထိန်းရမည့် ကျင့်ဝတ်ဆိုသည်လည်း ရှိပါသည်။ ယင်းကျင့်ဝတ်ပေါ်ပေါက်လာပုံ အကျဉ်းမျှဖော်ပြ ရလျှင် ၂၀၁၄ ခုနှစ် အောက်တိုဘာလ ၂၁ ရက်နေ့တွင် နိုင်ငံရေးပါတီများအားလုံးမှ ဆုံးဖြတ်ခဲ့သော ကျင့်ဝတ်မူ များကိုအခြေခံ၍ ယာယီလုပ်ငန်းကော်မတီမှ မူကြမ်း ရေးဆွဲခဲ့ပြီး ၂၀၁၅ ခုနှစ် မတ်လ ၃၁ ရက်နေ့တွင် နိုင်ငံ ရေးပါတီများနှင့် ညှိနှိုင်းဆွေးနွေးခဲ့သည်။ ပြည်ထောင်စု ရွေးကောက်ပွဲကော်မရှင်က ပြန်လည်သုံးသပ်ခဲ့သည်။ ၂၀၁၅ ခုနှစ် မေလ ၁၅ ရက်နေ့တွင် အပြီးသတ်ညှိနှိုင်းဆွေးနွေး ခဲ့ပြီး နိုင်ငံရေးပါတီများအားလုံးက သဘောတူကြောင်း ကတိကဝတ်ပြု၍ ၂၀၁၅ ခုနှစ် ဇွန်လ ၂၆ ရက်နေ့တွင် လက်မှတ်ရေးထိုးခဲ့သည်။ နိုင်ငံရေးပါတီများနှင့် ကိုယ်စား လှယ်လောင်းများအတွက် ကျင့်ဝတ် (Code of Conduct for Politics and Candidates) ကို ပြုစုဖွဲ့စည်းခဲ့သည်။

ယခုအခါ ယင်းကျင့်ဝတ်အပေါ် နိုင်ငံရေးပါတီများက ဆွေးနွေးပွဲများပြုလုပ်၍ ပြန်လည်သုံးသပ်နေသည်။ လိုအပ်သလိုပြင်ဆင်ခြင်း၊ ဖြည့်စွက်ခြင်းများ ပြုလုပ်နေ သည်။ မကြာမီ ပြီးစီးတော့မည်ဟု သိရပါသည်။ သို့ဖြစ်ရာ

မဲဆန္ဒရှင်တစ်ဦးသည် သက်ဆိုင်ရာမဲစာရင်းတွင် မိမိ၏အမည်ပါရှိမှ ဆန္ဒမဲပေးခွင့်ရှိသည်ဖြစ်၍ သက် ဆိုင်ရာရွေးကောက်ပွဲကော်မရှင်အဖွဲ့ခွဲက မဲစာရင်း များကြေညာကပ်ထားသည့်အခါ မိမိ၏အမည်စာရင်း မဲစာရင်းတွင် ပါ၊ မပါ သွားရောက်ကြည့်ရှုရန် တာဝန်ရှိ သည်ဟု သတ်မှတ်ပြဋ္ဌာန်းထားသည့်အချက်ကိုလည်း မဲဆန္ဒရှင်များက သိရှိထားရန် လိုအပ်ပါသည်။

ရွေးကောက်ပွဲတွင် ဆန္ဒမဲပေးခြင်းနှင့်စပ်လျဉ်း၍ မဲဆန္ဒရှင်များအနေဖြင့် လွှတ်တော်တစ်ရပ်စီ၌ လွှတ်တော် ကိုယ်စားလှယ်လောင်းတစ်ဦးကိုသာ ဆန္ဒမဲပေးရမည်။ တစ်မဲသာပေးရမည်။ တစ်ကြိမ်သာပေးရမည်။ ကိုယ် တိုင်ပေးရမည်။ လျှို့ဝှက်စွာပေးရမည်။ ကိုယ်စား မပေးရ။ ကိုယ်စားလှယ်စေလွှတ်၍ မပေးရပါ။ အယောင်ဆောင်၍ မပေးရပါ။ မဲလက်မှတ်ကို ဆုတ်ဖြုတ်ပစ်ရပါ။ အစွန်းအထင်း များ မပေးစေရပါ။ တခြားသူတစ်ဦးကို လွှဲပြောင်း မပေးရပါ။ မဲရုံအပြင်သို့ ယူဆောင်မသွားရပါ။ ဤသည်တို့မှာလည်း သက်ဆိုင်ရာ ရွေးကောက်ပွဲဥပဒေများတွင် ပြဋ္ဌာန်းထား၍ မဲဆန္ဒရှင်များကလိုက်နာကြရန် တာဝန်ရှိပါသည်။ မဲဆန္ဒ

ကိုဗစ်-၁၉ ကာကွယ်ရေးအတွက် တာချီလိတ်မြို့နယ်အတွင်းမှ ကျေးရွာများတွင် အဝင်အထွက်ကန့်သတ်မှုကို ပြည်သူများကိုယ်တိုင် ပြုလုပ်လာ

တာချီလိတ် မတ် ၃၁ ရှမ်းပြည်နယ်(အရှေ့ပိုင်း) တာချီလိတ်မြို့နယ် အတွင်းရှိ ကျေးရွာအချို့မှ ပြည်သူများအနေဖြင့် မိမိတို့ရွာများတွင် ကိုဗစ်-၁၉ ကြိုတင်ကာကွယ် ရေးအတွက် လူအဝင်အထွက် ကန့်သတ်မှုကို မတ် ၂၉ ရက်မှစ၍ မိမိတို့ရွာ၏ အစီအမံဖြင့် ပြုလုပ်လာ ကြကြောင်း သိရသည်။

ထိုသို့ လူအဝင်အထွက် ကန့်သတ်မှုကို ကျေးရွာ များမှ ရပ်မိရပ်ဖများ၊ ကျေးရွာနေပြည်သူများ ညှိနှိုင်း ပြုလုပ်ကြခြင်းဖြစ်ပြီး ကျေးရွာလူထုများက သက် ဆိုင်ရာ အုပ်ချုပ်ရေးမှူးများထံသို့ အကြောင်းကြား တင်ပြထားကြောင်းနှင့် ယင်းသို့ လုပ်ဆောင်လာခြင်း များအပေါ် ရှမ်းပြည်နယ်အစိုးရက သိရှိနားလည် သဘောပေါက်ကြောင်း တာချီလိတ်မြို့နယ်အုပ် ချုပ်ရေးမှူး ဦးချမ်းမြေ့စော၏ ပြောကြားချက်အရ သိရသည်။

လက်ရှိအချိန်တွင် တာချီလိတ်မြို့နယ်အတွင်း၌ လူအဝင်အထွက်ကန့်သတ်မှုကို ကျေးရွာအစီအစဉ် ဖြင့် လုပ်ဆောင်နေသည့် ရွာပေါင်း ၄၀ ကျော်ရှိနေပြီး ကူးစက်ရောဂါ ကာကွယ်ရေးအတွက် ကျန်းမာရေး အသိစိတ်ဖြင့် ကိုယ့်အားကိုယ်ကိုး လုပ်ဆောင် လာကြခြင်းဖြစ်ကြောင်း၊ အဝင်အထွက် ကန့်သတ်



ကျေးရွာတစ်ရွာ၌ ရွာအဝင်လမ်းပေါ်တွင် ဂိတ်တံခါး ပြုလုပ်နေစဉ်

ထားသော ကျေးရွာများတွင် ကျေးရွာလူထုအတွက် လိုအပ်သော အခြေခံစားသောက်ကုန်များကို ခန့် အပ် ရွေးချယ်ထားသော ကော်မတီဝင်များကသာ လျှင် သွားရောက်ဝယ်ယူကြရန် စီမံထားကြောင်းနှင့်

လုံခြုံရေးအတွက် ညဘက်တွင် ကင်းလှည့်ခြင်း၊ ကင်းစောင့်ခြင်းများကိုလည်း ဆောင်ရွက်ကြမည် ဖြစ်ကြောင်း မြို့နယ်အုပ်ချုပ်ရေးမှူးထံမှ သိရသည်။
ယာဆေး(ပြန်/ဆက်)

တီးတိန်မြို့သို့ ပြည်နယ်အဆင့် ကိုဗစ်-၁၉ ကာကွယ်ထိန်းချုပ်ရေးအဖွဲ့ဝင်များ ကွင်းဆင်းဆောင်ရွက်လျက်ရှိ

တီးတိန် မတ် ၃၁

မြန်မာနိုင်ငံတွင် ပထမဆုံး ကိုဗစ်-၁၉ ရောဂါအတည်ပြုလူနာကို တွေ့ရှိခဲ့သော တီးတိန်မြို့၌ ချင်းပြည်နယ်အဆင့် ကိုဗစ်-၁၉ ကာကွယ်ထိန်းချုပ်ရေးအဖွဲ့ဝင် များက ကွင်းဆင်း၍ ရောဂါကာကွယ်ထိန်းချုပ်ရေးလုပ်ငန်းများကို ဆောင်ရွက် လျက်ရှိကြောင်း သိရသည်။

တီးတိန်မြို့နယ်အတွင်း လိုင်တို့၊ ဆဲဇန် ကျေးရွာများနှင့် လေးလှမ်းရပ်ကွက်၊ လွယ်ဘွားလမ်းရပ်ကွက်တို့၌ နေအိမ်တွင် သီးသန့်ထားစောင့်ကြည့်ခြင်း လုပ် ဆောင်ထားသည့် ပြည်သူများရှိရာ စောင့်ကြည့်မှုစနစ်တကျရှိစေရေးအတွက်

ချင်းပြည်နယ်အဆင့် အဖွဲ့(၁)၏ ခေါင်းဆောင်ဖြစ်သော ပြည်တွင်းအခွန်ဦးစီးဌာန ပြည်နယ်ဦးစီးမှူး ဦးစိုးညွန့်နှင့် အဖွဲ့ဝင်များက စောင့်ကြည့်အိမ်များသွားရောက် ပြီး ကြည့်ရှုစစ်ဆေးခဲ့ခြင်းဖြစ်သည်။

ပြည်နယ်အဆင့် အဖွဲ့ဝင်များသည် လိုင်တို့ကျေးရွာ၌ အထူးဆေးအဖွဲ့နှင့် တွေ့ဆုံ၍ ရောဂါကာကွယ်ရေးဆိုင်ရာများကိုလည်း ဆွေးနွေးခဲ့ပြီး လိုအပ်သော ဆေးနှင့်အကာအကွယ်ပစ္စည်းများကိုလည်း ပေးအပ်ခဲ့သည်။ လက်ရှိအချိန်အထိ စောင့်ကြည့်နေသူများမှာ ကျန်းမာရေးအခြေအနေ ကောင်းမွန်လျက်ရှိကြ ခိုင်းဒိဋ်(ပြန်/ဆက်)

ကိုဗစ်-၁၉ ကာကွယ်ထိန်းချုပ်ရေး လုပ်ငန်းများကို မြို့နယ်များ၌ အရှိန်အဟုန်မြှင့် ဆောင်ရွက်လျက်ရှိ

မော်လမြိုင်ကျွန်း

မော်လမြိုင်ကျွန်းမြို့နယ်၌ ကိုဗစ်-၁၉ ကာကွယ်ထိန်းချုပ် ကုသရေး မြို့နယ် အဆင့်လုပ်ငန်းကော်မတီက ကြီးမှူး၍ ရောဂါကာကွယ်ရေးအတွက် မြို့နယ် အတွင်းသို့ ဝင်ရောက်လာသည့် ယာဉ်များမှ ခရီးသည်များအား အသိပညာပေး ခြင်း၊ ယာဉ်များကို ပိုးသတ်ဆေးဖျန်းခြင်း၊ ပြည်ပမှပြန်လာသူများအား စာရင်း ပြုစုခြင်းတို့ကို လွှတ်တော်ကိုယ်စားလှယ်များ၊ ဌာနဆိုင်ရာ တာဝန်ရှိသူများ၊ ကျန်းမာရေးဝန်ထမ်းများ ပူးပေါင်း၍ ဆောင်ရွက်လျက်ရှိပြီး လက်ရှိအချိန်တွင် မော်လမြိုင်ကျွန်းမြို့နယ်၌ သီးသန့်ထား၍ ရောဂါအခြေအနေ စောင့်ကြည့်နေသူ ၆၃ ဦးနှင့် စောင့်ကြည့်ကာလပြီး၍ ကျန်းမာရေးကောင်းမွန်သူ ၅၈ ဦးရှိကြောင်း သိရသည်။
အောင်အောင် (ပြန်/ဆက်)

မိုးကောင်း

ကချင်ပြည်နယ် မိုးကောင်းမြို့မဈေးကြီးတွင် ကိုဗစ်-၁၉ ကာကွယ်ရေးအတွက် ပိုးသတ်ဆေးဖျန်းခြင်း လုပ်ငန်းများကို မြို့နယ်စည်ပင်သာယာရေးဌာနက မတ် ၂၉ ရက်က စတင်ဆောင်ရွက်ခဲ့သည်။ မိုးကောင်းမြို့မဈေးကြီး၌ မတ် ၂၉ ရက်မှစ၍ ယခင်ဈေးသိမ်းချိန်ထက် စောသိမ်းကာ ဆိုင်များသိမ်းပြီးချိန်တွင် ပိုးသတ်ဆေးဖျန်းခြင်းကို နေ့စဉ်ဆောင်ရွက်သွားမည်ဖြစ်ကြောင်း သိရသည်။
သန်းလွင်ဦး(ပြန်/ဆက်)

မိုးမောက်

ကချင်ပြည်နယ် မိုးမောက်မြို့နယ်တွင် ကိုဗစ်-၁၉ ကာကွယ်ရေးအတွက် နယ်စပ် ဂိတ်များ၌ အဝင်/အထွက် စိစစ်ခြင်း၊ လူစည်ကားရာနေရာများ၌ လက်ဆေး ကန်များထားပေးခြင်း၊ ပြည်သူလူထုအား အသိပညာပေးခြင်း၊ ပိုးသတ်ဆေး ဖျန်းခြင်းတို့ကို ဆောင်ရွက်လျက်ရှိသည်။ ထို့အပြင် သံသယလူနာများတွေ့ရှိပါက သီးသန့်ထား စောင့်ကြည့်နိုင်ရန် မိုးမောက်မြို့ အထကကျောင်းရှိ ချယ်ရီနှစ်ထပ် ဆောင်ကို အသင့်ပြင်ဆင်ထားပြီး ဖြစ်ကာ မြို့တွင်းရှိ စားသောက်ဆိုင်များတွင် လည်း ဆိုင်ထိုင်စား ရောင်းချခွင့်မပြုတော့ဘဲ ပါဆယ်သာ ရောင်းချခွင့်ပြုထား ကြောင်း သိရသည်။
လွန်းနန်းထွေး

မြင်းခြံ

မန္တလေးတိုင်းဒေသကြီး မြင်းခြံမြို့တွင် ကိုဗစ်-၁၉ ကြိုတင်ကာကွယ်ရေးအတွက် အလှူရှင်များ လှူဒါန်းထားသော နှာခေါင်းစည်းများကို ပြည်သူများထံသို့ မတ် ၃၀ ရက်က ဖြန့်ဝေပေးခဲ့သည်။ အဖြူရောင်လက်များ ပရဟိတအသင်း၊ Forever Friend ပရဟိတအသင်းနှင့် ပြန်/ဆက်ဝန်ထမ်းများ ပူးပေါင်း၍ နှာခေါင်းစည်း များကို မြို့လယ်မီးပွိုင့်နှင့် အေးမြသီတာဈေးတို့၌ ဖြန့်ဝေပေးခဲ့ခြင်းဖြစ်သည်။ ထို့အပြင် အမှတ်(၁၇) ရပ်ကွက်အတွင်း၌လည်း မီးသတ်ဦးစီးဌာနနှင့် တာဝန်ရှိ သူများ၊ ပရဟိတအဖွဲ့များပူးပေါင်း၍ ပိုးသတ်ဆေးဖျန်းပေးခဲ့ကာ မြင်းခြံ မြို့နေ ပြည်သူများအနေဖြင့် မိမိတို့ရပ်ကွက်အတွင်း ပိုးသတ်ဆေးဖျန်းလိုပါက အဖြူရောင်လက်များ ပရဟိတအသင်းသို့ ရပ်ကွက်အုပ်ချုပ်ရေးမှူးမှ တစ်ဆင့် ဆက်သွယ်ဆောင်ရွက်နိုင်ကြောင်း သိရသည်။
မြို့နယ်(ပြန်/ဆက်)

အိတ်ဖွင့်တင်ဒါခေါ်ယူခြင်း

၁။ လျှပ်စစ်နှင့် စွမ်းအင်ဝန်ကြီးဌာန၊ လျှပ်စစ်ဓာတ်အားပို့လွှတ်ရေးနှင့် ကွပ်ကဲရေးဦးစီးဌာန၊ မဟာ ဓာတ်အားလိုင်းမှူးရုံး(သာစည်)၊ သာစည်မြို့တွင် ၂၀၁၉-၂၀၂၁ ဘဏ္ဍာရေးနှစ်အတွင်း ပြည်ထောင်စု ငွေလုံးငွေရင်း အသုံးစရိတ်ရန်ပုံငွေဖြင့် တည်ဆောက်မည့်ဝန်ထမ်းအိမ်ရာ E-Type(၂)လုံး (ရေမီး၊ လမ်းအပါအဝင်) ဆောက်လုပ်ရန်ရှိပါသဖြင့် အိတ်ဖွင့်တင်ဒါတင်သွင်းရန် ဖိတ်ခေါ်အပ်ပါသည်။

၂။ အိတ်ဖွင့်တင်ဒါကို အောက်ပါအစီအစဉ်အတိုင်း တင်သွင်းရန်ဖြစ်ပါသည်။

- (က) တင်ဒါလျှောက်လွှာရယူရန် - ၆-၄-၂၀၂၀ ရက်မှ ၂၇-၄-၂၀၂၀ရက် အထိ
- (ခ) တင်ဒါတင်သွင်းရန် - ၂၉-၄-၂၀၂၀ရက်၊ ရုံးချိန်အတွင်း
- (ဂ) တင်ဒါဖွင့်ရက်အား ထပ်မံကြေညာပါမည်။

လျှောက်လွှာထုတ်ယူရမည့်နေရာ - မဟာဓာတ်အားလိုင်းမှူးရုံး(သာစည်)၊ သာစည်မြို့၊ မိတ္ထီလာခရိုင်၊ မန္တလေးတိုင်းဒေသကြီး။

၃။ အသေးစိတ်သိရှိလိုပါကမဟာဓာတ်အားလိုင်းမှူးရုံး(သာစည်)၊ (၀၆၄-၂၀၆၉၀၆၀)၊ (၀၆၄-၂၀၆၉၇၄၇) တို့သို့ ရုံးချိန်အတွင်း ဆက်သွယ်စုံစမ်းနိုင်ပါသည်။

တင်ဒါလက်ခံရေးနှင့်စိစစ်ရေးကော်မတီ

မှတ်ပုံတင်စိုက်ပျိုးရေးဆေးများ လွှဲပြောင်းဖြန့်ဖြူးခြင်း

ပြည်ပထုတ်လုပ်သူ Shandong Weifang Rainbow Chemical Co.,Ltd မှ မြန်မာနိုင်ငံပိုးသတ်ဆေး မှတ်ပုံတင်အဖွဲ့တွင် မှတ်ပုံတင်ထားသော အောက် မော်ပြပါ ပိုးသတ်ဆေးကို ပြည်တွင်းမူလဖြန့်ဖြူးသည့် Rainbow Agrosiences Co.,Ltd မှ Agro Green Land Chemical Co.,Ltd သို့ ဖြန့်ဖြူးသွားပြောင်းလဲ၍ တင်သွင်းဖြန့်ဖြူးရောင်းချမည်ဖြစ်ပါသည်။

ကုန်သွယ်မှုဖြန့်ဖြူးအမည် အဆိပ်ရှိပစ္စည်းအမျိုးအစား
မှတ်ပုံတင်အမျိုးအစား/အမှတ် Ethiprole 200g/l

၁။ တစ်ရိုး ၂၀၀ အက်(စ်)စီ
Provisional: 2015-2519

သို့ဖြစ်ပါ၍ အဆိုပါဖြန့်ဖြူးသူပြောင်းလဲခြင်းကို ကန့်ကွက်လိုပါက တွဲဖက် အတွင်းရေးမှူး၊ မြန်မာနိုင်ငံပိုးသတ်ဆေးမှတ်ပုံတင်အဖွဲ့၊ သီးနှံကာကွယ် ရေးဌာနခွဲ၊ အနောက်ကြို့ကုန်း၊ အင်းစိန်မြို့နယ်သို့ နှစ်ပတ်အတွင်းလာ ရောက် ကန့်ကွက်နိုင်ပါကြောင်း ကြေညာအပ်ပါသည်။

RAINBOW AGROSCIENCES CO.,LTD
Add: Building No.(C), Room No.(402),Level -4, Dagon Center(1)
Bargayar Road ,Sanchaung Township ,Yangon,Myanmar
Phone:09-456060160, 09-456060180

အိတ်ဖွင့်တင်ဒါခေါ်ယူခြင်း

၁။ ကယားပြည်နယ်အစိုးရအဖွဲ့ပိုင်လိုင်စင်ရှိ အသုံးပြုနိုင်သော အောက်ပါစက်ယန္တရား(၈) စီးနှင့် မော်တော်ယာဉ်(၈)စီးတို့အား မျက်မြင်အခြေအနေအတိုင်း အိတ်ဖွင့်တင်ဒါခန့်မှန်း ဖြင့် ရောင်းချမည်ဖြစ်ပါသဖြင့် မြန်မာနိုင်ငံသားများအား သတ်မှတ်ချက်နှင့်အညီ တင်ဒါတင် သွင်းရန် ဖိတ်ခေါ်အပ်ပါသည်။

စဉ်	ပစ္စည်းအမျိုးအမည်	အရေအတွက်
(က)	Kobelco Hydraulic Excavator (21 Ton)	၂စီး
(ခ)	Kobelco Mini Excavator(3.5 Ton)	၂စီး
(ဂ)	Dynapac Vibratory Roller(12 Ton)	၄စီး
(ဃ)	SKAT Dump Truck(3 Ton)	၈စီး

၂။ အိတ်ဖွင့်တင်ဒါပုံစံတင်ရောင်းချမည့် ရက်/အချိန် - ၁-၄-၂၀၂၀ ရက် နံနက် ၁၀ နာရီ

အိတ်ဖွင့်တင်ဒါပုံစံမည့် ရက်/အချိန် - ၃-၄-၂၀၂၀ ရက် မွန်းလွဲ ၁ နာရီ

အိတ်ဖွင့်တင်ဒါတင်သွင်းရမည့် နေရာ - ကယားပြည်နယ်အစိုးရအဖွဲ့ရုံး (လွိုင်ကော်မြို့)

တင်ဒါဖွင့်လှစ်မည့်ရက်/အချိန်/နေရာ - ၇-၅-၂၀၂၀ ရက် နံနက် ၉ နာရီ
ပြည်နယ်အစိုးရအဖွဲ့ရုံး၊ လွိုင်ကော်မြို့

၃။ အသေးစိတ်သိရှိလိုပါက လူကိုယ်တိုင်ဖြစ်စေ၊ ဖုန်းဖြင့်ဖြစ်စေ၊ ရုံးချိန်အတွင်း ကယား ပြည်နယ်အစိုးရအဖွဲ့ရုံး၊ ဖုန်း-၀၈၁-၂၂၃၁၀၅၁၅ ဆက်သွယ်မေးမြန်းစုံစမ်းနိုင်ပါသည်။
တင်ဒါကော်မတီ
လွိုင်ကော်မြို့

ဒေဝယက္ခအကျိတ်ကြေအကျွမ်းမန်းဆေး

မိုးရာသီကာလ သရက်သီး၊ ခူးရင်းသီး၊ ပိန္နဲသီးအစရှိသည့် ရာသီစာ အသီးအနှံတို့ကို လွန်ကဲစွာစားသုံးပါက ဝမ်းသွားခြင်း၊ ဝမ်းပျက်ခြင်း၊ အဖု အကျိတ်အနာများဖြစ်တတ်ပါသည်။

ယင်းသို့ဖြစ်ပေါ်လာပါက အရည်အသွေးစစ်မှန်ကောင်းမွန်ပြီး ဘေးထွက် ဆိုးကျိုးကင်းသည့် ဒေဝယက္ခအကျိတ်ကြေအကျွမ်းမန်းဆေး ကို လိုအပ်သလိုသုံးစွဲနိုင်ရန် လက်ကားဆိုင်များသို့ အလုံအလောက်ဖြည့်ဆည်း ထားပါသည်။

အတုအပဆင်တူများပေါ်ပေါက်နေ၍ အစစ်အမှန်ရရှိနိုင်ရန် သတိပြု ဝယ်ယူသုံးစွဲကြပါ။

ဒေဝယက္ခဆေးတိုက်၊ ပဲခူးမြို့၊ ဖုန်း-၀၉၅၃၀၀၄၁

အသိပေး ကြေညာခြင်း

မြန်မာဂေါက်သီးရိုက်အသင်း၏ အသင်းပိုင် Club House စားသောက် ဆိုင်အား ငှားရမ်းဖွင့်လှစ်လုပ်ကိုင်လိုသူ တိုင်းရင်းသားလုပ်ငန်းရှင်များ ထံမှ ချိပ်ပိတ်တင်ဒါ အဆိုပြုလွှာရှင်များအား ၃၁-၃-၂၀၂၀ ရက် ညနေ ၃နာရီတိတိ နောက်ဆုံးထား၍ ပေးသွင်းရန်ကြေညာချက်အား နိုင်ငံအနှံ့ တွင် ဖြစ်ပွားနေသော Covid-19 (ကိုရိုနာဗိုင်းရပ်စ်)ရောဂါပျံ့နှံ့မှုအခြေအနေ အရ ကလပ်စားသောက်ဆိုင် ချိပ်ပိတ်တင်ဒါအား ရက်အကန့်အသတ်မရှိ ရွှေ့ဆိုင်းလိုက်ပါကြောင်းနှင့် တင်ဒါပြန်လည်လက်ခံမည့်ရက်ကို ကြေညာ သွားမည်ဖြစ်ပါကြောင်း အသိပေးကြေညာအပ်ပါသည်။

အလုပ်အမှုဆောင်အဖွဲ့

ယာဉ်မှတ်ပုံတင်စာအုပ်မိတ္တူ လျှောက်ထားခြင်း

ယာဉ်မှတ်ပုံ 5M/1808 Toyota Crown GRS 182 S/L(4x2) ယာဉ်လက်ဝယ်ရှိ သူ ဦးလှမိုး ၁၀/ဗလမ(နိုင်)၁၅၃၁၉၀ က ယာဉ်မှတ်ပုံတင်စာအုပ်(ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။

ကန့်ကွက်လိုပါက ခိုင်လုံသောအထောက် အထားများဖြင့် ကြော်ငြာသည့်ရက်မှ ၁၅ ရက် အတွင်း အောက်ဖော်ပြပါရုံးသို့ လူကိုယ်တိုင် လာရောက် ကန့်ကွက်နိုင်ပါသည်။

ကဏ္ဍ၊ ခရိုင်ရုံး(ရန်ကုန်မြောက်ပိုင်း) အင်းစိန်မြို့နယ်

စာအုပ်စာပေ လူမိတ်ဆွေ

COVID-19 နှင့် ပတ်သက်၍ မြန်မာနိုင်ငံတွင် ပြည်သူများနှင့် တပ်မတော်သားများ၊ မိသားစုဝင်များအတွက် ကာကွယ်ရေး၊ ကုသရေးနှင့် အခြားလိုအပ်ချက်များ ဆောင်ရွက်ပေးနိုင်ရေး ညှိနှိုင်းအစည်းအဝေးကျင်းပ

နေပြည်တော် မတ် ၃၁

ကမ္ဘာ့ကပ်ရောဂါ COVID-19 နှင့် ပတ်သက်၍ မြန်မာနိုင်ငံတွင် ပြည်သူများနှင့် တပ်မတော်သားများ၊ မိသားစုဝင်များအတွက် ကာကွယ်ရေး၊ ကုသရေးနှင့် အခြားလိုအပ်ချက်များ ဆောင်ရွက်ပေးနိုင်ရေး ညှိနှိုင်းအစည်းအဝေးကို ယမန်နေ့ နံနက်ပိုင်းတွင် နေပြည်တော်ရှိ တပ်မတော်ကာကွယ်ရေးဦးစီးချုပ်ရုံး အစည်းအဝေးခန်းမ၌ ကျင်းပသည်။

အဆိုပါအစည်းအဝေးသို့ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၊ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီး စိုးဝင်း၊ ညှိနှိုင်းကွပ်ကဲရေးမှူး (ကြည်း) ရေ၊ လေ) ဗိုလ်ချုပ်ကြီး မြထွန်းဦး၊ ကာကွယ်ရေးဦးစီးချုပ်(ရေ) ဗိုလ်ချုပ်ကြီး တင်အောင်စန်း၊ ကာကွယ်ရေးဦးစီးချုပ်(လေ) ဗိုလ်ချုပ်ကြီး မောင်မောင်ကျော်နှင့် တပ်မတော်အရာရှိကြီးများ တက်ရောက်ကြသည်။

စာမျက်နှာ ၅ ကော်လံ ၁ ●



COVID-19 နှင့် ပတ်သက်၍ မြန်မာနိုင်ငံတွင် ပြည်သူများနှင့် တပ်မတော်သားများ၊ မိသားစုဝင်များအတွက် ကာကွယ်ရေး၊ ကုသရေးနှင့် အခြားလိုအပ်ချက်များ ဆောင်ရွက်ပေးနိုင်ရေး ညှိနှိုင်းအစည်းအဝေးကျင်းပစဉ်။

ဟိုင်းကြီးကျွန်းမြို့၌ ကိုဗစ်-၁၉ ရောဂါ ကာကွယ်ထိန်းချုပ်နိုင်ရေးအတွက် ခရီးသွားပြည်သူများအား ကျန်းမာရေးစစ်ဆေးမှုများ ဆောင်ရွက်

ဟိုင်းကြီးကျွန်း မတ် ၃၁

ရောဂါတိုင်းဒေသကြီး ဟိုင်းကြီးကျွန်းမြို့ အုတ်တွင်းကျေးရွာအုပ်စု သဲချောင်းကျေးရွာ ကူးတို့ဆိပ်သို့ ဆိုက်ကပ်လာသည့် ရေယာဉ်များနှင့် လပွတ္တာ - ထိပ်စွန်းကားလမ်းအတိုင်း ဝင်ရောက်လာသော ယာဉ်များတွင် လိုက်ပါကြသည့် ခရီးသွားပြည်သူများအား မတ် ၃၀ ညနေ ၃ နာရီခန့်က ဒီးဇူးကုန်းကျေးရွာအုပ်စု၊ အုတ်တွင်းကျေးရွာအုပ်စု အုပ်ချုပ်ရေးမှူးများနှင့်အဖွဲ့ဝင်များ၊ ကျန်းမာရေးဝန်ထမ်းများ၊ နယ်မြေခံရဲတပ်ဖွဲ့ဝင်များ၊ ပညာရေးဌာနဝန်ထမ်းများ၊ ရပ်မိရပ်ဖများ၊ ကြက်ခြေနီတပ်ဖွဲ့ဝင်များ၊

အရန်မီးသတ်တပ်ဖွဲ့ဝင်များ၊ ဒေသခံများပါဝင်သည့် ပူးပေါင်းအဖွဲ့က ခရီးသွားပြည်သူများအား ကိုဗစ်-၁၉ ရောဂါ ကြိုတင်ကာကွယ်ရေးအတွက် ကျန်းမာရေးစစ်ဆေးမှုများကို စတင်ဆောင်ရွက်ခဲ့ကြောင်း သိရသည်။ ချောင်းဝ၊ ပြင်ခရိုင်၊ ဝါးကုန်း၊ ဒီးဇူးကုန်း၊ အုတ်တွင်းကျေးရွာအုပ်စုများသည် တစ်ဆက်တစ်စပ်တည်း တည်ရှိနေကြသော ကျေးရွာများဖြစ်ပြီး ရန်ကုန်၊ ပုသိမ်မြို့များနှင့် အခြားဒေသများသို့ ခရီးသွားများ နေ့စဉ်သွားလာနေကြသည့် ရေယာဉ်ဆိပ်ကမ်းများ၊ ရန်ကုန်ပြင်ခရိုင် တိုက်ရိုက်ပြေးဆွဲနေသော စာမျက်နှာ ၁၀ ကော်လံ ၁ ✦



သဲချောင်းကျေးရွာ ကူးတို့ဆိပ်သို့ ရေယာဉ်များဖြင့် ရောက်ရှိလာသည့် ခရီးသွားများအား ကိုဗစ်-၁၉ ရောဂါ ကူးစက်မှုရှိ မရှိ ကျန်းမာရေးစစ်ဆေးဆောင်ရွက်စဉ်။

မြန်မာ့ရိုးရာမဟာသကြိတ် ရုံးပိတ်ရက်ကာလအတွင်း မြန်မာ့အသံနှင့်ရုပ်မြင်သံကြားမှ အထူးအစီအစဉ်များ ထည့်သွင်းပြသသွားမည်

စာမျက်နှာ - ၈

သင်္ကြန်ပိမ်း (အောင်ရဲလင်း၊ ဝတ်မုံရွှေရည်) ဒါရိုက်တာ - ကိုဇော်(အရက်ဦး) ၁၀-၄-၂၀၂၀ သောကြာနေ့ည (၉:၃၀)

ဆန်ချိုကို ဈေးပေါပေါနှင့် ရောင်းချသွားမည်မဟုတ်

ဒေါ်မွန်အသင်းသည် ကိုရိုနာဗိုင်းရပ်စ် အကျပ်အတည်းနှင့် ရင်ဆိုင်နေရသော်လည်း အင်္ဂလန်တိုက်စစ်ကစားသမား ဆန်ချိုကို ဈေးပေါပေါနှင့် ရောင်းချသွားမည်မဟုတ်ဟု အဆိုပါကစားသမားအား ကမ်းလှမ်းလာသည့် အသင်းများကို သတိပေးပြောကြားလိုက်သည်။ အဆိုပါအသက် ၂၀ အရွယ် ကစားသမားကို ခေါ်ယူမည့် အသင်းများအနေဖြင့် အနည်းဆုံး ပေါင်သန်း ၁၀၀ ကုန်ကျ ဖွယ်ရှိနေသည်။



ဒေါ်မွန် အသင်းသည်လည်း အခြားသော ဂျာမန်ကလပ်များ နည်းတူ ၎င်းတို့၏ ပထမအသင်းကစားသမားများသည် ကိုရိုနာဗိုင်းရပ်စ် အကျပ်အတည်းနှင့် ရင်ဆိုင်နေချိန်အတွင်း လစာလျှော့ယူမည်ကို သဘောတူညီခဲ့ကြောင်း ပြီးခဲ့သည့် ရက်သတ္တပတ်က ထုတ်ပြန်ကြေညာခဲ့သည်။

မန်ယူအသင်းသည် ယမန်နေ့က ရုပ်ရှိဗိုလ်အနေဖြင့် ကြံ့ခိုင်မှုပြည့်ဝရန် နီးစပ်လာပြီဖြစ်ကြောင်း ထုတ်ပြန်ကြေညာခဲ့သည်။ အဆိုပါ အသက် ၂၀ အရွယ် အင်္ဂလန်တိုက်စစ်ကစားသမားကို ချယ်လ်ဆီ၊ လီဗာပူးအသင်းတို့က ခေါ်ယူရန် စိတ်ဝင်စားနေကြောင်း သိရသည်။ လီဗာပူး အသင်းကလည်း ဆန်ချိုကို ခေါ်ယူရန် ချိတ်ဆက်လျက် ရှိနေကြောင်း အခြားသတင်းတစ်ရပ်တွင် စာမျက်နှာ ၁၀ ကော်လံ ၃ □

<p>ပြည်ကြီးတံခွန်မြို့နယ်တွင် ချည်မျှင်စက်ရုံ မီးလောင်မှုဖြစ်ပွား</p> <p>စာမျက်နှာ - ၁၁</p>	<p>ဖေစ်ဘွတ်ကုမ္ပဏီက ကိုရိုနာဗိုင်းရပ်စ်ကြောင့် ထိခိုက်ခဲ့သည့် သတင်းမီဒီယာများကို အမေရိကန်ဒေါ်လာ သန်း ၁၀၀ အကူအညီပေး</p> <p>စာမျက်နှာ - ၁၃</p>	<p>ပြည်သူတွေအနေနဲ့ သတင်းအမှန်ရရှိဖို့ လိုအပ်သလို တစ်ဖက်ကလည်း သတင်းအမှားတွေကြောင့် လူတွေရဲ့ စိုးရိမ်သောကဖြစ်မှုတွေကိုလည်း ချေဖျက်ဖို့ လိုနေပါတယ်</p> <p>စာမျက်နှာ - ၁၆</p>
--	---	--

ကန်ပေါင်ကြံ့ခိုင်ရေးနဲ့ ကန်သာယာလှပရေးဆောင်ရွက်နေတဲ့ အင်းလျားကန်

ဇင်လင်းမြင့်

ကန်ရေပြင်ကို ဖြတ်သန်းတိုက်ခတ်လာတဲ့ လေနှုတ်အေးကို ရှုရှိုက်ရင်း ကန်ပေါင်ပေါ်မှာ လမ်းလျှောက်လို့ရတဲ့ အကောင်းဆုံးနေရာတွေထဲမှာ ရန်ကုန်မြို့မှာတော့ အင်းလျားကန်လို့ပဲ ညွှန်းရမှာဖြစ်ပါတယ်။ သွားလာရေးလည်း အဆင်ပြေပြီး ပတ်ဝန်းကျင်မြင်ကွင်းကလည်း သဘာဝနဲ့ဆင်ညီညွတ်ပြီး တိုးတက်မှုအပြိုင် ပုံရိပ်တွေကြောင့် အင်းလျားကန်ဟာ ရန်ကုန်မြို့မှာတော့ ပြည်သူတွေ အပန်းဖြေလို့ပဲ ဖြစ်ဖြစ်၊ ကျန်းမာရေးအတွက် လမ်းလျှောက်လို့ပဲဖြစ်ဖြစ် ရွေးချယ်ကောင်းတဲ့နေရာတစ်ခုလည်းဖြစ်ပါတယ်။ ဒီလိုအားသာချက်တွေ ရှိနေတဲ့ အင်းလျားကန်ကို ပြုပြင်ထိန်းသိမ်းမှုတွေတိုးမြှင့်ဖို့ စီစဉ်ဆောင်ရွက်လျက်ရှိပါတယ်။

“အင်းလျားကန်ပေါင် ကြံ့ခိုင်မှုရှိစေရေးအတွက် စစ်ဆေးပြုပြင်ဆောင်ရွက်ခြင်းလုပ်ငန်းကို မြန်မာနိုင်ငံ တစ်ကြီးမျှားဆိုင်ရာ အမျိုးသားကော်မတီမှ ပညာရှင်အဖွဲ့ရဲ့ အကြံပြုချက်ထပ်မံရယူပြီး စစ်ဆေးဆောင်ရွက်မှု တွေဆက်လက်ဆောင်ရွက်သွားမယ်”လို့ ရန်ကုန်တိုင်း ဒေသကြီး စည်ပင်သာယာရေးဝန်ကြီး ဦးမောင်မောင်စိုးက ၂၀၂၀ ပြည့်နှစ် ဖေဖော်ဝါရီ ၃ ရက် တိုင်းလွှတ်တော် အစည်းအဝေးမှာ ပြောကြားထားပါတယ်။

အင်းလျားကန် ရေရှည်တည်တံ့ရေးနဲ့ သန့်ရှင်း သာယာလှပရေးအတွက် စဉ်ဆက်မပြတ်ဆောင်ရွက်တဲ့ အခါ ပညာရှင်တွေရဲ့ အကြံပြုချက်ကိုရယူပြီး တာဝန်ရှိသူတွေ၊ ရန်ကုန်မြို့တော်စည်ပင်သာယာရေးကော်မတီ တို့က ပူးပေါင်းအကောင်အထည်ဖော်ဆောင်ရွက်လျက် ရှိပါတယ်။ ဒီလိုလုပ်ကိုင်တဲ့အခါ အင်းလျားကန်ရေပြင် သန့်ရှင်းရေးနဲ့ အမှိုက်၊ ဒိုက်တွေကင်းစင်ရေးအတွက်လည်း နေ့စဉ် ဒိုက်ဆယ်စက်နဲ့ ရှင်းလင်းဖယ်ရှားနေပါတယ်။

ဒီလိုရှင်းလင်းတဲ့အခါ အင်းလျားကန်ရေပြင်အတွင်း ရေမှော်၊ ဗေဒါ၊ ဒိုက်နဲ့အမှိုက်တွေကို ဒိုက်ဆယ်စက်နဲ့ ပုံမှန်ဆယ်ယူတာတွေ၊ နန်းစုပ်စက်နဲ့ ကန်ကြမ်းပြင် မတိမ်ကောအောင် ရေပိုလွှဲနေရာဝန်းကျင်မှာ စုပ်ယူ စွန့်ပစ်မှုတွေလည်း ဆောင်ရွက်နေပါတယ်။

ဒါ့အပြင် နန်းစုပ်စက်နဲ့ အင်းလျားကန်ရဲ့ ရေပိုလွှဲဝန်းကျင် နေရာတွေနဲ့ ကုက္ကိုင်း ရေဝင်ပေါက်၊ အင်းလျားမြိုင် ရေဝင်ပေါက်လိုနေရာအနီးတစ်ဝိုက်မှာလည်း နန်းတွေ ဆယ်ယူခြင်းလုပ်ငန်းတွေ ဆောင်ရွက်လျက် ရှိနေပါတယ်။ ဒီလိုနန်းစုပ်စက်နဲ့ လုပ်ကိုင်နေလို့လည်း အင်းလျားကန်ရဲ့

ရေပြင်အနေအထားကို ရေရှည်ထိန်းသိမ်းထားနိုင်မှာ ဖြစ်ပါတယ်။ ဒီလိုမလုပ်ရင်တော့ အင်းလျားကန်ရေပြင် သန့်ရှင်းမှုကို ထိခိုက်နိုင်သလို ရေကြည်လင်မှုကိုပါ အနှောင့်အယှက်ပြုနိုင်တဲ့အပြင် ဒိုက်တွေ၊ နန်းတွေလည်း တဖြည်းဖြည်းများလာမှာ ဖြစ်ပါတယ်။

ဒါ့ကြောင့်မို့ အင်းလျားကန်ရေပြင်တည်တံ့ သန့်ရှင်းသာယာအောင် ၂၀၁၅ ခုနှစ်က အင်းလျား ကန်ထဲကိုဝင်ရောက်တဲ့ ရေဝင်ပေါက်တွေဖြစ်တဲ့ ကုက္ကိုင်း ရေဝင်ပေါက်နဲ့ အင်းလျားမြိုင်ရေဝင်ပေါက်တွေမှာ နန်းစစ်ကန်တည်ဆောက်ခဲ့သလို အရှည်ပေ ၁၇၀ရှိတဲ့ ရေဆိုးတားတစ်ခုလည်း တည်ဆောက်ခဲ့ပါတယ်။

နောက်ပြီး အင်းလျားကန်ရဲ့ ပြည်လမ်း ဘက်အခြမ်း ကန်ပေါင်မှာ ကန်ပေါင်ကြံ့ခိုင်မှုနဲ့ အင်းလျားကန် သာယာလှပရေးအတွက် ကျောက်စီနံရံနဲ့ အုတ်ပေါင်တန်းကိုလည်း အရှည်ပေ ၂၅၀၀ အထိ ဖြည့်ဆည်း ဆောင်ရွက် ထားပါတယ်။ ဒီလိုလုပ်ကိုင်ထားတာမို့ အင်းလျားကန်ရဲ့ ပြည်လမ်းဘက်အခြမ်း ကန်ပေါင်ဟာ ကြံ့ခိုင်မှုအတွက် ပိုမိုအားဖြည့် သွားခဲ့သလို ကန်ပေါင်ရဲ့အမြင်ပညာဒေသ တစ်မျိုး ဆန်းကြယ်သွားစေခဲ့ပါတယ်။

ပြည်လမ်းဘက်အခြမ်းမှာရှိတဲ့ အင်းလျား ကန်ပေါင်ဟာ မြေမျက်နှာပြင်ထက် များစွာ မြင့်တက်နေတာဟာ ကမ္ဘာအေးဘုရားလမ်း ဘက်

အချပ်ပို (ခ) သို့



ပိုမိုအောင်မြင်လာသော Online ပို့ဆောင်ရေးလုပ်ငန်း

တင်ဝင်းလေး

ကိုဖိုးချို...သူတို့စုရပ်ကို ရောက်တော့ နံနက် ၉ နာရီခွဲ ကျော်နေပြီဖြစ်သည်။ လက်ထဲမှဖုန်းကိုဖွင့်ပြီး G.P.S ကို ဖွင့်လိုက်သည်။ မကြာမီ ကုမ္ပဏီက Message များ ဝင်လာတော့မည်။ အချိန်ပေးရခိုက် ခိုက်ဖြည့်ထားဖို့လိုသည်။

ဒီအလုပ်ကိုဝင်လုပ်တာ တစ်နှစ်တော့ မပြည့်သေးပါဘူး။ အခေါက် အရေအတွက်အလိုက် ဝန်ဆောင်ပို့ခံရ ရတာပါ။ အလုပ်က ကိုယ်ဝင်တဲ့ အချိန်ပါပဲ။ ဥပမာ အလုပ်ချိန် မနက် ၁၀ နာရီမှ ညနေ ၆ နာရီအထိ ယူထားတယ်ဆိုပါတော့ စုရပ်ကို နာရီဝက် စောရောက်ရတယ်။ ရောက်တာနဲ့ G.P.S ဖွင့်ထားရတယ်။ အားလုံးက ဖုန်းနဲ့ပို့ဆက်သွယ်လုပ်ရတာပါ။

စားလို့မှမပြီးခင် Message က ဝင်လာသည်။ သွားယူရမည့်ဆိုင် နာမည်နှင့် လိပ်စာ၊ သွားယူရမည့် ပစ္စည်း (စားစရာစာရင်း)၊ လက်ခံ မည့်သူ၊ သွားပို့ရမည့်လိပ်စာများ ပေါ်လာသည်။ လက်ခံကြောင်း Message ပြန်ပို့လိုက်သည်။

လက်ဖက်ရည်နှင့် မုန့်ဟင်းခါး ဖိုးရှင်းပြီး ထလာခဲ့သည်။ သွားယူ ရမည့်ဆိုင်က နှစ်နေရာ ဖြစ်သည်။ စက်ဘီးဦးထုပ်ကိုဆောင်း၍ နောက် ကျော Box ကို လွယ်ကာ BMX စက်ဘီးလေးဖြင့် သည်ကနေလုပ်ငန်း အဖွင့် စတင်လိုက်ပြီဖြစ်သည်။

သွားယူရမည့် ဆိုင်နှစ်ဆိုင် စလုံးက စမ်းချောင်းနယ်မြေတွင်ပင် ဖြစ်သည်။ ပထမဆိုင်က ပခုမ္မာ လမ်းထဲတွင်ရှိသည်။ ယူရမည့်

ပစ္စည်းက ထမင်းနှင့် ဟင်းလျာ အချို့ဖြစ်သည်။ ဆိုင်က အဆင်သင့် ထုပ်ပိုးထားပြီးဖြစ်၍ Box ထဲ သေချာ စွာထည့်ပြီး ပြန်ထွက်လာခဲ့သည်။ နောက်တစ်ဆိုင်က ဗားကရာ လမ်းမတွင်ရှိသည့် အအေးနှင့်မုန့်ဆိုင် ဖြစ်သည်။ အဆင်သင့်မဖြစ်သေး၍ ၁၀ မိနစ်ခန့် ထိုင်စောင့်ပေးနေရ သည်။ ပစ္စည်းများရပြီး ပြန်မထွက်မီ ပစ္စည်းများအားလုံးရရှိပြီးဖြစ်ကြောင်း ကုမ္ပဏီကို Message ပြန်ပို့ကာ ထွက်လာခဲ့သည်။

ပစ္စည်းများ မှာယူသည့်ဆိုင်နှင့် ပို့ဆောင် ပေးရမည့် နေရာက စမ်း ချောင်းမြို့နယ်အတွင်း ဖြစ်သော် လည်း တောင်နှင့် မြောက်ဖြစ်သည်။ ဗားကရာလမ်းမကြီးအတိုင်း ကား များအကြားက ဟိုကွေ့သည်ဝင်ဖြင့်

စီးနင်းလာခဲ့သည်။ ကိုဖိုးချို ကြောက်သည်က မိနိ ဘတ်စ်လောင်းကားငယ်များ ဖြစ်သည်။ သူတို့က အရှိန်ဖြင့် ခေါင်းဝင်ကိုယ်ဆုံ လုပ်တတ်ကြသည်။ မိမိတို့ကိုအားနည်း သူများအဖြစ် မမြင်ကြ။ မိမိတို့စက်ဘီး နားက ကပ်ကာ ဝိခနဲ နေအောင် အရှိန်ဖြင့် မောင်းနှင်တတ်ကြသည်။ အချို့လည်း စာနာမှုတော့ရှိကြပါ သည်။ ထိုယာဉ်မောင်းများကိုတော့ ကျေးဇူးတင်မိပါသည်။

မိမိတို့လုပ်ငန်းက ကားကြို ကားကြားများအတွင်း စီးနင်းလုပ် ဆောင်နေရခြင်းဖြစ်သည်။ တစ်ခါ တစ်ရံ စက်ဘီးစီးလျက်ကပင် ဖုန်း ပြောဆိုမှုကို လုပ်နေရတတ်သည်။ တလောက ကြားလိုက်ရသည်။ လှိုင်သာယာမြို့နယ်အတွင်းကဟု ဆိုကြသည်။ မိမိတို့လို အစား အသောက်ပို့သူတော့ မဟုတ်ပေ။ ကုမ္ပဏီဝန်ထမ်းလည်း မဟုတ်ဟု ဆိုသည်။ ပစ္စည်းသီးခြားပို့ဆောင် နေသူဟု သိရသည်။ ယာဉ်တိုက်၍ သေဆုံးသွားကြောင်း စိတ်မကောင်း စွာကြားသိလိုက်ရသည်။ မိခင် ဖြစ်သူကပါ ထိုသတင်းကြား၍ စိုးရိမ် စိတ်ဖြင့် အလုပ်သွားခါနီးတိုင်း သတိပေးရန် တဖွေမှာသည်။ စက်ဘီးစီးရင်း ဘုရားစာ အမြဲရွတ်ဆို ရန် မှာကြားသည်။ အချပ်ပို (ဂ) သို့





ရင်နော်

ရန်ကုန်မြို့ အောင်မင်္ဂလာအဝေးပြေးဝင်းအတွင်းမှ အဝေးပြေးယာဉ်ကြီးများ။

ရန်ကုန်သင်္ကြန်ရုံးပိတ်ရက်နှင့် မြို့တွင်းမြို့ပြင် ခရီးသွားကဏ္ဍ

နှစ်စဉ် နှစ်တိုင်း မဟာသင်္ကြန်ကာလ ရုံးပိတ်ရက်များရောက်တိုင်း ရန်ကုန်မြို့တွင်း ခရီးသွားလာရာတွင် အခက်အခဲကြုံတွေ့ရမြဲဖြစ်သည်။ ယာဉ်လိုင်းအချို့ရပ်နားခြင်း၊ ပြေးဆွဲပေးသော ယာဉ်လိုင်းများတွင် ယာဉ်အစီးရေလျော့နည်းခြင်း၊ သတ်မှတ်ယာဉ်စီးခထက် ပိုမိုကောက်ခံခြင်းစသော အခက်အခဲများကို ရန်ကုန်သို့ ရန်ကုန်သွားတိုင်း ကြုံတွေ့ရလေ့ရှိသည်။ သင်္ကြန်ကာလအတွင်း ပြေးဆွဲသည့် ယာဉ်လိုင်းများ စည်းကမ်းတကျ ဖြစ်စေရေးအတွက် သက်ဆိုင်ရာတာဝန်ရှိသူများက ကြပ်မတ်သော်ငြားလည်း ပြည်သူအပေါ် ဝန်ဆောင်မှုလုပ်ငန်းအကြောင်း နားမလည်မှုများကြောင့် အခက်အခဲဖြစ်ကြရသည်။

ယာဉ်အစီးရေ ၁၀၀၀ ကျော် ပြေးဆွဲ
ယခုနှစ်တွင် ရန်ကုန်တိုင်းဒေသကြီးအတွင်း သင်္ကြန်ရုံးပိတ်ရက်ကာလ၌ အများပြည်သူသွားလာမှုလွယ်ကူ အဆင်ပြေချောမွေ့စေရေးအတွက် ယာဉ်လိုင်းပေါင်း ၅၆ လိုင်းမှ YBS ယာဉ်အစီးရေ ၁၀၀၀ ကျော် ပြေးဆွဲပေးမည်ဖြစ်ကြောင်း YRTA ၏ သတင်းထုတ်ပြန်ချက်များအရ သိရသည်။

ရန်ကုန်မြို့တွင်း YBS ယာဉ်လိုင်းများ သယ်ယူပို့ဆောင်ရေးတွင် လိုင်းနံပါတ်ဖြင့် ပြေးဆွဲလျက်ရှိသော ယာဉ်လိုင်းပေါင်း ၁၀၂ လိုင်းရှိပြီး ပြေးဆွဲလမ်းကြောင်းပေါင်း ၁၃၇ လမ်းကြောင်းရှိကာ Airport Shuttle Bus များ၊ အဝေးပြေးဂိတ်များဖြင့် ချိတ်ဆက်ပြေးဆွဲလျက်ရှိသော ယာဉ်လိုင်းများ၊ City Transit ယာဉ်လိုင်း၊ ရန်ကုန်တောင်ပိုင်းခရိုင်အတွင်း

မြို့များသို့ ချိတ်ဆက်ပြေးဆွဲပေးနေသော ယာဉ်လိုင်းများရှိကာ ၎င်းတို့ အားလုံးကို ဧပြီ ၁၁ ရက်အထိ ပုံမှန်ပြေးဆွဲပေးမည်ဖြစ်ကြောင်း သိရသည်။
ယာဉ်လိုင်းပေါင်း ၅၆ လိုင်း
သင်္ကြန်ရုံးပိတ်ရက်ကာလတွင် ယာဉ်လိုင်းအချို့သည် မော်တော်ယာဉ်ကြီးမားမှုဖြင့် ဖြစ်ပြီး ယာဉ်လုပ်သားများ အနားယူခြင်း၊ မွေးရပ်မြေသို့ အလည်ပြန်ခြင်းများရှိသည့်အတွက် ဧပြီ ၁၂ ရက်အထိ ယာဉ်လိုင်းပေါင်း ၅၆ လိုင်းမှ ယာဉ်အစီးရေပေါင်း ၁၃၄၅ စီးပြေးဆွဲမည်ဖြစ်ကာ ဧပြီ ၁၃ ရက်မှ ၁၆ ရက်အထိ ယာဉ်လိုင်းပေါင်း ၅၆ လိုင်းမှ ယာဉ်အစီးရေပေါင်း ၁၀၇၉ စီးဖြင့် ပြေးဆွဲပေးမည်ဖြစ်ကြောင်း သိရသည်။

“ဒီလိုလျာထားပေးမယ့် သင်္ကြန်ပွဲများ မရှိတော့ဘဲ ပြည်သူလူထုအနေဖြင့် သွားလာမှုကို ထိန်းသိမ်းခြင်းများကြောင့် ဒီယာဉ်တွေကို ခရီးသွားလာမှု မှန်ကန်အောင်၊ ယာဉ်တွေဘက်မှာလည်း မလိုအပ်ဘဲ ကုန်ကျစရိတ်တွေ မဖြစ်ပေါ်အောင် YRTA နဲ့ ယာဉ်လိုင်းများပေါင်းစပ်ချိန်ညှိကာ ပြေးဆွဲသွားပါမယ်” ဟု ရန်ကုန်တိုင်းဒေသကြီး သယ်ယူပို့ဆောင်ရေးကြီးကြပ်ကွပ်ကဲမှုအာဏာပိုင်အဖွဲ့ တွဲဖက်အတွင်းရေးမှူး ဦးလှအောင်က ပြောကြားသည်။

ရန်ကုန်တိုင်းဒေသကြီးအတွင်း ယာဉ်လိုင်းများပုံမှန်ပြေးဆွဲမှုများကို ဧပြီ ၁၇ ရက်မှစကာ ပြန်လည်ပြေးဆွဲမည်ဖြစ်ကြောင်း သိရသည်။ သင်္ကြန်ရုံးပိတ်ရက်များကာလတွင်

ယာဉ်စီးခပိုမိုတောင်းခံခြင်းများကို ခွင့်ပြုမည် မဟုတ်ဘဲ ယင်းသို့ ကောက်ခံခြင်းများရှိပါက YRTA သို့ တိုင်ကြားနိုင်ကြောင်း သိရသည်။ ယခင်နှစ်က တိုင်ကြားရေးဌာနသို့ အမှုပေါင်း ၃၂ မှုခန့် တိုင်ကြားခဲ့ရာ အရေးယူဆောင်ရွက် ဖြေရှင်းပေးခဲ့ကြောင်း သိရသည်။ ယခင်နှစ်ရုံးပိတ်ရက်ကာလတွင် ယာဉ်လိုင်းပေါင်း ၇၃ လိုင်းမှ ယာဉ်အစီးရေပေါင်း ၉၇၃ စီးသာ ပြေးဆွဲနိုင်ခဲ့ကြောင်း သိရသည်။

ကြိုတင်ဝယ်ယူထား
ထိုပြင် မဟာသင်္ကြန်ရုံးပိတ်ရက်ကာလ မတိုင်မီ ရန်ကုန်မြို့ရှိ အဝေးပြေးယာဉ်ရပ်နားကွင်းကြီးများတွင် ပြည်တွင်းခရီးသွားများဖြင့် စည်ကားနေလေ့ရှိသည်။ ရုံးပိတ်ရက်ရှည်ကာလဖြစ်၍ မွေးရပ်မြေ မိဘရပ်ထံပြန်ကြည့်သူများ၊ အဝေးတစ်နေရာမှ ဆွေမျိုးသားချင်းများထံ သွားရောက်လည်ပတ်သူများဖြင့် တိုးပေါက်အောင်ဖြစ်နေတတ်သည်။ မိမိတို့ဒေသ မြို့အလိုက် ရွာအလိုက်စုစည်း အိမ်ပြန်လိုသူများက အဝေးပြေးကားကြီးများကို စင်းလုံးငှားထားကြသည်။ ကားဂိတ်များတွင် ရောင်းချစရာ လက်မှတ်မကျန်အောင်ပင် ကြိုတင်ဝယ်ယူထားတတ်ကြသည်။

ထိုသို့နှစ်စဉ်နှစ်တိုင်း အဝေးပြေးလက်မှတ်ကုန်ဆုံးနေလေ့ရှိသော အဝေးပြေးကားကြီးများအကြောင်းကို လေ့လာကြည့်ရာဝယ်ရန်ကုန်တိုင်းဒေသကြီးမှ အခြားသော တိုင်းဒေသကြီးများနှင့် ပြည်နယ်များကို သွားလာရန်အတွက် အဝေးပြေးယာဉ်လိုင်းများ ထွက်ခွာရာနေရာ သုံးနေရာရှိပြီး အောင်မင်္ဂလာအဝေး

ပြေးဝင်းမှ ယာဉ်လိုင်းပေါင်း ၂၂၆ လိုင်းကျော်၊ ဒဂုံဧရာအဝေးပြေးဝင်းမှ ယာဉ်လိုင်းပေါင်း ၁၀၀ ကျော်၊ ဒလမြို့နယ် အဝေးပြေးဝင်းမှ ယာဉ်လိုင်း ၂၃ လိုင်း ပြေးဆွဲပေးလျက်ရှိသည်။ ယခုနှစ်တွင် အောင်မင်္ဂလာအဝေးပြေးဝင်းမှ ယာဉ်လိုင်းပေါင်း ၂၂၆ လိုင်းမှာ ဧပြီ ၉ ရက်အထိ အပြည့် ပြေးဆွဲမည်ဖြစ်ပြီး ဧပြီ ၁၀ ရက်မှစတင်ကာ ယာဉ်လိုင်းအချို့မှာ အလှည့်ကျ ရပ်နားမှုများရှိမည်ဖြစ်ကြောင်း သိရသည်။ သင်္ကြန်ရုံးပိတ်ရက်ကာလအတွင်း ယာဉ်လိုင်းအချို့ရပ်နားမည်ဖြစ်သော်လည်း ယာဉ်လိုင်း ၁၁ လိုင်းမှာမူ မရပ်နားဘဲ ပြေးဆွဲမည်ဖြစ်ကာ ပြေးဆွဲမည့်ယာဉ်လိုင်းများကို ထပ်မံကြေညာမည်ဖြစ်ကြောင်း သိရသည်။

ပုံမှန်ပြန်လည်ပြေးဆွဲမည်
ဒဂုံဧရာအဝေးပြေးဝင်းမှ ယာဉ်လိုင်းပေါင်း ၁၀၀ ကျော် ပြေးဆွဲလျက်ရှိရာ ဧပြီ ၁၂ ရက်အထိ ယာဉ်လိုင်းပေါင်း ၉၂ လိုင်းပြေးဆွဲမည်ဖြစ်ပြီး ဧပြီ ၁၃ ရက်မှစ၍ အလှည့်ကျရပ်နားမည်ဖြစ်ကာ ယင်းနေ့အထိ ယာဉ်လိုင်းပေါင်း ၈၉ လိုင်းပြေးဆွဲမည်ဖြစ်သည်။ ဧပြီ ၁၄ ရက်မှ ၁၆ ရက်နေ့အထိ ယာဉ်လိုင်းများ ရပ်နားမည်ဖြစ်ကာ ၁၇ ရက်မှစ၍ ယာဉ်များအားလုံး ပုံမှန်ပြန်လည်ပြေးဆွဲမည်ဖြစ်ကြောင်း သိရသည်။

ဒလမြို့နယ် အဝေးပြေးဝင်းမှ ရန်ကုန်တိုင်းဒေသကြီးအခြေပြု၊ ဧရာဝတီတိုင်းဒေသကြီး အခြေပြုယာဉ်လိုင်း ၂၃ လိုင်း ပြေးဆွဲလျက်ရှိပြီး ဧပြီ ၁၂ ရက်အထိ အင်အားအပြည့်ပြေးဆွဲမည်ဖြစ်ကာ ၁၃ ရက်မှ ၁၆ ရက်

အထိ ရပ်နားမည်ဖြစ်ပြီး ၁၇ ရက်တွင် ယာဉ်အားလုံးပုံမှန်အတိုင်း ပြန်လည်ပြေးဆွဲမည်ဖြစ်ကြောင်း သိရသည်။

ယာဉ်လိုင်းများ၏ လက်မှတ်ရောင်းချမှုအနေဖြင့် အချို့ယာဉ်လိုင်းများသည် အွန်လိုင်းမှ တွက်ကင်စနစ်ဖြင့် ရောင်းချခြင်း၊ ဖုန်းဖြင့် ကြိုတင်ရောင်းချခြင်း၊ လူကိုယ်တိုင်လာရောက် ဝယ်ယူသည့်အတွက် ရောင်းချပေးခြင်းများ ရှိကြောင်း သိရသည်။ ထိုသို့လက်မှတ်များ ရောင်းချရာတွင် မူလသတ်မှတ်ထားသော ဈေးထက် ပိုမိုရောင်းချခြင်းမရှိစေရန် YRTA အနေဖြင့် ဆောင်ရွက်ထားကြောင်း သိရသည်။ ထို့အတွက် ယာဉ်စီးခပိုမို တောင်းခံလာပါက YRTA သို့ တိုင်ကြားနိုင်ပြီး YRTA အနေဖြင့် တိုင်ကြားမှု မှန်/မမှန် စိစစ်ပြီး မှန်ကန်ပါက ထုတ်ပြန်ထားသော စည်းမျဉ်းများနှင့်အညီ အရေးယူမည်ဖြစ်ကြောင်း သိရသည်။

ထိုပြင် ခရီးသွားပြည်သူများ၏ လိုအပ်ချက်အရ ဧရာဝတီတိုင်းဒေသကြီး၏မြို့များ ဖြစ်သည့် ပုသိမ်၊ ဟင်္သာတမြို့များသို့ တစ်ရက်လျှင် ငါးစီးနှုန်းဖြင့် အင်အားဖြည့်ပြေးဆွဲနိုင်ရန် စီစဉ်ထားပြီးဖြစ်ကြောင်း သိရသည်။ ယခုနှစ်တွင် COVID-19 ရောဂါကြောင့် စက်ရုံအလုပ် ရုံးဝန်ထမ်းများအနေဖြင့် သင်္ကြန်ကာလမတိုင်မီ မိမိနေရပ်သို့ ကြိုတင်ပြန်လျက်ရှိသည်ကို လေ့လာတွေ့ရှိရကြောင်း YRTA ထံမှ သိရသည်။ ယခင်နှစ် သင်္ကြန်ပွဲတော်ရုံးပိတ်ရက်ကာလတွင် အဝေးပြေးယာဉ်လိုင်းများမှ ခရီးသွားပြည်သူ ၁၇၀၀၀၀ ကျော် ပို့ဆောင်ပေးနိုင်ခဲ့သည်ဟု သိရသည်။

ကန်ပေါင်ကြိုင်ရေးနဲ့ ကန်သာယာလှပရေး ဆောင်ရွက်နေတဲ့ အင်းလျားကန်... မှ အင်းလျားကန်ပေါင်အမြင့်ထက် ပိုမိုတဲ့ အနေအထားရှိသောကြောင့် ကန်ပေါင်ကြိုင်ရေးကို ပိုပြီးဂရုပြုအလေးထားရတဲ့အခြေအနေဖြစ်ပါတယ်။ ဒီလိုအခြေအနေကြောင့် အင်းလျားကန် ရေရှည်တည်တံ့ရေးအတွက် ထိန်းသိမ်းဆောင်ရွက်ရာမှာ ပြည်လမ်းဘက်အခြမ်း အင်းလျားကန်ပေါင်ကြိုင်ရေးဟာ လည်း အစဉ်အမြဲ ထိန်းသိမ်းနေရတဲ့ အနေအထားဖြစ်နေတာပါ။

ဒီလိုအခြေအနေကြောင့် အင်းလျားကန်ပေါင် ပြည်လမ်းဘက်အခြမ်း ကြိုင်ခိုင်မှုစစ်ဆေးခြင်းအနေနဲ့ ၂၀၁၇ ခုနှစ်မှာ ဆည်မြောင်းနှင့် ရေအသုံးချမှု စီမံခန့်ခွဲရေးဦးစီးဌာနမှာရှိတဲ့

ပညာရှင်တွေက အသုံးပြုပြီး တိုင်းတာစစ်ဆေးခဲ့ပါတယ်။ ဆက်လက်ပြီးတော့လည်း အဲဒီလို စစ်ဆေးခြင်းကို သုံးနှစ်တစ်ကြိမ် ပုံမှန်စစ်ဆေးခြင်းတွေလည်း ဆောင်ရွက်သွားဖို့ ရှိနေပါတယ်။

မပြတ်တမ်းဆောင်ရွက်
ဒါ့အပြင် အင်းလျားကန်ပေါင်ကြိုင်ရေးအတွက် ဂျပန်အပြည်ပြည်ဆိုင်ရာပေးပေါင်းဆောင်ရွက်ရေးအေဂျင်စီက ကျွမ်းကျင်သူတွေရဲ့ နည်းပညာနဲ့ အကြံပြုချက်တွေရယူပြီး စစ်ဆေးစောင့်ကြည့်မှုတွေလည်း မပြတ်တမ်းဆောင်ရွက်မှုတွေ ပြုလုပ်လျက်ရှိပါတယ်။ အင်းလျားကန်ပေါင် ကြိုင်ခိုင်ရေးအတွက် ပြည်တွင်းပြည်ပက ပညာရှင်တွေရဲ့ အကြံဉာဏ်နဲ့ နည်းပညာတွေ၊ နည်းစနစ်တွေကို

ရယူပြီး ပိုမိုတိုးမြှင့်ဆောင်ရွက်ဖို့ရှိနေတာမို့ အင်းလျားကန်ရေရှည်တည်တံ့ပြီး ကြိုင်ခိုင်မှု ရှိနေမှာဖြစ်ပါတယ်။

ရန်ကုန်မြို့တော် စည်ပင်သာယာရေးကော်မတီကလည်း အင်းလျားကန်ပေါင်ကြိုင်ရေးအတွက်ရော၊ အင်းလျားကန်သာယာလှပရေးအတွက်ရော ဝန်ထမ်းတွေကို စနစ်တကျ တာဝန်ချထားတဲ့အပြင် နေ့စဉ် ပြုပြင်မွမ်းမံမှုတွေ၊ ထိန်းသိမ်းစောင့်ရှောက်မှုတွေ ပြုလုပ်လျက်ရှိပါတယ်။ ကန်ပေါင်ကြိုင်ခိုင်မှုအားနည်းစေမယ့် မြေကာနံရံအောက်ခြေမှ ကြွက်တွင်း လျော့နည်းပျောက်စေရေးအစ ဆောင်ရွက်နေပြီး တစ်လ သုံးကြိမ် ကြွက်နိမ်နင်းရေး ဆောင်ရွက်နေပါတယ်။ ကြွက်တွင်းပေါက်တွေကို လိပ်သံ

ကျောက်နဲ့သံတွေ၊ ဘီလပ်မြေတွေနဲ့ ဖို့ပိတ်တာတွေ လုပ်ကိုင်နေပါတယ်။

ရေပေးဝေရေးစနစ်တည်ဆောက်
၁၈၈၄ ခုနှစ်က တည်ဆောက်ပြီးစီးခဲ့တဲ့ အင်းလျားကန်ဟာ အဲဒီအချိန်တုန်းက ရန်ကုန်မြို့ကို ရေပေးဝေနေတဲ့ ကန်တော်ကြီးအတွက် ရေအားဖြည့်တင်းဖို့ အထောက်အကူပြုရေကန်အဖြစ် အသုံးပြုနေခဲ့တာဖြစ်ပါတယ်။ နောက်ပိုင်းမှာတော့ ၁၉၀၄ ခုနှစ်မှာ လှော်ကားရေလှောင်ကန်နဲ့ ရေပေးဝေရေးစနစ်တည်ဆောက်ပြီး ရေပေးဝေနိုင်ခဲ့တဲ့ အချိန်ကစပြီး အင်းလျားကန်နဲ့ ကန်တော်ကြီးတို့က ရေပေးဝေမှုကို ရပ်ဆိုင်းခဲ့တာ ဖြစ်ပါတယ်။ အဲဒီအချိန်ကစပြီး အင်းလျားကန်ရော၊

ကန်တော်ကြီးပါ အများပြည်သူအပန်းဖြေနေရာတွေအဖြစ် အသုံးပြုတည်ရှိနေလာခဲ့တာဖြစ်ပါတယ်။ ဒါကြောင့်လည်း အင်းလျားကန်ရေရှည်တည်တံ့အောင်၊ သန့်ရှင်းသာယာလှပအောင်နဲ့ ကန်ပေါင်ကြိုင်မှုရှိစေအောင် ပြည်တွင်းပြည်ပ ပညာရှင်တွေရဲ့ အကြံဉာဏ်ရော၊ နည်းစနစ်ရော၊ နည်းပညာတွေပါ ရယူပြီး ပိုမိုဆောင်ရွက်သွားဖို့ စီစဉ်နေတာ ဖြစ်ပါတယ်။

ဒီလို ဆောင်ရွက်နေမှုတွေကြောင့် အင်းလျားကန်ဟာ အခုလည်း ကြိုင်ခိုင်လှပသန့်ရှင်းနေသလို အနာဂတ်မှာလည်း ကြိုင်ခိုင်လှပသန့်ရှင်းသာယာနေတဲ့ ပြည်သူ့အပန်းဖြေနေရာတစ်ခုအဖြစ် ဆက်လက်တည်ရှိနေမှာ ဖြစ်ပါတယ်။ ။

တို့ပြည် တို့ရွာ တို့နေရာ သန့်ရှင်းသာယာလှပဖို့

သစ္စာ

မိမိနေထိုင်သော မြို့ပြသန့်ရှင်းသာယာ လှပခြင်းသည် တိုင်းပြည်၏ဂုဏ်ကို ဖော်ဆောင်ခြင်းပင်ဖြစ်သည်။ ရန်ကုန်မြို့ကြီးသည် နှစ်စဉ် လူဦးရေတိုးပွားလာသည်နှင့်အမျှ နေ့စဉ်စွန့်ပစ်အမှိုက်များလည်း တိုးပွားလာလျက်ရှိသည်။

ယနေ့ ရန်ကုန်တိုင်းဒေသကြီးတွင် မြို့နယ်ပေါင်း ၄၅ မြို့နယ်ရှိရာ ကိုကိုးကျွန်း၊ မပါပိက ၄၄ မြို့နယ်ရှိသောကြောင့် ထို ၄၄ မြို့နယ်မှ ထွက်ရှိသောအမှိုက်များကို ဧက ၁၅၀ ကျယ်ဝန်းသော လှိုင်သာယာထိန်းပင် အမှိုက်ပုံကြီးနှင့် ၅၅ ဒဿမ ၇၇ ဧရိယာ ကျယ်ဝန်းသော ထားဝယ်ချောင်အမှိုက်ပုံသို့ နေ့စဉ်စွန့်ပစ်လျက်ရှိသည်။ ထိုအမှိုက်ပုံကြီး နှစ်ခုမှာလည်း အမှိုက်စွန့်ပစ်မှုပမာဏ များပြားလာမှုကြောင့် နေရာလွတ် နည်းပါးလာလျက် ရှိသည်။ ထို့နည်းတူ စွန့်ပစ်အမှိုက် ပြုပြင်သန့်စင်သည့်ကုန်ကျစရိတ်မှာလည်း ရန်ကုန်မြို့၏ အမှိုက်ထွက်ရှိမှု များပြားလာသည်နှင့်

အမျှ ကုန်ကျစရိတ်မှာလည်း တန်ဖိုးမြင့်တက်လာလျက်ရှိသည်။ နေ့စဉ်ထွက်ရှိနေသော စွန့်ပစ်အမှိုက်ပမာဏကို လျှော့ချနိုင်ရန် နေ့စဉ်သုံး အမှိုက်ကို လျှော့ချခြင်း၊ ပြန်လည်သုံးစွဲခြင်းနှင့် ပြန်လည်တီထွင်အသုံးပြုခြင်းဟူသော 3R စနစ်ကို ရန်ကုန်မြို့တွင် ဖော်ဆောင်လျက်ရှိသည်။ လမ်းပေါ်၊ ရေမြောင်း၊ ပန်းခြံ၊ အများပြည်သူ သွားလာရာ နေရာများ နှင့် အဆောက်အအုံကြားတို့တွင် ရှိသော စွန့်ပစ်အမှိုက်များကို ကျောင်းသား၊ ကျောင်းသူများနှင့် လူမှုရေးအသင်းအဖွဲ့များ စုပေါင်း၍ ဝိုင်းဝန်းရှင်းလင်းဆောင်ရွက်လျက်ရှိသည်မှာ တရုတ်နှစ်သစ်ကူးမတိုင်မီကာလထိပင်ဖြစ်သည်။

3R စနစ်ဖြင့်

မလိုအပ်ဘဲပစ္စည်းများကို ဝယ်ယူသည့်အခါ အမှိုက်ထွက်ရှိနိုင်သောကြောင့် လိုအပ်သောပစ္စည်းများကိုသာ ဝယ်ယူသုံးစွဲခြင်းဖြင့် အမှိုက်ထွက်ရှိမှုကို လျှော့ချခြင်း၊ ကြာရှည်ခံ



စွန့်ပစ်အမှိုက်များစုပုံနေရာမှ သန့်ရှင်းလှပသော နေချင်စဖွယ်လမ်းကြားတစ်ခုကို တွေ့မြင်ရစဉ်။

မည်ပစ္စည်းများကိုဝယ်ယူခြင်း၊ ပစ္စည်းများကို ဝယ်ယူရာတွင် ကြာရှည်ခံသောအိတ်များကို အသုံးပြုခြင်းဖြင့် ဈေးနှင့်ဈေးဆိုင်များတွင် ပလတ်စတစ်အိတ်အသုံးပြုမှုကို လျှော့ချခြင်း၊ မီးဖိုချောင်ထွက်အမှိုက်များတွင် ပါဝင်ထွက်ရှိသော အရည်များအား စစ်ထုတ်ဖယ်ရှားပြီးမှသာ စွန့်ပစ်ခြင်းဖြင့် အမှိုက်ထွက်ရှိမှုပမာဏကို

လျှော့ချနိုင်မည်ဖြစ်သည်။ ယင်းသည် အမှိုက်လျှော့ချခြင်းစနစ်တစ်ခုဖြစ်သည်။
ပြန်လည်သုံးစွဲခြင်း(Reuse)
မိမိ၏အသုံးအဆောင်ပစ္စည်းများအား အခြားသူများထံ ပေးကမ်းခြင်း၊ လှူဒါန်းခြင်းဖြင့် ပြန်လည်သုံးစွဲနိုင်ခြင်း၊ အကြိမ်ကြိမ် ပြန်လည်သုံးစွဲနိုင်သည့်ပစ္စည်းများ လက်ဝယ်

သုံးစွဲခြင်း၊ မိမိသုံးစွဲသည့်ပစ္စည်းများအား ပုံသဏ္ဍာန်ပြောင်းလဲခြင်းမရှိဘဲ သင့်လျော်သော နေရာတို့တွင် ပြန်လည်အသုံးပြုခြင်း၊ ပစ္စည်းများအား အကြိမ်ကြိမ် အပြည့်အဝ ပြန်လည်အသုံးပြုခြင်းတို့ဖြင့် အမှိုက်ထွက်ရှိမှုကိုလျှော့ချနိုင်သောကြောင့် ထိုစနစ်သည် အချိန်ပို(ယ)သို့

ပိုမိုအောင်မြင်လာသော Online ပို့ဆောင်ရေးလုပ်ငန်း . . . မှ

မိမိပို့ရမည့်နေရာရောက်တော့ အမောဆို သွားခဲ့သည်။ ရှစ်ထပ်တိုက်အပေါ်ဆုံးအထပ် ဆီသို့ဖြစ်သည်။ ဓာတ်လှေကားမရှိ၊ မိမိရောက် ဖြစ်ကြောင်းပေးထားသည့် ဖုန်းနံပါတ်ကို ဆက်သွယ်လိုက်သည်။

ဈေးဦးပေါက်

အဘွားအိုတစ်ဦး ဝရန်တာသို့ ထွက်လာသည်။ အဘိုးကြီး အဘွားကြီးများဖြစ်၍ အပေါ်သို့ တက်ပေးပါရန် လှမ်းပြောသည်။ မတတ်နိုင်...၊ တက်ပေတော့ ပစ္စည်းများကို အပ်နှံ၍ ကျသင့်ငွေကိုလက်ခံပြီးပြန်ဆင်းလာခဲ့သည်။ မြေပြင်သို့ ရောက်သည်နှင့် ပစ္စည်းများပို့ပေးပြီးဖြစ်ကြောင်း ကုမ္ပဏီကို Message ပြန်ပို့လိုက်သည်။ ဈေးဦးပေါက်တစ်ကြောင်း တော့ ပြီးမြောက်သွားခဲ့ပြီ။

ကိုဖိုးချို အလုပ်က နေပူမရောင်၊ မိုးရွာမရောင် အချိန်မီလုပ်ရသော လုပ်ငန်းဖြစ်သည်။ ယခင်က ဖြူယောင်ယောင်ရှိခဲ့သော အသားများက အညိုရောင်သန်းလာပြီ ဖြစ်သည်။

သို့သော်...၊ သည်အလုပ်ပေါ်ဝယ် ကိုဖိုးချို ခင်တွယ်မိခဲ့သည်။ ပို့ဆောင်ခများကို တစ်ပတ် တစ်ခါရှင်း ဖြစ်၍ငွေအပေါ် မြန်သည်။ တစ်လ ဆိုပါက ပျမ်းမျှချင်း ငွေကျပ်လေးသိန်းကျော် ငါးသိန်းနီးပါးခန့် ရတတ်သည်။ မိမိလုပ်နိုင် သလောက် လုပ်အားတန်ဖိုးအပေါ် ကိုဖိုးချို ကျေနပ်သည်။ နေမကောင်းထိုင်မသာဖြစ် လျှင်လည်း မိမိစိတ်ကြိုက် နားခွင့်ရှိသည်။

x x x

ပြီးခဲ့သောအပတ် စနေနေ့က စမ်းချောင်း မြို့နယ် စမ်းချောင်းလမ်းရှိ လက်ဖက်ရည် ဆိုင်တွင် မိတ်ဆွေတစ်ဦးနှင့် အချိန်ကြာမြင့်စွာ ထိုင်၍ စကားပြောဖြစ်ခဲ့သည်။ ထိုအချိန် အတွင်း လမ်းမပေါ်ဝယ်ပစ္စည်းပို့ (Delivery) လူငယ်များ စက်ဘီးကိုယ်စီဖြင့် သွားလာ လှုပ်ရှားနေမှုကို တွေ့ရသည်။ ၎င်းတို့ နောက်ကျောလွယ်ထားသော Box များပေါ်တွင် သူတို့၏ ကုမ္ပဏီ Logo များကို တွေ့ရသည်။

တွင်တွင်ကျယ်ကျယ်ရှိ

Food Panda, Grab, Food. 2.U, Hi-So, Food Millစသည့် Box ရောင်စုံလေးများ၊ အရောင်မတူသော ဝတ်စုံကိုယ်စီနှင့် ဖြစ်သည်။ ပြီးခဲ့သောနှစ်များကထက် ဒီနှစ်ပိုင်းတွင် ပို၍တွေ့လာရသည်။ ထိုလုပ်ငန်းများ တွင်တွင်ကျယ်ကျယ်ရှိလာသည်ဟု ကြားမိသည်။

လက်ဖက်ရည်ဆိုင်မှ ပြန်ခါနီးတွင် အင်္ကျီပန်းဆီရောင်၊ ကျောလွယ် Box ပန်းဆီရောင်တွင် ဝက်ပုံမျက်နှာပုံ Logo ဖြင့် လူငယ်တစ်ဦး လက်ဖက်ရည်ဆိုင်သို့ ဝင်လာသည်။ မိမိတို့အနီးရှိ စားပွဲတွင် ဝင်ထိုင်လျက် လက်ဖက်ရည် မှာသောက်နေသည်။ မိတ်ဆွေနှင့်လည်းစကားများပြောပြီးဖြစ်၍ ထိုလူငယ်ဘက်ဆီသို့လှည့်ကာ မိတ်ဖွဲ့စကားပြောကြည့်သည်။

သူ့အမည်က ကိုဖိုးချိုဟု သိရသည်။ Food Panda စားသောက်ဖွယ်ရာပစ္စည်းများပို့ဆောင်ရေးက ဖြစ်သည်။ သူတို့ကုမ္ပဏီက မရမ်းကုန်းမြို့နယ်ထဲမှာဟု ဆိုသည်။ ကုမ္ပဏီတွင် ၎င်းတို့လို စက်ဘီးစီးစားသောက်ဖွယ်ပို့သူ (Delivery)များ အများကြီးရှိပြီး အရှေ့ပိုင်း၊ တောင်ပိုင်း၊ အနောက်ပိုင်းရှိ အဓိက လူစည်ကားရာနေရာများတွင် အုပ်စုဖွဲ့

စုရပ်အဖြစ် ထားရှိသည်ဟု သိရသည်။

အလုပ်အကိုင်တွေရှားပါး

ပြီးပိုင်ခန့်က “ဒီအလုပ်ကိုဝင်လုပ်တာ တစ်နှစ်တော့ မပြည့်သေးပါဘူး။ အခေါက် အရေအတွက်အလိုက် ဝန်ဆောင်ပို့ခက ရတာပါ။ အလုပ်ကကိုယ်ဝင်တဲ့ အချိန်ပါ။ ဥပမာ အလုပ်ချိန် မနက် ၁၀ နာရီမှ ညနေ ၆ နာရီအထိ ယူထားတယ်ဆိုတော့ စုရပ်ကို နာရီဝက် စောရောက်ရတယ်။ ရောက်တာနဲ့ G.P.S ဖွင့်ထားရတယ်။ အားလုံးက ဖုန်းနဲ့ပဲ ဆက်သွယ်လုပ်ရတာပါ။ အဲဒီမှာ ကုမ္ပဏီက တစ်ဆင့် မှာယူတဲ့အစားအသောက်တွေကို မှာတဲ့သူတွေဆီ အရောက်ပို့ဆောင်ပေးရတာပါ။ စက်ဘီးကျင်ကျင်လည်လည် စီးတတ်တဲ့ လူငယ်တွေနဲ့ဆို အလွန်အဆင်ပြေပါတယ်။ ဝန်ဆောင်မှုပေးရတာနဲ့အမျှ ထိုက်ထိုက် တန်တန် လုပ်အားခပြန်ရတဲ့ အလုပ်မို့ လုပ်ရတာ အဆင်ပြေပါတယ်။ မနေ့ကဆို အခေါက်ရေ ၁၇ ကြောင်းရတယ်။ အဲဒီနေ့ အတွက်က ငွေကျပ် ၂၄၀၀၀ ရမယ်။ လုပ်ငန်းထဲမှာ အဆင်ပြေတာတွေလည်းရှိသလို အချို့အဆင်မပြေမှုလေးတွေလည်း ရှိတတ်ပါတယ်။ စက်ဘီးကိုတော့ သတိကြီးကြီးထားပြီး စီးနင်းရပါတယ်။ ကားတွေကြားမှာ အန္တရာယ် တော့ နီးတာပေါ့။ ဒါပေမယ့် အခုလို အလုပ်



စားသောက်ဖွယ်ရာပစ္စည်းများ ပို့ဆောင်ပေးနေသူတစ်ဦး။

အကိုင်တွေရှားပါးတဲ့ကာလမှာ လုပ်ပျော်တဲ့ အလုပ်တစ်ခုလို့ပဲ ပြောချင်ပါတယ်”ဟု ဆိုသည်။

x x x

တစ်နေ့က မြို့ထဲသွားစဉ် ပစ္စည်းပို့ (Delivery) လူငယ်အချို့ကို ဗိုလ်ချုပ်အောင်ဆန်း လမ်းနှင့် ရွှေတိဂုံဘုရားလမ်း မီးပွိုင့်ဆုံ တစ်နေရာတွင် တွေ့ရသည်။ ဝတ်စုံအစိမ်းဝတ် Grab အုပ်စုက လူငယ်လေးတစ်ဦးနှင့် တွေ့ဆုံ စကားပြောဖြစ်ခဲ့သည်။

သူ့အမည်က ကိုသူရအောင်ဟု သိရသည်။ သူတို့ဆီ၌ လစားများရှိသကဲ့သို့ အခေါက် အရေအတွက်ဖြင့် ပို့ဆောင်ပေးသူများ ရှိကြောင်း သိခွင့်ရခဲ့သည်။

လစာအားဖြင့် တစ်လလျှင် ငွေကျပ် ၁၈၀၀၀ နှင့် ရက်မှန်ကြေး ကျပ် ၃၀၀၀၀ ရရှိသည်ဟု သိရသည်။ ခေါက်ကြေးဖြင့် ပို့ပေးနေသူများကို တစ်ပတ်လျှင် တစ်ခါရှင်း ရှိသကဲ့သို့ နှစ်ရက်တစ်ကြိမ် ရှင်းသည်လည်း ရှိသည်ဟု ဆိုသည်။

၎င်းတို့တွင်လည်း လူငယ်ပို့ဆောင်ရေး သမားများ များစွာရှိပြီး တစ်ဖွဲ့လျှင် ငါးယောက်၊ ခြောက်ယောက် အစုအဖွဲ့ဖြင့် ရှိနေသည်။ ဗိုလ်ချုပ်အောင်ဆန်းဈေးအနီး ကဲ့သို့နေရာမျိုး၊ မြေနီကုန်းကဲ့သို့ နေရာမျိုး တွင် စုရပ်ထားရှိပြီး ကုမ္ပဏီက အမှောင်သည် နှင့်သုံးမိုင်ပတ်လည်အတွင်းမှ စားသောက် ဆိုင်များသို့သွားယူကာ စားသုံးသူထံအရောက် သွားပို့ခြင်းဖြစ်သည်။

x x x

ယနေ့ရက်ပိုင်းအတွင်း မိမိအိမ်ရှေ့ နေအိမ်သို့ နေ့လယ်ပိုင်း၌ Food Panda မှ လူငယ်များ တစ်နေ့တစ်ဦး အပြောင်းအလဲ ရှိပါသည်။ အစားအစာလာပို့နေသည်ကို သတိထားမိသည်။ ထိုသို့ လာပို့ချိန်ကိုစောင့်ပြီး မေးမြန်းမှုတစ်ခုပြုခဲ့သည်။

လာပို့သည့် လူငယ်လေးက “ကျွန်တော် အဓိကအလုပ်က အစိုးရဝန်ထမ်းပါ။ ရန်ကုန်မှာ နေစရာအိမ်ရာတော့ ဝန်ထမ်းလိုင်းခန်း တစ်ခန်းရဖို့အတွက် အစိုးရအလုပ်ကို ဦးစားပေးလုပ်ရပါတယ်။ အခြေခံဝန်ထမ်းအနေနဲ့ တော့လစာနည်းတာပေါ့။ ဒါကြောင့် မိသားစု

စားဝတ်နေရေးအတွက် အခြားဝင်ငွေ တစ်ခုခု ရဖို့အတွက် လုပ်ရတာပါ။ ညနေရုံးဆင်းပြီး ၅ နာရီခွဲလောက်စပြီး ည ၁၀ နာရီ ၁၀ ခွဲ လောက်အထိ Food Panda မှာ အချိန်ပိုင်း ဝင်လုပ်တယ်။ အဲဒီအချိန်နဲ့ဆို ငွေကျပ် ၁၀၀၀၀ လောက်ကတော့ ပုံမှန်ရတယ်။ တစ်လဆို ငွေကျပ် ၃၀၀၀၀၀ ကျော်ပေါ့။ အခုလို ရုံးပိတ်ရက်ဆို မနက်ကတည်းက စဝင်ပါတယ်။ တစ်နေ့ ၁၅ ခေါက်တော့ ရတာပေါ့” ဟု ဆိုထားသည်။

မြို့ကြီးများနှင့် ချိတ်ဆက်လုပ်ကိုင်နေ

Food. 2.U မှ Chief Marketing ဒေါ်ရည်မွန်ဟန်က ပြောပြသည်မှာ ယခုဆို လုပ်ငန်းသက်တမ်း ငါးနှစ်ကျော်လာခဲ့ပြီဖြစ်၍ မှာယူသည့်စနစ်များ၊ ပို့ဆောင်ပေးသည့် စနစ်များ အများကြီးတိုးတက်ပြောင်းလဲလာ ခဲ့ပြီဖြစ်ကြောင်း၊ ရန်ကုန်မြို့၌တင်သမက အခြားသော တိုင်းဒေသကြီး၊ ပြည်နယ်ရှိ မြို့ကြီးများနှင့် ချိတ်ဆက်လုပ်ကိုင်နေကြောင်း ယခုကဲ့သို့စားစရာများပို့ဆောင်ရာတွင် မိမိတို့ ကုမ္ပဏီနှင့်ချိတ်ဆက်ထားသော ဆိုင်များနှင့် သမက အခြားသောဆိုင်များက လိုအပ်သော အစားအစာများကိုပါ မှာယူပါက ပို့ဆောင်ပေးလျက်ရှိနေပြီး မိမိတို့တွင် ပို့ဆောင်သူ အခက်အခဲရှိပါက မှာယူသော ဆိုင်ကပင် ပို့ဆောင်ပေးနိုင်သည့်စနစ်ကို အသုံးပြု၍ ပို့ဆောင်ခကိုပါ ပြန်လည်ရှင်းလင်းပေးလျက် ရှိကြောင်း ပြောကြားမှုရှိခဲ့သည်။

ထို့အပြင် ယခုကဲ့သို့ အစားအသောက် များသာမက လိုအပ်၍ မှာယူသူက အခြား လူသုံးကုန်ပစ္စည်းများ မှာယူပါကလည်း ချိတ်ဆက်ပို့ဆောင်ပေးရန် စီစဉ်မှုများလည်း စတင်တော့မည်ဖြစ်ကြောင်း သိခဲ့ရသည်။

ယခုကာလသည် COVID-19 ကူးစက် ရောဂါကြောင့် ပြည်သူများ အိမ်အပြင်သို့ ထွက်ရန် စိုးရိမ်စိတ်များရှိနေသောအချိန် ဖြစ်သည်။ သို့အတွက် အိမ်တိုင်ရာရောက် ဝန်ဆောင်မှုပေးနေသော ပို့ဆောင်ရေး လုပ်ငန်းသည် ကာလအခြေအနေနှင့် အသင့် လျော်ဆုံးသော လုပ်ငန်းတစ်ခုဖြစ်ပါကြောင်း ရေးသားလိုက်ရပါသည်။ ။

ရန်ကုန်မြို့ရဲ့ ကမာရွတ်မြို့နယ်က ဖြတ်ကူး မြေအောက်လျှောက်လမ်း



❖ ဆွေဦးဝေ

ရန်ကုန်မြို့ရဲ့ လူသွားလူလာများပြားတဲ့ လမ်းဆုံတွေ၊ မီးပွိုင့်အနီးတွေ၊ ဈေးတွေနဲ့ စာသင်ကျောင်းတွေအနီးမှာ ကားလမ်း လူကူး ခုံးကျော်တံတားတွေ တည်ဆောက်ပေးလျက် ရှိပါတယ်။ ပြည်သူတွေ ယာဉ်မတော်တဆ အန္တရာယ်မှ ကင်းဝေးအောင်၊ ကားလမ်းကူးတဲ့ အချိန် ဘေးကင်းလုံခြုံရန်နဲ့ ယာဉ်မောင်းနှင်သူ တွေအတွက်လည်း အဆင်ပြေစေဖို့ စီစဉ်ပေး တာဖြစ်ပါတယ်။ ပြည်သူတွေ အသွားအလာ များတဲ့နေရာတွေအနက် အခုဆိုရင် ရန်ကုန်မြို့ ကမာရွတ်မြို့နယ်မှာ လမ်းဖြတ်ကူးမြေအောက် လျှောက်လမ်းတစ်ခုကို အကောင်အထည်ဖော် နေပြီဖြစ်ပါတယ်။

အခက်အခဲမဖြစ်အောင် စီစဉ်ထား
ရန်ကုန်မြို့ရဲ့ လမ်းဖြတ်ကူးမြေအောက် လျှောက်လမ်းကို ကမာရွတ်မြို့နယ်စိုက်ပျိုးရေး မှတ်တိုင်အနီး ပညာရေးတက္ကသိုလ်ဘက် ခြမ်းကနေပြီး မျက်နှာချင်းဆိုင်ကားလမ်း တစ်ဖက်ခြမ်းကို မြေအောက်ဥမင်တူးကာ အကောင်အထည်ဖော် ဆောင်ရွက်နေတာ ဖြစ်ပါတယ်။ ဒီလိုဆောင်ရွက်တဲ့အခါ ယာဉ် အသွားအလာလမ်းကြောင်းတွေ အခက်အခဲ မဖြစ်အောင်လည်း စီစဉ်ထားပါတယ်။
“ဒီလမ်းပေါ်မှာ နဂိုက ခြောက်လမ်းသွား ဖြစ်ပေမယ့် အခု စီမံကိန်းလုပ်ကိုင်တဲ့အခါ ငါးလမ်းသွားအဖြစ်သာ လျော့ချပြီး နေ့စဉ် ယာဉ်အသွားအလာ အခက်အခဲမဖြစ်အောင် စီစဉ်ထားပါတယ်။ မနက်ပိုင်း မင်္ဂလာဒုံဘက်မှ

ပြည်လမ်းအတိုင်းလာရင် သုံးလမ်းအသုံးပြုလို့ ရသလို ညနေပိုင်းမြို့ထဲမှမင်္ဂလာဒုံဘက်လာတဲ့ ယာဉ်တွေ ယာဉ်လမ်းသုံးလမ်းအသုံးပြုလို့ ရအောင် ဆောင်ရွက်ထားတာဖြစ်ပါတယ်။ လို့ ရန်ကုန်မြို့တော်စည်ပင်သာယာရေး ကော်မတီဝင်(၁) ဦးဝင်းမြင့်သန်းက ဖေဖော် ဝါရီ ၁၇ ရက်၌ ပြောထားပါတယ်။
တည်ဆောက်အကောင်အထည်ဖော် ဒါကလည်း ဒီစီမံကိန်းကို ဆောင်ရွက်တဲ့ အခါ အဆင်ပြေစေဖို့အတွက် ၂၀၂၀ ပြည့်နှစ် ဖေဖော်ဝါရီ ၂၁ ရက်ထဲက ယာဉ်အသွားအလာ လည်း အခက်အခဲနည်းအောင်၊ ယာဉ်လမ်း အသုံးပြုမှုလည်း လျော့ကျအောင် ဆောင်ရွက် ခြင်းဖြစ်ပါတယ်။ ဒီစီမံကိန်းကို ၂၀၂၀ ပြည့်နှစ် ဖေဖော်ဝါရီ ၂၃ ရက်နေ့က လုပ်ငန်းစတင် ပန္နက်တင်ခဲ့တာဖြစ်ပြီး အခုဆိုလည်း တည်ဆောက် အကောင်အထည်ဖော်မှုတွေ ဆောင်ရွက်နေတာဖြစ်ပါတယ်။
အခုဆိုရင် မြေတူးလုပ်ငန်းတွေ ဆောင် ရွက်နေပြီး စီမံကိန်းဆိုင်ရာ လိုအပ်တဲ့ပစ္စည်း တွေကိုလည်း ဖြည့်ဆည်းလျက်ရှိပါတယ်။ စီမံကိန်းပြီးစီးမှုကာလကို တစ်နှစ်သတ်မှတ် ထားပေမယ့် မမျှော်လင့်တဲ့အခက်အခဲတွေ ရှိလာရင် ပြီးစီးမယ့် အချိန်ကာလ အပြောင်း အလဲရှိနိုင်ပါတယ်။ ဒါပေမယ့်လည်း သေချာ တာတစ်ခုကတော့ ဒီစီမံကိန်းဟာ ပြည်သူတွေ အတွက် အကောင်အထည်ပေါ်လာတော့မှာ ဖြစ်ပါတယ်။

မြေအောက် လူကူးစင်္ကြံဖြစ်လာမယ့် လမ်းဖြတ်ကူး မြေအောက်လျှောက်လမ်းဟာ အရှည် မီတာ ၃၀၊ အကျယ် ပေ ၄၀၊ အမြင့် ၁၁ ပေရှိပြီး ကုန်ကျငွေအဖြစ် ကျပ်ငွေ ၂ ဘီလီယံခန့် အကုန်ကျခံတည်ဆောက်နေ တာဖြစ်ပါတယ်။ ရန်ကုန်မြို့တော် စည်ပင် သာယာရေးကော်မတီက ဆောင်ရွက်နေတာ ဖြစ်ပြီး မြန်မာအင်ဂျင်နီယာတွေက တည် ဆောက်နေတာ ဖြစ်ပါတယ်။ အရည်အသွေး စစ်ဆေးမှုတွေကိုတော့ တရုတ်(တိုင်ပေ)မှ MNA အဖွဲ့က စစ်ဆေးမယ်လို့ဆိုပါတယ်။
စဉ်းစားတွက်ချက်ဖြည့်ဆည်း
ဒီစီမံကိန်းဒီဇိုင်းကိုတော့ တောင်ကို ရီးယားနိုင်ငံ ဆိုးလ်မြို့က မြေအောက်ဥမင် လျှောက်လမ်းတွေရဲ့ ပုံစံဒီဇိုင်းကိုယူပြီး တည်ဆောက်အကောင်အထည်ဖော်နေတာ ဖြစ်ပါတယ်။ နိုင်ငံတကာအဆင့်မီဖို့ ကြံ့ခိုင်မှု နဲ့ဘေးကင်းလုံခြုံမှု စတဲ့အချက်တွေကိုလည်း ဘက်ပေါင်းစုံက စဉ်းစားတွက်ချက်ဖြည့်ဆည်း ဆောင်ရွက်ပေးမယ်လို့ သိရပါတယ်။
ဒီလိုမြေအောက်လူကူးဥမင်ကို ဆောက် လုပ်တဲ့နေရာမှာ ပင်မဥမင်ခန်းဖွင့်အကျယ် ပေ ၄၀၊ ပင်လယ်ရေမျက်နှာပြင်ထက်အမြင့် ၃၀ မီတာ၊ မြေအောက်အနက် ၁၇ ပေ ၁၀ လက်မ မှာ တည်ဆောက်နေတာဖြစ်ပါတယ်။ ပင်မ ဥမင်အလျားက ၁၂၆ ပေ ၁၀ လက်မရှိကာ ပင်မဥမင်လူသွားလမ်းအကျယ်က ၁၉ ပေ ၈ လက်မရှိပါတယ်။ ဒီမြေအောက်လူကူးလမ်း

ဥမင်ကို ငလျင်ဒဏ်ခံနိုင်အောင် တည်ဆောက် မှာဖြစ်ပြီး အရေးပေါ်မီးရရှိဖို့အတွက်လည်း အလိုအလျောက် မီးစက်များ တပ်ဆင်ပေးသွား မယ်လို့ ဆိုပါတယ်။
ထည့်သွင်းတည်ဆောက်
မြေအောက် လူကူးဥမင်ကို အသုံးပြုတဲ့ ပြည်သူတွေ၊ ကျောင်းသားတွေအတွက် ဘေး ကင်းလုံခြုံဖို့အတွက်ရော၊ လူပြတ်လပ်မှုတွေ မရှိအောင်အတွက်ပါ စီစဉ်တဲ့အနေနဲ့ ဆိုင်ခန်း ၁၃ ခန်းကိုလည်း ထည့်သွင်းတည်ဆောက် ပေးသွားမှာဖြစ်ပါတယ်။ ဒီမြေအောက်လမ်း ကို ဖြတ်သန်းသွားလာရင်း ဈေးဝယ်လို့ ရအောင်၊ အလွယ်တကူ ပေါ့ပေါ့ပါးပါး စားသောက်လို့ရအောင် အသင့်စား အစား အစာတွေ ရောင်းချနိုင်ရေးလည်း စီစဉ်သွား မှာ ဖြစ်ပါတယ်။
အသွားအလာများတဲ့ နေရာ
လမ်းဖြတ်ကူးမြေအောက်လျှောက်လမ်း ဟာ သံကုက္ကနံကရစ်အမျိုးအစားဖြစ်ပြီး ဝင်ပေါက် ထွက်ပေါက်လေးခုပါရှိမှာဖြစ်ပါ တယ်။ ဒီနေရာဟာ ပညာရေးတက္ကသိုလ်၊ ပညာရေးတက္ကသိုလ်လေ့ကျင့်ရေး အထက် တန်းကျောင်း၊ ဆေးတက္ကသိုလ်(၁)၊ အဝေးသင် တက္ကသိုလ်က ကျောင်းသား ကျောင်းသူတွေ၊ စူပါမောလ်နဲ့ စူပါမားကတ်တွေကို လာရောက် ကြတဲ့ ပြည်သူတွေနဲ့ အသွားအလာများတဲ့ နေရာတစ်ခုဖြစ်ပါတယ်။
ဒါကြောင့်လည်း အသုံးပြုမှုများမယ့်

လူကူးမြေအောက်လမ်းတစ်ခု ဖြစ်တာမို့ လုံခြုံရေးစနစ် CCTV လည်း တပ်ဆင်ပေး မှာ ဖြစ်ပါတယ်။ ဒါ့အပြင် သက်ကြီးရွယ်အိုတွေ၊ မသန်စွမ်းသူတွေ အသုံးပြုနိုင်ဖို့ စက်လှေကား သုံးစင်းတပ်ဆင်ပေးဖို့ရှိနေပြီး လိုအပ်တဲ့ ဝန်ဆောင်မှုပေးရမယ့် လိုအပ်ချက်တွေကို လည်း တတ်နိုင်သမျှ ဖြည့်ဆည်းပေးမှာ ဖြစ်ပါတယ်။
ဒီလူကူးမြေအောက်လမ်းဟာ တစ်နာရီ ကို လူ ၆၀၀၀ ခန့် ဖြတ်သန်းသွားလာလို့ ရအောင် တည်ဆောက်အကောင်အထည်ဖော် နေတာဖြစ်ပြီး အဓိကကတော့ ပြည်သူတွေ ယာဉ်အန္တရာယ်ကင်းဝေးအောင်၊ ယာဉ်ကြော ကျပ်တည်းနေမှုလျော့ကျစေရေး အထောက် အကူပြုရန်၊ အချိန်မကုန်စေဘဲ ဘေးကင်း လုံခြုံစွာနဲ့ လမ်းကူးလို့ရအောင် ဆောင်ရွက် ပေးခြင်းလည်း ဖြစ်ပါတယ်။
ဘေးကင်းလုံခြုံရေး
ရန်ကုန်မြို့ဟာ နေ့စဉ်ယာဉ်အစီးရေပေါင်း များစွာ၊ သွားလာနေတဲ့လူပေါင်းများစွာတို့ အတွက် ဘေးကင်းလုံခြုံရေးနဲ့ ယာဉ်ကြော ပိတ်ဆို့မှု လျော့နည်းကျဆင်းရေးဟာ မလုပ် မဖြစ် အကောင်အထည်ဖော်ဆောင်ရွက်ရ မယ့် လုပ်ငန်းစဉ်တစ်ခုဖြစ်ပါတယ်။ အဲဒီ လိုအပ်ချက်ကို ဖြည့်ဆည်းပေးမယ့်အစီ အစဉ် အကောင်အထည်ဖော်မှုတစ်ခုအဖြစ် လမ်းဖြတ်ကူးမြေအောက်လျှောက်လမ်းဟာ ရန်ကုန်မြို့မှာ ပထမဆုံးအဖြစ် ပေါ်ထွက်လာ တော့မှာ ဖြစ်ပါတယ်။ ။

အချုပ်ပိုင် (၇)မှ
ပြန်လည်သုံးစွဲခြင်း စွန့်ပစ်အမှိုက်ကို လျော့ကျစေမည် ဖြစ်သည်။
ဈေးများမှထွက်ရှိသော ဟင်းသီးဟင်းရွက် အမှိုက် များကို သဘာဝမြေဆွေးပြုလုပ်၍ စိုက်ပျိုးရေးလုပ်ငန်း များတွင် တီထွင်အသုံးပြုခြင်း၊ အမှိုက်အမျိုးအစားခွဲခြား၍ စက္ကူများ၊ စာစောင်များ၊ စာအုပ်အဟောင်းများ၊ ပုလင်း၊ သံဘူး၊ ကော်ဘူးနှင့် သံတို၊ သံစတီအား ပြန်လည်တီထွင် အသုံးပြုခြင်းဖြင့် စွန့်ပစ်အမှိုက်ထွက်ရှိမှုကို လျော့ချနိုင် မည်ဖြစ်သည်။ ထိုစနစ်ကို လူမှုအထောက်အကူပြုအဖွဲ့ များနှင့် တစ်ပိုင်တစ်နိုင် အိမ်တွင်းလက်မှုလုပ်ငန်းတို့တွင် လုပ်ကိုင်နေကြပြီဖြစ်သည်။ သို့သော် လွန်စွာနည်းပါး နေဆဲဖြစ်သည်။
မြို့ပြကျန်းမာရေး၊ မြို့ပြအလှူနှင့် မြို့ပြစည်းကမ်း
အမှိုက်များကိုစွန့်ပစ်ရာတွင်လည်း ယနေ့ရင်ဆိုင်နေရ သော အခက်အခဲတစ်ခုမှာ အမှိုက်စိုက်ပျိုးခြင်း ခွဲခြားစွန့်ပစ်ရန် မှုမရှိဘဲ စွန့်ပစ်ပစ်ပစ်ဖြစ်သည်။ ခွဲခြားစွန့်ပစ်နိုင်ရန် စည်းစနစ်ကျစွာဖြင့် တိကျစွာလိုက်နာ ဆောင်ရွက် တတ်သော အလေ့အထများ လိုအပ်နေဆဲဖြစ်သည်။

ရန်ကုန်မြို့အတွက် စွန့်ပစ်အမှိုက်မှ လျှပ်စစ်စွမ်းအင် ထုတ်လုပ်မှုအချို့ကို လုပ်ဆောင်လျက်ရှိရာ အမှိုက်စိုက် ပါက ဆက်လက်ဖော်ဆောင်မည့် စွမ်းအင်ထုတ်လုပ်မှု အတွက် များစွာအထောက်အကူ ဖြစ်စေမည်ဖြစ်သည်။ ယနေ့ ရန်ကုန်မြို့တွင် ဆေးရုံ၊ ဆေးခန်းများ၊ စက်မှုဇုန် များစွာ ပေါ်ထွန်းလာမှုကြောင့် စွန့်ပစ်ပစ္စည်းများကို သက်ဆိုင်ရာ ခရိုင်များရှိ အမှိုက်သိမ်းတာဝန်ခံရုံးများနှင့် ချိတ်ဆက်၍ စွန့်ပစ်နိုင်ရန် ရန်ကုန်မြို့တော်စည်ပင် သာယာရေးကော်မတီက ဝန်ဆောင်မှုပေးလျက်ရှိသည်။ စက်မှုဇုန်များတွင် အသုံးမပြုသေးသော မြေနေရာများ၊ ချောင်းဘေးများနှင့် လမ်းမတို့တွင် စွန့်ပစ်အမှိုက်များ လာရောက်စွန့်ပစ်မှုကို ရန်ကုန်မြို့ရှိ စက်မှုဇုန်များတွင် တွေ့မြင်ရမည်ဖြစ်သည်။
ရန်ကုန်မြို့အတွက် စွန့်ပစ်အမှိုက်များစုပုံရာ နေရာ နှစ်ခုမှာလည်း စွန့်ပစ်အမှိုက်များပြည့်လာ၍ နေရာသစ် ရှားပါးသော ရန်ကုန်မြို့တွင် စွန့်ပစ်အမှိုက်သည် ရန်ကုန် မြို့ပြသန့်ရှင်းသာယာလှပရေးအတွက် စိန်ခေါ်မှုတစ်ခုပင် အဖြစ်ရှိနေသည်။ ထို့ကြောင့် စွန့်ပစ်အမှိုက်လျော့ချခြင်း၊

စွန့်ပစ်ပစ္စည်းများအား ပြန်လည်တီထွင်အသုံးပြုခြင်း၊ အမှိုက်စိုက်၊ အမှိုက်ခြောက်ခွဲခြားခြင်းဖြင့် အမှိုက်ပမာဏ လျော့ချမှုကိုအထောက်အကူပြုစေလျက်ရှိသည်။ ရန်ကုန် မြို့တော်စည်ပင်သာယာရေးကော်မတီ၊ ပတ်ဝန်းကျင် ထိန်းသိမ်းရေးနှင့် သန့်ရှင်းရေးဌာန နည်းဥပဒေတွင် ပြဌာန်းထားသော အမှိုက်စိုက်ခြင်းခွဲခြားစွန့်ပစ် ခြင်းနှင့် အမှိုက်စွန့်ပစ်သောစနစ်များကို လိုက်နာခြင်းဖြင့် တစ်ကိုယ်ရေ စည်းကမ်းလိုက်နာမှုမှသည် ရပ်ကွက်၊ ကျေးရွာ၊ မြို့နယ်များ အဆင့်ဆင့်တိုင်ပျံ့နှံ့လျက် ရန်ကုန် မြို့ကြီးသည် စွန့်ပစ်အမှိုက်ကင်းစင်သောမြို့တော်ကြီး တစ်ခုအဖြစ် တွေ့မြင်လာရမည်ဖြစ်သည်။
ရန်ကုန်မြို့တွင် အိမ်ထောင်စုတစ်စုအတွက် တစ်နှစ် လျှင်အမှိုက် တစ်တန်သိမ်းဆည်းပါက ကုန်ကျစရိတ်သည် ကျပ် ၁၄၄၀၀ ဖြစ်သောကြောင့် လူဦးရေများသော စက်မှုဇုန်တို့တွင်အမှိုက်ထွက်ရှိမှုမှာ ပိုများနိုင်မည်ဖြစ်ရာ စွန့်ပစ်အမှိုက်စီမံခန့်ခွဲမှုအတွက် ငွေကြေးအကုန်အကျ ပို၍များပြားနိုင်မည်ဖြစ်သည်။ ထို့ကြောင့် အိမ်ထောင်စု တိုင်းသည် စွန့်ပစ်အမှိုက်ကိုလျော့ချရန် လိုအပ်လျက် ရှိသည်။

လူရှိလျှင် အမှိုက်ရှိမည်ဖြစ်သောကြောင့် နေ့စဉ် အမှိုက်များ စွန့်ပစ်လျက်ရှိသည်။ ထိုအမှိုက်များတွင် ပြန်လည်အသုံးပြုနိုင်သော စွန့်ပစ်အမှိုက်များ၊ မျက်ဆီး နိုင်သော အမှိုက်များနှင့် နှစ်ပေါင်းများစွာ မြေအောက် တွင်ရောက်ရှိနေနိုင်သော အမှိုက်များဖြင့် ပုံသဏ္ဍာန် အမျိုးမျိုးရှိနေသည်ကို သတိပြုရမည်ဖြစ်သည်။ အမှိုက် ကင်းစင်မှုနှင့် စည်းကမ်းရှိစွာ စွန့်ပစ်ထားခြင်းသည် မြို့ပြသန့်ရှင်းသာယာလှပမှုကို အထောက်အကူဖြစ်စေ လျက်ရှိသည်။ မြို့နယ်အသီးသီးတွင် စွန့်ပစ်အမှိုက်များ ကို စည်းကမ်းရှိစွာ စွန့်ပစ်ခြင်း၊ ထားသိုသိမ်းဆည်းခြင်း သည် ထိုမြို့နယ်များအတွက် နေချင်စဖွယ် ရပ်ကွက်၊ ကျေးရွာများအဖြစ် ပေါ်ထွန်းလာစေမည်ဖြစ်သည်။

ယနေ့ရန်ကုန်မြို့ပြသန့်ရှင်းသာယာ စိမ်းလန်းစိုပြည်မှု သည် မြို့ပြနေပြည်သူတို့၏ လက်ဝယ်တွင်သာရှိသော ကြောင့် မိမိတို့နေထိုင်ရာမြို့ပြကြီး စိမ်းလန်းစိုပြည် သန့်ရှင်းသာယာသောရန်ကုန်မြို့တော်ကြီးအဖြစ် တွေ့မြင် လိုပါကစွန့်ပစ်အမှိုက်များကို စနစ်တကျ စွန့်ပစ်ခြင်းဖြင့် ဝိုင်းဝန်းလက်တွဲကြပါစို့ဟု တိုးပြည် တိုးရွာတိုးနေရာ သန့်ရှင်းသာယာလှပရန် တိုက်တွန်းလိုပါသည်။ ။